

نصرت و عالم کے سدرہ سے آگے تشریف لے جانے، دیدار الہی، تحقیق حدیث شریف  
اور معجزہ معراج پر اردو زبان میں مثالی کتاب

# معراج حبیب خدا



تصنیف

مفتی محمد خان قادری

کاروان اسلام پبلیکیشنز



## جملہ حقوق محفوظ

معراج حبیب خدا ﷺ

مفتی محمد خان قادری

محمد فاروق قادری

کاروان اسلام پبلی کیشنز لاہور

اگست ۲۰۰۴

جون ۲۰۰۹ء

200

نام کتاب

تصنیف

اہتمام

ناشر

اشاعت اول

اشاعت دوم

قیمت

ملنے کے پتے

☆ فرید بک سٹال اردو بازار لاہور ☆ ضیاء القرآن پبلی کیشنز لاہور، کراچی

☆ مکتبہ غوثیہ سبزی منڈی کراچی ☆ مکتبہ برکات المدینہ بہادر آباد کراچی

☆ احمد بک کارپوریشن راولپنڈی ☆ اسلامک بک کارپوریشن راولپنڈی

☆ مکتبہ دارالعلم دربار مارکیٹ لاہور ☆ مکتبہ اعلیٰ حضرت دربار مارکیٹ لاہور

☆ مکتبہ جمال کرم دربار مارکیٹ لاہور ☆ مکتبہ تنظیم المدارس جامعہ نظامیہ لاہور

☆ مکتبہ دارالعلم دربار مارکیٹ لاہور ☆ روحانی کتب خانہ دربار مارکیٹ لاہور

☆ مکتبہ قادریہ دربار مارکیٹ لاہور ☆ مکتبہ کرمالاد دربار مارکیٹ لاہور

☆ قادری رضوی کتب خانہ دربار مارکیٹ لاہور ☆ مکتبہ نبویہ دربار مارکیٹ لاہور

**کاروان اسلام پبلی کیشنز لاہور**

جامعہ اسلامیہ لاہور 1۔ میلاد شریٹ گلشن رحمان ٹھوکر نیاز بیک لاہور

042,5300353...03004407048

## حُسن ترتیب

15	الہداء
16	پیش لفظ
17	باب نمبر ۱ اسراء اور قرآن
19	شان نزول
19	افتتاح بالتسبیح
20	لفظ سبحان کی تحقیق
20	فضیلت تسبیح
21	اسری (اس نے سیر کروائی)
23	بعبدہ (اپنے کامل بندے کو)
24	خود بھی یہی مانگا
25	مقام عبیدہ
26	حبیب اور دیگر انبیاء میں امتیاز
27	عبد کون؟
28	عبد دیگر عبیدہ چیزے دیگر
28	معراج جسمانی پر دلالت
29	اہم فائدہ
29	لیلۃ (رات کے کچھ حصہ میں)
30	انتخاب شب کی حکمت
30	رات میں دیگر انعامات
31	شب معراج افضل یا شب قدر؟
32	من المسجد الحرام (مسجد حرام سے)

- 32 اشکال و جواب
- 33 الی المسجد الاقصی (مسجد اقصی تک)
- 34 بیت المقدس جانے کی حکمتیں
- 35 الذی بار کنا حولہ (جس کے ماحول کو ہم نے بابرکت بنایا)
- 36 لنریہ من آیاتنا (تا کہ ہم انہیں اپنی آیات دکھائیں)
- 37 انه هو السميع البصیر (وہی دیکھنے اور سننے والا ہے)
- 38 معراج اور قرآن باب نمبر ۲
- 42 والنجم (ستارے کی قسم)
- 42 ماضل صاحبکم وما غوی (تمہارا ساتھی نہ گمراہ ہوا اور نہ بھٹکا)
- 43 صاحبکم کی حکمت
- 44 وما ينطق عن الهوى (اور یہ اپنی خواہش سے بولتے ہی نہیں)
- 44 عن الهوى کی حکمت
- 45 هوى کا مفہوم
- 46 سب سے بڑا بت
- 47 ہلاک کرنے والی
- 47 ضل اور ينطق کا اہم فائدہ
- 48 ان هو الاوحى يوحى (یہ تو وحی ہے جو کی جاتی ہے)
- 48 اہم فائدہ، حدیث بھی دتی ہے
- 50 اجتہاد نبوی وحی ہے
- 51 علمہ شدید القوی (زبردست قوتوں والے نے اسے سکھایا)
- 51 ذومرة (جو بڑا دانا ہے)



- 51 فاستوی وهو بالا فوق الاعلیٰ (پھر اس نے قصد کیا اور سب سے  
بلند کنارہ پہنچے)
- 52 خصوصیت نبوی ﷺ
- 52 ثم دنا فتدلیٰ (پھر قریب ہوا اور قریب ہوا)
- 55 فکان قاب قوسین او ادنیٰ (تو ہو گئے دو کمانوں کے برابر بلکہ اس سے  
بھی کم فاصلہ رہ گیا)
- 56 فاوحی الی عبدہ ما اوحیٰ (پس اس نے وحی کی اپنے بندے پر  
جو کرنا تھی)
- 57 وہاں کی گفتگو
- 57 ما کذب الفواد ما رأی (نہ جھٹلایا دل نے جو دیکھا)
- 57 مشاہدہ کس کا؟
- 58 افتما رونه علی مایریٰ (تو کیا تم اس چیز پر جھگڑتے ہو جس کا وہ  
مشاہدہ کر رہے ہیں)
- 58 ولقد راہ نزلة اخرى (اور یقیناً انھوں نے اسے دوبارہ بھی دیکھا)
- 59 عند سدرۃ المنتہی (سدرۃ المنتہی کے پاس)
- 60 دونوں میں تطبیق
- 61 چار انہار
- 62 نام کی وجہ
- 63 عندھا جنة الماویٰ (اس کے پاس ہی جنت الماویٰ ہے)
- 63 اذ یغشی السدرۃ ما یغشی (جب سدرہ پر چھارہا تھا جو چھارہا تھا)
- 64 ما زاغ البصر وما طعی (نہ نگاہ چوند ہیائی اور نہ حد سے بڑھی)

65 لقد رأى من آيات ربه الكبرى (بلاشبہ انھوں نے اپنے رب کی  
بڑی بڑی نشانیاں دیکھیں)

### باب نمبر ۳ احادیث اور معراج

- 69 حدیث (۱)
- 71 حدیث (۲)
- 73 حدیث (۳)
- 75 حدیث (۴)
- 76 حدیث (۵)
- 77 حدیث (۶)
- 81 حدیث (۷)
- 82 حدیث (۸)
- 83 پھر سیر ہی لائی گئی
- 84 حلال کا چھوڑنا
- 84 یہ سود کھاتے تھے
- 86 یتیموں کا مال ظلماً کھانے والے
- 86 زانیوں کی سزا
- 86 غیبت کرنے والے
- 86 حضرت یوسف سے ملاقات
- 87 بہنت کا وعدہ
- 88 مکہ والوں کے سوالات
- 89 حدیث (۹)
- 89 جہاد کرنے والوں کی شان



89	نماز نہ پڑھنے والوں کی سزا
90	زکوٰۃ نہ دینے والوں کی سزا
90	بدکردار کی سزا
90	راستہ کاٹنے والے
91	امانت کی پاس داری نہ کرنا
91	فتنہ پرور خطباء و مقررین
91	بری بات پر ندامت
91	جنت کی خوبصورت آواز
92	دوزخ کی بدتر آواز
93	حضرات انبیاء سے ملاقات
93	حضرت داؤد علیہ السلام کا خطاب
93	حضرت سلیمان علیہ السلام کا خطاب
94	حضرت عیسیٰ علیہ السلام کا خطاب
94	حضور ﷺ کا خطاب
95	تین برتنوں کا آنا
95	آسمانی سفر
99	اضافی گفتگو
101	آج تمہاری رب تعالیٰ سے ملاقات
102	اہم فوائد از احادیث معراج
105	باب نمبر ۴
105	۱۔ اچانک معراج، مقام مراد
105	فضائل حضرت جبریل و میکائیل علیہما السلام
106	شق و شرح صدر

- 106 ۲۔ دس سال کی عمر میں
- 107 ۳۔ اعلان نبوت کے وقت
- 107 ۴۔ معراج کے موقع پر
- 108 انکار مناسب نہیں
- 108 ہم تسلیم کر لیں
- 109 یہ نہایت ہی اشق تھا
- 109 قول فرشتہ کا مفہوم
- 110 قوت یقین میں اضافہ
- 110 کیا یہ آپ کا خاصہ ہے؟
- 111 تکرار کی حکمت
- 111 نور ملی نور
- 111 شعار اللہ کی تعظیم
- 112 زمزم کی افضلیت
- 112 جبریل امین کا دستک دینا
- 113 بعثت و ارسال کے بارے میں سوال
- 114 مرحبا بالنبی الصالح
- 114 حضرت موسیٰ علیہ السلام کا رونا
- 115 حضرت انبیاء علیہم السلام سے ملاقات اور اس کے اسرار
- 116 دس سالہ ہجرت اور معراج میں مناسبت
- 117 جنت کا دورہ
- 117 روزخ کا مشاہدہ



- باب نمبر ۵
- معراج شریف کے موقع پر حضور ﷺ کا سدرہ سے آگے 119
- تشریف لے جانا
- 125 علماء عقائد کی تصریح
- 128 احادیث مبارکہ
- 129 حجاب اور رفر فرف
- 132 مقام مستوی سدرہ سے اوپر
- 139 امام الحرمین کا پر لطف قول
- 142 حضور ﷺ کا علمی مقام
- 143 تدلی کی دو اقسام
- 146 علمی اور تحقیقی گفتگو
- 148 سات دلائل
- 150 تدلی فوق العرش
- 153 بعض لوگوں کی غلطی
- 155 جہاں کوئی نہیں پہنچا
- 156 جس جا پہنچا تلو اتیرا
- 158 نور عرش سے آگے جانا
- 160 سیدنا ابن عباس کا ارشاد گرامی
- 161 محدثین کرام کی تصریح
- 164 اب تک یہ حقائق سامنے آئے ہیں
- 165 جمہور امت کا موقف
- 165 منکر کا معتزلی ہونا
- 167 شیخ قزوینی کی رائے

170	باب نمبر ۶	دیدار الہی اور جمہور اہل سنت
173		دیدار الہی اور آثار مبارکہ
174		ارشاد نبوی ﷺ اکبر ہے
175		شارح مسلم امام نووی کی گفتگو
177		جمہور کی تصریح
179		جمہور صحابہ کی رائے
182		بعض کی کمزور گفتگو
185	باب نمبر ۷	حدیث شریک پر اعتراضات کا علمی و تحقیقی جواب
187		حدیث شریک کی صحت
188		اعتراضات کی فہرست
191		پہلے اعتراض کا جواب
192		نوٹ
194		البدایہ میں ایک نوٹ
196		اہم نوٹ
196		ثالثاً
198		رابعاً
201		خامساً
202		کچھ لوگوں کی رائے
204		امام حسن بصری کی روایت
204		ایک اور مفہوم
205		سادساً، بوقت معراج شق صدر
208		سابعاً، آسمانوں پر مقامات انبیاء



- 208 ان کی موافقت
- 209 آئندہ امت کی تحقیق
- 210 عاونا، سدرۃ المنتہی کی جگہ
- 212 آئیے جوابات کی طرف
- 213 چھٹے اور ساتویں میں تطبیق
- 214 تاسعاً، نیل و فرات کا مقام
- 215 عاشراً، اپنے رب کی بارگاہ میں
- 216 حضرت موسیٰ کا پھر واپس جانے کا مشورہ
- 216 اولاً
- 219 ایک اور وہم
- 221 مخلوق سے مشابہت
- 222 جوابات سنئے
- 223 معراج منامی کا اس سے ثبوت نہیں ہوتا
- 224 موافق شواہد موجود ہیں
- 226 دیگر آیات و احادیث کا کیا بنے گا؟
- 226 تدلی کی نسبت
- 227 دیار الہی ماننے والے
- 231 باب نمبر ۸ معراج اور صحابہ
- 231 واقعہ معراج کی تفصیل
- 233 مقام زمزم پر
- 233 براق کی حاضری
- 234 سب سے معزز سوار

- 234 حضرت جبریل نے رکاب تھامی
- 235 یہ شہر طیبہ
- 235 شجر موسیٰ علیہ السلام
- 235 نوٹ
- 235 یہ طور سینا ہے
- 236 حضرت عیسیٰ کی جائے وادعت
- 236 جنات کا بھاگنا
- 236 یہ مجاہد ہیں
- 237 یہ خوشبو کس کی ہے
- 237 چار بچوں کا کلام
- 238 تارک نماز کی سزا
- 238 تارک صدقات کی سزا
- 238 زنا کی سزا
- 238 راہ کاٹنے والے
- 239 سود خور کی سزا
- 239 غائبان کی سزا
- 239 فتنہ پرور مقررین کی سزا
- 239 غیبت کرنے والوں کی سزا
- 240 بری بات پر شرمندگی
- 240 جنت کی خوشبو
- 241 دوزخ کی بدبو
- 241 جہال کا حال
- 241 خوبصورت ستون



- 241 یہود کی آواز
- 242 دنیا کی حالت
- 242 ابلیس لعین
- 242 بوڑھی عورت
- 242 ہر طرف سے سلام
- 243 قبر میں نماز
- 243 رب سے ملاقات کی رات
- 244 دو چمکتے نور
- 244 حوروں سے ملاقات
- 245 ادائیگی نماز
- 245 تمام انبیاء و ملائکہ کی امامت
- 245 حضرات انبیاء علیہم السلام کے خطبات
- 246 قیامت کا تذکرہ
- 246 باجوج و ماجوج کا خروج
- 247 حضور ﷺ کی پیاس
- 247 پھر سیر بھی لائی گئی
- 248 آسمان دنیا پر
- 248 سیدنا آدم سے ملاقات
- 249 حلال چھوڑنے والے
- 249 سود کھانے والے
- 250 کمزور کا مال کھانے والے
- 250 زنا کار عورتیں
- 250 ملعون کرنے والے

- 250 دوسرے آسمان پر
- 251 تیسرے آسمان پر
- 251 چوتھے آسمان پر
- 252 چھٹے آسمان پر
- 252 ساتویں آسمان پر
- 254 جبریل اور خشیت الہی
- 254 سدرۃ المنتہی
- 256 جنت کا دورہ
- 256 دوزخ کا مشاہدہ
- 257 بادل نے ڈھانپ لیا
- 257 سدرہ سے آگے
- 258 دیدار اور کلام کا شرف
- 259 چند خصوصیات
- 261 ایک کانہ مسکرانا
- 262 راستہ میں قافلہ قریش
- 262 ابو جہل کا تمسخر
- 263 سیدنا ابو بکر کی تصدیق
- 264 قافلہ کے بارے میں سوال
- 265 دولہا سے بڑھ کر خوشبو



# الاهداء

معراج حبیب خدا ﷺ کے مصدقِ اوّل

خليفة الرسول حضرت امير المؤمنين

سیدنا صدیق اکبر رضی اللہ عنہ

کی خدمتِ بابرکت میں

بصدِ عجز و نیاز

خادمِ اسلام

محمد خان قادری

کیم رجب المرجب ۱۴۲۵ھ

بسم الله الرحمن الرحيم

## پیش لفظ

اللہ تعالیٰ نے اپنے محبوب کریم ﷺ کو معجزات کثیرہ عطا فرمائے اور معجزہ معراج بھی آپ ﷺ کے امتیازات میں سے ایک ہے۔ معراج شریف کے موضوع پر ویسے تو بیسوں رسائل اور کتب موجود ہیں لیکن ہم نے قرآن کریم اور احادیث نبوی ﷺ سے معراج مبارک کے تذکار کو محفوظ کرنے کے ساتھ ساتھ قرآن و حدیث سے استنباط کرتے ہوئے حضور ﷺ کے سدرہ سے آگے تشریف لے جانے اور دیدار الہی سے مشرف ہونے کے حوالے سے علم اور تحقیق کی روشنی میں دلائل جمع کر دیئے ہیں اور مزید یہ کہ حدیث شریک پر اعتراضات کا علمی و تحقیقی جواب بھی دیا ہے تاکہ اس موضوع پر پیدا کی جانے والی غلط فہمیوں کا قلع قمع ہو۔ اور جمہور امت کا موقف (دیدار الہی) نکھر کر سامنے آجائے۔

اللہ تعالیٰ اسے اپنی بارگاہ میں قبول فرمائے اور ہم سب کے لیے نافع و مفید بنائے

خادم اسلام

محمد خان قادری

امیر..... کاروان اسلام

# اسراء اور قرآن

سبحان الذی اسراء کی تفسیر





مسجد حرام سے مسجد اقصیٰ تک کی سیر کو اسراء اور وہاں سے آگے لامکان تک کی سیر کو معراج سے تعبیر کیا گیا ہے۔ قرآن مجید میں پہلے حصہ کا ذکر سورہ بنی اسرائیل میں جبکہ دوسرے حصہ کا تذکرہ سورہ النجم میں ہے، اسراء کا ذکر ان الفاظ میں ہے۔

سبحان الذی اسری بعبده لیلاً  
من المسجد الحرام الی  
المسجد الاقصی الذی بارکنا  
حولہ لنریہ من آیاتنا انہ ہو  
السمیع البصیر (سورۃ الاسراء، ۱)

پاکیزگی ہے اسے جو اپنے بندے کو راتوں رات  
لے گیا مسجد حرام سے مسجد اقصیٰ تک، جس کے  
گردا گرد ہم نے برکت رکھی، کہ ہم اسے اپنی  
نشانیوں دکھائیں، بے شک وہ منتاد دیکھتا ہے۔

### شان نزول

امام ابو حیان اندلسی رقمطراز ہیں، جب حضور اکرم ﷺ نے مسجد حرام سے مسجد اقصیٰ تک جانا بیان کیا اور کفار نے اس کی تکذیب کی، تو اللہ تعالیٰ نے یہ آیت مبارکہ نازل فرمائی۔

### افتتاح بالتسبیح

اس سورت کا آغاز تسبیح سے کرنے کی حکمتیں یہ ہیں۔

۱۔ قرآن مجید لوگوں کے محاورہ کے مطابق نازل ہوا ہے، تاکہ وہ اس کے حقائق کو اچھی طرح جان سکیں چونکہ لوگ امر عجیب دیکھنے سننے پر تسبیح کرتے ہیں مثلاً جب کوئی قدرت کا شاہکار دیکھتے ہیں تو پکاراٹھتے ہیں سبحان اللہ۔

فکان اللہ عجب خلقه بما اسدی  
الہی رسولہ ﷺ من الاسراء بہ

تو اللہ تعالیٰ نے اپنے رسول ﷺ کو معراج عطا کر کے مخلوق کو متعجب کر دیا

۲۔ جب کفار نے انکار کرتے ہوئے اس بات میں آپ ﷺ کو جھوٹا قرار دینے کی کوشش کی، تو اللہ نے ان کی تردید کر دی۔

فیکون المعنی تنزه الله تعالى ان  
یتخذ رسولا کذابا (زاد المسیر) تو اب معنی یہ ہوگا کہ اللہ اس بات سے پاک ہے کہ کسی جھوٹے شخص کو اپنا رسول بنائے۔

۳۔ یہاں بیان ایسی چیز کا ہے جسے انسانی عقل قبول نہیں کرتی، اس لیے اللہ تعالیٰ نے اپنی شان کا اظہار یوں فرمایا: کہ جو ذات سیر کروانے والی ہے وہ قادر مطلق ہے اور ہر قسم کے عجز اور کمزوری سے مبرا و پاک ہے۔

### لفظ سبحان کی تحقیق

اکثر طور پر یہ لفظ مضاف ہو کر استعمال ہوتا ہے۔ بعض اوقات بطور غلم بھی آتا ہے، اس کا معنی ہے اللہ کی ذات ہر عیب و نقص سے پاک ہے۔  
امام حاکم نے حضرت طلحہ رضی اللہ عنہ سے نقل کیا ہے رسول اللہ ﷺ سے، سبحان اللہ، کا مفہوم پوچھا گیا تو آپ نے فرمایا۔

تنزيه الله من كل سوء  
اللہ تعالیٰ کا ہر عیب سے پاک ہونا  
(المستدرک)

### فضیلت تسبیح

تسبیح کی فضیلت پر متعدد روایات ہیں ان میں سے بعض کا تذکرہ درج ذیل ہے۔

۱۔ حضرت ابو ذر رضی اللہ عنہ سے ہے رسول اللہ ﷺ نے مجھے فرمایا: تمہیں بتاؤں

اللہ تعالیٰ کو سب سے زیادہ محبوب کلمات کون سے ہیں؟ پھر فرمایا:

ان احب الکلام الى الله سبحان  
اللہ تعالیٰ کو سب سے پیارے کلمات ”سبحان  
الله و بحمده (مسلم) الله و بحمده“ ہیں۔



۲۔ دوسری روایت میں ہے، آپ ﷺ سے عرض کیا گیا، کون سے کلمات افضل ہیں؟

فرمایا:

ما اصفحى الله لعباده سبحان الله جو کلمات اللہ تعالیٰ نے اپنے بندوں کے لیے  
وبحمدہ پنے ”سبحان الله وبحمده“ ہیں

۳۔ حضرت ابو ہریرہ رضی اللہ عنہ سے ہے رسول اللہ ﷺ نے فرمایا: جس نے دن

میں سو دفعہ سبحان اللہ و بحمدہ پڑھا۔

غفرت ذنوبه و ان كانت مثل اس کے گناہ معاف کر دیئے جائیں گے، اگرچہ  
زبد البحر (مسلم) وہ سمندر کی جھاگ کی مانند ہوں۔

۴۔ امام بزار نے حضرت عبداللہ بن عمر رضی اللہ عنہما سے نقل کیا، نبی اکرم ﷺ نے

فرمایا: جس نے یہ کلمات سبحان اللہ و بحمدہ پڑھے۔

غرس له نخلة في الجنة اس کے لیے جنت میں کھجور کا پودا لگا دیا جاتا ہے

(مسند بزار)

### اسری (اس نے سیر کروائی)

یہاں چند نکات نہایت ہی قابل توجہ ہیں۔

۱۔ اس واقعہ کو سفر کے بجائے سیر سے تعبیر فرمایا، کیونکہ سفر بعض اوقات مجبوراً کیا جاتا

ہے، جبکہ سیر بحالت خوشی و سرور ہی ہوتی ہے۔

۲۔ سفر میں ضروری نہیں کہ انسان دوران سفر ہر شے کو دیکھے، ہاں سیر میں اس کی نظر

اشیاء کی طرف متوجہ رہتی ہے۔ یہی وجہ ہے آپ ﷺ زمین کے اوپر کے احوال سے ہی

نہیں، بلکہ اس کے نیچے کے حالات سے بھی آگاہ ہو رہے تھے۔ مثلاً فرمایا: میں حضرت موسیٰ

علیہ السلام کی قبر کے پاس سے گزرا تو وہ اپنی قبر میں نماز ادا کر رہے تھے۔

۳۔ سیر کرنے اور کروانے میں بھی زمین اور آسمان کا فرق ہے، جب آدمی خود سیر کرتا ہے تو ممکن ہے اس کی نگاہ سیرگاہ کی ہر شے پر نہ جائے، لیکن جب وہاں کا انچارج سیر کروائے گا تو پھر کسی شے کے اوجھل رہ جانے کا امکان کہاں؟ مثلاً ہم عجائب گھر جائیں اور وہاں کا سربراہ ہمیں سیر کروائے تو وہاں کا کونسا گوشہ اور چیز ہوگی جو ہمیں نہیں دکھائے گا، بلکہ اس کی کوشش یہی ہوگی کہ کوئی چیز ان دیکھی نہ رہ جائے۔

ذرا سوچیے جب سیر کروانے والی خود خالق کائنات کی ذات ہو اور وہ اپنے حبیب اکرم ﷺ کو سیر کروائے تو کائنات کا کون سا گوشہ ہوگا جو آپ کے سامنے نہ لایا گیا ہوگا؟ اس لیے آپ ﷺ کا مقدس فرمان ہے۔

ظہرت لمستوی حتی اسمع فیہ میں مقام مستوی تک پہنچا حتی کہ میں نے اقلام صریف الاقلام (بخاری و مسلم) تقدیر کی آواز سنی

شارح بخاری امام بدرالدین عینی (التوفی، ۸۵۵ھ) اس حدیث کی شرح میں لکھتے ہیں۔

المعنی انی اقامت مقاماً بلغت فیہ اس کا معنی یہ ہے کہ اس مقام تک جا پہنچا کہ میں من رفعة المحل الی حیث تمام کائنات پر مطلع ہوا اور مجھ پر مخلوق کے اطلعت علی الکوائن و ظہر لی بارے میں اللہ تعالیٰ کے اوامر و تدابیر کا ظہور ہوا مایراد من امر اللہ و تدبیرہ فی اللہ کی قسم! یہ وہ انتہا ہے جس پر آپ ﷺ کے سوا کوئی نبی نہیں پہنچا۔ خلقہ و هذا واللہ هو المنتہی

الذی لانقدم فیہ لاحد علیہ

(عمدة القاری: ۴، ۴۷)

(مرقاۃ المفاتیح: ۱۰، ۱۷۷)

یعنی تمام کائنات سے بھی آگاہ ہوا اور اس کے بارے میں اللہ تعالیٰ کے فیصلوں کا جو

مرکزی دفتر ہے، اس کا مشاہدہ بھی کروایا گیا۔

۴۔ لفظ سبحان کی طرح لفظ اسری بھی تمام اعتراض کرنے والوں کا منہ بند کر رہا ہے، کہ اس طویل سیر و مشاہدات کا انکار مت کرو، جب یہ عطیہ و انعام اللہ تعالیٰ کی طرف سے ہے، تو پھر ماننے والے بن جاؤ، کیونکہ اس کے لیے ایسے معاملات دشوار ہرگز نہیں۔

### بعبدہ (اپنے کامل بندے کو)

تمام امت کا اتفاق ہے کہ یہاں عبد سے حضور سید کائنات ﷺ کی ذات ہی مراد ہے۔ شیخ الاسلام زکریا انصاری، فتح الرحمن میں لکھتے ہیں۔ نبی یا حبیب نہیں، بلکہ لفظ ”عبد“ لایا گیا تاکہ

۱۔ لئلا تفضل امتہ کالنصاری کہیں نصاریٰ کی طرح آپ کی امت گمراہ نہ ہو جائے۔

اور اس کے ذہن میں آپ ﷺ کی عبدیت اجاگر رہے۔ (جواہر البحار: ۳، ۴۳۷)  
۲۔ اللہ تعالیٰ کی ”عبدیت“ سب سے اعلیٰ وصف ہے امام ابوعلی دقاق فرماتے ہیں۔  
لیس للمؤمن صفة اتم ولا کسی مومن کے لیے عبدیت سے بڑھ کر کوئی  
اشرف من العبودیۃ کامل و اعلیٰ وصف نہیں ہو سکتا۔

(الرسالۃ القشیریہ، ۱۰۰)

یہی وجہ ہے کہ اللہ تعالیٰ نے اعلیٰ مقامات پر آپ ﷺ کا تذکرہ اسی لفظ سے کیا ہے، مثلاً! واقعہ معراج کے حوالے سے فرمایا  
سبحان الذی اسری بعبدہ

پاک ہے وہ ذات جس نے اپنے بندے کو سیر کروائی۔

(الاسراء، ۱)

نزول وحی کے حوالے سے فرمایا



الحمد لله الذى انزل على عبده تمام حمد الله کے لیے ہے جس نے اپنے بندے  
الكتاب (الكهف، ۱) پر کتاب نازل کی۔

آپ ﷺ کی رسالت عامہ کا تذکرہ ہوتے فرمایا

تبارك الذى نزل الفرقان على بابرکت ذات ہے وہ جس نے اپنے بندے پر  
عبده (الفرقان، ۱) فرقان نازل فرمایا۔

اپنے اور حبیب ﷺ کے درمیان راز و نیاز کی گفتگو کے بارے میں ارشاد ہوتا ہے  
فاوحى الى عبده ما اوحى تو وحی کی اس نے اپنے بندے پر جو کرنا تھی

(النجم، ۱۰)

یعنی بندے کے لیے اس سے بڑھ کر کوئی مقام ہی نہیں کہ اسے مالک اپنا بندہ قرار  
دیدے۔

### خود بھی یہی مانگا

امام فخر الدین رازی اپنے والد ماجد شیخ عمر حسین کے حوالہ سے لکھتے ہیں، امام ابو  
القاسم سلیمان انصاری نے بیان کیا، شبِ معراج جب حضور اکرم ﷺ مقامِ عالی پر پہنچے تو  
اللہ تعالیٰ نے فرمایا:

يا محمد بم اشرفك؟ اے محمد! ﷺ میں تمہیں کون سا لقب عطا  
کروں؟

آپ ﷺ نے عرض کیا

رب بان تنسبني الى نفسك رب بان تنسبني الى نفسك  
بالعبودية

تو اللہ تعالیٰ نے ”سبحان الذى اسرى بعبده“ میں وہ لقب آپ ﷺ کو عطا

(مفتاح الغیب، ۲۰، ۲۹۲)

فرمادیا۔

چونکہ یہ سب سے اعلیٰ وصف ہے، اس لیے اللہ تعالیٰ نے آپ کو یہی لقب عطا فرمایا،  
امام ابوعلی دقاق فرماتے ہیں۔

ولذلك قال سبحانه في وصف  
النبي ﷺ ليلة المعراج و كان  
اشرف اوقاته في الدنيا سبحان  
الذي اسرى بعبده وقال تعالى  
فاوحى الي عبده ما اوحى  
فلو كان اسم اجل من العبودية  
اسماه به

اس وجہ سے اللہ تعالیٰ نے شب معراج جو دنیا  
میں حضور ﷺ کے لیے سب سے اعلیٰ موقعہ تھا،  
لفظ عبد سے یاد فرمایا ارشاد باری تعالیٰ ہے۔  
سبحان الذي اسرى بعبده، فاوحى الى  
عبده ما اوحى، اگر اس سے بڑھ کر کوئی نام و  
وصف ہوتا تو اس سے نوازا جاتا۔

(الرسالة القشیر، ۱۰۰)

### مقام عبده

پھر صرف عبد نہیں بلکہ عبده فرمایا یعنی اس کائنات میں سب سے کامل عبدیت آپ  
ﷺ کو ہی حاصل ہے یہاں یہ بات قابل توجہ ہے کہ قرآن میں اللہ تعالیٰ نے بعض دیگر  
انبیاء علیہم السلام کے لیے بھی یہ لفظ ذکر کیا ہے حضرت ذکریا علیہم السلام کے بارے میں  
فرمایا۔

ذکر رحمة ربك عبده ذكريا      یہ ذکر ہے میرے رب کی رحمت کا جو اس نے  
(مریم، ۲)      اپنے بندے ذکر کیا پر کی

حضرت داؤد علیہ السلام کے بارے میں فرمایا

اصبر على ما يقولون و اذكر  
عبدنا داؤد

ان کی باتوں پر صبر کرو اور ہمارے بندے داؤد کو  
یاد کرو۔

حضرت ایوب علیہ السلام کے بارے میں ارشادِ باری ہے۔

واذکر عبدنا ایوب اذ نادى ربه انى مسنى الضر و انت ارحم الراحمين (الانبیاء، ۸۳)

اور ہمارے بندے ایوب کو یاد کرو جب انھوں نے اپنے رب کو پکارا، مجھے تکلیف نے مس کیا ہے اور تو سب سے زیادہ رحم فرمانے والا ہے۔

### حبیب اور دیگر انبیاء میں امتیاز

جن آیات میں اپنے حبیب ﷺ اور دیگر برگزیدہ انبیاء کرام علیہم السلام کو اپنا عبد قرار دیا، وہ ہمارے سامنے ہیں ان میں واضح طور پر اللہ تعالیٰ نے ایک امتیاز قائم رکھا، دیگر انبیاء کو عبد فرمایا مگر متصل ان کا نام بھی ذکر کر دیا، مگر اپنے حبیب علیہ الصلوٰۃ والسلام کو عبد کہا تو عبد کے بعد آپ ﷺ کا نام نہیں لیا، جو آشکار کر رہا ہے کامل عبد آپ ہی کی ذات اقدس ہے۔ مفسر قرآن شیخ زادہ اس قرآنی امتیاز کی بنا پر رقمطراز ہیں کہ حضور ﷺ کی ذات، وجود حق میں فنا تھی ہی مگر آپ کا نام بھی فنا ہو چکا تھا۔

هو الحر المعتق عن عبودية  
الموجودات ورق وجوده، فلهذا  
سماه الله تعالى بعد عبر فيما  
اسمه ورسمه اسما مالىس به  
احدا من خلقه الا و اشعر ببقاء  
اسمه ورسمه كما قال عبده

آپ ﷺ عبدیت موجودات اور وجود کی غلامی سے آزاد اور بالاتر ہیں یہی وجہ ہے کہ اللہ تعالیٰ نے اپنی دیگر مخلوق کی عبدیت کے ساتھ اس کا نام و نشان بھی ذکر کیا، مگر آپ ﷺ کی عبدیت کے بعد نام کا ذکر تک نہ کیا۔

ذکریا

(شرح قصیدہ بردہ، ۱۷۰)

یعنی بعد میں باقی انبیاء کرام علیہم السلام کے اسماء کا ذکر اور آپ کے اسم مبارک کا عدم



ذکر بتا رہا ہے کہ حضور ﷺ کی ہستی وجود حق میں اس طرح فنا ہو چکی ہے کہ نام بھی باقی نہیں رہا، اس پر حدیث شفاعت کے حوالہ سے تائید لاتے ہوئے فرماتے ہیں۔

ومن ههنا يقول كل نبى يوم  
القيامة نفسى نفسى بقاء  
وجودهم وهو ﷺ يقول امتى  
امتى لفناء وجوده  
چونکہ انبیاء کرام علیہم السلام کا وجود باقی ہے، اس لیے وہ روز قیامت میری ذات، میری ذات فرمائیں گے اور حضور ﷺ چونکہ کاملاً فنا ہو چکے ہیں اس لیے آپ میری امت، میری امت فرمائیں گے۔ (ایضاً، ۱۷۰)

### عبد کون؟

ویسے تو تمام کائنات عبد کہلاتی ہے۔ فرشتوں کے بارے میں ارشاد ربانی ہے۔

بل عباد مكرمون  
بلکہ وہ معزز بندے ہیں

(الانبیاء)

دوسرے مقام پر ہر شے کے بارے میں فرمایا کہ روز قیامت

ان كل من فى السموات  
والارض الا اتى الرحمن عبدا  
آسمانوں اور زمین میں سے ہر شے رحمن کی بارگاہ میں بطور عبد حاضر ہوگی۔

(مریم)

لیکن مقامات عبدیت کون پاتا ہے؟ اس بارے میں اہل معرفت فرماتے ہیں، عبد وہ ہے جو یہ کہے سب کچھ میرے رب کے قبضے میں ہے، حتیٰ کہ اس کی نقل و حرکت بھی اپنی نہیں۔

شیخ ابن عطاء اللہ رحمہ اللہ تعالیٰ فرماتے ہیں۔

العبد الذى لا ملك له  
عبد کسی شے کا مالک نہیں ہوا کرتا۔

بعض نے کہا جو ہر حال میں اپنے رب کے حکم کا پابند بن جائے۔ امام ابو حفص  
نیشاپوری کہتے ہیں۔

العبد القائم باوامر سیدہ علی عبد وہ ہوتا ہے جسے اس کا آقا جب بھی کوئی حکم  
النشاط حیث جعلہ علی محل دے تو وہ اسے دل و جان سے بجالائے۔  
امرہ

متاع بے بہا ہے درود سوز و ارز و مندی  
مقام بندگی دے کر نہ لوں شان خداوندی

### عبد دیگر عبدہ چیزے دیگر

مفکر اسلام علامہ اقبال نے عبد اور عبدہ میں خوب فرق واضح کرتے ہوئے کہا

عبد دیگر عبدہ چیزے دیگر  
مانراپا انتظار او منتظر

(یعنی ان میں فرق یہ ہے کہ عبد اپنے مالک کے سلام و کرم کا منتظر رہتا ہے، لیکن جسے  
مقام عبدہ مل جائے خالق کا اس پر اس قدر کرم ہو جاتا ہے پھر خالق و مالک خود اس کا انتظار  
فرماتا ہے)

شب معراج حضرت جبریل امین کا یہ جملہ اس حقیقت کو آشکار کرتا ہے، انہوں نے  
عرض کیا تھا حضور چلیے

ان ربک لمشتاق الیک آپ کا رب آپ ﷺ کا مشتاق و منتظر ہے۔

### معراج جسمانی پر دلالت

لفظ عبد واضح کر رہا ہے کہ سیر فقط روحانی نہیں بلکہ جسمانی بھی تھی، کیونکہ اس لفظ کا  
اطلاق جسم اور روح دونوں پر ہوتا ہے، امام رازی فرماتے ہیں۔

ان العبد اسم لمجموع الجسد والروح فوجب ان يكون الاسراء حاصلًا لمجموع الجسد والروح

(مفاتيح الغیب، ۲۰، ۲۹۵)

اس پر یہ آیات مبارکہ بھی شاہد ہیں۔

ارایت الذی ینہی عبدا اذا صلی (العلق، ۹، ۱۰) سے روکا۔

۲. وانہ لما قام عبد اللہ یدعوہ کادوا یکونون علیہ لبداء (الجن، ۱۹) جائیں۔

### اہم فائدہ

اس موقع پر عبد فرما کر یہ بھی واضح کر دیا، شب معراج اس قدر قرب پانے کے باوجود آپ ﷺ عبد ہی ہیں نہ کہ معبود، یعنی عبد اور معبود کا فرق قائم رکھنا ضروری ہے۔

### لیلۃ (رات کے کچھ حصہ میں)

لیل کو معرفہ کی بجائے نکرہ ذکر کیا، تاکہ قلت مدت پر دلالت ہو، شیخ جارا اللہ زخشری کہتے ہیں۔

اراد بقولہ لیلًا بلفظ التکیر (الکشاف) لیلۃ نکرہ ذکر کر کے واضح کر دیا کہ سیر کی مدت بہت ہی کم تھی۔

پھر لیلۃ (تاء) کے بغیر فرمایا نہ کہ لیلۃ کیونکہ لفظ لیلۃ کی تمام رات پر دلالت ہوتی ہے،

عبد کا اطلاق جسم و روح دونوں پر ہوتا ہے، لہذا یقیناً یہ سیر دونوں کے مجموعہ کو حاصل ہوئی۔



چونکہ یہ سیر رات کے تھوڑے حصہ میں تھی، لہذا ایسا فرمایا تا کہ واضح ہو جائے کہ اس سیر کے لیے تمام رات نہیں بلکہ اس کے کچھ حصہ میں ہوئی۔

امام نجم الدین الغیطی رقمطراز ہیں۔

اذا قالوا اسرى ليلة كان ذلك  
في الغالب لاستعياب الليلة

باسرى (المعراج الكبير، ۹)

### انتخاب شب کی حکمت

اہل علم و معرفت نے معراج کے لیے رات کے انتخاب کی بھی متعدد حکمتیں بیان کی ہیں۔ امام ابن منیر لکھتے ہیں، دن کا انتخاب نہ کرنے کی حکمت یہ ہے۔

۱۔ لانہ وقت الخلوة رات وقت خلوت ہے۔

۲۔ لیكون ابلغ للمومن بالايمان اهل ايمان کے ایمان بالغیب میں اضافہ اور بالغیب و فتنہ للکافر منکرین کے لیے زیادہ آزمائش ہو۔

۳۔ رات کو دن پر فضیلت بھی حاصل ہے، کیونکہ ہر رات میں ایسی گھڑی آتی ہے جس میں دعا قبول ہوتی ہے جب کہ سوائے جمعہ کے کسی دن کو یہ فضیلت حاصل نہیں۔

۴۔ رات پہلے جب کہ دن بعد میں آتا ہے۔

۵۔ نزول قرآن کی ابتداء رات میں ہوئی۔ ”انا انزلنہ فی لیلۃ القدر“

۶۔ سب سے بڑی نعمت دیدار الہی ہے اور یہ بھی آپ ﷺ کو رات میں ہی نصیب

ہوا۔

### رات میں دیگر انعامات

معراج کے علاوہ بھی متعدد انعامات و معجزات ایسے ہیں جو آپ ﷺ کو رات کے



وقت عطا کیے گئے مثلاً معجزہ شق القمر، ہجرت رات کو ہوئی، غار ثور میں داخلہ، اکثر طور پر آپ ﷺ سفر رات کو فرماتے اور آپ ﷺ کا ارشاد گرامی ہے۔

عليكم بالدلجة فان الارض  
تطوى بالليل  
رات کو سفر کیا کرو کیونکہ رات میں زمین لپیٹ  
دی جاتی ہے۔

دیگر انبیاء کرام علیہم الصلوٰۃ والسلام کے بارے میں بھی یہی ہے کہ انہیں رات کے  
وقت بہت سی نعمتوں سے نوازا گیا۔ مثلاً حضرت موسیٰ علیہ السلام کو چالیس راتوں کے  
اعتکاف کا حکم دیا، ان سے رات میں کلام فرمایا اور پھر رات کو ہی قوم کو لے کر نکلنے کا حکم ہوا۔

### شب معراج افضل یا شب قدر

شب معراج افضل ہے یا شب قدر؟ اس پر اہل علم نے تفصیلی گفتگو کی ہے، جس کا  
خلاصہ یہ ہے کہ معراج کی معین رات جس میں یہ معجزہ نصیب ہوا وہ ہر شب قدر سے افضل  
ہے، کیونکہ اس رات میں آپ ﷺ کو دیدار الہی کا شرف نصیب ہوا جو سب سے افضل و اعلیٰ  
ہے۔ امام ابو امامہ بن نقاش اس حقیقت کو یوں آشکار کرتے ہیں۔

ليلة الاسراء افضل من ليلة القدر  
فی حق النبی ﷺ  
شب اسراء حضور ﷺ کے حق میں لیلۃ القدر سے  
افضل ہے۔

(وہو بالافق الاعلیٰ، ۲۷)

امام سراج الدین بلقینی قصیدہ نعتیہ میں لکھتے ہیں۔

اولاک رؤیتہ فی لیلۃ فضلت  
لیالی القدر فیہا الرب ارضا کا  
(یا رسول اللہ ﷺ جس رات آپ کو اللہ تعالیٰ کا دیدار نصیب ہوا وہ شب قدر سے  
کہیں بلند و افضل ہے)

امام صالحی شامی لکھتے ہیں۔

يؤخذ من قوله ان ليلة الاسراء      اللہ تعالیٰ کے ارشاد ”اسری بعبدہ لیلاً“ سے  
افضل من ليلة القدر      شب قدر سے شب اسری کی فضیلت معلوم ہوتی

ہے (جواہر البحار، ۳، ۴۳۸)

### من المسجد الحرام (مسجد حرام سے)

یہاں مسجد حرام سے حرم کعبہ اور مکہ مراد ہے، کیونکہ اس وقت آپ ﷺ حضرت ام ہانی رضی اللہ عنہا کے گھر تھے، جو حرم کعبہ کے قریب تھا، روئے کائنات میں سب سے پہلی مسجد بھی یہی ہے، حضرت ابو ذر رضی اللہ عنہ سے ہے، میں نے رسول اللہ ﷺ سے عرض کیا زمین پر سب سے پہلی مسجد کون سی ہے؟ فرمایا: مسجد حرام، عرض کیا، اس کے بعد کونسی؟ فرمایا: مسجد اقصیٰ، عرض کیا ان کے درمیان مدت کتنی ہے؟ فرمایا: چالیس سال

### اشکال وجواب

بعض اذہان میں ہے کہ بیت المقدس حضرت سلیمان علیہ السلام نے تعمیر کروایا تو مسجد حرام کی تعمیر سے ہزار سال بعد کا معاملہ ہے، پھر چالیس سال فرمانا کیسے درست ہے؟ اس کا جواب یہ ہے کہ تعمیر کعبہ حضرت ابراہیم علیہ السلام نے کی، ان کے چالیس سال بعد حضرت یعقوب علیہ السلام نے مسجد اقصیٰ کی تعمیر کی تھی، حضرت سلیمان علیہ السلام نے اس کی توسیع اور تعمیر نو کی تھی، بلکہ ابن ہشام نے یہ نقل کیا ہے سیدنا آدم علیہ السلام نے جب کعبہ کی تعمیر کی، تو اس کے بعد انھوں نے ہی بیت المقدس کی تعمیر کی، اس مقدس گھر بیت اللہ شریف کے بارے میں اللہ تعالیٰ کا ارشاد گرامی ہے۔

ان اول بیت وضع للناس للذي      بے شک سب سے پہلا گھر جو لوگوں کی عبادت کو  
بیکۃ مبارکۃ وهدی للعالمین      مقرر ہوا وہ ہے جو مکہ میں ہے برکت والا

(ال عمران، ۹۶) سارے جہان کا راہنما



اس مسجد میں بیت اللہ (کعبہ) ہے اس میں ایک نماز کا ثواب لاکھ نماز کے برابر ہے اس پر تفصیلی گفتگو کے لیے ہماری کتاب ”حضور ﷺ کا سفر حج“ کا مطالعہ مفید رہے گا۔

### الی المسجد الاقصی (مسجد اقصی تک)

مسجد اقصی ہی کو بیت المقدس کہا جاتا ہے، یہ آپ ﷺ کی زمینی سیر کی انتہا ہے، یہ نہایت ہی متبرک مقام ہے جن تین مساجد کی زیارت کا آپ ﷺ نے امتیوں کو شوق دلایا وہ تین یہ ہیں۔ ۱۔ مسجد حرام۔ ۲۔ مسجد نبوی اور۔ ۳۔ مسجد اقصی، امام داؤد اور ابن ماجہ نے ام المؤمنین حضرت میمونہ رضی اللہ عنہا سے نقل کیا، میں نے رسول اللہ ﷺ سے بیت المقدس کے بارے پوچھا تو فرمایا: وہ مقام محشر ہے وہاں جاؤ تو نماز ادا کرو۔

فان صلاة فيه كالف صلاة في غيره  
کیونکہ وہاں کی نماز ہزار نماز کے برابر ہے

(فضائل بیت المقدس، ۱۰۹)

حضرت ابن عباس رضی اللہ عنہما کا فرمان ہے۔

من حج و صلى في مسجد  
المدينة والمسجد الاقصی في  
عام واحد خرج من ذنوبه كيوم  
ولدته امه  
جس نے حج کیا اور مسجد نبوی اور مسجد اقصی میں  
اس سال نماز پڑھی تو وہ گناہوں سے اس طرح  
نکل جائے گا جیسے پیدا ہونے کے دن  
(گناہوں سے پاک ہوتا ہے)

(اعلام الساجد للزکشی، ۲۹۶)

کچھ عرصہ کے لیے امت مسلمہ کا یہ قبلہ بھی رہا اور اس کی سمت نماز ادا کی جاتی رہی، حتیٰ کہ سولہ ماہ تک مدینہ منورہ میں نماز اس طرف منہ کر کے ادا کی جاتی رہی۔ حضور ﷺ کی تمنا تھی کہ ہمارا قبلہ بیت اللہ بن جائے تو اللہ تعالیٰ نے اپنے حبیب اکرم ﷺ کی تمنا کے مطابق

کعبہ کو قبلہ بنا دیا۔ یاد رہے بیت المقدس سے پہلے قبلہ کعبہ ہی تھا، گویا امت مسلمہ کو اپنے اصل کی طرف لوٹا دیا گیا۔

بیت المقدس معدن انبیاء بھی کہلواتا ہے، اس لیے کہ وہاں تمام انبیاء کرام علیہم السلام کو آپ ﷺ کے لیے جمع کیا گیا اور آپ ﷺ نے ان کی امامت کروائی۔

لیدل ذلک علی انہ الرئیس      تا کہ آشکار ہو جائے کہ آپ ﷺ سربراہ اور  
المقدم والامام الاعظم      سب سے بڑے امام ہیں۔

### بیت المقدس جانے کی حکمتیں

اولاً آپ ﷺ کو مسجد حرام سے بیت المقدس لے جایا گیا اس کی علماء نے متعدد حکمتیں بیان کی ہیں، شارح بخاری امام ابن ابی جرہ رقمطراز ہیں۔

۱۔ تاکہ معاندین پر حق کا اظہار ہو جب آپ ﷺ نے بیت المقدس کے بارے میں بتایا، وہ جانتے تھے کہ آپ نے اس سے پہلے وہاں کا سفر نہیں کیا اور اسے نہیں دیکھا، پھر اس کے بارے میں متعدد سوالات اٹھائے، آپ ﷺ نے تمام کے جوابات عنایت کر کے انہیں سہکت کر دیا، اگر مکہ سے آسمانی معراج کی ابتداء ہو جاتی تو یہ فائدہ کمالاً حاصل نہ ہوتا۔

۲۔ چونکہ آپ ﷺ اس کی طرف منہ کر کے نماز ادا کرتے تھے، اللہ تعالیٰ نے عملاً آپ کو دکھا بھی دیا۔

۳۔ وہ معدن ارواح انبیاء کرام علیہم السلام ہے۔

فأراد الله تعالى أن يشر فهم      اللہ تعالیٰ نے چاہا تاکہ وہ تمام آپ ﷺ کی  
بزیارته ﷺ      زیارت کا شرف پالیں۔

۴۔ وہ ہجرت انبیاء کا مرکز ہے، آپ کو وہاں سے لے جایا گیا تاکہ یہ فضیلت بھی آپ ﷺ کو حاصل ہو جائے۔



۵۔ امام ابن دحیہ کہتے ہیں، ممکن ہے اللہ تعالیٰ کا ارادہ یہ ہو کہ میرا حبیب ﷺ وہاں نماز ادا کرے تاکہ بیت المقدس میں آپ ﷺ کے قدم رنجہ فرمانے سے اس کی فضیلت دو بالا ہو جائے۔

فلما تمم تقدیسہ اخبر ﷺ انه  
لاتشد الرحال الا الى ثلاثة  
مساجد المسجد الحرام لانه  
مولد ومسقط رأسه و موضع  
نبوته و مسجد المدينة لانه محل  
هجرته و ارض تربته و مسجد  
الاقصى لانه موضع معراجہ ﷺ ہے۔

جب اس کا تقدس کامل ہو گیا تو آپ ﷺ نے  
فرمایا ان تین مساجد کے علاوہ کسی مسجد کی طرف  
سفر نہ کرو، مسجد حرام کیونکہ یہ آپ ﷺ کی جائے  
ولادت اور مقام نبوت ہے، مسجد مدینہ کیونکہ یہ  
آپ ﷺ کا مقام ہجرت اور جائے مزار ہے،  
مسجد اقصیٰ کیونکہ یہ آپ ﷺ کا مقام معراج

(المعراج الکبیر، ۱۳، ۱۴)

۶۔ یہ محل قیامت و محشر ہے، اللہ تعالیٰ نے چاہا کہ آپ ﷺ کے مبارک قدم وہاں لگ جائیں، تاکہ ان کی برکت سے روز قیامت امت کا وہاں قیام آسان ہو جائے۔

(جواہر البحار، ۳، ۴۳۹)

الذی بار کناحولہ (جس کے ماحول کو ہم نے بابرکت بنایا)

یہ مسجد اقصیٰ کی شان ہے کہ ہم نے اسے خوب برکات سے نوازا ہے، وہ برکات کیا  
نیسا؟ وہ دینی بھی ہیں اور دنیاوی بھی۔

۱۔ یہ انبیاء کرام علیہم السلام کا مرکز، معبد اور وحی و ملائکہ کا مہبط ہے۔

۲۔ اس کے ارد گرد انہار اور پھلد اور رخت ہیں۔

جب مسجد کے ارد گرد اس قدر برکات ہیں تو اس کے اپنے اندر کا عالم کیا ہوگا؟

بعض مفسرین نے کہا کہ تمام زمین کو برکات اس سے مل رہی ہیں کیونکہ روئے زمین کے پانی کا مرکز صحرہ بیت المقدس ہی ہے۔

### لنریہ من آیاتنا (تاکہ ہم انہیں اپنی آیات دکھائیں)

یہ اس سیر کی غایت ہے کہ ہم نے یہ سفر آپ ﷺ کو اپنی آیات کا مشاہدہ کروانے کے لیے کروایا، یہاں بھی آیاتنا (ہماری آیات) اور سورہ نجم میں ہے۔

لقد رأى من آیات ربہ الكبرى آپ ﷺ نے اپنے رب کی بڑی بڑی نشانیاں دیکھیں۔

یعنی دونوں مقامات پر آیات اللہ کا تذکرہ ہے کہ ہم نے خصوصی آیات کا مشاہدہ عطا فرمایا۔ اس سے درج ذیل سوال کا جواب بھی واضح ہو جاتا ہے۔ امام فخر الدین رازی نے سوال و جواب یوں نقل کیا ہے۔

سوال: لفظ من تعبیضہ بتا رہا ہے کہ آپ ﷺ کو بعض آیات کا مشاہدہ عطا کیا ہے، حالانکہ سہرنا ابراہیم علیہ السلام کے بارے میں ہے۔

و كذلك نرى ابراهيم ملكوت السموات والارض وليكون من الموقنين (الانعام، ۷۵) اسی طرح ہم ابراہیم کو دکھاتے ہیں ساری بادشاہی آسمانوں اور زمین کی اور اس لیے کہ وہ عین الیقین والوں میں ہو جائے۔

یہ الفاظ آشکار کر رہے ہیں انہیں سماوی وارضی تمام آیات کا مشاہدہ کروایا تو اس سے فیلزم ان یكون معراج ابراہیم لازم آ رہا ہے کہ حضرت ابراہیم علیہ السلام کا معراج، حضور ﷺ کے معراج سے افضل محمد ﷺ ٹھہرے۔

جواب: ہم نے واضح کیا کہ آپ ﷺ نے آیات اللہ کا مشاہدہ کیا جبکہ سیدنا ابراہیم



علیہ السلام نے سماوی اور ارضی آیات کا مشاہدہ کیا اور بلاشبہ آیات الہیہ کا مشاہدہ ان سے کہیں افضل ہے۔ امام رازی کے الفاظ ہیں۔

الذی راہ ابراہیم ملکوت      جو آیات حضرت ابراہیم علیہ السلام نے دیکھیں  
السموات والارض والذی راہ      وہ سماوی اور ارضی تھیں، جبکہ حضور ﷺ نے بعض  
محمد ﷺ بعض آیات اللہ      آیات اللہ کا مشاہدہ کیا اور آیات اللہ بلاشبہ  
تعالیٰ ولا شک ان آیات اللہ      افضل واعلیٰ ہیں۔

افضل

(مفاتیح الغیب، ۲۰، ۲۹۲)

اس پر کچھ گفتگو سورہ نجم کے تحت بھی آئے گی۔ انشاء اللہ تعالیٰ

انہ هو السميع البصير (وہی دیکھنے اور سننے والا ہے)

مختار قول یہی ہے اس ضمیر کا مرجع ذات باری تعالیٰ ہے، معنی یہ ہے کہ وہ حضور ﷺ کے اقوال کو سننے والا اور آپ کے افعال کو دیکھنے والا ہے۔ امام ابوالبقا عبد اللہ بن حسن عکرمی نے بعض محققین سے نقل کیا ہے، اس کا مرجع عبد بھی ہو سکتا ہے اب ترجمہ یہ ہوگا۔

السميع لكلامنا البصير لذاتنا      آپ ہمارا کلام سننے والے اور ہماری ذات  
اقدم مامن به الرحمن      اقدس کا دیدار کرنے والے ہیں۔





# معراج اور قرآن

## سورہ النجم کی ۱۸ آیات کی تفسیر





سورہ نجم میں بیت المقدس سے اگلے حصہ سیر کا تذکرہ ہے، باقی اس حصہ کو بعد میں لانے کی حکمت یہ ہے تاکہ پہلے بیت المقدس تک جانا مان لیں اور اس پر آپ ﷺ کی سچائی واضح ہو جائے تو پھر اس سے بڑھ کر جو واقعہ ہے اسے سامنے لایا جائے تاکہ تدریجاً ایمان کا حصول ہو، آئیے! ان مبارک آیات اور الفاظ کی تلاوت و زیارت کا شرف پاتے ہیں۔

والنجم اذا هوى ماضل  
صاحبكم وما غوى وما ينطق  
عن الهوى ان هو الا وحى يوحى  
علمه شديد القوى ذو مرة

اس پیارے چمکتے تارے محمد ﷺ کی قسم! جب یہ معراج سے اترے تمہارے صاحب نہ بہکے نہ بے راہ چلے اور وہ کوئی بات اپنی خواہش سے نہیں کرتے وہ تو نہیں مگر جو وحی ان کو کی جاتی ہے۔

فاستوى وهو بالافق الاعلى  
ثم ردنا فتدلى فكان قاب قوسين  
او ادنى فاوحى الى عبده ما اوحى  
ما كذب الفؤاد ما راى افتخرونه  
على ما يرى ولقد رآه نزلة اخرى  
عند سدرة المنتهى عندها جنة  
الماوى اذ يغشى السدرة ما يغشى  
ما زاغ البصر وما طغى لقد رآه  
من ايت ربه الكبرى.

انہیں سکھایا سخت قوتوں والے طاقتور نے پھر اس جلوہ نے قصد فرمایا اور وہ آسمان بریں کے سب سے بلند کنارہ پر تھا پھر وہ جلوہ نزدیک ہوا پھر خوب اتر آیا تو اس جلوے اور اس محبوب میں دو ہاتھ کا فاصلہ رہا بلکہ اس سے بھی کم اب وحی فرمائی اپنے بندے کو جو وحی فرمائی دل نے جھوٹ نہ کہا جو دیکھا تو کیا تم ان سے ان کے دیکھے ہوئے پر جھگڑتے ہو اور انھوں نے تو وہ جلوہ دوبارہ دیکھا سدرة المنتہی کے پاس اس کے پاس جنت الماوی ہے جب سدرة پر چھا رہا تھا جو چھا رہا تھا۔ آنکھ نہ کسی طرف پھری نہ حد سے بڑھی بے شک اپنے رب کی بہت بڑی نشانیاں دیکھیں۔

(النجم، ۱-۸)

اللہ تعالیٰ کے فضل و توفیق سے ان (۱۸) آیات کے حوالہ سے چند نکات و فوائد کا

تذکرہ کرتے ہیں۔

### والنجم (ستارے کی قسم)

واو قسمیہ ہے، النجم کی تفسیر میں متعدد اقوال ہیں۔

۱۔ اس سے مراد قرآن ہے جو متفرق اوقات میں آپ ﷺ پر نازل ہوتا رہا النجم بمعنی تفریق آتا ہے۔

۲۔ وہ ستارے مراد ہیں جو حفاظت وحی کے لیے شیاطین کو مارے جاتے ہیں۔

۳۔ اس سے حبیب خدا ﷺ کی ذات اقدس مراد ہے۔ امام محی السنۃ حسین بن مسعود بغوی (۵۱۶) لکھتے ہیں۔

وقال جعفر الصادق یعنی محمد ﷺ اذ نزل من السماء الى الارض ليلة المعراج  
امام جعفر صادق رضی اللہ عنہ کا فرمان ہے اس سے حضور ﷺ کی ذات اقدس مراد ہیں جو شب معراج آسمان سے زمین پر تشریف لائے

(معالم التنزیل ۲، ۲۳۴)

امام احمد خفاجی اس تفسیر کے بارے میں کہتے ہیں۔

فلا غرابة فيه رواية و دراية لان  
اس میں عقلاً و نقلاً کوئی بعد نہیں، کیونکہ وجہ تشبیہ  
وجه الشبه ظاهر بالکل ظاہر ہے۔

(نسیم الرياض، ۱، ۳۲۳)

اکثر مفسرین نے دوسری تفسیر کو مختار قرار دیا ہے۔

اذا هوى (جب وہ نیچے اترے)

هوى، اوپر سے نیچے آنا، اگر نجم سے مراد قرآن ہو تو مفہوم ہوگا، قسم ہے قرآن کی جو حضور ﷺ پر نازل ہوا اگر حضور ﷺ کی ذات اقدس مراد ہو تو اب وہی معنی ہوگا جو اوپر امام جعفر رضی اللہ عنہ نے بیان کیا۔

### ماد نزل صاحبکم وما غوی (تمہارا ساتھی نہ گمراہ ہوا اور نہ بھٹکا)

یہ جواب قسم ہے، یہاں اللہ تعالیٰ نے آپ ﷺ سے دو باتوں کی نفی فرمائی ہے۔

ضلالت اور غی، ضلالت کی ضد ہدایت اور غی کی ضد رشد ہے۔ لفظ ضلالہ عام طور پر اس



گمراہی کے لیے آتا ہے جس کا تعلق بھول چوک یا فکر و اجتہاد کی غلطی سے ہو اور غوی کا تعلق اس گمراہی سے ہوگا، جس میں نفس کی اکساہٹ اور آدمی کے قصد و تعمد کو بھی دخل ہو، لفظ صاحب حضور ﷺ کے لیے اور ضمیر سے مخاطب قریش ہیں، انہیں متوجہ کر کے کہا جا رہا ہے کہ یہ پیغمبر جو تمہارے دن رات کے ساتھی ہیں، تمہارے لیے کوئی اجنبی نہیں تم ان کے ماضی و حاضر، ان کے اخلاق و کردار اور ان کے رجحان و ذوق سے اچھی طرح واقف ہو، تم نے کب ان کے اندر ایسی بات دیکھی ہے جس سے یہ شبہ ہو سکے کہ ان میں کہانت یا نجوم کا کوئی میلان پایا جاتا ہے، اس طرح کا ذوق کسی کے اندر ہوتا ہے تو دن رات کے ساتھیوں سے وہ عمر بھر چھپا نہیں رہتا، لیکن یہ؟ اب بات ہے کہ جو چیز اتنی مدت تک تم نے ان کے اندر کبھی محسوس نہیں کی جب انہوں نے نبوت کا اعلان کیا اور تم کو اللہ کا کلام سنایا تو تم نے ان کو کاہن اور نجومی کہنا شروع کر دیا، حالانکہ ان کی زندگی اور ان کا کلام شاہد ہے کہ ان کے اندر کسی ضلالت یا غوایت کا کوئی شائبہ نہیں ہے، ماضی اور ماضی غوی دونوں ماضی ہیں جو واضح کر رہے ہیں کہ آپ ﷺ کی اعلان نبوت سے پہلے کی زندگی پاکیزہ اور اعلیٰ تھی یعنی اس میں کوئی عقیدہ و عمل کی ہرگز کوئی کجی نہیں تھی۔

### صاحبکم کی حکمت

یہی وجہ ہے کہ آپ ﷺ کا نام ذکر کرنے کی بجائے صاحبکم فرمایا، تاکہ ان پر حجت خوب واضح طور پر ہو۔

وہم اعلم الخلق بہ وبحالہ	کیونکہ وہ آپ ﷺ کی ذات، احوال، اقوال اور
واقوالہ و اعمالہ وانہم لا یعرفونہ	اعمال سے دیگر تمام سے زیادہ باخبر تھے انہوں
بکذب ولا غی ولا ضلال ولا	نے کبھی بھی آپ ﷺ سے کوئی جھوٹ، غلط
ینقصمون امرا و احدا قط	بات، گمراہی ہرگز نہیں دیکھی اور وہ اس طرح کا
(المعراج الکبیر، ۲۲)	کوئی ایک معاملہ بھی پیش نہیں کر سکتے۔



دوسرے مقام پر حضور ﷺ کی اس عظمت کو یوں آشکار فرمایا۔

ام لم يعرفوا رسولهم فهم له منكرون (المومنون، ۶۹) یا انھوں نے اپنے رسول کو نہ پہچانا تو وہ اسے منکروں

امام فخر الدین رازی اس آیت کے تحت لکھتے ہیں، اللہ تعالیٰ نے اس میں واضح کیا کہ یہ لوگ اعلان نبوت سے پہلے آپ ﷺ کے بارے میں جانتے تھے۔

كونه في نهاية الامانة والصدق و  
غاية الفرار من الكذب  
والاخلاق الذميمة فكيف كذبوه  
بعد ان اتفقت كلهم على تسميته  
بامين  
کہ آپ ﷺ ہر معاملے میں امین اور سچے ہیں،  
جھوٹ، کذب اور برے اخلاق سے آپ ہر  
وقت گریزاں رہتے ہیں، آپ ﷺ کے امین  
ہونے پر متفق ہونے کے باوجود آپ ﷺ کی  
تکذیب کیسے کر سکتے ہیں۔

(مفتاح الغیب: پ ۱۸، ۲۸۶)

وما ينطق عن الهوى (اور یہ اپنی خواہش سے بولتے ہی نہیں)

مخالفین نے جب یہ کہنا شروع کیا کہ یہ قرآن خود گڑھ کر لاتے ہیں اور اسے اللہ کا کلام بنا کر پیش کرتے ہیں تو اس کے جواب میں فرمایا، یہ نبی تو اپنی خواہش سے بولتے ہی نہیں۔

عن الهوى کی حکمت

یہاں بالہوی نہیں بلکہ عن الهوی فرمایا کیونکہ نفی نطق عن الهوی میں زیادہ مبالغہ ہے، ہوی کی بنا پر نطق صادر ہی نہیں ہوتا چہ جائیکہ اس کا نطق ہو، گویا کہ اس میں دو چیزوں کی نفی ہے۔

۱۔ آپ ﷺ کے نطق کا سرچشمہ ہوی نہیں۔

۲۔ آپ ﷺ کا تعلق ہوئی سے نہیں، لہذا آپ کا نطق حق ہے اور اس کا سرچشمہ ہدایت ہے نہ کہ گمراہی و ضلالت

### ہوئی کا مفہوم

یہ نفس امارہ سے محبت اور اس کی اتباع کا نام ہے سب سے بڑی بت پرستی خواہش نفس کی اتباع ہے بتوں، درختوں اور پتھروں کے سامنے سجدہ ریز ہونے سے بچنا آسان ہے مگر اپنے اندر کے بت سے بچنا نہایت دشوار ہے بلکہ بچنا تو درکنار اکثر کو اس کا علم بھی نہیں رہا۔ حالانکہ خالق نے جہاں ظاہری بتوں کی مذمت اور نشاندہی کی وہاں اس نے باطنی صنم کی بھی نشاندہی کر دی ہے، ارشادِ باری ہے۔

ارایت من اتخذ الہہ ہواہ افانت نکون علیہ وکیلا (الفرقان، ۴۳) کیا تم نے اسے نہیں دیکھا جس نے اپنی خواہش نفس کو خدا بنا لیا کیا تم ایسے کی نگرانی کر سکتے ہو۔ اس سے آگے فرمایا۔

ان ہم الا کالانعام بل ہم اضل سیلا (الفرقان، ۴۴) ایسے لوگ تو چوپایوں کے مانند، بلکہ ان سے زیادہ گمراہ ہیں۔

یعنی چوپائے ہر حال اور ہر شکل میں اپنی اس جبلت پر قائم رہتے ہیں جس پر اللہ تعالیٰ نے ان کو پیدا کیا ہے، وہ اپنی خواہشات کی پیروی میں سر مو اپنی جبلت سے انحراف نہیں کرتے، لیکن انسان جب اپنی خواہشوں کا غلام بن جاتا ہے تو وہ اپنی جبلت اور فطرت کے تمام حدود توڑ کر چوپایوں سے بھی بدترین بن جاتا ہے۔

ایک اور مقام پر اس بات کی نشاندہی کرتے ہوئے فرمایا۔

افرایت من اتخذ الہہ ہواہ کیا تم نے ایسے شخص کو نہیں دیکھا جس نے اپنی خواہش نفس کو معبود بنا لیا۔ (الجاثیہ، ۲۳)



ایک اور مقام پر ارشاد ہوتا ہے۔

ومن اضل ممن اتبع هواه بغير  
هدى من الله ان الله لا يهدي  
القوم الظالمين (القصص، ۵۰)

اور اس سے بڑھ کر گمراہ کون جو اپنی خواہش کی  
پیروی کرے اللہ کی ہدایت سے جدا بے شک  
اللہ ہدایت نہیں دیتا ظالم لوگوں کو

ہاں وضاحت بھی فرمادی کہ جو خواہش شریعت کے خلاف ہوگی وہ خواہش نفس قرار  
پائے گی۔

تو دولت پرستی، جاہ پرستی اور اقتدار پرستی وغیرہ سب باطن کے بت ہیں جن کی پرستش  
سے نکلنا نہایت لازم و فرض ہے۔

حضور علیہ السلام نے اپنے متعدد ارشادات عالیہ کے ذریعے اس بات کو خوب اجاگر  
کیا مثلاً ایک مقام پر فرمایا۔

تعس عبد الدينار و عبد الدرهم  
جو خدا کو بھول کر دولت کا پجاری بنا وہ ہلاک ہو گیا، اس باطنی بت کی نشاندہی مفکر  
اسلام علامہ اقبال نے یوں کی ہے۔

برایہی نظر پیدا مگر مشکل سے ہوتی ہے

ہوش چھپ چھپ کر سینوں میں بنا لیتی ہے تصویریں

نہیں بھی اس اندر کے بت سے ہر وقت بچتے رہنا چاہیے۔

### سب سے بڑا بت

اسلام نے اسے سب سے بڑا بت قرار دیا ہے۔ حضرت ابو امامہ رضی اللہ عنہ سے ہے  
رسول اللہ ﷺ نے فرمایا

ما تحت ظل السماء من اله يعبد  
من دون الله اعظم عند الله من  
هو متبع

آسمان کے نیچے اللہ تعالیٰ کے ہاں اتباع خواہش  
سے بڑا کوئی ایسا خدا نہیں جس کی اللہ تعالیٰ کے  
علاوہ عبادت کی جائے۔

(المعجم الكبير، للطبرانی)



## ہلاک کرنے والی

امام بزار نے حضرت انس رضی اللہ عنہ سے نقل کیا، رسول اللہ ﷺ نے فرمایا تین چیزیں نجات دلانے والی ہیں۔

۱۔ خلوت و جلوت میں خوف خدا

۲۔ حالت فقر و غنا میں میا نہ روی

۳۔ حالت رضا و غضب میں انصاف

اور تین چیزیں ہلاک کر دیتی ہیں۔

۱۔ بخل کی عادت

۲۔ خواہش نفس کی اتباع،

۳۔ اپنی رائے کو ہی اچھا جاننا

## ضل اور ينطق کا اہم فائدہ

اللہ تعالیٰ نے اس مقام پر آپ ﷺ کی عظمت و شان کے لیے ضل ماضی اور ينطق مضارع ذکر کیا تاکہ تمام احوال میں آپ کا صدق و عصمت واضح ہو جائے، امام فخر الدین رازی لکھتے ہیں ان الفاظ میں نہایت ہی حسن ہے کیونکہ ان سے واضح کر دیا گیا کہ بچپن سے لے کر کوئی بھی برائی آپ کے قریب نہیں آئی۔

فلم یکن اولاً ضالاً ولا غاوياً      آپ ﷺ تو ابتداء ہی گمراہ اور غلط نہ تھے اب تو  
وصار الان منقداً من الضلالة و      آپ ﷺ گمراہی سے نجات دینے والے اور  
مرشداً و ہادیا۔      ہادی و رہنمائی فرمانے والے ہیں۔

(مفاتیح الغیب، پ ۲۷، ۲۳۴)

علامہ محمود آلوسی (۱۲۷۰) نے الکشف کے حوالہ سے اس نکتہ کو یوں تحریر کیا ہے۔

لم يكن سابقة غواية وضلال منذ  
تميز و قبل تحنكه و استنبائه لم  
يكن له نطق عن الهوى كيف و  
قد تحنك و نبى  
جب آپ ﷺ بلوغ سے اور نبوت کی گھٹی سے  
پہلے گمراہی پر نہ تھے اور خواہش سے نہ بولتے  
تھے تو نبی بنائے جانے کے بعد ایسا کیسے ہو سکتا  
ہے؟

(روح المعانی، پ ۲۸، ۶۷)

ان هو الاوحى يوحى (یہ تو وحی ہے جو کی جاتی ہے)

ضمیر کے مرجع کے بارے میں دو آراء ہیں۔

۱۔ اس کا مرجع قرآن ہے یعنی قرآن سراپا وحی ہے۔

۲۔ اس کا مرجع نطق ہے یعنی آپ ﷺ کا ہر مبارک قول سراپا وحی ہے۔

دونوں ہی آراء درست ہیں مگر دوسری رائے احسن ہے کیونکہ اسے قرآن تک ہی  
محدود رکھنا خلاف ظاہر ہے اس لیے اہل علم نے یہ تصریح کی ہے۔

وهذا احسن من قول من جعل  
الضمير عائدا الى القرآن فانه  
يعم نطقه بالقرآن والسنة وان  
حكمها وحى و سياق الكلام  
تأيد کرتا ہے۔

یرشد هذا المعنى

(المعراج الكبير، ۲۴)

اہم فائدہ، حدیث بھی وحی ہے۔

جب آپ ﷺ کا نطق سراپا وحی ہے تو اب قرآن کے ساتھ ساتھ سنت بھی بلاشبہ وحی  
ہوگی ہاں قرآن وحی جلی اور سنت وحی خفی، سنن داری میں یحییٰ بن کثیر سے ہے



کان جبریل ينزل على النبى ﷺ جبریل امین حضور ﷺ پر اس طرح سنت لے کر  
بالسنة كما ينزل عليه بالقرآن آتے جیسے قرآن لے کر آتے تھے۔

حضرت حسان بن عطیہ سے بھی اسی طرح منقول ہے، سنن ابوداؤد میں حضرت مقدم  
بن معدیکرب سے ہے حضور ﷺ نے فرمایا۔

الا انی اوتیت القرآن و مثله سنو مجھے قرآن اور اس کی مثل عطا کیا گیا ہے۔

حضرت عبداللہ بن عمر رضی اللہ عنہما سے ہے میں حضور ﷺ کی ہر بات نوٹ کیا کرتا تھا  
کہ انہیں محفوظ کر لوں کچھ لوگوں نے یہ کہتے ہوئے منع کیا کہ رسول اللہ بشر ہیں کبھی حالت  
غضب میں ہوتے ہیں اور کبھی حالت خوشی میں، میں نے ارشادات عالیہ لکھنا ترک کر دیا  
میں نے رسول اللہ ﷺ سے عرض کیا تو فرمایا لکھا کرو۔

فوالذی نفس بیدہ ماخرج الاحق قسم اس ذات اقدس کی جس کے قبضہ میں میری  
جان ہے میرے منہ سے حق نکلتا ہے۔

دوسری روایت کے الفاظ ہیں۔

مايخرج منی الاحقا مجھ سے حق کے سوا کچھ صادر نہیں ہو سکتا۔

(مسند احمد، سنن ابوداؤد)

حضرت ابو ہریرہ رضی اللہ عنہ سے ہے آپ ﷺ نے فرمایا میں حق ہی کہتا ہوں عرض  
کیا، یا رسول اللہ ﷺ آپ مزاح بھی تو فرماتے ہیں۔ آپ ﷺ نے فرمایا  
انی لا اقول الا حقا میں حق کے سوا کچھ نہیں کہتا۔

الغرض دونوں طبقات مانتے ہیں کہ آپ ﷺ کے منہ سے نکلنے والی ہر بات حق ہے  
اور اس میں خواہش نفس کا دخل نہیں۔



## اجتہاد نبوی وحی ہے۔

کیا رسول اللہ ﷺ نے اجتہاد کیا؟ اس بارے میں دو آراء ہیں۔

۱۔ آپ ﷺ نے کبھی اجتہاد نہیں کیا، سابقہ آیت بھی ان کی دلیل ہے۔

۲۔ آپ ﷺ نے اجتہاد کیا، دوسری رائے والوں میں اختلاف ہے،

۱۔ کچھ کا کہنا یہ ہے آپ ﷺ کے اجتہاد میں خطا ممکن ہی نہیں،

۲۔ جبکہ کچھ کہتے ہیں خطا ممکن ہے مگر اس پر اقرار نہیں رہ سکتا۔

علماء احناف کی یہی رائے ہے، جمہور علماء کے نزدیک آپ ﷺ سے اجتہاد ثابت ہے

خواہ وہ دنیاوی امور ہیں یا دینی، اس پر سارے متفق ہیں کہ نبی کا اجتہادی خطا پر اقرار نہیں رہ

سکتا کیونکہ اللہ تعالیٰ فی الفور انہیں آگاہ فرما دیتا۔ امت کے مجتہدین اور آپ ﷺ کے اجتہاد

میں یہی بنیادی فرق ہے یہ خطا پر قائم رہ سکتے ہیں جبکہ آپ ﷺ ہرگز اس پر قائم نہیں رہ سکتے

اس لیے آپ ﷺ کا مقدس اجتہاد وحی کا درجہ رکھتا ہے۔ علماء احناف اسے وحی باطنی قرار

دیتے ہیں لہذا امت پر آپ ﷺ کے اجتہاد پر عمل بھی لازم ہے۔ اگر ذہن میں جائے آپ

ﷺ نے متعدد مواقع پر صحابہ سے مشورہ کیا اور اپنی رائے میں تبدیلی فرمائی؟ اس سلسلہ میں

گزارش ہے متعدد وحی بھی منسوخ ہوتی ہے یقیناً یہ تمام عمل امت کی تعلیم کی خاطر ہے اگر

آپ ﷺ ایسے نہ کرتے تو امت کے لیے یہ پریشانی بن جاتی بلکہ اگر ان واقعات کی گہرائی

میں اتر کر دیکھا جائے تو ان سے آپ ﷺ کا مقام آشکار ہوتا ہے مثلاً منافقین کو اجازت

دینے پر عفا اللہ عنک فرمایا کچھ لوگ تو کہیں گے یہ آپ ﷺ کے لیے جھڑک و عتاب

ہے مگر اہل تحقیق نے آشکار کیا یہ پیار کا جملہ ہے آپ ﷺ کا عمل بیان کرنے سے پہلے یہ

جملہ ذکر کر دیا تا کہ محبوب ﷺ پریشان نہ ہوں اس لیے انھوں نے کہا تمام انبیاء میں یہ آپ

ﷺ کی ہی شان ہے کہ اللہ تعالیٰ نے توجہ دلانے سے پہلے یہ جملہ نازل کیا، توجہ دلانا عتاب

نہیں بلکہ محبت ہوتی ہے۔

## علمہ شدید القوی (زبردست قوتوں والے نے اسے سکھایا)

اکثر مفسرین نے اس سے حضرت جبریل امین جبکہ امام حسن بصری اس سے ذات الہی مراد لیتے ہیں علامہ محمود آلوسی رقمطراز ہیں۔

ان شدید القوی ہو اللہ تعالیٰ۔ شدید القوی سے اللہ تعالیٰ کی ذات مراد ہے

(روح المعانی پ ۲۷، ۷۴)

(فتح البیان پ ۲۷، ۴۴۷)

مولانا ثناء اللہ امرتسری نے دیگر اقوال کو لیا ہی نہیں بلکہ لکھا

ای ذوقہ شدیدہ وهو اللہ تعالیٰ یعنی وہ قوت شدیدہ کا مالک ہے اور وہ اللہ تعالیٰ  
ان اللہ هو الرزاق ذو القوة المتین ہے اس کے بارے میں ہے رزاق ہے اور  
وقوله تعالیٰ وعلمک ما لم تکن صاحب قوت متین ہے اس پر علمک ما لم تکن تعلم  
تعلم وقوله تعالیٰ الرحمن علم اور الرحمن علم القرآن بھی شاہد ہے۔

القرآن

(تفسیر القرآن بکلام الرحمن، ۳۴۵)

## ذو مہرہ (جو بڑا دانا ہے)

اس کا مفہوم عقل میں کامل اور رائے میں صائب ہونا ہے حضرت ابن عباس رضی اللہ تعالیٰ عنہما سے اس کا ترجمہ حسین و جمیل منقول ہے شدید القوی سے قوت علم اور ذومرہ سے قوت جسم بھی مراد لی جاسکتی ہے امام حسن بصری کے نزدیک شدید القوی اور ذومرہ اللہ کی صفات ہیں، اللہ تعالیٰ زبردست قوتوں والا اور دانا ہے اس نے اپنے نبی کو قرآن کی تعلیم دی

فاستوی وهو بالافق الاعلیٰ (پھر اس نے قصد کیا اور سب سے بلند

(کنارہ پہ تھے)



اکثر مفسرین کے نزدیک فاستویٰ کا فاعل حضرت جبریل امین ہی ہیں لیکن امام حسن بصری کی تحقیق کے مطابق ان ضمار کا مرجع بھی اللہ تعالیٰ کی ذات ہے۔

على معنى العظمة والقدرة تو اس سے مراد اللہ تعالیٰ کی عظمت، قدرت اور السلطان (المعراج الکبیر، ۲۸) بادشاہی ہے۔

اگر جبریل امین مراد ہوں تو مفہوم ہوگا کہ وہ صورتِ اصلیہ میں ظاہر ہوئے روایات میں موجود ہے آپ ﷺ نے انہیں اصلی حالت میں دو دفعہ دیکھا ایک مرتبہ زمین پر اور دوسری دفعہ آسمانوں پر معراج کے وقت۔

### خصوصیت نبوی

یہاں یہ بات ذہن نشین ہونی چاہیے کہ تمام انبیاء علیہم السلام پر تعلیماتِ شریعت حضرت جبریل علیہ السلام ہی لاتے رہے ہیں مگر انہیں اصلی حالت میں کسی نبی نے نہیں دیکھا انہیں اصل حالت میں دیکھنے کی خصوصیت بھی حضور ﷺ کو ہی حاصل ہے امام نجم الدین الغیطی رقمطراز ہیں۔

ولم ير جبريل عليه السلام احد من الانبياء من تلك الصورة الانبياء عليهم السلام تينك المرتين.

اس اصل صورت میں حضور ﷺ کے علاوہ جبریل علیہ السلام کو کسی نبی نے نہیں دیکھا۔

(المعراج الکبیر، ۲۸)

### ثم دنا فتدلى (پھر قریب ہوا اور قریب ہوا)

حضرت ابن عباس اور حضرت انس رضی اللہ عنہما سے منقول ہے کہ دنا کا فاعل اللہ تعالیٰ ہے امام مکی اور ماوردی نے حضرت ابن عباس سے نقل کیا۔



هو الرب دنا محمد ﷺ رب العزت کی ذات محمد ﷺ کے قریب ہوئی  
(الشفاء، ۱، ۲۷۰)

بخاری شریف میں حضرت انس رضی اللہ عنہ سے ہے۔

دنا الجبار رب العزة جبار رب العزت قریب ہوا۔  
(البخاری، کتاب التوحید)

امام طبری اور دیگر مفسرین نے حضرت انس رضی اللہ عنہ سے یہ الفاظ نقل کیے۔

فدنا ربک عزوجل فکان قاب تو تمہارا رب عزوجل قریب ہوا اور فاصلہ دو  
قوسین او ادنی کمانوں سے بھی کم ہو گیا

(جامع البیان پ ۲۷۰، ۶۲)

ولقد راہ نزلة اخرى کی تفسیر حضرت عبداللہ بن عباس رضی اللہ عنہما نے ان الفاظ  
میں مروی ہے۔

دنا منہ ربہ حضور کا رب آپ کے قریب ہوا

حافظ ابن حجر عسقلانی نے دائل النبوة للبیہقی کے حوالہ سے روایت نقل کر کے کہا۔

هذا سند حسن وهو شاهد قوى یہ سند حسن ہے اور یہ روایت شریک پر قوی شاہد  
لروایۃ شریک ہے۔

(فتح الباری، ۱۳)

روایت شریک سے مراد بخاری کی روایت دنا الجبار رب العزة (جبار رب العزة  
قریب ہوا) ہے جس پر تفصیلی گفتگو آ رہی ہے۔

امام قرطبی نے بھی انہی سے یہ الفاظ ذکر کیے۔

دنا اللہ سبحانہ و تعالیٰ اللہ سبحانہ و تعالیٰ قریب ہوا

(الجامع لاحکام القرآن)

واضح رہے اگر یہاں قرب جبریل مراد ہو تو یہ قرب حسی ہوگا، اگر قرب الہی مراد لیا جائے تو یہ قرب معنوی ہوگا کیونکہ حسی قرب سے اللہ تعالیٰ کی ذات اقدس پاک ہے۔ قاضی عیاض، امام جعفر صادق رضی اللہ عنہما کے حوالے سے اس قرب معنوی کو آشکار کرتے ہوئے رقمطراز ہیں۔

انما دنو النبی ﷺ من ربه وقربه  
منہ ابانة عظیم منزلته و تشریف  
رتبه و اشراق انوار معرفته  
ومشاهدة اسرار غیبه و قدرته.  
حضور ﷺ کا اپنے رب سے دنو و قرب سے مراد  
آپ کا عظیم مرتبہ، بلند رتبہ، انوار و معرفت کا  
ظہور، اس کے غیوب و قدرت کے اسرار کا  
مشاہدہ ہے،  
(الشفاء، ۱، ۲۷۲)

امام نجم الدین الغنظی نے بھی اس بات کو واضح کرتے ہوئے لکھا، قرب الہی مراد لینے کی صورت میں

لم يقل احد ان المراد الدنو من  
الله حسا كما قد يتوهمه من  
يقول بالجهة بل من تعظیم  
المنزلة و تشریف الرتبة  
واشراق انوار المعرفة و  
مشاهدة اسرار الغیب والقدرة  
وبسط الامن والاكرام.  
کسی نے بھی یہ قول نہیں کیا کہ اللہ کے قرب سے  
مراد حسی قرب ہے جیسا کہ باری تعالیٰ کے لیے  
جہت ماننے والوں کا وہم ہے بلکہ اس سے عظمت  
منزلت، بلندی مقام، انوار معرفت کا حصول،  
اسرار غیب و قدرت کا مشاہدہ اور اکرام و عزت  
کی بہتات مراد ہے۔

(المعراج الكبير، ۲۹)

یعنی جس طرح دیگر مقامات پر توجیہ کی جاتی ہے مثلاً ينزل ربنا الى سماء الدنيا (ہمارا رب آسمان دنیا پر تشریف فرما ہوتا ہے) من تقرب شبر اتقربت عنه ذرا عا و



من اتانی یمشی اتیتہ بھرولہ (جو ایک بالشت میری طرف آتا ہے میں اس کی طرف ایک ہاتھ آتا ہوں اور جو میری طرف چل کر آتا ہے میں اس کی طرف دوڑ کر آتا ہوں) یہاں یہی تاویل کرنا ضروری ہے۔

فکان قاب قوسین اودنی (تو ہو گئے دو کمانوں کے برابر بلکہ اس سے بھی کم فاصلہ رہ گیا)

معراج کے شایان شان یہی ہے کہ یہاں اللہ و رسول کا قرب مراد لیا جائے، اگر جبریل امین کا قرب مراد ہو تو پھر یہ اشکال ضرور پیدا ہوتا ہے کہ وہ پہلے ہی دوزانو ہو کر آپ کی خدمت میں بیٹھتے تھے، شب معراج ان کا قرب چہ معنی دارد؟ اگرچہ اس کا جواب اہل علم نے یہ دیا ہے کہ اس موقع پر جبریل امین سے اصلی حالت میں قرب ہوا لیکن وہ تو زمین پر بھی آپ ﷺ کو پہلے حاصل ہو چکا تھا، اگر دونوں قرب مان لیں تو اس سے کوئی حرج لازم نہیں آتا اس پر تفصیلی گفتگو دیدار الہی کے باب میں آرہی ہے یہاں قاضی ثناء اللہ پانی پتی کا ایک اقتباس سامنے لے آتے ہیں جو معاملہ کو آشکار کرنے میں معاون ثابت ہو سکتا ہے لکھتے ہیں۔

ان الدنو والتدلی من جبریل علیہ السلام و کونہ قاب قوسین او ادنی لیس کمالا للنبی علیہ السلام فان النبی علیہ السلام کان افضل من جبریل علیہ السلام قال رسول اللہ ﷺ وزیر ای فی السماء جبریل و میکائیل (المظہری، پ ۲۷، ۱۰۶)

حضرت جبریل علیہ السلام کا دو کمانوں سے بڑھ کر قریب ہونا حضور ﷺ کے لیے کمال نہیں کیونکہ آپ ﷺ جبریل امین سے افضل ہیں رسول اللہ ﷺ نے فرمایا آسمان پر میرے دو وزیر جبریل و میکائیل ہیں۔

السلام قال رسول اللہ ﷺ وزیر ای فی السماء جبریل و میکائیل (المظہری، پ ۲۷، ۱۰۶)



فاوحی الی عبدہ ما اوحی (پس اللہ نے وحی کی اپنے بندے پر جو کرنا تھی)

یہاں بھی دو آراء ہیں کہ اوحی کا فاعل کون ہے؟ اکثر محدثین و مفسرین کرام کی رائے یہی ہے کہ اس کا فاعل اللہ تعالیٰ کی ذات ہے کیونکہ حدیث مرفوعہ میں اوحی کا فاعل ذات الہی ہونے پر تصریح ہے۔ حضرت انس رضی اللہ عنہ سے مروی روایت میں ہے رسول اللہ ﷺ نے واقعہ معراج بیان کرتے ہوئے فرمایا۔

فاوحی اللہ الی ما اوحی ففرض  
 علی خمسین صلاة فی کل یوم  
 اللہ نے وحی کی مجھ پر جو وحی کی تو پھر مجھ پر ہر دن  
 ورات میں پچاس نمازیں فرض کر دیں۔  
 (مسند احمد)

حافظ ابن حجر عسقلانی (المتوفی ۸۵۲ھ) اسی کو واضح کرتے ہوئے رقمطراز ہیں۔

و کلام اکثر المفسرین من  
 السلف يدل علی ان الذی اوحی  
 اسلاف مفسرین اکثریت کی گفتگو یہی بتاتی ہے  
 کہ اوحی کا فاعل اللہ تعالیٰ ہے اور اس نے حضور  
 ﷺ پر وحی فرمائی۔  
 (فتح الباری، ۸، ۶۹۶)

حافظ ابن کثیر لکھتے ہیں شب معراج آپ ﷺ کے اللہ تعالیٰ سے بلا واسطہ کلام کا  
 شرف پانے پر تقریباً اجماع ہے۔

فحصل له التکلیم من الرب  
 عز وجل لیلئذ وائمة السنة  
 اس رات آپ ﷺ کو اپنے رب سے کلام کا  
 شرف ملا اس پر تمام اہل سنت کے ائمہ کا تقریباً  
 اجماع و اتفاق ہے۔  
 (البدایہ)

جب یہاں اوحی کا فاعل اللہ تعالیٰ ہے تو دنا کا فاعل بھی اسے ہی بنانا چاہیے تاکہ

انتشارِ ضمائر لازم نہ آئے۔

## وہاں کی گفتگو

وہاں معبود و عبد اور مطلوب و طالب کے درمیان کیا گفتگو ہوئی؟ اس بارے میں

متعدد اقوال ہیں۔

۱۔ عطاء نماز، ۲۔ آپ کو بتایا گیا آپ سے پہلے کوئی نبی اور آپ کی امت سے پہلے کوئی امت بھی جنت میں داخل نہ ہوگی۔ ۳۔ ما کو عموم پر رکھا جائے اور یہ عقیدہ رکھا جائے وہاں جو گفتگو ہوئی اللہ و رسول ہی بہتر جانتے ہیں۔

## ما کذب الفواد مارای (نہ جھٹلایا دل نے جو دیکھا)

فواد قلب نبوی اور رأی کا فاعل حضور ﷺ ہیں مفہوم یہ ہوا آپ کے قلب انور نے تصدیق کی جس کا آپ کی آنکھوں نے مشاہدہ کیا کہ آنکھیں جو کچھ دیکھ رہی ہیں یہ حقیقت ہے یہ نظر کا فریب نہیں، نگاہوں نے دھوکا نہیں کھایا کہ حقیقت کچھ اور ہو اور نظر کچھ آ رہا ہو، ہ شخص کو کبھی نہ کبھی اس صورت حال سے واسطہ پڑتا ہے کہ آنکھوں کو تو کچھ نظر آتا ہے لیکن دل اسے ماننے کے لیے تیار نہیں ہوتا یہاں واضح کیا جا رہا ہے کہ یہاں ہرگز ایسی صورت نہیں، یہ اللہ تعالیٰ کی طرف سے نبی ﷺ کے اس مشاہدے کی تصدیق و تصویب ہے تاکہ کوئی اس مشاہدے کو دل کی خیال آرائی اور نفس کا فریب نہ سمجھے، یہ فریب نفس اور دھوکا نہیں بلکہ فی الحقیقت حضور ﷺ کا مشاہدہ ہے۔

## مشاہدہ کس کا؟

مشاہدہ کس کا مراد ہے؟ اختلاف ہے بعض صحابہ حضرت جبریل کا مشاہدہ قرار دیتے ہیں جیسا کہ سیدہ عائشہ رضی اللہ عنہا اور حضرت ابن مسعود رضی اللہ عنہ سے مروی ہے بعض کے نزدیک دیدار الہی مراد ہے جیسا کہ حضرت ابن عباس، حضرت انس اور حضرت ابو امامہ



رضی اللہ عنہم سے منقول ہے، تفصیل کے لیے دیدار الہی کا باب آرہا ہے۔

یہاں صرف امام نووی کا ایک اقتباس ملاحظہ کیجئے اس آیت کی تفسیر میں حضرت ابن

مسعود رضی اللہ عنہ کے قول

رأى جبريل له ستمائة جناح  
آپ نے جبریل کو چھ صد پروں کے ساتھ دیکھا  
کے تحت لکھتے ہیں۔

هذا الذي قاله عبد الله هو مذهب  
في هذه الآية وذهب الجمهور  
من المفسرين ان المراد انه رأى  
سبحانه و تعالى  
یہ اس آیت کے تحت حضرت عبد اللہ کا قول ہے  
لیکن جمہور مفسرین کہتے ہیں یہاں مراد دیدار  
الہی ہے۔

(شرح مسلم، ۱، ۹۷)

افتمارونه علی مایری (تو کیا تم اس چیز پر جھگڑے ہو جس کا وہ مشاہدہ کر

رہے ہیں)

یہ مخالفین کو مخاطب کر کے ان کی ملامت فرمائی کہ کیا تم اس نبی سے اس کے مشاہدات  
میں جھگڑتے ہو؟ وہ جو کچھ آنکھوں سے دیکھتے ہیں اور کانوں سے سنتے ہیں اس سے تمہیں  
آگاہ کر رہے ہیں اگرچہ یہ چیز تم کو نظر نہیں آتی تو اس سے نفس حقیقت باطل نہیں ہو جائے  
گی۔

ولقد راہ نزلة اخرى (اور یقیناً انھوں نے اسے دوبارہ بھی دیکھا)

یعنی نبی کا مشاہدہ فقط ایک بار نہیں کہ اس کی وجہ سے اس کو کوئی واہمہ یا مغالطہ قرار  
دے دیا جائے بلکہ اسی طرح انھوں نے دوبارہ بھی مشاہدہ کیا یہاں بھی دونوں آراء ہیں  
قرب جبریل ماننے والے کہتے ہیں آپ ﷺ نے جبریل امین کو اصل حالت میں دو دفعہ



دیکھا لیکن قرب الہی قرار دینے والے کہتے ہیں یہ دونوں دفعہ مشاہدہ باری تعالیٰ کا حاصل ہوا، امام نجم الدین الغیطی رقمطراز ہیں راہ کی ضمیر کے مرجع میں اختلاف ہے۔

فقال ابن مسعود و عائشة و حضرت ابن مسعود، حضرت عائشہ، مجاہد کہتے ہیں  
مجاہد ہو عائد علی جبریل یہ جبریل امین کی طرف لوٹتی ہے، حضرت ابن  
وقال ابن عباس و کعب الاحبار عباس اور حضرت کعب الاحبار کے نزدیک یہ اللہ  
هو عائد علی اللہ تعالیٰ تعالیٰ کی طرف راجع ہے۔

(المعراج الکبیر، ۳۴)

حضرت ابن عباس رضی اللہ عنہما سے ہے۔

رای محمد ﷺ ربہ مرتین حضور ﷺ نے اپنے رب کو دو دفعہ دیکھا۔  
دوسری روایت کے الفاظ ہیں۔

نظر محمد الی ربہ جعل الکلام لموسیٰ والخلة لابراہیم والنظر لمحمد ﷺ  
حضور ﷺ نے اپنے رب کا دیدار کیا، اس نے کلام حضرت موسیٰ، خلت حضرت ابراہیم علیہ  
السلام کے لیے اور دیدار حضور ﷺ کو عطا فرمایا  
امام ابن حجر عسقلانی لکھتے ہیں۔

روی الطبرانی فی الاوسط امام طبرانی نے سند قوی سے اسے روایت کیا ہے  
باسناد قوی

(اوسط للطبرانی بحوالہ فتح الباری، ۷، ۱۷۴)

عند سدرۃ المنتہی (سدرۃ المنتہی کے پاس)

یہ دوسری دفعہ مشاہدہ کے مقام کا تذکرہ ہے کہ وہ سدرۃ المنتہی کے پاس ہوا۔ سدرہ  
عربی زبان میں بیری کے درخت کو کہا جاتا ہے یہ مقام کہاں ہے؟ اس کے بارے میں صحابہ

سے دو آراء منقول ہیں۔ ۱۔ حضرت عبداللہ بن مسعود رضی اللہ عنہ سے ہے کہ یہ چھٹے آسمان پر ہے۔ مسلم میں ہے رسول اللہ ﷺ سدرہ پر تشریف فرما ہوئے۔

وہی فی السماء السادسة اور یہ چھٹے آسمان پر ہے

۲۔ لیکن حضرت انس رضی اللہ عنہ نے رسول اللہ ﷺ کا مقدس فرمان روایت کیا

ہے۔

ثم صعد بي فوق سبع سموات      پھر چھٹے آسمان سے اوپر لے جایا گیا اور پھر سدرۃ  
فاتینا سدرۃ المنتہی      المنتہی پر جا پہنچے۔

(سنن النسائي، باب فرض الصلاة)

اس لیے ساتویں آسمان پر ہونے کو ترجیح حاصل ہے کیونکہ یہ رسول اللہ ﷺ کا اپنا فرمان ہے۔

### دونوں میں تطبیق

کچھ محدثین نے ان میں یوں موافقت بیان کی کہ اس کی اصل چھٹے پر جبکہ شاخیں وغیرہ ساتویں پر ہیں۔ شارح مسلم امام نووی (المتوفی ۶۷۲ھ) رقمطراز ہیں۔

ويمكن ان يجمع بينهما فيكون      ان کے درمیان یوں موافقت ممکن ہے کہ اس کی  
اصلها في السادسة و معظمها في      اصل چھٹے میں اور بڑا حصہ ساتویں میں ہے۔

السابعة

اور اس سے آگے شیخ خلیل کے حوالہ سے لکھا۔

ہی سدرۃ فی السماء السابعة قد      سدرۃ ساتویں پر ہے اور اس نے آسمانوں اور  
اظلت السموات والجنة      جنت کو ڈھانپ رکھا ہے۔

(شرح مسلم، ۱، ۹۷)

امام ابن حجر عسقلانی، امام قرطبی کے حوالہ سے احادیث میں تعارض ذکر کرنے کے بعد لکھتے ہیں یہاں کوئی تعارض نہیں۔

لانہ یحمل علی ان اصلها فی السماء السادسة و اغصانها و فروعها فی السابعة و لیس فی السادسة منها الا اصل ساقها۔

کیونکہ ممکن ہے اس کی اصل چھٹے میں، اس کی شاخیں ساتویں پر ہوں تو چھٹے پر صرف اس کی جڑیں ہوں۔

(فتح الباری، ۷، ۱۹۹)

شیخ مقاتل کا قول ہے۔

ہی عن یمین العرش یہ عرش کے دائیں طرف ہے

(وہو بالافق الاعلیٰ، ۵۳)

بعض مفسرین کی رائے ہے سورۃ الرعد میں جس طوبیٰ کا ذکر ہے۔

الذین امنوا و عملوا الصلحت طوبیٰ لہم و حسن ماب

جو لوگ ایمان لائے اور نیک عمل کیے ان کے لیے طوبیٰ اور حسن انجام ہے۔

(الرعد، ۲۸)

اس سے مراد سدرہ ہی ہے اس کے بارے میں روایات میں آیا ہے اگر اس کا ایک پتہ

زمین پر رکھ دیا جائے

تو وہ اہل زمین کو روشن کر دے

لاضأت لاهل الارض

چار انہار

اس کے اصل سے چار انہار نکلتی ہیں، دو ظاہری نیل اور فرات اور دو باطنی جو جنت

میں بہتی ہیں۔ امام نووی نے شیخ مقاتل کے حوالہ سے ان دونوں کے بارے میں لکھا۔



الباطنان هما السلسبیل والکوتر  
باطنی نہریں سلسبیل اور کوثر ہیں۔  
(شرح مسلم، ۱، ۹۴)

### نام کی وجہ

اس مقام کو اہل منتہی کہنے کی متعدد وجوہ بیان ہوئی ہیں۔

۱۔ ملائکہ کا علم یہاں تک ہی ہے، امام نووی رقمطراز ہیں۔

قال ابن عباس والمفسرون  
وغيرهم سميت سدرۃ المنتهى  
لان علم الملائكة ينتهى اليها  
ولم يجاوزها احد الا رسول  
الله ﷺ  
سیدنا ابن عباس، مفسرین اور دیگر نے سدرۃ  
المنتہی کہنے کی وجہ یہ بیان کی ہے کہ ملائکہ کا علم  
یہاں تک ہی ہے اور اس سے آگے رسول اللہ  
ﷺ کے علاوہ کوئی نہیں گیا۔

۲۔ سیدنا عبد اللہ بن مسعود رضی اللہ عنہ سے اس کی وجہ یہ منقول ہے کہ اوپر سے اور  
نیچے سے جو چیز آتی ہے وہ وہاں رک جاتی ہے۔  
۳۔ مخلوق کا علم یہاں تک ہی ہے اس سے آگے غیب ہے۔

لا يعلمه الا الله تعالى او من اعلمه  
(المعراج الکبیر، ۳۵) دے

۴۔ حضور ﷺ کی شریعت کی کامل اتباع کرنے والوں کی یہ آخری منزل ہے۔

معلوم ہوتا ہے یہ بیری کا درخت عالم ناسوت اور عالم لاہوت کے درمیان ایک حد  
فاصل ہے ہمارے لیے یہ سارا عالم نا دیدہ ہے، نہ ہم عالم ناسوت اور عالم لاہوت کے حدود  
کو جانتے اور نہ ان دونوں کے درمیان اس نشان فاصل کی حقیقت سے آگاہ ہیں جس کو  
یہاں سدرہ سے تعبیر فرمایا گیا، حضور ﷺ کو اس کا بھی مشاہدہ عطا فرمایا گیا۔

عندھا جنة الماویٰ (اس کے پاس ہی جنت الماویٰ ہے)

جیسے سدرہ عالم ناسوت کی انتہا ہے جنت عالم لاہوت کا نقطہ آغاز ہے۔

۱۔ حضرت ابن عباس اور اکثر مفسرین کی رائے یہ ہے کہ

تاوی الیہا ارواح الشهداء یہ ارواح شہداء کا ٹھکانہ ہے۔

۲۔ بعض کی رائے ہے کہ یہ حضرت جبریل اور حضرت میکائیل علیہما السلام کا مرکز

ہے۔

۳۔ بعض کی رائے کے مطابق یہ تمام اہل ایمان کا ٹھکانہ ہے اور یہ عرش کے نیچے

ہے۔

۴۔ سیدہ عائشہ اور حضرت زربن جیش رضی اللہ عنہما سے ہے یہ ایک جنت ہے۔

اذ یغشی السدرۃ ما یغشی (جب سدرہ پر چھارہا تھا جو چھارہا تھا)

یہ ان انوار و تجلیات کی طرف اشارہ ہے جن کے ہجوم نے سدرہ کو ڈھانپ رکھا تھا ان کے بیان کے لیے نہ کسی لغت میں کوئی لفظ موجود ہے اور نہ اس کی حقیقت کو سمجھنے کی کسی میں طاقت ہے، احادیث مبارکہ میں متعدد الفاظ سے اس کی تفصیل آئی ہے۔

حضرت ابن عباس اور حضرت ابن مسعود رضی اللہ عنہما سے ہے رسول اللہ ﷺ نے فرمایا میں نے دیکھا سدرہ کو نور نے ڈھانپ رکھا ہے اور اس کے ہر پتے پر فرشتہ اللہ تعالیٰ کی تسبیح کر رہا ہے، ایک روایت کے الفاظ ہیں۔

غشیہا من نور اللہ عزوجل حتیٰ اسے اللہ عزوجل کے نور نے اس قدر ڈھانپ  
ما یستطیع احد ان ینظر الیہا رکھا ہے کہ اسے دیکھنے کی کسی میں طاقت نہیں

حضرت انس رضی اللہ عنہ سے مروی روایت میں ہے۔

فما احد من خلق يستطيع انہ  
مخلوق میں سے کوئی اس کے حسن کے بیان کی  
یعتہا من حسنہا طاقت نہیں رکھتا۔

(المظہری، پ ۲۷، ۱۱۳)

امام عبد بن حمید نے سلمہ بن وعران سے اس آیت کی تفسیر میں نقل کیا فرشتوں نے اللہ  
رب العزت کی بارگاہ اقدس میں عرض کیا، ہم تمام حضور ﷺ کی زیارت کا شرف پانا چاہتے  
ہیں۔

فاذن لهم فغشيت الملائكة  
انہیں اجازت ملی تو وہ سدرہ پر جمع ہو گئے تاکہ  
السدرۃ ينظروا الى النبي ﷺ  
حبیب خدا ﷺ کی زیارت کا شرف پاسکیں۔  
(الدر المنثور)

### ما زاغ البصر و ما طغى (نہ نگاہ چوندھیائی اور نہ حد سے بڑھی)

یہ نگاہ نبوی کا شان و کمال بیان ہوا، یہاں ایک طرف رسول اللہ ﷺ کے کمال تحمل کا  
بیان ہے کہ اس قدر انوار و تجلیات کے باوجود آپ کی نگاہ میں کوئی چکا چوند پیدا نہ ہوئی اور  
آپ پورے سکون کے ساتھ انہیں دیکھتے رہے دوسری طرف آپ کے کمال ضبط و یکسوئی کا  
اظہار ہے کہ جس مقصد کے لیے آپ کو بلایا گیا اس پر آپ کا ذہن اور اپنی نگاہ کو مرکوز کیے  
رہے اور حیرت انگیز مناظر ہونے کے باوجود ان کی طرف آپ متوجہ بھی نہ ہوئے۔ قاضی  
ثناء اللہ پانی پتی ان الفاظ کا ترجمہ یوں کرتے ہیں۔

مما مال بصر النبی ﷺ یمناً و لا  
شمالاً و ما اخطی فی النظر بل  
اثبتہ اثباتاً صحیحاً و ما طغى ای  
ما جاوز عن المحبوب الی غیرہ  
حضور ﷺ کی نگاہ مقدس دائیں بائیں نہ پھری  
اور نہ ہی دیکھنے میں کمی کی بلکہ اسے آپ ﷺ  
نے نہایت ہی تحمل سے ثابت رکھا، و ما طغى یعنی  
اس نے محبوب کے علاوہ کسی طرف تجاوز نہ کیا۔  
(المظہری، پ ۲۷، ۱۱۳)

ذہن و نگاہ، مقصد کی طرف مرکوز رہنے پر حضرت ملا علی قاری کی ایک گفتگو نہایت ہی



اہم اور قابل مطالعہ ہے، حدیث معراج میں ہے حضور ﷺ نے فرمایا مجھے جبریل امین نے کہا یہ تمہارے والد ابراہیم ہیں انہیں سلام کہو تو میں نے سلام کیا اور انہوں نے جواب دیا اس پر موصوف لکھتے ہیں۔

کان نبینا علیہ السلام کان فی الاستغراق التام و مشاہدۃ المرام غافلاً عن الانام کما اشار الیہ سبحانہ و تعالیٰ بقولہ مازاغ البصر و ما طغی حتی احتاج فی کل من المقام الی تعلیم جبریل بالسلام

گویا ہمارے نبی ﷺ اس وقت کامل حالت استغراق اور مشاہدہ مقصد کی طرف متوجہ اور تمام مخلوق سے بے نیاز تھے جیسا کہ اللہ تعالیٰ نے اس طرف اشارہ فرمایا، مازاغ البصر و ما طغی اس وجہ سے ہر مقام پر جبریل امین کے سلام کہلوانے کی طرف توجہ دلانے کی ضرورت پیش آئی۔

(مرقاۃ المفاتیح، ۱۰، ۱۶)

لقد رآی من آیات ربہ الکبریٰ (بلاشبہ انہوں نے اپنے رب کی بڑی بڑی نشانیاں دیکھیں)

سورۃ اسراء میں ارشاد مبارک تھا ”لنریہ من ایاتنا“ تاکہ ہم اپنی آیات کا مشاہدہ کروائیں۔

یہاں الفاظ میں ”آیات ربہ الکبریٰ“ اپنے رب کی آیات کا آپ نے مشاہدہ کیا، یاد رہے آیات الہیہ اور دیگر آیات میں زمین و آسمان کا فرق ہے بلکہ دیگر تمام نشانیاں، ان میں سے کسی ایک کے برابر بھی نہیں ہو سکتیں۔

حافظ ابن کثیر اور امام رازی نے یہاں لکھا کہ دونوں مقامات کے الفاظ بتا رہے ہیں کہ دیدار الہی نہیں ہو اور نہ آیات کی جگہ دیدار ذات کا تذکرہ کیا جاتا کیونکہ سب سے بڑی نعمت تو وہی تھی اس کے جواب میں مفسرین نے کہا۔

لا دلالة في عدم ذكر الرؤية في  
الآيتين على عدم وقوعها  
لاحتتمال انها وقعت و كتمت  
خوفاً من الإنكار

دونوں آیات میں عدم ذکر رویت کی عدم وقوع  
رویت پر دلالت نہیں کیونکہ ممکن ہے رویت و  
دیدار ہوا مگر اسے خوف انکار کی وجہ سے مخفی رکھا  
ہو

(المعراج الكبير، ۴۰)

یہاں قاضی ثناء اللہ پانی پتی کی گفتگو نہایت ہی قابل مطالعہ ہے، سوال اٹھاتے ہیں یہ  
آیت تائید کر رہی ہے کہ دیدار الہی نہیں بلکہ ملاقات جبریل ہی مراد ہے۔  
لان رؤية الايات غير رؤية الذات کیونکہ رویت آیات، ذات کی رویت کا غیر ہے  
اس کا جواب دیتے ہیں کہ آیات کی رویت، ذات کی رویت کے منافی نہیں۔  
بل الايات قد يتجلى فيه الذات بلکہ آیات میں ذات روشن ہوتی ہے جیسا کہ شمس  
كما ان الشمس يتجلى في آيينه میں۔  
المرأة

اس پر سوال ہوا پہلے تم نے ”و ما طغى“ کا ترجمہ کیا تھا نگاہ نے محبوب کے دیدار  
سے تجاوز نہیں کیا۔

فكيف يتصور رؤية الايات  
جواب دیا اور خوب دیا۔

المقصود من رؤية الايات انما  
هي الذات و من ثم تكون الايات  
مرأة للذات فحين رأى الايات  
جاوز نظره عنها الى الذات و  
حين رأى الذات لم يتجاوز عنه  
الى غيره اصلا

رویت آیات سے مقصود ذات ہی ہے، یہی وجہ  
ہے کہ آیات، ذات کے لیے آئینہ ہوتی ہیں،  
جب آپ نے آیات دیکھیں اور آپ کی نگاہ ان  
سے گزر کر ذات پر گئی اور جب ذات کا دیدار کیا  
تو پھر نگاہ کی طرف متوجہ نہ ہوئی۔

# معراج اور احادیث





## حدیث ۱

حضرت انس رضی اللہ عنہ سے ہے رسول اللہ ﷺ نے فرمایا، میرے پاس براق الیا گیا جس کا رنگ سفید، ہمارے بڑا ہوا اور پتھر سے چھوٹا تھا، اس کا قدم حدنگاہ پر پڑتا، اس پر سوار ہو کر بیت المقدس پہنچا، میں نے اسے اس حلقہ کے ساتھ باندھا جس کے ساتھ انبیاء علیہم السلام باندھتے تھے، میں نے مسجد میں داخل ہو کر دو رکعتیں ادا کیں پھر نکلا، جبریل امین شراب اور دودھ کا برتن لائے میں نے دودھ کو منتخب کیا جبریل کہنے لگے آپ نے فطرت کو چنا ہے، پھر مجھے آسمان کی طرف بلند کیا گیا، جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے میرا نام لیا محمد ﷺ، پوچھا کیا انہیں مبعوث کیا گیا ہے؟ کہا ہاں بلایا گیا ہے، ہمارے لیے دروازہ کھول دیا گیا تو وہاں میری ملاقات حضرت آدم علیہ السلام سے ہوئی، انھوں نے مجھے خوش آمدید کہا اور دعائیں دیں، پھر مجھے دوسرے آسمان کی طرف لے جایا گیا جبریل نے دستک دی پوچھا کون؟ بتایا جبریل، پوچھا تمہارے ساتھ کون ہے؟ بتایا محمد ﷺ، پوچھا کیا انہیں بلایا گیا ہے؟ بتایا ہاں، ہمارے لیے دروازہ کھلا تو وہاں میری ملاقات حضرت عیسیٰ اور حضرت یحییٰ علیہم السلام سے ہوئی، دونوں نے مجھے مرحبا کہا اور دعا دی، پھر میں تیسرے آسمان کی طرف لے جایا گیا۔ جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے میرا نام لیا محمد ﷺ، پوچھا کیا انہیں مبعوث کیا گیا ہے؟ کہا ہاں انہیں بلایا گیا ہے، دروازہ کھولا تو وہاں حضرت یوسف علیہ السلام سے ہماری ملاقات ہوئی انہیں حسن کا ایک حصہ عطا کیا گیا ہے، انھوں نے مجھے خوش آمدید کہتے ہوئے دعا دی۔ پھر میں چوتھے آسمان کی طرف لے جایا گیا۔ جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے کہا محمد ﷺ، پوچھا کیا انہیں بلایا گیا ہے؟ کہا ہاں بلایا

گیا ہے، ہمارے لیے دروازہ کھول دیا گیا تو وہاں حضرت ادریس علیہ السلام سے ملاقات ہوئی انھوں نے بھی مرحبا کہا اور دعادی، اللہ تعالیٰ کا ارشاد گرامی ہے۔

ورفعنا مکانا علیا  
اور ہم نے اسے بلند جگہ کی طرف اٹھایا  
(مریم، ۵۷)

پھر میں پانچویں آسمان کی طرف بلند کیا گیا جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے کہا محمد ﷺ، پوچھا کیا انہیں بلایا گیا ہے؟ کہا ہاں بلایا گیا ہے، ہمارے لیے دروازہ کھول دیا گیا تو وہاں حضرت ہارون نے مجھے خوش آمدید کہا اور دعادی، پھر ہمیں چھٹے آسمان کی طرف لے جایا گیا، جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے کہا محمد ﷺ، پوچھا کیا انہیں مبعوث کیا گیا ہے؟ بتایا ہاں، ہمارے لیے دروازہ کھلا تو وہاں حضرت موسیٰ علیہ السلام نے مجھے خوش آمدید کہا اور دعادی، پھر میں ساتویں آسمان کی طرف لے جایا گیا جبریل نے دستک دی سوال ہوا تم کون ہو؟ بتایا جبریل، پوچھا تمہارے ساتھ کون ہیں؟ انھوں نے کہا محمد ﷺ، پوچھا کیا انہیں بلایا گیا ہے؟ کہا ہاں بلایا گیا ہے، ہمارے لیے دروازہ کھولا گیا تو وہاں میں نے حضرت ابراہیم علیہ السلام کو پایا جو بیت المعمور کے ساتھ تکیہ لگائے تشریف فرما تھے، وہاں ہر روز ستر ہزار فرشتے داخل ہوتے ہیں اور وہ دوبارہ نہیں آتے پھر مجھے سدرۃ المنتہیٰ پر لے جایا گیا جس کے پتے ہاتھی کے کانوں اور پھل قلال کی طرح تھے فرمایا جب اسے اللہ کے امر نے ڈھانپ لیا جیسے کہ ڈھانپنا تھا تو اس میں تبدیلی آئی اس کے حسن کو مخلوق بیان کرنے کی طاقت ہی نہیں رکھتی فرمایا پھر اس نے میری طرف وحی کی، جو وحی کرنا تھی، مجھ پر دن رات میں پچاس نمازیں فرض کیں میں واپس لوٹا، حضرت موسیٰ علیہ السلام کے پاس پہنچا انھوں نے پوچھا رب تعالیٰ نے تمہاری امت پر کیا فرض فرمایا ہے؟ میں نے بتایا پچاس نمازیں، کہنے لگے واپس جا کر اپنے رب سے کمی کرو اور تمہاری



امت اس کی طاقت نہیں رکھتی، مجھے بنی اسرائیل میں اس کا تجربہ ہو چکا ہے، میں اپنے رب کی طرف لوٹا اور عرض کیا، اے میرے پروردگار میری امت پر تخفیف فرما تو مجھ سے پانچ نمازیں کم کر دی گئیں۔ میں واپس حضرت موسیٰ علیہ السلام کے پاس آیا اور پانچ کی کمی سے آگاہ کیا کہنے لگے تمہاری امت میں اتنی طاقت نہیں واپس اپنے رب کے حضور جاؤ اور کمی کی درخواست کرو۔

فلم ازل ارجع بین ربی و بین میں اپنے رب اور موسیٰ کے درمیان آتا جاتا رہا  
موسیٰ

حتیٰ کہ فرمان الہی ہوا، یا محمد ﷺ دن رات میں پانچ نمازیں فرض ہیں ہر نماز کا ثواب دس کے برابر ہے تو یہ پچاس ہو جائیں گی، تو جس نے برائی کا ارادہ کیا لیکن نہ کی تو کوئی شی نہیں لکھی جائے گی، اگر کر لی تو ایک برائی لکھی جائے گی، میں نے واپس آ کر حضرت موسیٰ علیہ السلام کو اطلاع دی کہنے لگے پھر واپس جا کر اپنے رب سے کمی کرواؤ، میں نے کہا میں اتنی بار گیا ہوں اب مجھے جاتے ہوئے حیا محسوس ہوتی ہے۔ (مسلم، کتاب الایمان)

امام سیوطی لکھتے ہیں باب معراج میں یہ روایت سب سے عمدہ اور جید ہے انھوں نے اپنی کتاب الایۃ الکبریٰ کی ابتداء اسی روایت سے کی ہے۔

### حدیث ۲

حضرت ابوذر رضی اللہ عنہ سے ہے رسول اللہ ﷺ نے فرمایا میں مکہ میں تھا ہمارے گھر کی چھت میں سوراخ کیا گیا اور جبریل امین آئے انھوں نے میرا سینہ چاک کر کے اسے ماء زمزم سے غسل دیا پھر سونے کا تھال لایا گیا جو حکمت و ایمان سے مالا مال تھا اسے میرے سینے پر اندیل کر اسے سی دیا گیا، پھر میرا ہاتھ پکڑ کر مجھے آسمان کی طرف لے چلے جب میں آسمان دنیا پر پہنچا تو جبریل نے خازن سما سے دروازہ کھولنے کا کہا اس نے پوچھا کون ہو؟

بتایا جبریل، پوچھا تمہارے ساتھ کوئی ہے؟ انھوں نے کہا محمد ﷺ، پوچھا کیا انہیں بلایا گیا ہے؟ بتایا ہاں دروازہ کھلا، ہم اس کے اوپر گئے تو وہاں ایک شخص تشریف فرما تھے ان کے دائیں بائیں افراد تھے وہ دائیں دیکھ کر مسکراتے اور بائیں دیکھ کر روتے ہیں، انھوں نے مجھے صالح اور ابن صالح کہہ کر خوش آمدید کہا، میں نے جبریل سے پوچھا یہ کون ہیں؟ بتایا یہ حضرت آدم علیہ السلام ہیں، ان کے دائیں بائیں ارواح اولاد ہیں، دائیں طرف جنتی جبکہ بائیں طرف دوزخی ہیں اس لیے دائیں طرف دیکھ کر خوش اور بائیں طرف دیکھ کر روتے ہیں۔ مجھے دوسرے آسمان کی طرف بلند کیا اور خازن سے دروازہ کھولنے کا کہا تو اس نے بھی پہلے کی طرح سوال و جواب کر کے دروازہ کھولا، حضرت انس رضی اللہ عنہ بیان کرتے ہیں، حضور ﷺ نے آسمانوں پر حضرت آدم، حضرت ادریس، حضرت عیسیٰ اور حضرت ابراہیم (صلوات اللہ علیہم) کا ذکر کیا لیکن ان کے مقامات کی تفصیل نہیں بتائی البتہ حضرت آدم علیہ السلام سے آسمان دنیا اور حضرت ابراہیم علیہ السلام سے چھٹے آسمان پر ملاقات کا بتایا، فرمایا جب جبریل مجھے لے کر حضرت ادریس علیہ السلام کے پاس سے گزرے تو انھوں نے نبی صالح اور اخ صالح کہہ کر خوش آمدید کہا میں نے پوچھا یہ کون ہیں؟ بتایا یہ حضرت ادریس علیہ السلام ہیں، پھر میں موسیٰ علیہ السلام کے پاس سے گزرا انھوں نے بھی مجھے انہی الفاظ سے مرحبا کہا میرے پوچھنے پر بتایا یہ حضرت موسیٰ علیہ السلام ہیں۔ پھر میرا گزر حضرت عیسیٰ علیہ السلام پر ہوا انھوں نے بھی ایسے ہی کلمات سے خوش آمدید کہا میں نے پوچھا تو بتایا یہ حضرت عیسیٰ علیہ السلام ہیں، پھر میرا گزر حضرت ابراہیم علیہ السلام پر ہوا انھوں نے نبی صالح اور ابن صالح کہہ کر مرحبا کہا میں نے پوچھا تو بتایا یہ حضرت ابراہیم علیہ السلام ہیں۔

ثم عرج بی حتی ظہرت  
لمستوی اسمع فیہ صریف  
جہاں میں نے اقام تقدیر کی آواز سنی۔

پھر اللہ تعالیٰ نے میری امت پر پچاس نمازیں فرض فرمادیں، میں لے کر واپس لوٹا حتیٰ کہ حضرت موسیٰ علیہ السلام سے ملاقات ہوئی انھوں نے پوچھا، اللہ تعالیٰ نے آپ ﷺ کی امت پر کیا فرض کیا ہے؟ بتایا پچاس نمازیں، کہنے لگے اپنے رب کے پاس جا کر کمی کروائیں، تمہاری امت ان کی طاقت نہیں رکھتی، میں واپس حاضر ہوا تو کچھ حصہ کم کیا، میں لوٹ کر حضرت موسیٰ کے پاس آیا اور بتایا اتنی کم ہو گئیں ہیں، کہنے لگے آپ پھر جائیں امت اتنی طاقت نہیں رکھتی، واپس حاضر ہوا تو کچھ اور کم ہو گئیں میں نے آکر بتایا تو کہنے لگے پھر اپنے رب کے پاس جاؤ ان کی بھی طاقت امت میں نہیں، میں پھر حاضر ہوا تو فرمایا یہ پانچ ہیں۔ میرے ہاں قول میں تبدیلی نہیں آتی، میں لوٹ کر حضرت موسیٰ کے پاس آیا کہنے لگے پھر اپنے رب کی بارگاہ میں جاؤ، میں نے کہا اب مجھے اپنے رب سے حیا آتی ہے پھر میں چلا یہاں تک کہ سدرۃ المنتہیٰ آ گئی، اسے جن رنگوں نے دُھانپ رکھا تھا میں ان کی حقیقت سے آگاہ نہیں، پھر مجھے جنت میں لے جایا گیا تو وہاں موتیوں کی لڑیاں اور اس کی مٹی کستوری تھی۔

(صحیح البخاری)

### حدیث ۳

حضرت شریک بن عبد اللہ کہتے ہیں میں نے حضرت انس رضی اللہ عنہ کو یہ بیان کرتے ہوئے سنا، جس رات آپ ﷺ کو معراج ہوئی آپ ﷺ کے پاس تین فرشتے نزول وحی سے پہلے آئے اس وقت آپ مسجد حرام میں آرام فرماتے تھے ان میں سے پہلے نے پوچھا، ان میں سے آپ کون سے ہیں؟ دوسرے نے بتایا درمیان والے اور یہ سب سے افضل ہیں آخر والے نے کہا ان سے افضل کو لے لو، اس رات اتنا ہی ہوا پھر آپ نے انہیں نہ دیکھا حتیٰ کہ دوسری رات آئے۔

آپ ﷺ کی مبارک آنکھیں سوتیں مگر دل بیدار رہتا، اسی طرح دیگر انبیاء علیہم



السلام کی آنکھیں سوتیں مگر دل بیدار رہتا، آج انھوں نے کوئی گفتگو نہ کی آپ ﷺ کو اٹھا کر برز زمزم کے پاس لائے، ان میں سے جبریل نے آپ ﷺ کا سینہ اقدس چاک کیا اور اپنے ہاتھوں سے زمزم سے دھویا یہاں تک کہ وہ خوب چمک اٹھا، پھر سونے کا تھال لایا گیا جو ایمان و حکمت سے مالا مال تھا اس سے سینہ اقدس کو بھر دیا گیا اور پھر اسے سی دیا گیا، پھر آپ کو آسمان دنیا پر لے جایا گیا، دستک دی گئی اہل آسمان نے پوچھا کون؟ بتایا جبریل، پوچھا تمہارے ساتھ کون ہیں؟ بتایا محمد ﷺ، پوچھا یہ مبعوث کیسے گئے ہیں؟ بتایا ہاں، انھوں نے مرحبا کہا۔

یَسْتَبْشِرُهُ اَهْلُ السَّمَاءِ  
اور اہل سماء زمین کے بارے میں نہیں جانتے یہاں تک کہ انہیں نہ بتایا جائے، اس آسمان پر حضرت آدم علیہ السلام تھے، جبریل نے کہا یہ آپ ﷺ کے والد ہیں انہیں سلام کہیں، آپ ﷺ نے سلام کہا، انھوں نے جواب دیتے ہوئے کہا میرے بیٹے خوش آمدید نعم الابن انت آپ کیا ہی باکمال بیٹے ہیں۔

وہیں سے دو بڑی نہریں بہہ رہی ہیں، میں نے ان کے بارے میں جبریل سے پوچھا، بتایا یہ نیل و فرات ہیں، ہم آگے گئے تو وہاں ایک اور نہر تھی جس پر موتیوں اور زبرجد کا محل تھا اور اس کی مٹی کستوری سے بڑھ کر خوشبودار تھی، پوچھا جبریل یہ کیا ہے؟ عرض کیا  
هَذَا الْكَوْثَرُ الَّذِي خَبَاءُ لَكَ  
یہ وہ کوثر ہے جو تمہارے رب نے تمہارے لیے محفوظ رکھی ہے۔

پھر ہم دوسرے آسمان پر گئے، ملائکہ نے پہلے آسمان والوں کی طرح خوش آمدید کہا، پوچھا کون؟ بتایا جبریل، پوچھا تمہارے ساتھ کون ہیں؟ بتایا محمد ﷺ، پوچھا کیا انہیں مبعوث کیا گیا ہے؟ بتایا ہاں تو انھوں نے مرحبا اور اھلا کہا۔ پھر ہم تیسرے آسمان پر گئے وہاں کے ملائکہ نے بھی پہلے اور دوسرے آسمان والوں کی طرح ہی کیا، پھر چوتھے آسمان پر گئے انھوں

نے بھی اسی طرح کیا، پھر پانچویں پر بھی اسی طرح ہوا، پھر چھٹے پر بھی اسی طرح استقبال ہوا، پھر ساتویں پر گئے وہاں بھی اسی طرح احترام ہوا، ہر آسمان پر حضرات انبیاء علیہم السلام تھے ان کے اس اسماء بتاتے مجھے یہ یاد رہے دوسرے پر حضرت ادریس، چوتھے پر حضرت ہارون، پانچویں پر پیغمبر کا نام یاد نہیں رہا، چھٹے پر حضرت ابراہیم، ساتویں پر حضرت موسیٰ کلام اللہ کی فضیلت کی وجہ سے تھے، حضرت موسیٰ نے کہا اے میرے رب میں گماں نہیں کر سکتا تھا کہ مجھ سے بھی کوئی بلند ہے، پھر اس کے بعد بلندی ہوئی جسے اللہ تعالیٰ ہی جانتا ہے حتیٰ کہ سدرہ کا مقام آگیا۔

وَدَنَا الْجَبَّارُ رَبُّ الْعِزَّةِ فَتَدَلَّى  
حَتَّى كَانَ مِنْهُ قَابُ قَوْسَيْنِ أَوْ أَدْنَى  
فَأَوْحَى إِلَيْهِ فِيمَا أَوْحَى  
خَمْسِينَ صَلَاةً كُلُّ يَوْمٍ وَلَيْلَةٍ

اللہ رب العزت قریب ہوا حتیٰ کہ دو کمانوں سے  
کم فاصلہ رہ گیا تو اللہ نے وحی کی جو کی اور پچاس  
نمازیں دن رات میں لازم کیں

اس کے بعد واپسی پر حضرت موسیٰ کے پاس پہنچے تو پوچھا تمہارے رب نے تم سے کونسا عبد لیا ہے؟ فرمایا پچاس نمازوں کا، عرض کیا تمہاری امت اس کی طاقت نہیں رکھتی، واپس جا کر اپنے رب سے کمی کرواؤ، آپ ﷺ نے جبریل کی طرف مشورہ کی نگاہ سے دیکھا، تو انہوں نے کہا کہ اگر آپ ﷺ چاہیں تو ہو سکتا ہے۔

نوٹ: اس روایت پر وارد تمام اعتراضات کا جواب مستقل فصل ”حدیث شریک پر اعتراضات کی حقیقت“ میں ملاحظہ کیجئے۔

### حدیث ۴

امام بزار نے حضرت انس بن مالک رضی اللہ عنہ سے نقل کیا رسول اللہ ﷺ نے فرمایا میں بیٹھا ہوا تھا جبریل امین نے میرے دونوں شانوں کے درمیان ہاتھ رکھا تو میں ایک

درخت کی طرف اٹھ جس پر پرندہ کا گھونسلہ تھا وہ ایک طرف خود بیٹھ گئے اور دوسری طرف مجھے بٹھایا وہ بلند ہوا حتیٰ کہ خائفین تک پہنچا میں نے آنکھیں کھولیں اگر میں چاہتا تو آسمان کو چھو لیتا اچانک جبریل امین کو مثل چادر منمدہ کی طرح دیکھا تو مجھے ان کے علم الہی کی اپنے پر فضیلت کی معرفت ہوئی میرے لیے آسمانی دروازہ کھولا گیا۔

فرأيت السور الاعظم واذا دون  
الحجاب الرفرف واليا قوت و  
اوحى الي ما شاء ان يوحى  
چاہا اس نے وحی فرمائی۔

(مجمع الزوائد، ۱، ۷۵)

حافظ ابن کثیر کہتے ہیں اگر یہ روایت صحیح ہے تو واقعہ، معراج کے علاوہ کا ہے کیونکہ اس میں نہ بیت المقدس کا ذکر ہے اور آسمانوں کی طرف بلند ہونے کا تذکرہ ہے۔

(تفسیر ابن کثیر، ۵، ۷۵)

### حدیث ۵

امام بیہقی نے دائل میں حضرت انس رضی اللہ عنہ سے بیان کیا، جبریل امین براق لے کر آپ کی خدمت میں آئے اس نے اپنے کان کھڑے کیے تو جبریل نے کہا اے براق رک جا تجھ پر ان کی مثل ذات سوار نہیں ہوئی، حضور علیہ السلام روانہ ہوئے تو راستہ میں بوڑھی عورت آئی، پوچھا یہ کون ہے؟ عرض کیا آگے چلیے، کچھ دیر اللہ کی مشیت کے مطابق چلے تو راستہ کی ایک جانب سے راستہ چھوڑنے کی دعوت دی گئی اور کہا ادھر آؤ، جبریل نے کہا حضور آگے چلیے، آپ اللہ تعالیٰ کی مشیت کے مطابق آگے گئے تو ایک مخلوق سے ملاقات ہوئی تو انھوں نے عرض کیا۔

السلام علیک یا اہل، السلام علیک یا آخر، السلام علیک یا حاضر، جبریل امین نے کہا



آپ بھی جواب عنایت فرمائیں تو آپ نے سلام کا جواب دیا، پھر دوسرا گروہ ملا انھوں نے بھی پہلے کی طرح کیا، پھر اسی طرح تیسرے سے ملاقات ہوئی، حتیٰ کہ بیت المقدس پہنچے آپ کی خدمت میں پانی، شراب اور دودھ پیش کیا گیا، حضور ﷺ نے دودھ پیا، جبریل نے عرض کیا آپ نے فطرت کو اپنایا، اگر آپ پانی پیتے تو آپ کی امت غرق ہو جاتی، اگر آپ شراب پی لیتے تو آپ کی امت اغوا ہو جاتی، پھر حضرت آدم علیہ السلام اور دیگر انبیاء کو جمع کیا، رسول اللہ ﷺ نے تمام کی امامت کروائی، پھر جبریل امین نے عرض کیا جو راستہ میں بوڑھی عورت دیکھی تھی اب دنیا کی باقی عمر اس بوڑھی عورت کی طرح رہ گئی ہے، راستہ سے آپ کو ہٹا رہا تھا وہ ابلیس تھا جو راستہ سے ہٹانے کی کوشش میں تھا، جن لوگوں نے آپ کو سلام کیا وہ حضرت ابراہیم، حضرت موسیٰ اور حضرت عیسیٰ علیہم السلام تھے۔

### حدیث ۶

امام ابن ابی حاتم نے حضرت انس بن مالک رضی اللہ عنہ سے نقل کیا، شب معراج جبریل امین حضور ﷺ کی خدمت میں سواری لائے جو حمار قد آور خچر سے کم تھی، اس پر آپ کو سوار کیا، اس کا قدم انتہا نگاہ پر پڑتا، بیت المقدس میں اس مقام پر پہنچے جس کا نام باب محمد ہے وہاں پتھر میں جبریل نے سوراخ کیا اور سواری کو باندھا پھر صحن مسجد میں تشریف لائے، عرض کیا یا رسول اللہ، اللہ تعالیٰ سے حوروں کو دیکھنے کے بارے میں کہیے، فرمایا ٹھیک ہے، عرض کیا صحرہ کے بائیں طرف خواتین کے پاس چلیے اور سلام فرمائیں۔ فرمایا میں نے ان کے پاس آکر سلام کہا انھوں نے بھی سلام کا جواب دیا، میں نے پوچھا تم کون ہو؟ کہنے لگیں ہم حوران بہشتی ہیں، نیک لوگوں کی بیویاں، جو پاکباز رہے استقامت اختیار کرنے والے تھے وہ ہمیشہ رہیں گے اور ان پر موت نہیں آئے گی وہاں سے لوٹا تو کچھ ہی دیر بعد لوگ جمع ہو گئے، اذان ہوئی، بکیر کہی گئی۔

فَقَمْنَا صُفُوفًا نَنْتَظِرُ مِنْ يَوْمِنَا  
ہم صفیں بنا کر انتظار کرنے لگے، کون جماعت  
فَاخَذَ بِيَدِي جَبْرِيلُ فَقَدْ مَنِي  
کرواتا ہے، جبریل نے میرا ہاتھ پکڑ کر مصلیٰ پر  
فَصَلَّيْتُ بِهِمْ  
کھڑا کر دیا میں نے انہیں جماعت کروائی۔

جب سلام پھیرا تو پوچھا، جانتے ہو آپ کے پیچھے نماز ادا کرنے والے کون ہیں؟  
فرمایا نہیں، عرض کیا  
صَلَّى خَلْفَكَ كُلُّ نَبِيٍّ بَعَثَهُ اللَّهُ  
آپ کی اقتدا میں اللہ تعالیٰ کے بر نبی نے نماز ادا  
کی ہے۔

پھر ہاتھ پکڑ کر آسمان کی طرف بلند ہوئے، جب دروازہ کھولنے کے لیے کہا تو  
فرشتوں نے پوچھا کون؟ بتایا جبریل، پوچھا تمہارے ساتھ کون ہیں؟ بتایا محمد ﷺ، پوچھا کیا  
انہیں مبعوث کیا گیا ہے؟ بتایا ہاں، دروازہ کھول دیا اور کہا خوش آمدید، آسمان پر حضرت آدم  
علیہ السلام سے ملاقات ہوئی، جبریل نے کہا اپنے والد گرامی آدم کو سلام کہیے، میں نے کہا  
ضرور، میں نے سلام کیا انھوں نے جواباً کہا، میرے بیٹے اور نبی صالح مرحبا، پھر ہم  
دوسرے آسمان پر گئے وہاں وہی سوال و جواب ہوئے، حضرت عیسیٰ اور ان کے خالہ زاد  
حضرت یحییٰ علیہما السلام سے ملاقات ہوئی، پھر تیسرے آسمان پر سوال و جواب کے بعد  
دروازہ کھلا تو حضرت یوسف علیہ السلام سے ملاقات ہوئی، پھر چوتھے آسمان پر جانا ہوا وہاں  
حضرت ادریس علیہ السلام تھے، پھر پانچویں آسمان پر چڑھے دروازہ کھلا تو وہاں حضرت  
ہارون علیہ السلام تھے پھر چھٹے آسمان پر گئے، فرشتوں نے خوش آمدید کہا وہاں حضرت موسیٰ  
علیہ السلام سے ملاقات ہوئی پھر ساتویں پر جانا ہوا وہاں حضرت ابراہیم علیہ السلام سے  
ملاقات ہوئی تو جبریل کہنے لگے اپنے والد ابراہیم کو سلام کہیے، میں نے سلام کیا تو انھوں  
نے جواباً میرے بیٹے اور نبی صالح مرحبا کہا، پھر ساتویں کی چھت پر چلے وہاں نہر آگئی جس  
پر یاقوت و زبرجد کے برتن اور سبز خوبصورت پرندے تھے پوچھا جبریل یہ پرندے بہت

خوبصورت میں، عرض کیا ان کا تناول کرنا اس سے کہیں لذیذ ہے، پھر پوچھا یہ جانتے ہو یہ نہر کون سی ہے؟ فرمایا نہیں، بتایا یہ کوثر ہے جو اللہ تعالیٰ نے آپ کو عطا کر رکھی ہے اس کے برتن ہونے اور چاندی کے تھے۔

ماءہ اشد بياضا من اللبن اس کا پانی دودھ سے زیادہ سفید

میں نے برتن میں پانی لے کر پیا

فاذا هوا حلى من العسل و اشد تو وہ شہد سے زیادہ میٹھا اور کستوری سے بڑھ کر  
رائحة من المسك خوشبودار تھا

پھر مجھے درخت کے پاس لے جایا گیا۔

فغشيتني سحابة فيها من كل مجھے ابر نے ڈھانپ لیا جس میں ہر رنگ تھا،  
لوان لرفضنى جبريل و خردت جبریل نے مجھے اوپر بھیج دیا (یعنی مجھے چھوڑ دیا)  
ساجدا لله عز وجل تو میں اللہ تعالیٰ کی بارگاہ میں سجدہ ریز ہو گیا۔

تو اللہ تعالیٰ نے فرمایا میں نے آسمانوں اور زمین کو پیدا کیا، تو تم پر اور تمہاری امت پر  
پچاس نمازیں فرض کیں تم اور تمہاری امت انہیں بجالائے۔

ثم اجلست عنى السحابة واخذ پھر مجھ سے ابر ہٹا تو جبریل نے میرا ہاتھ پکڑا۔

بیدی جبریل

میں جلدی سے لوٹ کر حضرت ابراہیم علیہ السلام کے پاس آیا، انہوں نے کوئی بات  
نہ کی پھر حضرت موسیٰ کے پاس آیا تو انہوں نے پوچھا حضور کیا بنا؟ فرمایا میرے رب نے مجھ  
پر اور میری امت پر پچاس نمازیں فرض فرمائیں ہیں۔ کہنے لگے آپ اور آپ کی امت اس  
کی طاعت نہیں رکھتے، واپس اپنے رب کے پاس لوٹ کر کمی کا عرض کرو، میں جلدی سے  
واپس درخت کے پاس پہنچا۔ فغشيتني السحابة و رفضنى جبريل و خردت



مساجد اور میں نے عرض کیا، میرے رب آپ نے مجھ پر اور میری امت پر پچاس نمازیں فرض فرمادیں ہیں میں اور میری امت اس کی طاقت نہیں رکھتے لہذا کمی فرمادیجئے، فرمایا میں دس کم کر دیتا ہوں۔

ثم انجلت عنى السحابة واخذ

پھر ابرو دور ہوا اور جبریل نے میرا ہاتھ پکڑا

بیدی جبریل

میں واپس حضرت ابراہیم کے پاس آیا انھوں نے کوئی بات نہ کی پھر میں حضرت موسیٰ کے پاس آیا تو انھوں نے پوچھا کیا ہوا؟ میں نے اس کی کا بتایا کہ بنے لگے اب بھی کمی کروالو حتیٰ کہ پانچ رہ گئیں، پھر انھوں نے واپس جانے کا کہا تو فرمایا، مجھے اب جاتے ہوئے حیا آتا ہے، فرمایا پھر آپ نیچے تشریف لائے اور جبریل سے کہا، کیا وجہ ہر آسمان پر مجھے مسکرا کر مرحبا کہا گیا ماسوائے ایک آدمی کے میں نے سلام کہا اس نے سلام کا جواب دیا اس نے خوش آمدید کہا مگر مسکرایا نہیں، بتایا وہ دوزخ کا خازن تھا جب سے وہ پیدا ہوا ہے کبھی نہیں مسکرایا، اگر مسکراتا تو، آپ کو دیکھ کر ضرور مسکراتا۔ پھر واپسی پر راستہ میں قریشی اونٹوں کے قافلہ کے پاس سے گزرے، ان میں سے ایک اونٹ پر دو مشکیزے تھے ایک سیاہ اور دوسرا سفید، جب برابر آئے تو اونٹ بھاگا، جب صبح ہوئی اور آپ نے معراج کے بارے میں بتایا، مشرکین سن کر حضرت ابو بکر صدیق رضی اللہ عنہ کے پاس آئے اور کہا کیا تمہیں خبر ہے تمہارے دوست نے کہا ایک ماہ کی مسافت میں ایک رات میں کر کے آیا ہوں، انھوں نے فرمایا

اگر انھوں نے فرمایا ہے تو یہ سچ ہے۔

ان كان قاله فقد صدق

اور ہم آپ کی اس سے دور میں تصدیق کرتے ہیں یعنی آسمانی خبروں کو مانتے ہیں، مشرکین نے علامت پوچھی تو فرمایا میں قافلہ کے پاس سے گزرا اونٹ بھاگا اور وہ مشکیزے

پھٹ گئے، ایک اونٹ پر اس رنگ کے دو مشکیزے تھے۔ وہ بھاگا اور وہ پھٹ گئے، جب اہل قافلہ آئے تو رئیس نے آپ ﷺ کی بات کی تصدیق کی، اس وجہ سے حضرت ابو بکر کو صدیق کہا جاتا ہے، یہ بھی سوال ہوا، کیا وہاں عیسیٰ و موسیٰ تھے؟ فرمایا ہاں، ان کا حلیہ بیان کریں؟ فرمایا موسیٰ گندمی رنگ اور گویا عمان کے قبیلہ ازد کے مرد ہیں، عیسیٰ چھوٹے قد کے سرخ رنگ گویا ان کے بالوں سے موتی جھڑ رہے ہوں۔

### حدیث ۷

مسند احمد میں حضرت مالک بن صعصعہ رضی اللہ عنہ سے ہے، رسول اللہ ﷺ نے شب معراج کے بارے میں بتایا، میں حطیم میں لیٹا تھا تو میرے پاس فرشتے آئے اور اپنے ساتھیوں سے کہا ان تین میں سے اوسط ہیں پھر میرا سینہ چاک ہوا دل نکالا گیا اور ایک سونے کا تھال لایا گیا جو ایمان و حکمت سے مالا مال تھا میرے دل کو غسل دیا گیا، پھر اسے مزین کر کے رکھ دیا گیا پھر سواری لائی گئی جو خنجر سے پست اور حمار سے بلند تھی، اس کا قدم حدنگاہ پر پڑتا ہے، جبریل آسمان دنیا پر لے گئے دستک دی پوچھا کون؟ بتایا جبریل، پوچھا تمہارے ساتھ کون ہیں؟ بتایا محمد ﷺ، پوچھا کیا انہیں بلایا گیا ہے؟ بتایا ہاں، کہا خوش آمدید، وہاں حضرت آدم علیہ السلام سے ملاقات ہوئی جبریل نے بتایا یہ تمہارے والد حضرت آدم ہیں، میں نے سلام کیا انھوں نے سلام کا جواب دیا اور کہا مر حبا بنی الصالح والنبی الصالح، پھر دوسرے آسمان پر اسی طرح سوال و جواب ہوا وہاں بھی خوش آمدید اور ”جی آیاں نوں“ کہا گیا، جب وہاں پہنچے تو حضرت یحییٰ اور حضرت عیسیٰ علیہما السلام سے ملاقات ہوئی اور وہ دونوں خالہ زاد ہیں جبریل نے کہا ان پر سلام کہو، میں نے سلام کہا انھوں نے جواب دیا اور اخصا لہ اور نبی صا لہ کہہ کر خوش آمدید کہا۔

پھر ہم تیسرے آسمان پر گئے وہاں جی آیائیں نوں کہہ کر خوش آمدید کیا گیا وہاں حضرت یوسف علیہ السلام سے ملاقات ہوئی میں نے سلام کیا انھوں نے جواب دیا اور مرحبا کہا پھر چوتھے آسمان پر جانا ہوا وہاں بھی مرحبا کہا گیا حضرت ادریس علیہ السلام سے ملاقات ہوئی میں نے سلام دیا انہوں نے جواب دیا اور خوب استقبال کیا پھر پانچویں آسمان پر گئے وہاں استقبال ہوا حضرت ہارون علیہ السلام سے ملاقات ہوئی میں نے سلام کیا انھوں نے بھی جواب دیا پھر چھٹے آسمان پر بھی سوال و جواب ہوئے وہاں حضرت موسیٰ علیہ السلام سے ملے جبریل نے تعارف کروایا اور کہا انہیں سلام دو میں نے سلام کیا انھوں نے بھی جواب دیا اور خوش آمدید کہا جب میں ان سے گزرا تو وہ رو دیئے ان سے وجہ پوچھی گئی تو کہا۔

ابکی لان غلاما بعث بعدی      اس لیے رویا ہوں کہ یہ نوجوان میرے بعد  
یدخل الجنة من الله اکثر ممن      مبعوث کیا گیا اور اس کی امت میری امت سے  
یدخلها من امتی      زیادہ جنت میں داخل ہوگی۔

پھر ساتواں آسمان آیا وہاں سوال و جواب ہوئے پھر استقبال ہوا وہاں حضرت ابراہیم علیہ السلام سے ملاقات ہوئی جبریل نے تعارف کروایا اور سلام کہنے کا کہا میں نے سلام کہا انھوں نے جواب دیا اور کہا مرحبا ابن صالح اور نبی صالح پھر میں سدرۃ المنتہیٰ کی طرف بلند ہوا وہاں چار نہریں ہیں دو ظاہری اور دو باطنی، میں نے پوچھا یہ کیا بتایا یہ باطنی نہریں جنت سے ہیں اور ظاہری نیل و فرات

ثم رفع لی بیت المعمور      پھر میرے لیے بیت المعمور کو بلند کیا گیا  
وہاں ہر روز ستر ہزار فرشتے آتے ہیں جو دوبارہ نہیں آتے۔

### حدیث ۸

امام بیہقی نے حضرت ابوسعید خدری رضی اللہ عنہ سے بیان کیا رسول اللہ ﷺ نے



فرمایا میں رات کو مسجد حرام میں سویا تھا آنے والے نے مجھے بیدار کیا میں جاگا تو کوئی شی  
 بھائی نہ دی حتیٰ کہ میں مسجد سے باہر نکلا وہاں سواری تھی جس کا نام براق تھا مجھ سے پہلے  
 انبیاء اس پر سوار ہوتے رہے حد نظر پر اس کا پاؤں آتا میں سوار ہو کر چلا۔ مجھے دائیں طرف  
 سے آواز آئی میں نے جواب نہ دیا پھر بائیں سے آئی تو میں نے جواب نہ دیا، راستہ میں  
 ایک عورت آئی جس کے بازو کھلے تھے اس پر اللہ کی پیدا کی ہوئی زینت تھی آواز دی اور کہا  
 ذرا ٹھہرو میں نے کچھ کہنا ہے میں متوجہ نہ ہوا حتیٰ کہ بیت المقدس پہنچا میں نے اس حلقہ سے  
 براق باندھا جس کے ساتھ انبیاء باندھتے تھے، جبریل امین میرے پاس دو برتن لائے ایک  
 میں شراب جبکہ دوسرے میں دودھ تھا میں نے دودھ پیا اور شراب ترک کر دی جبریل نے کہا  
 آپ نے فطرت کو اختیار کیا میں نے اللہ اکبر اللہ اکبر کہا جبریل نے پوچھا آپ نے اس  
 طرف کیا دیکھا؟ میں نے بتایا مجھے دائیں طرف سے رکنے کی آواز آئی مگر میں نہ رکا جبریل  
 نے بتایا بلانے والا یہودی تھا اگر آپ جواب دیتے تو آپ کی امت یہودی ہو جاتی پھر میں  
 نے بتایا مجھے بائیں طرف سے آواز رکنے کی آئی لیکن میں متوجہ نہ ہوا اور نہ ٹھہرا جبریل نے  
 بتایا وہ نصاریٰ تھے اگر آپ جواب دیتے تو آپ کی امت نصرانی ہو جاتی پھر آگے میں نے  
 مزین عورت کو دیکھا اس نے مجھے بلایا مگر میں متوجہ نہ ہوا بتایا وہ دنیا تھی آپ اگر اس کی  
 طرف متوجہ ہو جاتے تو امت دنیا کو آخرت پر ترجیح دے دیتی پھر ہم نے بیت اللہ میں داخل  
 ہو کر دو رکعتیں ادا کیں۔

### پھر سیڑھی لائی گئی

پھر سیڑھی لائی گئی جس سے اولاد آدم کی ارواح اوپر جاتی ہیں تمام مخلوق نے اس سے  
 حسین سیڑھی نہیں دیکھی میں اور جبریل اوپر چڑھے تو اسماعیل نامی فرشتہ ملا جو آسمان دنیا کا  
 انچارج ہے اس کے ساتھ ستر ہزار فرشتے تھے اور ان میں سے ہر ایک کے ساتھ ایک لاکھ

فرشتے تھے اللہ تعالیٰ کا ارشاد مبارک ہے۔

وما یعلم جنود ربک الا هو

(المدر، ۳۱)

تمہارے رب کے لشکروں کو اس کے  
سوا کوئی نبی جانتا

جبریل نے آسمانی دروازہ کھٹکھٹایا پوچھا کون؟ بتایا جبریل پوچھا تمہارے ساتھ کون؟  
بتایا محمد ﷺ پوچھا گیا انہیں مبعوث کیا گیا ہے! بتایا ہاں، وہاں حضرت آدم سے اس صورت  
میں ملاقات ہوئی جیسے انہیں اللہ تعالیٰ نے پیدا کیا، ان پر اہل ایمان ذریت کی ارواح پیش  
کی جا رہی ہیں ان کے بارے میں وہ فرما رہے تھے ہر روح پاکیزہ ہے اسے علیین میں لے  
جاؤ پھر ان پر دوزخی اولاد کی ارواح پیش کی گئیں تو فرمایا ان ناپاک ارواح کو سبوحین  
لے جاؤ۔

### حلال کا چھوڑنا

پھر ہمارا ایسے دسترخوان پر گزر رہا جہاں بھنا ہوا گوشت تھا مگر وہاں قریب کوئی نہ تھا  
جبکہ دوسرے دسترخوان پر بدبودار گوشت تھا اور اسے لوگ کھا رہے تھے میں نے پوچھا یہ کون  
ہیں تو بتایا۔

هؤلاء قوم من امتک یترون  
الحلال ویأتون الحرام  
یہ آپ کی امت کے وہ لوگ ہیں جنہوں نے  
حلال چھوڑ کر حرام کا ارتکاب کیا۔

### یہ سود کھاتے تھے

پھر ہم کچھ آگے بڑھے تو آگے کچھ لوگ تھے جن کے پیٹ گھروں کی طرح تھے ان  
میں سے جب کوئی اٹھتا تو گر پڑتا اور کہتا۔ اے اللہ قیامت قائم نہ کرنا میں نے انہیں اللہ  
تعالیٰ کی طرف چیختے ہوئے سنا میں نے پوچھا جبریل یہ کون ہیں؟ بتایا یہ آپ کی امت کے  
ایسے لوگ ہیں

الدین یا کلون الربوا لایقومون  
 الاکما یقوم الذی یتخلف  
 وہ جو سود کھاتے ہیں قیامت کے دن نہ کھڑے  
 ہوں گے مگر جیسے کھڑا ہوتا ہے وہ جسے آسیب نے  
 چھو کر مجبوط بنا دیا ہو۔  
 الشیطان من المس

(البقرہ، ۲۷۵)

### تیموں کا مال ظلماً کھانے والے

پھر ہم کچھ آگے گئے تو کچھ لوگوں کو دیکھا ان کے ہونٹ، اونٹوں کی طرح تھے جو ان  
 کے چہروں پر لٹک رہے تھے۔ ان پر آگ کے چنگارے ڈالے جاتے جو ان کے نیچے جا  
 گزرتے میں نے اللہ تعالیٰ کی طرف چلاتے ہوئے سنائیں نے جبریل سے پوچھا یہ کون  
 ہیں! بتایا یہ آپ کی امت کے وہ لوگ ہیں

الذین یا کلون اموال الیتامی ظلماً  
 انما یا کلون فی بطونہم ناراً و  
 وہ جو تیموں کا حال ناحق کھاتے ہیں۔ وہ تو اپنے  
 پیٹ میں نری آگ بھرتے ہیں اور کوئی دم جاتا  
 ہے کہ بھڑکتے دھڑے میں جائیں گے۔  
 سیصلون سعیراً (النساء، ۱۰)

### زانیوں کی سزا

پھر آگے بڑھے تو آگے کچھ عورتوں کو لڑھکے ہوئے دیکھا جو اللہ تعالیٰ کی بارگاہ میں چلا  
 رہی تھیں میں نے پوچھا یہ کون ہیں جبریل نے بتایا  
 هؤلاء الزناة من امتک  
 یہ آپ کی امت کے زانی لوگ ہیں

### غیبت کرنے والے

ہم آگے گئے تو کچھ لوگوں کو دیکھا ان کے پہلوؤں سے گوشت کاٹ کر انہیں کہا جا رہا  
 ہے اسے کھاؤ جس طرح تم نے پہلے بھائی کا گوشت کھایا تھا پوچھا یہ کون ہیں جبریل امین  
 نے بتایا۔



هولاء الهمازون من امتك      یہ آپ کی امت کے غیبت و مذاق کرنے والے  
اللمازون      ہیں

### حضرت یوسف سے ملاقات

پھر ہم دوسرے آسمان پر چڑھے تو وہاں ایسے شخص سے ملاقات ہوئی جو اللہ کی مخلوق میں بہت خوبصورت ہیں، انہیں اللہ تعالیٰ نے حسن کے ساتھ اس طرح لوگوں پر فضیلت دی ہے جیسے چودھویں کے چاند کو باقی تمام ستاروں پر ہے جبریل یہ کون ہیں؟ بتایا تمہارے بھائی یوسف ہیں اور ان کے ساتھ ان کی امت کے لوگ ہیں میں نے ان پر اور انھوں نے مجھ پر سلام کہا۔

پھر ہم تیسرے آسمان پر پہنچے تو وہاں حضرت یحییٰ اور حضرت عیسیٰ علیہما السلام سے ملاقات ہوئی ان کے ساتھ کچھ اور بھی افراد تھے میں نے ان دونوں پر اور انھوں نے مجھ پر سلام کہا

پھر ہم چوتھے آسمان پر گئے تو وہاں حضرت ادریس علیہ السلام سے ملاقات ہوئی جنہیں اللہ تعالیٰ نے مکان بلند کی رفعت عطا کی میں نے ان پر اور انھوں نے مجھ پر سلام کیا۔

پھر ہم پانچویں آسمان پر گئے وہاں حضرت ہارون علیہ السلام تھے ان کی نصف دائرہ سیفیہ اور نصف سیاہ تھی اور اس کی طوالت تقریباً ناف تک تھی میں نے پوچھا جبریل یہ کون ہیں بتایا یہ ہارون بن عمران اور ان کے ساتھ کچھ ان کی قوم کے لوگ ہیں میں نے انہیں اور انھوں نے مجھے سلام کیا۔

پھر ہم چھٹے آسمان پر پہنچے وہاں حضرت موسیٰ علیہ السلام تھے اور کثیر بالوں والے تھے اور وہ کہہ رہے تھے

يَزْعُمُ النَّاسُ اَنِي اَكْرَمُ عَلٰى اللّٰهِ  
من هذا  
لوگ سمجھتے تھے کہ میرا درجہ اللہ تعالیٰ کے ہاں ان  
سے بلند ہے

حالانکہ معاملہ یہ ہے۔

بل هذا اَكْرَمُ عَلٰى اللّٰهِ مِنِّي  
یہ ہستی اللہ تعالیٰ کے ہاں مجھ سے کہیں معزز ہیں  
میں نے پوچھا یہ کون ہیں؟ جبریل نے بتایا یہ آپ کے بھائی موسیٰ میں اور ان کے  
ساتھ کچھ ان کی امت کے لوگ ہیں میں نے انہیں اور انھوں نے مجھے سلام کیا۔  
پھر ہم ساتویں آسمان پر پہنچے تو وہاں خلیل الرحمن حضرت ابراہیم تھے اور وہ بیت المعمور  
کے ساتھ ٹیک لگائے ہوئے تھے میں نے پوچھا یہ کون ہیں؟ بتایا آپ کے والد خلیل الرحمن  
ہیں اور ان کے ساتھ کچھ افراد ہیں میں نے انہیں اور انھوں نے مجھے سلام کیا وہاں میں نے  
اپنی امت کے دو گروہ دیکھے کچھ پر کاغذ کی طرح سفید اور کچھ پر ریشمی لباس تھا پھر میں بیت  
المعمور میں داخل ہوا اور میرے ساتھ سفید لباس والے امتی بھی تھے اور جس لباس میں  
دور رکھا گیا ہاں وہ خیر پر ہی تھے۔ میں نے اور میرے ساتھیوں نے وہاں نماز ادا کی پھر ہم  
وہاں سے نکلے اور بیت المعمور پر روز ستر ہزار فرشتے نماز ادا کرتے ہیں اور قیامت تک  
واپس دوبارہ نہیں آتے۔

پھر میں سدرہ کی طرف بڑھا، اس کا ہر ورق امت کو ڈھانپنے والا ہے وہاں سے چشمہ  
جاری تھا جس کا نام سلسبیل ہے پھر اس سے دو نہریں نکلتی ہیں ایک کوثر دوسری رحمت ہے میں  
نے وہاں غسل کیا تو میرے اگلے پچھلے تمام معاملات پہلے سے بھی بہتر ہو گئے۔

### جنت کا وعدہ

پھر مجھے جنت کی طرف لے جایا گیا وہاں ایک خاتون ملی پوچھا یہ کون ہے بتایا یہ یزید  
بن حارثہ کی خادمہ ہے وہاں پانی کی نہریں تھیں، کچھ دودھ کی جس کا ذائقہ بدل نہیں سکتا،

کچھ شراب کی تھیں جو پینے والوں کو لذت بخشیتیں ہیں کچھ شہد کی تھیں جو نہایت مصفیٰ تھا، وہاں کے انار بڑے ڈھول کی طرح اور پرندے طویل گردن والے تھے فرمایا اللہ تعالیٰ نے اپنے صالحین بندوں کے لیے تیار کر رکھا ہے۔

ملا عین رات ولا اذن سمعت  
ولا خطر علی قلب بشر  
جو کسی آنکھ نہ دیکھا نہ کسی کان نے سنا اور اس کا خیال بھی کسی انسان کے دل میں نہیں آ سکتا

پھر دوزخ کو میرے سامنے لایا گیا تو وہاں اللہ تعالیٰ کا غضب، ناراضگی اور زجر تھی اگر اس میں پتھر اور لوہے کو ڈالا جاتا تو وہ اسے کھا جاتی پھر اس کا دروازہ بند کر دیا گیا پھر مجھے سدرۃ المنتہیٰ کی طرف بلند کیا گیا۔

فعشانی فکان بینی زبینه قاب  
تو مجھے ڈھانپ لیا تو میرے اور اس کے درمیان قوسین او ادنیٰ دو کمناؤں سے بھی کم فاصلہ وہ گیا۔

فرمایا اس کے ہر پتے پر ایک فرشتہ تھا پھر مجھ پر پچاس نمازیں فرض ہوئیں اس کے بعد حضرت موسیٰ سے ملاقات اور بار بار نمازوں میں کمی کے لیے جانے کا ذکر ہے۔

### مکہ والوں کے سوالات

صبح آپ ﷺ نے ان عجائبات کے مشاہدہ کا اعلان کیا تو ابو جہل نے کہا دیکھو یہ کیا کہہ رہا ہے؟ کہتا ہے میں رات کو بیت المقدس جا کر واپس آ گیا ہوں حالانکہ تیز سوار کو وہاں جاتے اور آتے دو ماہ لگ جاتے ہیں تو اتنی مسافت ایک رات میں کیسے ہو سکتی ہے پھر آپ ﷺ نے انہیں قافلہ قریش کے بارے میں اطلاع دیتے ہوئے فرمایا میں نے جاتے ہوئے فلاں جگہ اسے دیکھا فلاں اونٹنی بھاگی تھی جب میں واپس آیا تو اسے گھائی کے پاس دیکھا پھر اس کے ہر آدمی اور سواری کے بارے میں بلکہ سامان تک کی نشاندہی فرمائی، مشرکین میں سے ایک آدمی کہنے لگا میں نے بیت المقدس دیکھا ہوا ہے اس کی تفصیل بتاؤ تو



اللہ تعالیٰ نے بیت المقدس رسول اللہ صلی اللہ علیہ وسلم کے سامنے رکھ دیا۔

فَنظُرَ إِلَيْهِ كَنَظَرِ أَحَدِنَا إِلَى بَيْتِهِ

اور آپ نے اسے اس طرح دیکھا جس طرح ہم

اپنا گھر دیکھتے ہیں اس کے بعد تمام تفصیلات سے آگاہ کر دیا تو وہ آدمی پکارا ٹھاقم نے کچ بکھا۔

### حدیث ۹

امام بیہقی نے حضرت ابو ہریرہ رضی اللہ عنہ سے بیان کیا جبریل امین، میکائیل کو ساتھ لے کر حضور ﷺ کے پاس آئے اور میکائیل سے کہا زمزم کا پانی لاؤ تا کہ آپ کے قلب انور کو غسل دوں اور شرح صدر عطا کروں سیہ اقدس کو چاک کر کے تین دفعہ اسے دھویا گیا، حضرت میکائیل تین دفعہ پانی کی طشتری بھر کر لاتے رہے اس سے کچھ نکالا اور اسے علم، حلم، ایمان، یقین اور سلامتی سے مزید مالا مال کیا اور دونوں شانوں کے درمیان مہر ختم نبوت مزین کی پھر سواری پیش کی جس کا ہر قدم حدنگاہ پر ٹھہرتا، جبریل امین ساتھ ہوئے۔

### جہاد کرنے والوں کی شان

کچھ ایسے لوگوں کے پاس پہنچے جو کاشت کر رہے تھے ایک دن میں وہ بچہ بوتے دوسرے دن فصل کاٹ لیتے پوچھا یہ کون ہیں بتایا

ہؤلاء المجاهدون في سبيل الله  
تضاعف لهم الجنات سبع مائة  
ضعف وما انفقوا من شئ في  
يخلفه.

یہ اللہ تعالیٰ کے راستہ میں جہاد کرنے والے ہیں  
انہیں سات سو گنا تک نیکیوں پر اجر دیا جاتا ہے  
اور جو کچھ یہ خرچ کرتے ہیں وہ ان کے لیے  
ذخیرہ بنادیا جاتا ہے۔

### نماز نہ پڑھنے والوں کی سزا

پھر آپ ایسے لوگوں پر آئے جن کے سر پتھر سے کوٹے جا رہے تھے جیسے ہی موت آئی

جاتا وہ دوبارہ پہلی حالت میں آجاتا درمیان میں کوئی مہلت نہ تھی پوچھا جبریل سے کون ہیں بتایا۔

یہ وہ لوگ ہیں۔

تغافلت رؤوسهم عن الصلاة جن کے سرفرض نماز کی ادائیگی سے غافل دست المکتوبہ رہتے تھے

### زکوٰۃ نہ دینے والوں کی سزا

پھر آپ ﷺ ان لوگوں کے پاس پہنچے جن کے اگلی اور پچھلی شرمگاہوں پر کپڑے کے ٹکڑے تھے اور وہ وہاں اونٹوں اور بکریوں کی طرح چرتے ہوئے تھور اور دوزخی پتھر کھا رہے تھے میں نے پوچھا یہ کون ہیں؟ بتایا یہ اپنے اموال میں سے صدقہ نہیں کرتے تھے اور اللہ تعالیٰ کسی پر ظلم نہیں فرماتا خصوصاً بندوں پر ہرگز ظلم نہیں فرماتا۔

### بدکردار کی سزا

پھر آپ ﷺ ایسے لوگوں پر پہنچے جن کے سامنے ہنڈیوں میں گوشت پک رہا تھا اور کچھ کچا ناپاک گوشت بھی تھا وہ لوگ ناپاک اور خبیث کچا گوشت کھا رہے تھے اور پاکیزہ پکا ہوا چھوڑ رہے تھے جبریل یہ کون لوگ ہیں بتایا یہ آپ کی امت کے ایسے لوگ ہیں جو حلال بیوی کو چھوڑ کر ناپاک عورت کے ساتھ رات بسر کرتے تھے۔

### راستہ کاٹنے والے

پھر آپ ﷺ ایسی لکڑی کے پاس آئے جو بھی گزرتا اس کے کپڑے وہ پھاڑ دیتی فرمایا یہ کیا ہے؟ جبریل نے عرض کیا یہ امت کے ایسے لوگ ہیں جو راستہ میں بیٹھتے اور اسے کاٹتے پھر آپ نے یہ آیت پڑھی۔

ولا تقعدوا بكل صراط توعدون اور ہر رستہ پر یوں نہ بیٹھو کہ راہ گیروں کو ڈراؤ۔  
(الاعراف، ۸۶)

### امانت کی پاس داری نہ کرنا

پھر آپ ﷺ کو کچھ ایسے لوگ دکھائے گئے جنہوں نے لکڑیوں کے ایسے گٹھے جمع کر رکھے ہیں جنہیں اٹھانے کی طاقت نہیں اور وہ اس میں اضافہ کر رہے ہیں پوچھا یہ کون ہیں بتایا یہ آپ کی امت کا وہ آدمی ہے جس کے پاس لوگوں کی امانتیں تھیں اور وہ ان کی ادائیگی پر قادر نہیں لیکن وہ مزید اٹھائے جا رہا ہے۔

### فتنہ پر ور خطباء و مقررین

پھر آپ ﷺ کو ایسے لوگ دکھائے گئے جن کی زبانیں اور ہونٹ قینچیوں کے ساتھ کاٹے جا رہے تھے کٹنے کے بعد وہ پہلی حالت میں آجاتے اسکے درمیان کوئی مہلت نہ تھی پوچھا یہ کون ہیں؟ بتایا

خطباء الفتنة یہ فتنہ پرور خطیب و مقررین ہیں

### بری بات پر ندامت

پھر میں آگے گیا چھوٹا سوراخ تھا جس سے بڑا نیل باہر نکلا اب وہ واپس اس میں داخل ہونے کی کوشش میں تھا کہ نکلنے کی طرح داخل بھی ہو جائے لیکن ایسا نہ ہونے پا رہا تھا پوچھا یہ کون ہے جبریل نے بتایا یہ وہ آدمی ہے

یتکلم بالكلمة العظيمة فيندم  
عليها فلا يستطيع ان يقدرها  
جو بڑی بات کر چکا اور اس پر نادم ہے مگر اس کی  
واپسی کی طاقت نہیں رکھتا

### جنت کی خوبصورت آواز

پھر میں ایک ایسی وادی میں پہنچا جس میں خوشبو، ٹھنڈک اور کستوری تھی وہاں آواز سی



میں نے پوچھا یہ مہک، خوشبودار آواز کیا ہے؟ بتایا یہ جنت کی آواز ہے جو کہہ رہی ہے۔  
میرے رب اپنے وعدہ کے مطابق مجھے عطا فرما میرے کمرہ جات، برتن، ریشم، سندس،  
عبقری، مرجان، سونا، چاندی، ستارے،..... کوزے، شہد، پانی، خمر اور دودھ کثیر ہے  
رب مجھے وعدہ کے مطابق عطا فرما تو حکم ہوا تیرے لیے ہر مسلمان، مرد و عورت، مومن مرد و  
عورت اور جس نے مجھ پر اور میرے رسولوں پر ایمان لایا، نیک عمل کیے اور میرے ساتھ  
شرک نہ کیا اور نہ میرے شریک بنائے یہ تمام میرے لیے ہیں، جو مجھ سے ڈرا وہ امن پا گیا  
جس نے مجھ سے مانگا میں اسے عطا کرتا ہوں جس نے مجھے قرض دیا میں اس پر بدلہ دیتا  
ہوں

ومن تدر کل علی کعبتہ اور جس نے مجھ پر بھروسہ کیا اس کے لیے میں  
کافی ہوں

میں اللہ ہوں میرے علاوہ کوئی معبود نہیں میں وعدہ کے خلاف نہیں کرتا، اہل ایمان ہی  
فلاح پاتے ہیں بابرکت ہے سب سے خوب صورت تخلیق فرمانے والا، جنت نے عرض کی میں  
خوش ہوں۔

### دوزخ کی بدتر آواز

پھر میں ایک وادی پر پہنچا وہاں بدتر آواز سنی اور بدبو آئی پوچھا یہ بدبو اور آواز کیسی  
ہے؟ بتایا یہ دوزخ کی آواز ہے جو عرض کر رہی ہے مجھے میرے رب حسب وعدہ عطا فرما،  
میرے زنجیر، بھیڑیاں، گرمی، گڑھے، پیپ اور عذاب کیڑے میری گہرائی بہت ہے اور  
میری گرمی شدید ہے تو مجھے حسب وعدہ عطا فرما فرمایا ہر مشرک مرد و عورت، خبیث مرد و  
عورت تیرا ہے میدان حساب میں ہر متکبر کے لیے امان نہ ہوگی اس نے عرض کی میں خوش

ہوں۔

پھر بیت المقدس آیا سواری باندھی، ملائکہ کے ساتھ نماز ادا کی، نماز کے بعد انھوں نے پوچھا جبریل یہ تمہارے ساتھ کون ہیں بتایا  
 هذا محمد رسول الله خاتم  
 یہ اللہ کے رسول محمد خاتم الانبیاء ہیں

النبین

پوچھا کیا انہیں بلایا گیا ہے! بتایا ہاں کہنے لگے اللہ تعالیٰ سلامت رکھے کیا خوب بھائی  
 اور خلیفہ میں اور ان کا آنا مبارک ہو۔

### حضرات انبیاء سے ملاقات

اس کے بعد ارواح انبیاء علیہم السلام سے ملاقات ہوئی ان تمام نے اپنے رب کی حمد و ثناء کی حضرت ابراہیم علیہ السلام نے کہا تمام حمد اللہ تعالیٰ کی جس نے مجھے خلیل بنایا، مجھے ملک عظیم دیا، میری امت کو عاجز اور میرے تابع بنایا مجھے آگ سے نجات دی اور مجھ پر اسے گل و گلزار بنا دیا پھر حضرت موسیٰ علیہ السلام نے اپنے رب کی حمد کرتے ہوئے کہا تمام حمد اللہ کی جس نے مجھے کلام کا شرف عطا فرمایا، مجھے چنا اور مجھ پر تو رات نازل کی، میرے ہاتھوں فرعون کو ہلاک اور بنی اسرائیل کو نجات دی، میری امت سے کچھ لوگوں کو حق کی ہدایت دی اور وہ اس کے ساتھ عدل کرتے۔

### حضرت داؤد علیہ السلام کا خطاب

پھر حضرت داؤد علیہ السلام نے اللہ رب العزت کی حمد کرتے ہوئے کہا تمام حمد اللہ کی جس نے مجھے ملک عظیم دیا مجھے زبور کی تعلیم دی، میرے لیے لوہا نرم فرمایا، میرے لیے پہاڑ مسخر کر دیے وہ اور پرندے میرے ساتھ اللہ کی تسبیح پڑھتے ہیں، مجھے حکمت اور فصل خطاب

سے نوازا

## حضرت سلیمان علیہ السلام کا خطاب

اس کے بعد حضرت سلیمان علیہ السلام نے خطاب کرتے ہوئے اپنے رب کی حمد کی، تمام تعریف اللہ کے لیے جس نے ہوا کو میرے تابع کر دیا، جنات کو میرے لیے مسخر کر دیا میں ان سے محاریب، تماثیل اور ڈیم بنواتا، مجھے پرندوں کی بولیاں سکھائیں، مجھے ہر شے سے فضیلت دی، شیاطین، انسان اور پرندے میرے تابع کر دیئے مجھے کثیر اہل ایمان بندوں پر فضیلت بخشی، مجھے ایسا ملک عظیم عطا فرمایا جو میرے بعد کسی کے لیے مناسب نہیں اس نے میرے ملک کو طیب و خوبصورت بنایا جس کا حساب نہیں۔

## حضرت عیسیٰ علیہ السلام کا خطاب

پھر حضرت عیسیٰ علیہ السلام نے خطاب کیا اللہ تعالیٰ کی حمد کرتے ہوئے کہا تمام شا اللہ کے لیے جس نے مجھے کلمہ بنایا، مجھے مثل آدم بنایا جسے مٹی سے پیدا کیا اور فرمایا ہو جا تو وہ ہو گئے، مجھے اس نے کتاب، حکمت، تورات اور انجیل کی تعلیم دی اس نے مجھے یہ شان بخشی کہ میں مٹی سے پرندہ کی شکل تخلیق کر کے پھونک ماروں تو وہ اللہ کے حکم سے پرندہ بن جائے، میں کوڑیوں اور ابرص والوں کو شفا اور مردوں کو اللہ کے حکم سے زندہ کرتا ہوں، مجھے اس نے آسمان پر اٹھالیا، مجھے پاکیزگی بخشی مجھے اور میری والدہ کو شیطان نفسی سے پناہ عطا فرمائی کہ اسے ہم پر دوسوہ کی راہ نہ رہی۔

## حضور ﷺ کا خطاب

اس کے بعد حضور ﷺ نے خطاب کیا، اپنے رب کی ثنا کی اور کہا



تم سب نے اپنے رب کی شاک میں بھی اپنے  
 رب کی شاکرتا ہوں تمام حمد اللہ کے لیے جس  
 نے مجھے تمام جہانوں کے لیے رحمت بنا کر بھیجا،  
 تمام لوگوں کے لیے بشیر و نذیر بنایا پھر قرآن  
 نازل کیا جس میں ہر شے کا بیان ہے میری امت  
 کو افضل بنایا کہ وہ لوگوں کے لیے نکلیں اور میری  
 امت کو امت وسط بنایا۔ اسے اول و آخر بنایا،  
 میرے سینے کو کھولا، میرے بوجھ کو دور کر دیا اس  
 نے میرے ذکر کو بلند کیا اور مجھے فاتح اور خاتم  
 بنایا

کَلِمَکُم اِثْنِی عَلٰی رَبِّہٖ وَاِنِّی اِثْنِی  
 عَلٰی رَبِّی الْحَمْدُ لِلّٰہِ الَّذِی  
 اَرْسَلَنِی رَحْمَةً لِّلْعَالَمِیْنَ وَ کَافَةً  
 لِّلنَّاسِ بَشِیْرًا وَّ نَذِیْرًا وَّ اَنْزَلَ عَلٰی  
 الْفُرْقَانِ فِیْہِ تَبْیَانٌ لِّکُلِّ شَیْءٍ وَّ  
 جَعَلَ اِمْتِیْ خَیْرَ اُمَّةٍ اَخْرَجْتَ  
 لِّلنَّاسِ وَ جَعَلَ اِمْتِیْ اُمَّةً وَّسْطًا وَّ  
 جَعَلَ اِمْتِیْ ہُمْ الْاَوَّلِیْنَ وَ ہُمْ  
 الْاٰخِرِیْنَ وَ شَرَحَ لِیْ صَدْرِیْ وَ  
 دَفَعَ عَنِّیْ وَزْرَیْ وَ رَفَعَ لِیْ ذِکْرَیْ  
 وَ جَعَلَ لِیْ فَاتِحًا وَ خَاتِمًا

### تین برتنوں کا آنا

پھر آپ کے پاس ڈھانپے ہوئے تین برتن لائے گئے ایک میں پانی تھا آپ کو پینے  
 کے لیے کہا گیا تو آپ نے تھوڑا سا پیا پھر دوسرا دودھ والا پیش کیا اور پینے کے لیے کہا آپ  
 نے اس سے تھوڑا سا پیا پھر تیسرا شراب والا لایا گیا اور پینے کا کہا تو آپ نے انکار کرتے  
 ہوئے فرمایا میں سیر ہو چکا ہوں جبریل امین نے عرض کی یہ آپ کی امت پر حرام کر دی  
 جائے گی اگر آپ اسے پیا لیتے تو امت کے بہت کم لوگ ہی آپ کی اتباع کرتے۔

### آسمانی سفر

پھر آسمان دنیا پر پہنچے دستک دی پوچھا کون! بتایا جبریل پوچھا تمہارے ساتھ کون؟  
 بتایا محمد ﷺ پوچھا کیا انہیں پیغام بھیجا گیا ہے؟ بتایا ہاں! کہنے لگے انخ اور خلیفہ کی طرف سے

وہاں ایک آدمی کامل الخلق تھا جس میں کوئی نقص نہ تھا۔ ان کی دائیں طرف دروازہ تھا جس سے خوشبو آ رہی تھی اور ان کے بائیں طرف دروازہ سے بدبو آ رہی تھی جب وہ دائیں طرف دیکھتے تو مسکراتے اور خوش ہوتے اور بائیں جانب دیکھ کر غمگین اور پریشان ہوتے پوچھا یہ کون ہیں اور یہ دروازے؟ بتایا یہ تمہارے والد گرامی حضرت آدم علیہ السلام ہیں ان کے دائیں جانب جنتی دروازہ ہے اپنی اولاد کو وہاں داخل ہوتے ہوئے دیکھ کر خوش ہو رہے ہیں اور بائیں جانب دوزخی دروازہ ہے وہاں داخل ہوتے ہوئے دیکھ کر پریشان ہو رہے ہیں۔ پھر دوسرے آسمان پر پہنچے جبریل امین نے دستک دی پوچھا کون؟ جبریل تمہارے ساتھ کون ہے؟ بتایا محمد رسول اللہ، فرشتوں نے پوچھا کیا انہیں بلایا گیا ہے؟ بتایا ہاں انھوں نے سابقہ طریقہ پر استقبال کیا وہاں دونو جوان نظر آئے پوچھا۔ کون ہیں؟ بتایا یہ حضرت عیسیٰ اور حضرت ذکریا علیہما السلام ہیں جو دونوں خالہ زاد ہیں پھر تیسرے آسمان پر گئے سابقہ طریقہ سوال و جواب اور استقبال ہوا وہاں حضرت یوسف، چوتھے پر حضرت ادریس پانچویں پر حضرت ہارون اور چھٹے پر حضرت موسیٰ علیہم السلام سے ملاقات ہوئی پھر ساتویں آسمان پر پہنچے تو وہاں ادھیڑ عمر آدمی تھے جو جنت کے دروازہ پر کرسی پر تشریف فرما تھے اور وہاں کچھ لوگ کاغذ کی طرح سفید چہروں والے بھی تھے کچھ لوگوں کے رنگ میں کمی تھی وہ نہر میں داخل ہوتے غسل کر کے نکلتے تو ان کا رنگ کچھ خالص ہو جاتا پھر دوسری نہر میں غسل کر کے نکلتے تو ان کا رنگ اپنے ساتھیوں کی طرح ہو جاتا ہے پوچھا یہ کون؟ سفید چہروں والے کون؟ رنگ میں کمی والے کون؟ یہ انہار کونسی ہیں؟ بتایا یہ آپ کے والد حضرت ابراہیم ہیں جو پہلے ادھیڑ ہونے والے ہیں، سفید چہروں والے وہ لوگ ہیں جنھوں نے اپنے ایمان کو شرک سے پاک رکھا، رنگ میں کمی والے اچھے اور برے اعمال والے ہیں انھوں نے توبہ کر لی اللہ تعالیٰ نے قبول فرما لی، پہلی نہر رحمۃ اللہ دوسری نعمۃ اللہ تیسری سے ان کا رب شراب طہور پلائے گا۔ پھر سرد روپ

پہنچے بتایا گیا یہ سدرہ ہے۔

یستھی الیہا کل احد من امتک یہاں تک آپ کی سنت پر چلنے والے کو لے جایا  
علی سبیلک (ابن کثیر، ۵، ۳۵) جاتا ہے

نوٹ یعنی سدرہ تک آپ کے اتباع کرنے والوں کو لے جایا جاتا ہے، جب امت  
وہاں تک جاسکتی ہے تو بلاشبہ امت کا آقا ﷺ اس سے کہیں آگے گیا جسے لامکاں کہا جاتا  
ہے۔

اس درخت کی اصل سے پانی کی نہریں، ذائقہ نہ بدلنے والے دودھ کی نہریں، بسنے  
والوں کو لذت دینے والی شراب کی نہریں اور خالص شہد کی نہریں جاری کیں اس درخت  
یسیر الراكب فی ظلعا سبعین کے سایہ میں سو سال تک سوار چلے تو وہ ختم نہ ہوگا  
عاما لا یقطعہا

مغطية للامة کلہا اس کا ایک ایک ورق تمام امت کو ڈھانپ سکتا  
ہے

اور اسے

غشیہا نور الخلاق غشیہا نور الخلاق  
اور ملائکہ نے بھی

### اللہ تعالیٰ سے کلام

یہاں اللہ تعالیٰ نے آپ سے کلام کیا اور فرمایا محبوب مانگو عرض کیا آپ نے حضرت  
ابراہیم کو خلیل بنا کر ملک عظیم عطا کیا، آپ نے حضرت موسیٰ علیہ السلام کو کلام کا شرف بخشا  
حضرت داؤد علیہ السلام کو ملک عظیم لوہے کی نرمی اور پہاڑوں کو مسخر کر دیا، آپ نے حضرت  
سیمان علیہ السلام کو ملک عظیم، جن، انسان شیاطین اور ہواؤں کو ان کے تابع کر دیا اور ایسا



ملک عطا کیا جو ان کے بعد کسی کے لیے مناسب نہیں آپ نے حضرت عیسیٰ علیہ السلام کو تورات و انجیل دی وہ کوڑی اور برص والوں کو اور مردوں کو تیرے اذن سے زندہ کرتے انہیں اور ان کی والدہ کو شیطان رجیم سے محفوظ رکھا اس پر اللہ تعالیٰ نے فرمایا۔

قد اتخذتک حبیباً و هو مکتوب  
فی التوراة محمد حبیب الرحمن  
وارسلناک الی الناس کافۃ  
بشیرا و نذیرا و شرحت لک  
صدرک و دفعت عک  
وزرک و رفعت لک ذکرک  
فلا اذکر الا ذکرک معی و جعلت  
امتک خیر امة اخرجت للناس  
و جعلت امتک لا تجوز لہم  
خطبة حتی یتہدوا انک  
عبدی و رسولی و جعلت امتک  
اقواما قلوبہم انا جیل و جعلت  
اول النبین خلقا و آخرہم بعثا و  
اولہم یقضی لہ

میں نے تمہیں اپنا حبیب بنایا اور تورات میں  
یوں لکھا محمد رحمن کے حبیب ہیں، ہم نے تمہیں  
تمام لوگوں کی طرف بشیر و نذیر بنایا، میں نے  
تمہارا سینہ تمہارے لیے کھول دیا تمہارا ابو جہتم  
سے اتار دیا میں نے تمہارا ذکر تمہارے لیے بلند  
کیا، میرے ذکر کے ساتھ تمہارا ذکر بھی ہوگا میں  
نے تمہاری امت کو سب سے بہتر بنایا تاکہ  
لوگوں کے لیے کام کرے اور تمہاری امت کے  
لیے جائز نہیں کہ وہ خطبہ دے اور اس میں یہ  
گواہی نہ ہو کہ آپ میرے بندے اور رسول  
ہیں میں نے تمہاری امت کو ایسے لوگ بنایا جن  
کے دل انجیل میں اور میں نے تمہیں تمام انبیاء  
سے پہلے پیدا کیا اور آخر میں بھیجا۔ اور روز  
قیامت سب سے پہلے حساب لیا جائے گا۔

ہم نے آپ کو سبع مثانی (الفا تح) عطا کی جو پہلے کسی نبی کو میں نے نہیں دی عرش کے  
نیچے خزانہ سے سورہ بقرہ کی آخری آیات دیں جو پہلے کسی نبی کو نہیں ملیں، میں نے تمہیں کوثر  
عطا کی، میں نے آٹھ حصص عطا فرمائے اسلام ہجرت، جہاد، نماز، صدقہ، روزہ، رمضان،  
نیکی کا حکم، برائی سے ممانعت

و جعلتك فاتحا وخاتما اور میں نے تجھے افتتاح کرنے والا اور خاتم بنایا

ہے۔

اس کے بعد آپ کو پچاس نمازیں دیں پھر ان میں کمی کے لیے کئی بار لوٹنے کا ذکر کیا، اس کے آخر میں ہے۔

وكان موسى من اشد هم عليه  
حين مربه و خيرهم له حين رجع  
اليه. (المستدرک)  
حضرت موسیٰ علیہ السلام کے پاس سے جب  
آپ صلی اللہ علیہ وسلم کا گزر ہوا تو وہ تمام انبیاء  
سے شدید (حیرانگی) میں تھے اور واپسی پر وہ  
تمام سے بہتر رویہ والے تھے۔

### اضافی گفتگو

بعض روایات میں یہ اضافی گفتگو بھی ہے کہ آپ صلی اللہ علیہ وسلم نے دوران خطبہ فرمایا۔

فضلنی ربی و ارسلنی رحمة  
للعالمین و كافة للناس بشیرا و  
نذیرا و القی فی قلب عدوی  
الرعب من مسیرة شهر و احلت  
لی الغنائم و لم تحل لاحد قبلی  
و جعلت الارض کلها لی مسجد  
و طهورا و اعطیت فوائج الکلام  
و خواتمه و جوامعه  
مجھے میرے رب نے فضیلت دی ہے مجھے اس  
نے رحمتہ للعالمین بنایا تمام لوگوں کی طرف بشیر  
و نذیر بنایا۔ میرے دشمنوں کے دلوں میں ماہ کی  
مسافت تک رعب پیدا کیا میرے لیے غنائم  
حلال کر دیئے جبکہ مجھ سے پہلے کسی کے لیے نہ تھا  
تمام زمین کو میرے لیے سجدہ گاہ اور پاک کر دیا  
ہے کلام کے فوائج اور خواتم و جوامع عطا  
فرمائے۔

و خواتمه و جوامعه

یہ بھی فرمایا۔

میری امت پیش کی گئی اور تابع و متبوع مجھ پر مخفی نہ رہے اور میں نے ان کو دیکھا پھر میں ایسی قوم کے پاس آیا جن کے بال منتشر تھے پھر ایسی قوم کو دیکھا جن کے چہرے کشادہ اور چھوٹی آنکھوں والے تھے گویا ان کی آنکھیں سوئی سے سلی ہوئی تھیں میرے بعد انہیں جو ہو گا وہ بھی مجھ سے مخفی نہ رہا اس کے بعد مجھے پچاس نمازوں کا حکم ہوا تو میں حضرت موسیٰ کے پاس آیا۔

عرضت علی امتی فلم یخف  
علی التابع والمتبوع ورايتهم  
اتوا علی قوم ينتعلون الشعر و  
رايتهم اتوا علی قوم عراض  
الوجوه صغار الاعین کانما  
حرمت اعینهم بالمخیط فلم  
یخف علی مالهم لاقون من بعدی  
وامرت بخمسين صلاة فرجعت  
الی موسیٰ

(دلائل النبوة للبيهقي، ۲: ۴۰۳)

امام سیوطی نے حضرت عبداللہ بن مسعود رضی اللہ عنہ سے نقل کیا رسول اللہ صلی اللہ علیہ وسلم نے فرمایا میرے پاس جبریل سواری لائے میں سوار ہو کر روانہ ہوا حتیٰ کہ ہمارا گزر گندی رنگ والے آدمی سے ہوا جن کا سراپا قبیلہ ازدشنوہ سے ملتا تھا۔ اور وہ بلند آواز سے کہہ رہے تھے۔

اکرمته وفضلته آپ کو شرف و فضیلت سے نوازا گیا ہے  
ہم نے پاس جا کر سلام کہا انھوں نے بھی جواباً سلام کہا اور جبریل سے پوچھا تمہارے  
ساتھ کون ہیں؟ بتایا ان کا اسم گرامی احمد ہے کہنے لگے۔

مرحبا بالنبی الامی العربی الذی  
بلغ رسالة ربه ونصح لامته  
نبی امی عربی مرحبا آپ نے اپنے رب کا پیغام  
پہنچایا اور اپنی امت کی خوب خیر خواہی کی

ہم چلے تو میں نے پوچھا یہ کون ہیں؟ بتایا یہ حضرت موسیٰ علیہ السلام ہیں میں نے پوچھا  
ان پر ناراضگی کا اظہار کس نے کیا ہے بتایا۔



يعاتب ربه منك  
ان کے رب نے آپ کے حوالہ سے عتاب فرمایا ہے۔

میں نے کہا یہ بارگاہِ رب العزت میں اس قدر اونچی بول رہے ہیں بتایا۔  
ان الله قد عرف له حدته اللہ تعالیٰ ان کے جلالی طبیعت سے آگاہ ہے۔

### آج تمہاری رب تعالیٰ سے ملاقات

پھر ہم ایک درخت کے پاس پہنچے وہاں ایک بزرگ اور ان کا خاندان تھا، جبریل امین نے مجھے کہا اپنے والد حضرت ابراہیم کے پاس جائیں، ہم نے سلام کہا انھوں نے بھی جواباً سلام کہا اور پوچھا جبریل ساتھ کون ہے؟ بتایا یہ تمہارے عظیم بیٹے احمد ہیں تو انھوں نے کہا خوش آمدید اے نبی امی جنھوں نے اپنے رب کا پیغام پہنچا دیا اور امت کی خیر خواہی کا حق ادا کیا اور فرمایا۔

يا بني انك لاق ربك الليلة  
اے میرے پیارے بیٹے آج رات تمہاری  
اپنے رب سے ملاقات ہونے والی ہے

آپ کی امت آخری اور کمزور ہے اگر ممکن ہو تو اس کا معاملہ حل کروالو۔  
نوٹ، ان تمام احادیث کے تفصیلی مطالعہ کے لیے امام سیوطی کی کتاب ”الایۃ الکبریٰ فی شرح قصۃ الاسراء“ کی طرف رجوع کیا جائے۔



اهم فوائد از احادیث مسراج





ان احادیث مبارکہ کے تحت محدثین کرام نے متعدد فوائد اور حکمتیں ذکر کیں ان میں سے چند کا تذکرہ ہم بھی کر رہے ہیں۔

### ۱۔ اچانک معراج، مقام مراد

احادیث میں آیا ”بینما انا نائم“ (میں سویا ہوا تھا) جس سے معلوم ہو رہا ہے کہ آپ صلی اللہ علیہ وسلم کو معراج اچانک کرائی گئی امام ابن منیر لکھتے ہیں۔  
 کانت کرامتہ صلی اللہ علیہ وسلم کو مناجات و کلام کے لیے  
 وسلم فی المناجاة علی سبیل اچانک لے جانا نہایت ہی اعلیٰ عزت ہے  
 المفاجاة

حالانکہ حضرت موسیٰ علیہ السلام سے مناجات و کلام کے لیے مدت مقرر کی جس میں انتظار کی مشقت ہے۔

ویؤخذ من ذلک ان مقام النبی  
 صلی اللہ علیہ وسلم مقام المراد  
 وهو ارفع بالنسبة الی مقام  
 المرید

### فضائل حضرت جبریل و میکائیل علیہما السلام

سفر معراج میں ان دو مقرب فرشتوں کا تذکرہ بار بار آیا ہے لہذا ان کے کچھ فضائل کا تذکرہ بھی لازمی ہے۔

اللہ تعالیٰ نے قرآن مجید میں پچیس مقامات پر حضرت جبریل علیہ السلام کا تذکرہ فرمایا ہے۔ آٹھ مقامات پر لفظ روح کا ان پر اطلاق آیا۔  
 ۱۔ امام ابوالشیخ نے حضرت جابر رضی اللہ عنہا سے روایت کیا رسول اللہ صلی اللہ علیہ وسلم نے فرمایا۔

اقرب الخلق الی اللہ جبریل و  
 میکائیل و اسرافیل و انہم من  
 اللہ لمسیرۃ خمسين الف سنة  
 اللہ تعالیٰ کے ہاں سب سے قریب حضرت  
 جبریل، میکائیل اور اسرافیل ہیں اور وہ اللہ تعالیٰ  
 سے پچاس ہزار سال کی مسافت پر ہیں۔

۲۔ انہوں نے حضرت خالد بن ابی عمیر سے نقل کیا۔

جبریل امین اللہ علیہ وسلم و حضرت جبریل رسولوں پر اللہ تعالیٰ کے امین  
 میکائیل بتلقى الكتب التي ترفع میں، حضرت میکائیل وہ رجسٹر جمع کرتے ہیں  
 من اعمال الناس و اسرافیل جن میں لوگوں کے اعمال جمع کر کے بلند کیے  
 بمنزلة الحاجب جاتے ہیں اور حضرت اسرافیل بمنزل حاجب و  
 محافظ کے ہیں۔

۳۔ حضرت عکرمہ بن خالد تابعی سے نقل ہے ایک آدمی نے عرض کیا یا رسول اللہ  
 کو نے ملائکہ اللہ تعالیٰ کے ہاں زیادہ معزز ہیں فرمایا میں نہیں جانتا جبریل امین نے آکر  
 عرض کیا، جبریل، میکائیل، اسرافیل اور ملک الموت۔ (کتاب العظمت)

### شق و شرح صدر

آپ صلی اللہ علیہ وسلم کا شق صدر چار دفعہ ہوا۔

۱۔ بچپن میں حضرت حلیمہ سعدیہ رضی اللہ عنہا کے ہاں، امام احمد اور امام مسلم نے  
 حضرت انس رضی اللہ عنہ سے نقل کیا رسول اللہ صلی اللہ علیہ وسلم بچوں کے ساتھ تھے جبریل  
 امین نے آکر آپ کا سینہ اقدس چاک کیا اور اسے زمزم سے غسل دیا اور پھر اسے اپنی جگہ پر  
 رکھ دیا بچے دوڑتے ہوئے حضرت حلیمہ کے پاس آئے اور بتایا ہمارے بھائی محمد کو قتل کر دیا  
 گیا جب وہ وہاں پہنچی تو آپ خوش خرم تشریف فرما تھے۔

### ۲۔ دس سال کی عمر میں

حضرت ابی بن کعب رضی اللہ عنہ سے ہے حضرت ابو ہریرہ رضی اللہ عنہ نے رسول اللہ  
 صلی اللہ علیہ وسلم سے عرض کیا یا رسول اللہ ابتداء نبوت کے بارے میں کچھ فرمائیے؟ فرمایا  
 میں صحراء میں تھا۔



ابن عشر حجج اذا اتا برجلین اس وقت میری عمر دس سال تھی تو میرے پاس  
فوق راسی در آدمی آئے۔

انھوں نے میرا سینہ چاک کیا ایک نے پانی ڈالا جبکہ دوسرے نے اسے دھویا، خون  
اور درد محسوس نہ ہوا اس سے ہر قسم کا رشک و حسد خارج کرتے رہے رحمت و رافت سے  
معمور کر دیا (زوائد مسند لابن احمد)

### ۳۔ اعلان نبوت کے وقت

امام بیہقی اور امام ابو نعیم نے سیدہ عائشہ رضی اللہ عنہا سے نقل کیا حضور صلی اللہ علیہ وسلم  
اور سیدہ خدیجہ رضی اللہ عنہا نے ایک ماہ اعتکاف کی نذر مانی اور وہ ماہ رمضان میں کیا، ایک  
رات آپ نکلے تو السلام علیک کی آواز سنی میں نے خیال کیا کوئی جن ہے جلدی سے خدیجہ  
کے پاس چلا آیا انھوں نے معاملہ کے بارے میں پوچھا تو آپ نے اطلاع دی عرض کیا یہ تو  
خیر ہی خیر ہے پھر میں دوبارہ نکلا تو جبریل امین نظر آئے ان کا ایک پر مشرق اور دوسرا مغرب  
میں تھا اس سے بھی خوف محسوس ہوا میں جلدی واپس ہوا تو وہ ہمارے دروازہ کے پاس آگئے  
اور مجھ سے گفتگو کرنے لگے حتیٰ کہ میں ان کے ساتھ مانوس ہو گیا پھر انھوں نے دوبارہ آنے  
کا وعدہ کیا مگر کافی تاخیر ہو گئی میں چاہتا تھا کاش وہ جلدی آئیں تو میکائیل سے ملاقات ہوئی  
جو افق کو گھیرے ہوئے تھے، اتنے میں جبریل امین آگئے اور میکائیل وہاں ہی رہے تو انھوں  
نے میرا سینہ چاک کر کے کچھ نکالا اور کچھ اس میں رکھا۔ (دلائل النبوة)

### ۴۔ معراج کے موقع پر

امام مسلم، امام برقانی نے حضرت انس رضی اللہ عنہ سے روایت کیا رسول اللہ ﷺ میں  
گھر پر تھا مجھے زمزم کے پاس لے جایا گیا اور میرا سینہ چاک کر کے اسے ایمان و حکمت سے  
خوب مالا مال کیا گیا حتیٰ کہ وہ ان دونوں سے بھر گیا امام بخاری و مسلم نے حضرت مالک بن

صحیحہ رضی اللہ عنہ سے بھی اس موقع پر شق صدر نقل کیا ہے۔

### انکار مناسب نہیں

بعض اہل علم مثلاً قاضی عیاض اور ابن حزم نے معراج کے موقع پر شق صدر کا انکار کرتے ہوئے کہا یہ محض راوی حدیث حضرت شریک کا اختلاط ہے حافظ عراقی شرح تفریب میں لکھتے ہیں۔

ولیس كذلك فقد ثبت في الصحيحين من غير طريق  
ایسا کہنا درست نہیں کیونکہ بخاری و مسلم میں دیگر  
اسناد سے بھی یہ بات ثابت ہے۔  
امام ابوالعباس قرطبی لکھتے ہیں۔

لا يثبت لانكار شق الصدر ليلة  
شب معراج شق صدر کے انکار کی طرف متوجہ  
الاسراء لان رواه ثقات  
ہی نہ ہوا جائے کیونکہ یہ مشہور ثقہ راویوں سے  
مشاہیر۔ (المنهم) مروی ہے۔

حافظ ابن حجر عسقلانی فرماتے ہیں بعض لوگوں نے اس کا انکار کیا ہے، مگر  
ولا انكار في ذلك وقد تواردت  
اس کا انکار مناسب نہیں کیونکہ روایات میں  
الروایات (فتح الباری) موجود ہیں  
اس پر کچھ گفتگو حدیث شریک کے تحت آگے آرہی ہے۔

### ہم تسلیم کر لیں

تمام محدثین نے تصریح کی ہے کہ شق صدر کی احادیث میں جو تفصیل ہے مثلاً سینہ کا چاک کرنا، دل انور کا نکالنا، اسے ایمان و حکمت سے مالا مال کرنا اسے ہم من و عن قبول و تسلیم کر لیں اور اسے حقیقت ہی پر محمول سمجھیں کیونکہ اللہ تعالیٰ کی قدرت سے باہر کوئی شے نہیں یہ حدیث صحیح اس کی تائید کرتی ہے۔

انہم کانوا یروا اثر المخیط فی صحابہ آپ کے سینہ اقدس پر اسے سلنے کے صدرہ صلی اللہ علیہ وسلم نشانات دیکھا کرتے۔

امام سیوطی فرماتے ہیں بعض لوگوں نے اس میں تاویل کر کے امر معنوی مراد لیا وہ سر اسر جہالت و خطا ہے اور یہ سنت سے دوری اور فلسفہ کی غلامی ہے۔

### یہ نہایت ہی اشق تھا

امام ابن منیر رقمطراز ہیں، حضور صلی اللہ علیہ وسلم کا شق صدر اور اس پر آپ کا صبر حضرت اسماعیل کے بوقت ذبح صبر سے عظیم اور بڑھ کر ہے کیونکہ وہاں حاضری تھی اور یہاں حقیقتہً ہوا اور پھر یہ کنی بار ہوا اور بعض اوقات اپنے اہل و گھر سے دور بھی تھے۔

### قول فرشتہ کا مفہوم

شیخ الاسلام امام ابوالحسن سبکی سے سوال ہوا جب شق صدر ہوا تو فرشتوں نے کچھ حصہ دل سے نکالتے ہوئے کہا یہ آپ میں شیطان کا حصہ تھا اس کا مفہوم کیا ہے؟ انھوں نے جواباً فرمایا یہ گوشت وہ ٹکڑا تھا جسے اللہ تعالیٰ نے تمام انسانوں کے دل میں پیدا کیا کہ شیطانی وسوسوں کو قبول کر سکے۔

فازیلست من قلبہ صلی اللہ علیہ تو اسے آپ صلی اللہ علیہ وسلم کے قلب انور سے وسلم لم یبق فیہ مکان لان یلقی نکال دیا گیا تاکہ شیطان کے وسوسہ کی وہاں جگہ الشیطان فیہ شیئا۔ ہی نہ رہے۔

سوال: اللہ تعالیٰ کی اسے پیدا کرنے کی حکمت کیا تھی؟

جواب: تاکہ آپ صلی اللہ علیہ وسلم کا کامل انسان ہونا واضح ہو جائے اور اسے نکالنا اللہ تعالیٰ کا خصوصی فضل و لطف ہے، بعض اہل علم نے یہ حکمت بیان کی کہ اگر اللہ تعالیٰ اس کے بغیر پیدا فرما دیتا۔



لم يكن لئلاذميين اطلاع على      تو لوگوں کو آپ صلی اللہ علیہ وسلم کی اس حقیقت  
حقیقتہ صلی اللہ علیہ وسلم      کاملہ کا علم نہ ہوتا۔

تو اللہ تعالیٰ نے جبریل امین کے ہاتھوں پر تمام کروایا تاکہ لوگ آپ کے کمال باطن  
سے بھی آگاہ ہو جائیں جیسا کہ آپ ظاہر ابھی کامل تھے۔

### قوت یقین میں اضافہ

شیخ ابو محمد بن ابی جبرہ لکھتے ہیں اللہ تعالیٰ بغیر شق کے بھی قلب انور کو ایمان و حکمت سے  
مالا مال کر سکتا ہے تو پھر شق کی حکمت کیا ہے؟ تو یہ آپ صلی اللہ علیہ وسلم کی قوت یقینی میں  
اضافہ تھا اسی لیے یہ سارا کچھ ہوش میں اور آپ کی آنکھوں کے سامنے ہوا اور آپ اس سے  
ہرگز پریشان تک نہ ہوئے یہی وجہ ہے آپ صلی اللہ علیہ وسلم تمام لوگوں سے زیادہ جرأت  
مند، دلیر اور اشجع تھے اسی لیے اللہ تعالیٰ نے یوں آپ کا شان بیان کیا۔

ما زاغ البصر و ما طغی      آنکھ نہ کسی طرف پھیری اور نہ حد سے بڑھی

(النجم، ۱۷)

### کیا یہ آپ کا خاصہ ہے؟

کیا شق صدر آپ صلی اللہ علیہ وسلم کا ہی خاصہ ہے یا دیگر حضرات انبیاء علیہم السلام کو  
بھی یہ شان حاصل ہوا، امام سیوطی کی رائے یہ ہے کہ یہ آپ کا خاصہ ہے لیکن حافظ ابن حجر  
عسقلانی فرماتے ہیں یہ شان دیگر انبیاء علیہم السلام کو بھی حاصل ہے، کیونکہ امام طبری نے  
واقعات یثرب سکینہ میں یہ بھی نقل کیا ہے۔

اس میں ایک ایسا تھاں بھی تھا جس میں انبیاء      کان فیہ الطست التي تغسل فیها  
علیہم السلام کے قلوب کو غسل دیا جاتا تو یہ بات      قلوب الانبیاء و هو امشعر  
بالمشاركة      مشارکت پر دال ہے۔

## تکرار کی حکمت

پہلی دفعہ بچپن میں ہوا تا کہ طفولیت کا دور اکمل حال پر بسر ہو، دوسری دفعہ بلوغ کے وقت تا کہ جوانی قابل رشک گزرے، تیسری دفعہ بعثت کے وقت تا کہ حصول وحی قرآنی کے لیے قلب انور قوی و کامل ہو جائے، چوتھی دفعہ شب معراج تا کہ اللہ تعالیٰ سے مناجات کی تیاری و استعداد کامل ہو جائے۔

## نور علی نور

امام ابن ابی جرہ لکھتے ہیں قلب انور پہلے ہی مقدس و معطر تھا یہ سارا کچھ نور علی نور کی خاطر تھا جیسے وضو والا، نماز کے لیے تازہ وضو کر لیتا ہے کہ میں نے بارگاہ خداوندی میں حاضری دی ہے۔

## شعائر اللہ کی تعظیم

اس میں شعائر اللہ کی تعظیم کا پہلو بھی ہے امام برہان نعمانی فرماتے ہیں جب حرم پاک میں داخل ہونے والے کے لیے غسل افضل ہے۔

فما ظنک بداخل الحضرة  
القدسۃ  
تو پھر تمہارا کیا خیال اس کے بارے میں جو حرم کبریا میں داخل ہو رہا ہے۔

چونکہ حرم شریف ظاہر کائنات سے ہے لہذا ظاہری بدن کا غسل اور حریم کبریا عالم باطن سے ہے لہذا وہاں غسل بھی باطنی ہو گا پھر آپ کو نماز عطا کرنے اور ملائکہ کو جماعت کروانے کے لیے اوپر لے جایا جا رہا تھا۔

ومن شان الصلاة الطهور فقدس  
ظاہرا و باطنا ﷺ  
اور نماز کے آداب میں طہارت و پاکیزگی ہے  
لہذا آپ صلی اللہ علیہ وسلم کو ظاہری و باطنی اعلیٰ طہارت سے نوازا گیا۔

سوال۔ تمام انبیاء علیہم السلام ہر قسم کی میل بشریت سے پاک ہوتے ہیں اور آپ صلی

اللہ علیہ وسلم تو ان تمام میں اکمل میں لہذا یہاں تطہیر کی کیا ضرورت؟

جواب: یہاں خوب درجہ علم الیقین، عین الیقین اور حق الیقین کا حصول مقصود تھا۔

(المعراج الکبیر، ۵۷)

### زمزم کی افضلیت

چونکہ آپ صلی اللہ علیہ وسلم کے سینہ اقدس کو زمزم سے غسل دیا گیا لہذا امام سراج الدین بلقینی نے فرمایا یہ پانی تمام سے افضل ہے، امام ابن ابی جرہ فرماتے ہیں جنتی پانی سے غسل نہ ہونے کی حکمت یہ تھی۔

لما اجتمع فی زمزم من کون  
اصل مائه من الجنة ثم استقر فی  
الارض فارید بذلک بقاء برکتہ  
صلی اللہ علیہ وسلم فی الارض۔  
جب زمزم میں اجتماع ہے اس بات کا کہ وہ جنتی  
بھی ہے پھر وہ زمین پر آیا تو مقصد یہ تھا کہ آپ  
صلی اللہ علیہ وسلم کی برکت زمین پر قائم و باقی  
رہے

(بہجة النفوس ۳، ۱۸۸)

### جبریل امین کا دستک دینا

امام ابن دحیہ لکھتے ہیں کہ حضرت جبریل امین کا دستک دینا تاربا ہے کہ آسمانوں کے  
دروازے بند تھے اور آمد پر ہی کھولے گئے۔

لانه لورأها مفتحة لظن انها  
لاتزال كذلك ففعل ذلك  
ليعلم ان ذلك فعل من اجله  
اگر پہلے ہی کھلے ہوتے تو خیال آتا کہ شاید یہ  
اس طرح کھلے ہی رہتے ہیں بند تھے تاکہ واضح  
ہو کہ یہ آپ کے لیے ہی کھولے گئے ہیں۔

اور دوسری بات یہ ہے۔



ان اللہ تعالیٰ اراد ان یطلعه علی  
 کہ نہ معروفہ عند اہل السموات تمام اہل سماء بھی آپ کو جانتے ہیں۔  
 کیونکہ جیسے ہی جبریل امین آپ صلی اللہ علیہ وسلم کا اسم گرامی لیتے تو فرشتے دروازے  
 کھول دیتے

### بعثت وارسال کے بارے میں سوال

ہر خازن سماء نے سوال اٹھایا وقد بعث الیہ (کیا انہیں مبعوث کیا گیا ہے) یہاں ہمزہ  
 استفہام محذوف ہے اہل علم فرماتے ہیں یہ سوال آپ صلی اللہ علیہ وسلم کے رسول بنائے  
 جانے کے بارے میں نہیں تھا بلکہ معراج پر بلائے جانے کے حوالہ سے تھا کیونکہ آپ صلی  
 اللہ علیہ وسلم کی رسالت سے ملکوت اعلیٰ کی تمام مخلوق آگاہ ہے، بعض نے کہا اس سوال کا  
 مقصد محض آپ صلی اللہ علیہ وسلم پر اس قدر اللہ تعالیٰ کے انعام پر تعجب تھا یا بطور خوشی و  
 بشارت مقصد تھا ورنہ جبریل امین کا ساتھ ہونا واضح کہ رہا تھا کہ آپ صلی اللہ علیہ وسلم کو بلایا  
 گیا ہے کیونکہ نہ بلائے گئے کے ساتھ جبریل کا ہونا ممکن ہی نہیں پھر یہ نکتہ بھی قابل توجہ ہے  
 جب جبریل نے اپنے بارے میں بتایا تو وہ خازن پوچھتا من معک؟ تمہارے ساتھ کون  
 ہے تو وہ آپ صلی اللہ کا اسم گرامی لیتے گویا انہیں علم تھا ورنہ یہ سوال کرتے امعک احد؟  
 کیا تمہارے ساتھ کوئی ہے؟ انہیں یہ علم و احساس یا تو آسمانوں کے شفاف ہونے کی وجہ سے  
 ہوا یا۔

لما راد من زیادة الانوار وغیرہا کسی امر معنوی کے وجہ سے ہوا مثلاً آج  
 انوار کا سماں ہی عجیب تھا۔

امام ابن جریر لکھتے ہیں ان کا یہ سوال یہ ساتھ کون ہیں؟ بتا رہا ہے انھوں نے اس ہستی  
 کے بارے میں پوچھا۔

من اجله هذه الزيادة للتي جس کے وجہ سے آج تمہارے ساتھ انوار کا معک۔ خوب سماں ہے۔

(بہجة النفوس، ۳، ۱۹۰)

### مرحبا بالنبي الصالح:

ہر نبی نے آپ صلی اللہ علیہ وسلم کا استقبال کرتے وقت خوش آمدید نبی صالح کہا، یہاں اس لفظ کا عام معنی نہیں جو دیگر صالحین کے لیے ہے یہاں صالح سے مراد۔

هو الذي يقوم بما يلزمه من وہ ذات ہے جو اپنے اوپر تمام لازم حقوق کی حقوق اللہ تعالیٰ و حقوق العباد ادا نیگی کرے، خواہ وہ اللہ تعالیٰ کے ہوں یا بندوں کے

تو گویا یہاں یہ لفظ انواع خیر کے تمام پہلوؤں کا احاطہ کیے ہوئے ہے اسی وجہ سے تمام انبیاء علیہم السلام نے اس کامل لفظ کو آپ کے لیے منتخب کیا۔

### حضرت موسیٰ علیہ السلام کا رونا

واضح ہے حضرت موسیٰ علیہ السلام کا رونا بطور حسد ہرگز نہ تھا کیونکہ حضرات انبیاء علیہم السلام ایسے عمل سے پاک ہوتے ہیں امام ابن ابی جرہ نے اس رونے کی دو حکمتیں نقل کیں ہیں۔

۱۔ یہ وقت اللہ تعالیٰ کے نہایت فضل و لطف کا وقت تھا۔

لانه وقت اسرى فيه بالحبيب ليخلع عليه خلع القرب والفضل العميم فطمع الكليم لعل ان يلحق لامته نصيبا من ذلك الخير العظيم

کیونکہ یہ موقع تھا حبیب خدا کے معراج کا جس میں انہیں نہایت ہی قرب و فضل عظیم کی خلعت سے نوازا جا رہا تھا تو حضرت کلیم علیہ السلام نے اپنی امت کے لیے سوچا شاید اسے بھی خیر عظیم سے حاصل جائے۔

۲۔ یہ رونا حضور علیہ السلام کی خوشی اور بشارت کے لیے تھا کیونکہ انھوں نے روتے ہوئے کہا ان کی امت جنت میں میری امت سے زیادہ داخل ہوگی تاکہ حضور علیہ السلام یہ جملہ سن کر خوش ہوں۔  
(مہجۃ النفوس، ۳، ۱۹۴)

### حضرات انبیاء علیہم السلام سے ملاقات اور اس کے اسرار

شب معراج آپ صلی اللہ علیہ وسلم کی آسمانوں پر متعدد انبیاء علیہم السلام سے ملاقات ہوئی کسی سے پہلے آسمان پر اور کسی سے چھٹے پر اور کسی سے ساتویں پر ہوئی اس کے اسرار پر اہل علم نے خوب روشنی ڈالی ہے۔ مثلاً پہلے آسمان پر حضرت آدم علیہ السلام سے آسمان پر ملاقات ہجرت کی طرف اشارہ تھا کیونکہ سیدنا آدم علیہ السلام کو عداوت ابلیس نے جنت سے نکالا اسی طرح اہل مکہ کی دشمنی اور عداوت نے حضور صلی اللہ علیہ وسلم کو مکہ سے ہجرت پر مجبور کیا۔

دوسرے پر حضرت عیسیٰ اور حضرت یحییٰ علیہما السلام سے ملاقات، یہود کی اذیت کی طرف اشارہ ہے کیونکہ انھوں نے حضرت یحییٰ علیہ السلام کو شہید کر دیا اور حضرت عیسیٰ علیہ السلام کو شہید کرنے کا ارادہ کر لیا لیکن اللہ تعالیٰ نے انہیں آسمانوں پر اٹھالیا، یہی یہود نے سرور عالم صلی اللہ علیہ وسلم کے ساتھ کیا مثلاً آپ کو شہید کرنے کے لیے یہودی عورت نے کھانے میں زہر ملا دیا لقمہ نے بول کر آپ صلی اللہ علیہ وسلم کو آگاہ کیا مجھے نہ کھائیے میں زہر آلود ہوں، حضرت یوسف علیہ السلام سے ملاقات قوم پر کامیابی اور ان پر احسان و کرم کی طرف اشارہ تھا، فتح مکہ کے وقت آپ صلی اللہ علیہ وسلم نے فرمایا تھا میں تمہیں وہی کہتا ہوں جو میرے بھائی یوسف نے کہا تھا۔

لا تشریب علیکم الیوم فیغفر اللہ  
لکم وهو ارحم الراحمین  
آج تم پر کچھ ملامت نہیں اللہ تمہیں معاف کرے وہ سب مہربانوں سے بڑھ کر مہربان



حضرت ہارون علیہ السلام سے ملاقات اشارہ تھی کہ عنقریب لوگ آپ سے محبت کریں گے اور ان کی عداوت و دشمنی، الفت سے بدل جائے گی جیسا کہ بنی اسرائیل کے لوگ حضرت ہارون علیہ السلام سے حضرت موسیٰ علیہ السلام سے بڑھ کر محبت و پیار کیا کرتے۔

حضرت ادریس علیہ السلام سے ملاقات، آفاق میں بادشاہوں تک اسلام پھیلانے کے لیے خطوط لکھنے کی طرف اشارہ تھا کیونکہ یہ پہلے پیغمبر ہیں جنہوں نے قلم سے لکھا۔ حضرت موسیٰ علیہ السلام سے ملاقات دشمنوں کے ختم ہونے کی طرف اشارہ تھی کہ جس طرح ان کے مقابل فرعون آیا اور وہ غرق ویرباد ہو گیا اسی طرح ابوجہل جو فرعون سے بھی بڑھ کر فرعون تھا یہ تباہ و برباد ہو جائے گا۔

حضرت ابراہیم علیہ السلام سے ملاقات اس حال میں ہونا کہ وہ بیت المعمور کے ٹیک لگائے تھے اشارہ تھی کہ مکہ فتح ہو جائے گا اور آپ آزادی کے ساتھ حج و عمرہ ادا کریں گے۔

### دس سالہ ہجرت اور معراج میں مناسبت

اہل معرفت نے معراج اور دس سالہ ہجرت میں نہایت ہی اہم مناسبت ذکر کی ہے کہ جس طرح ہجرت کے دس سال ہیں اس طرح معراج کے بھی دس مراحل ہیں ان میں سے سات مراحل ساتویں آسمان تک ہیں۔

الثامن الى السدرة المنتهى	آٹھواں مرحلہ سدرة المنتهى، نواں مستویٰ تک
والتاسع الى المستوى الذى	جہاں آپ نے اقلام تہذیب کی آوازیں اور دسواں
سمع منه صريف الاقلام والعاشر	رفرف، دیدار الہی اور اللہ تعالیٰ سے کلام کا شرف
الى الرفرف والرؤية وسماع	پانا ہے۔

الخطاب

رہے ہجرت کے دس سال تو ان کے بعد آپ صلی اللہ علیہ وسلم دنیا سے رخصت ہو

تھے۔

وہی لقاء الحق جل جلالہ کما  
ختمت معاریج الاسراء باللقاء  
اور یہ اللہ جل جلالہ سے ملاقات ہے جیسا کہ  
مدارج معراج کا اختتام ملاقات اور حریم کبریا  
والحضور بحضرة القدس  
میں حاضری پر ہوا۔

پھر انھوں نے ہر سال ہجرت اور ہر مرحلہ معراج کے درمیان جو مناسبتیں تحریر کیں  
ہیں وہ بھی خوب ہیں۔

### جنت کا دورہ

اللہ تعالیٰ نے اس موقع پر آپ صلی اللہ علیہ وسلم کو جنت کا دورہ بھی کروایا، امام ابن  
وجیہ اس کی حکمت یہ لکھتے ہیں کہ حضور صلی اللہ علیہ وسلم نے اپنی امت کو بطور انعام جنت کا  
تذکرہ کیا اللہ تعالیٰ نے چاہا آپ کو جنت کا مشاہدہ کروادیا جائے تاکہ جو کچھ آپ نے امت  
سے فرمایا وہ غائبانہ ہی نہ رہے بلکہ مشاہدہ کے ساتھ ہو اور ان انعامات کے مشاہدہ سے آپ  
لوگوں کو خوب اس کی دعوت دیں سکیں اور آپ کی امت اس میں دوسری امتوں سے سب  
سے زیادہ ہوگی۔

### دوزخ کا مشاہدہ

اسی طرح اس موقع پر اللہ تعالیٰ نے اپنے حبیب صلی اللہ علیہ وسلم کو دوزخ کا بھی  
مشاہدہ کروایا کیونکہ کفار نے آپ صلی اللہ علیہ وسلم کی تکذیب کرتے ہوئے آپ کی دعوت و  
پیغام کا مذاق و تمسخر اڑایا۔ ان کی سزا کے لیے اللہ تعالیٰ نے جو کچھ تیار کیا اس سے بھی آگاہ کر  
دیا۔

### احادیث اور معراج

بعض محدثین نے اپنے اپنے مطالعہ کے مطابق معراج حدیثی کو ترتیب وار بیان کیا

ہے، مثلاً امام محمد بن یوسف صالحی شامی التونی (۹۴۲) اور امام نجم الدین الغیطی (۹۸۲) نے اپنی اپنی کتاب ”المعراج الکبیر“ میں اسے ترتیب دیا ہے۔

امام صالحی شامی کی کتاب کے بارے میں امام نبھانی لکھتے ہیں۔

ولم ارفی المعاریج اجمع و انفع      میں نے معراج ناموں میں ایسی جامع اور نافع  
عنه و کل من جابعده کالغیطی      کتاب نہیں دیکھی ان کے بعد جتنے بھی اس  
والاجہوری فانما اخذ و اجل      موضوع پر لکھنے والے ہیں مثلاً امام غیطی اور  
فواندھم عنه      اچھوری ان تمام نے اہم فوائد اس سے لیے ہیں

پھر موصوف نے اس کا اختصار کیا جس کا نام ”المنہاج السامی مختصر  
المعراج الشامی“ رکھا پھر اس کتاب کے مواد کے بارے میں خود امام شامی نے لکھا۔  
واعلم انی لم اذکرفی هذا      واضح رہے میں نے اس کتاب میں ایک بھی  
الکتاب حدیثاً موضوعاً البتہ الا      موضوع روایت درج نہیں کی اگر کہیں ایسا ہے تو  
مانہت علیہ۔      میں نے اس کی نشاندہی کر دی ہے۔

(جواہر البحار، ۳، ۶، ۳۳۶)



# سدره تیری ره گزر



محترم ڈاکٹر اسرار احمد سربراہ تنظیم اسلامی نے حضور ﷺ کے معراج پر خطاب کیا جسے شیخ جمیل الرحمن نے مرتب کر کے ”معراج النبی ﷺ“ کے نام سے شائع کیا۔

ہمارے سامنے اس کا پانچواں ایڈیشن ہے جو دسمبر ۹۵ میں شائع ہوا اس میں ڈاکٹر صاحب نے نہایت ہی دو ٹوک الفاظ میں کہا ہے کہ حضور ﷺ معراج کے موقع پر صرف سدرہ تک ہی تشریف لے گئے اس سے آگے جانا کتاب وسنت سے ہرگز ثابت نہیں ہے بلکہ ہماری شاعری ہی ہے کہ حضور ﷺ اس سے آگے گذر گئے۔ دوسری بات یہ بیان کی ہے کہ جمہور اہل سنت کے نزدیک آپ ﷺ کو دیدار الہی کا شرف حاصل نہیں ہوا۔ یہی دونوں باتیں ان کے الفاظ میں ملاحظہ کر لیجئے۔

۱۔ سدرۃ المنتہیٰ کے حوالے سے گفتگو کرتے ہوئے کہتے ہیں۔

”یہ اس اعتبار سے منتہی ہے کہ اس سے آگے مخلوق کا گذر نہیں ہے یہ انتہا ہے یہاں سے آگے حضرت جبریل بھی نہیں جاسکتے۔ اور نوٹ کیجئے کہ اس سے آگے جانے کا کہیں محمد ﷺ کا بھی ذکر نہیں ہے۔ یہ صرف ہماری شاعری ہی ہے۔ کہ حضور ﷺ اس سے بھی آگے گذر گئے۔ لیکن اس کا قرآن مجید اور احادیث شریفہ میں کہیں ذکر نہیں ہے۔ نبی اکرم ﷺ بھی یہیں تک گئے ہیں

۲۔ دیدار الہی کے بارے میں فرماتے ہیں۔

”ہاں بعض صحابہ کے یہ اقوال کہ آپ شب معراج میں دیدار الہی سے بھی شرف ہوئے سند کے ساتھ منقول ہیں لیکن عظیم اکثریت کی رائے یہی ہے۔ کہ شب معراج میں حضور ﷺ کو دیدار الہی نہیں ہوا۔ نیز جمہور اہلسنت کی رائے بھی یہی ہے۔ (معراج النبی، ۳۴)

ہم اس مقالہ میں انہی دو باتوں کا کتاب وسنت کی روشنی میں تجزیہ کرنا چاہ رہے ہیں

۱۔ محترم ڈاکٹر صاحب کا دو ٹوک کہنا کہ سدرہ سے آگے جانے کا تذکرہ کتاب وسنت میں کہیں نہیں درست نہیں ہے۔ کیونکہ مقتدر اہل علم نے کتاب وسنت سے اس پر دلائل فراہم کیے ہیں۔ البتہ اتنا کہا جاسکتا ہے کہ یہ مسئلہ اختلافی ہے۔ لیکن دوسرے اقوال بلکہ مختار قول کو ترک کر دینا ہرگز مناسب نہیں۔ یہی وجہ ہے جب علماء عقائد نے اس پر لکھا تو انھوں نے نہایت ہی محتاط الفاظ لکھے تاکہ کسی قول کا بھی انکار نہ ہو۔

۱۔ امام ابو جعفر طحاوی حنفی (المتوفی، ۳۲۱) معراج کے بارے میں عقیدہ یوں لکھتے ہیں کہ معراج حق ہے۔

وقد اسرى بالنبي ﷺ وعرج  
يشخصه في اليقظة الى السماء ثم  
الى حيث شاء الله من العلى  
(العقيدة الطحاوية)  
حضور ﷺ کو بیداری کے عالم میں جسم  
اقدس کے ساتھ آسمان تک پھر وہاں سے  
جس قدر بلندی تک اللہ نے چاہا معراج کا  
شرف بخشا۔

۲۔ امام نجم الدین عمر نسفی (المتوفی، ۵۷۳) رقمطراز ہیں  
المعراج لرسول الله ﷺ في  
اليقظة يشخصه الى السماء ثم الى  
ما شاء الله من العلى حق  
(عقائد نسفی)  
نبی کریم ﷺ کو حالت بیداری اور جسم  
اقدس کے ساتھ آسمان پھر وہاں سے جس  
بلندی تک اللہ نے چاہا معراج عطا فرمائی۔

۳۔ شیخ جمال الدین احمد بن محمد الغزنوی (المتوفی، ۵۹۳) کے الفاظ ہیں  
عروج رسول ﷺ يشخصه في  
اليقظة الى السماء ثم الى حيث  
شاء الله من العلاء  
نصیب فرمائی



۴۔ حضرت ملا علی قاری (المتوفی ۱۰۱۴) امام اعظم کے الفاظ ”خبر المعراج حق“ کی شرح میں لکھتے ہیں۔

ای بجسد المصطفیٰ ﷺ یقطعة  
الی السماء ثم الی ما شاء الله  
تعالیٰ من المقامات الی العلیا  
معراج حاصل ہوئی  
آپ ﷺ کو بیداری کے عالم میں آسمان  
پر مشیت الہی کے مطابق بلند مقامات تک  
(مخ الروض الازھر، ۳۲۲)

۵۔ امام نجم الدین الغیطی (المتوفی ۹۸۱) کیفیت اسراء و معراج کے عنوان کے تحت لکھتے ہیں

اس بارے میں اختلاف ہے

الذی ذهب الیه الجمهور من  
المفسرین والمحدثین والفقهاء  
والم تکلمین انهما وقعا فی لیلة  
واحدة بالروح والجسد معافی  
البقطة لا فی المنام من مكة الی بیت  
المقدس الی السموات العلی الی  
سدرۃ المنتهی الی حیث شاء العلی  
الا علی  
جمهور مفسرین، محدثین، فقہاء اور متکلمین  
کی تحقیق یہی ہے کہ اسراء اور معراج ایک  
ہی رات حالت بیداری میں روح و جسد  
دونوں کے ساتھ ہوئے نہ کہ خواب میں  
اور یہ مکہ سے بیت المقدس وہاں سے  
سموات العلی وہاں سے سدرۃ المنتهی اور  
وہاں سے جہاں تک اللہ نے چاہا۔  
(المعراج الكبير، ۵۱)

۶۔ علامہ سعد الدین مسعود بن عمر قنطرازی (المتوفی ۷۹۳) ثم ما شاء الله تعالیٰ (پھر جہاں  
تک اللہ نے چاہا) کے الفاظ کی حکمت یوں لکھتے ہیں۔

اشار الی اختلاف اقوال السلف قیل  
 الی الجنة وقیل الی العرش وقیل الی  
 فوق العرش وقیل الی طرف العالم  
 (شرح عقائد نسفی، ۱۵)

یہ اسلاف کے اقوال کی طرف اشارہ ہے  
 بعض کے ہاں جنت، بعض کے ہاں عرش  
 بعض کے ہاں فوق العرش اور بعض کے  
 ہاں طرف عالم تک معراج ہوئی۔

۷۔ حضرت ملا علی قاری (المتوفی ۱۰۱۳ھ) انتہاء معراج کے بارے میں لکھتے ہیں کہ  
 ائمیں اختلاف ہے

قیل الی الجنة وقیل الی العرش وقیل  
 الی ما فوقہ وهو مقام دنا فتدلی فکان  
 قاب قوسین او ادنی

بعض نے جنت، بعض نے عرش اور بعض  
 نے عرش سے اوپر کا قول کیا ہے اور یہی  
 دنا فتدلی فکان قاب قوسین

(منح الروض الازھر، ۳۲۳) او ادنی کا مقام ہے

۸۔ امام ابواسحاق محمد ابراہیم الشافعی (المتوفی ۸۱۹ھ) نے منتهی العروج کے تحت لکھا۔

فقیل الجنة وقیل العرش قیل الی فوق  
 العرش وقیل الی طرف العالم  
 (السراج الوھاج فی الاسراء والمعراج، ۲۸۰)

بعض نے جنت کچھ نے عرش، کچھ نے  
 فوق العرش اور کچھ نے طرف عالم تک  
 معراج کا قول کیا ہے۔

علماء عقائد کی ان تصریحات کے بعد کون دو ٹوک کہہ سکتا ہے کہ آپ ﷺ کی  
 معراج فقط سدرۃ تک ہی ہے اس سے آگے کا کوئی ذکر ہی نہیں ہے آپ نے دیکھا جن لوگوں  
 کی ان معاملات پر گہری نظر ہے وہ کس قدر غلط ہیں۔ انھوں نے ہر جگہ ایسے الفاظ کا انتخاب کیا  
 جو ان تمام اقوال کو شامل رہیں اور کسی کا بھی دو ٹوک رد نہ ہو کیونکہ ان میں سے ہر کوئی کتاب  
 و سنت سے ہی استدلال کر رہا ہے

## علماء عقائد کی تصریح

پھر اس کی بھی علماء عقائد نے تصریح کر دی ہے کہ مسجد حرام سے بیت المقدس تک معراج قرآن سے قطعی طور پر ثابت ہے۔ وہاں سے آسمان تک احادیث مشہورہ سے ہے رہا جنت یا عرش یا اس سے اوپر تک جانا اس پر احادیث احاد ہیں۔

۱۔ امام برہان الدین اللقانی (المتوفی، ۱۰۴۱) تحریر کرتے ہیں مسجد اقصیٰ سے سموات سبع تک معراج احادیث مشہورہ سے ثابت ہے۔

ومنہا الی الجنة ثم الی العرش او  
طرف العالم من فوق العرش علی  
الخلاص فی ذالک ثابت  
بخبر الواحد فمن انکره لا یکفر  
ولا یفسق  
وہاں سے جنت پھر یا عرش یا طرف عالم  
فوق العرش میں اختلاف ہے کیونکہ یہ خبر  
واحد سے ثابت ہے جو اس کا انکار کرے گا  
اسے نہ کافر کہا جائے گا نہ فاسق۔

(شرح جوہرۃ التوحید، ۱۴۱)

۲۔ علامہ سعد الدین مسعود بن عمر تفتازانی (المتوفی، ۷۹۳) سابقہ عبارت کے بعد رقمطراز ہیں۔

فلا سراء وهو من المسجد الحرام  
الی بیت المقدس قطعی ثابت  
بالکتاب والمعراج من الارض الی  
السماء مشہور ومن السماء الی  
الجنة او الی العرش او غیر ذلک  
احاد  
اسراء، مسجد حرام سے بیت المقدس تک قطعی  
اور کتاب اللہ سے ثابت ہے اور زمین سے  
آسمان تک معراج مشہور روایات اور آسمان  
سے جنت یا عرش یا اس سے اوپر احادیث  
احاد سے ثابت ہے۔  
(شرح عقائد نسفی، ۱۰۵)

۳۔ علامہ عبدالعزیز پرہاروی نے ان الفاظ کی شرح یوں کی ہے۔

ای مروی بخبر الاحاد ویأثم یہ احادیث احاد سے ثابت ہے لہذا اس کا منکر منکرہ گناہگار ہوگا

اس کے بعد ایک اعتراض اٹھاتے ہیں کہ پہلے تفتازانی نے کہا تھا یہ احادیث مشہورہ سے ثابت ہے اب یہاں احاد کی بات کر رہے ہیں اس کا جواب دیا۔

ان المشہور هو العروج من مشہور روایات سے آسمان سے اوپر تک جانا  
السماء الى ما فوقها والا حادو هو ثابت ہے رہا جنت یا عرش تک جانا وہ  
خصوصية الجنة او العرش احادیث احاد ہی سے ثابت ہے۔

(النبراس، ۴۷۴)

۴۔ امام شہاب الدین احمد خفاجی (المتوفی، ۱۰۶۹) آپ ﷺ کے معراج کے اسی پہلو کو یوں بیان کرتے ہیں۔

والا حادیث الاحاد الدالة علی۔ احادیث احاد آشکار کرتی ہیں کہ آپ ﷺ  
دخوله الجنة ووصوله الى العرش جنت میں تشریف لے گئے اور عرش تک یا  
اوطرف العالم کما سیناتی اطراف عالم تک پہنچے جیسا کہ آگے آ رہا ہے۔

(نسیم الریاض، ۲، ۲۷۰)

بعض علماء نے عرش و کرسی تک معراج پر احادیث مشہورہ کا قول کیا ہے۔ ضوء المعالی  
کے محشی اس پر گفتگو کرتے ہوئے کہتے ہیں کہ مسجد اقصیٰ تک معراج کا منکر کافر ہے اور اگر کوئی  
آگے کا منکر ہے۔

یعنی جنت تک عروج، عرش، کرسی، سدر  
اور دیگر معراج کا منکر ہو تو بعض نے کہا  
ہے یہ کفر ہے کیونکہ ان تک معراج  
من الصعود الى الجنة والعرش  
والكرسى والى سدرة المنتهى وغير  
ذالك من المعارج والمدارج يكفر



اتفاق ہے بعض نے کہا کہ یہ کفر نہیں ہے  
کیونکہ یہ مشہور روایات کا انکار ہے اور یہ  
انکار کفر نہیں بلکہ گمراہی ہے۔

لانه لانكاره مجمعا و قيل لا يكفر  
لانه ينكر المشهورة من الاخبار  
وانكار المشهور لا يكفر بل يضل  
(تحفة الاعالی، ۳۸)

## احادیث مبارکہ۔

آپ نے ملاحظہ کر لیا تمام علماء و عقائد تصریح کر رہے ہیں کہ سدرۃ سے آگے جانے پر احادیث متواترہ و مشہور اگرچہ نہیں لیکن احاد ہیں۔ اب یہاں ان احادیث کا تذکرہ کیے دیتے ہیں۔

۱۔ حافظ ابن حجر عسقلانی (المتوفی ۸۵۲) نے فتح الباری میں حدیث المعراج کی شرح کے تحت مکملہ کا عنوان قائم کر کے کہا۔

وفع فی غیر هذه الروایة زیادات  
رأیها صلی اللہ علیہ وسلم بعد سدرۃ المنتهی  
تذکر فی هذه الروایة  
اس روایت کے علاوہ دیگر روایات میں  
کچھ اضافات بھی ہیں جنہیں سرور عالم  
صلی اللہ علیہ وسلم نے سدرۃ المنتهی کے بعد دیکھا لیکن  
ان کا ذکر یہاں نہیں ہوا۔

اس کے بعد انھوں نے جو روایات درج کی ہیں ان میں ایک یہ بھی ہے۔ امام ابن ابی حاتم اور امام ابن عائد نے یزید بن ابی مالک کی سند سے حضرت انس رضی اللہ عنہ سے روایت کیا۔

ثم انطلق حتی انتهی بی الی  
الشجرة فغشیتنی من کل سحابة  
فیها من کل لون فتأخر جبریل  
وخررت ساجدا  
پھر میں چلا حتی کہ درخت تک پہنچا تو مجھے  
ابر نے ڈھانپ لیا جس میں ہر رنگ تھا  
جبریل امین یہاں پیچھے رہ گئے اور میں  
حالت سجدہ میں گر گیا۔

(فتح الباری، ۷، ۱۷۲)

اس میں واضح طور پر الفاظ ہیں ”فتأخر جبریل“ (جبریل پیچھے رہ گئے) یعنی میں آگے گزر گیا  
۲۔ امام جلال الدین سیوطی (المتوفی ۹۱۱) نے دودفعہ یہ الفاظ نقل کئے ہیں

فرغنی جبریل و خورت مساجداً  
 مجھے جبریل نے آگے جانے کا کہا اور میں  
 (الایۃ الکبریٰ: ۲۶) سجدہ ریز ہو گیا

۳۔ حافظ ابن کثیر (المتوفی ۷۴۴ھ) نے بھی روایت ابن الفاظ میں نقل کی ہے۔  
 فرغنی جبریل و خورت مساجداً  
 مجھے جبریل امین نے چھوڑ دیا اور میں حالت  
 سجدہ میں چلا گیا

۴۔ بلکہ اس روایت میں یہ بھی ہے کہ جب حضرت موسیٰ علیہ السلام نے آپ ﷺ کو نمازوں میں کمی کروانے کا مشورہ دیا تو آپ ﷺ فرماتے ہیں میں واپس لوٹا  
 حتی انتھیت الی الشجرة فغشیتنی جب درخت کے پاس آیا تو مجھے ابر نے  
 السحابة ورفضنی جبریل و خورت ڈھانپ لیا جبریل نے مجھے چھوڑ دیا اور میں  
 مساجداً حالت سجدہ میں چلا گیا۔

(تفسیر القرآن العظیم، ۷۳)

۵۔ محشی ضوء المعالی نے یہ الفاظ روایت کئے ہیں  
 ثم جاء رفر ففتنا و لنی جبریل و پھر رفر کی سواری آگئی اور مجھے جبریل  
 طاری حتی وقف علی ربی سے لے لیا اور وہ سوار کر کے لے گئی حتی کہ  
 (نحفة الاعالی، ۳۸) میں حریم کبریا میں پہنچ گیا۔

## صحاب اور رفر

یہاں یہ بات ذہن نشین رہے کہ اکثر احادیث میں لفظ صحاب اور بعض میں رفر کا لفظ ہے۔ امام نجم الدین النیطی (۹۹۹ھ) ان میں تطبیق یوں دیتے ہیں

فيحتمل ان المراد به السحابة التي  
غشيتہ و فيها من كل لون التي  
رواها ابن ابی حاتم عن انس و عند  
ما غشيتہ تأخر عنه جبريل

(المعراج الكبير، ۸۹)

ممکن ہے زفر سے مراد سحاب ہی ہو  
جس نے آپ کو ڈھانپ لیا اور اس میں  
ہر رنگ تھا جیسا کہ امام ابن ابی حاتم نے  
حضرت انس رضی اللہ عنہ سے روایت کیا،  
جب آپ ﷺ کو سحاب نے ڈھانپ  
لیا تو جبریل امین آپ ﷺ سے پیچھے  
رہ گئے۔

اسی طرح امام برہان الدین علی حلبی رقمطراز ہیں  
ويعبر عن تلك السحابة بالرفرف

(انسان العيون، ۱، ۴۰۲)

اس سحاب کو زفر بھی کہا گیا ہے۔

۶۔ حضرت قاضی عیاض (المتوفی ۵۴۴) نے ثم دنا فتدلی کی تفسیر میں حضرت ابن  
عباس رضی اللہ عنہما سے نقل کیا رسول اللہ ﷺ نے فرمایا۔

فارقنی جبریل فانقطعت الاصوات  
عنی (الشفاء، ۱، ۲۶۷)

جبریل امین مجھ سے جدا ہو گئے اور تمام  
آوازیں ختم ہو گئیں۔

شرح مسلم میں رقمطراز ہیں۔

وفی حدیث اخر فارقنی جبریل  
وانقطعت عنی الاصوات

ایک اور حدیث میں ہے کہ جبریل امین  
مجھ سے جدا ہو گئے اور آوازیں تمام ختم ہو

گئیں۔

(اکمال المعلم، ۱، ۵۱۰)

امام ابی اور امام سنوسی دونوں نے بھی یہ الفاظ نقل کیے ہیں (اکمال و مکمل، ۱، ۵۲۱)  
شارح مسلم امام نووی (المتوفی ۶۷۶) نے بھی یہی الفاظ حضرت قاضی عیاض سے  
بغیر کسی رد کے نقل کیے ہیں۔

(المنہاج، ۱، ۹۳)



علامہ شہاب الدین احمد خفاجی (المتوفی، ۱۰۶۹) نے ان الفاظ کے تحت لکھا۔

ای تخلف عنه فی المعراج لان له  
یعنی معراج کے موقع پر جبریل پیچھے رہ  
مقام لا یتعداه  
گئے کیونکہ یہ مقام ان کے لئے مقرر ہے  
(نسیم الرياض، ۱: ۳۰۴)  
وہ یہاں سے آگے نہیں جاسکتے۔

حضرت ملا قاری (المتوفی ۱۰۱۴) کے الفاظ ہیں۔

ای فی مقام معین له کما اخبر الله  
یعنی اپنے مقام معین پر رک گئے جیسا کہ  
سبحانه و تعالى عن الملائكة  
اللہ تعالیٰ نے فرشتوں کے بارے میں  
بقوله وما منالا له مقام معلوم وقال  
فرمایا کہ ان کے لئے مقام مقرر ہے اور  
معتذرا لود نوت انملة لا حرق ت  
حضرت جبریل امین نے عذر کرتے  
(شرح شفاء مع نسیم، ۲: ۳۰۴)  
ہوئے کہا کہ اگر میں ایک پورا بھی آگے  
جاؤں تو جل جاؤں گا۔

۷۔ علامہ احمد خفاجی (المتوفی، ۱۰۶۹) معراج کی تفصیلات میں کہتے ہیں احادیث  
معراج میں یہ بھی ہے جب آپ ﷺ سدرہ پر پہنچے تو حضرت جبریل علیہ السلام نے وہاں  
رفرف کی سواری پیش کی۔

فتناوله فطار به الى العرش  
جس پر آپ ﷺ تشریف فرما ہوئے اور  
(نسیم الرياض، ۲: ۳۱۰)  
وہ آپ ﷺ کو عرش پر لے گئی۔

۸۔ امام محمد احمد قرطبی (المتوفی، ۶۷۱) دنا فتدلی کی تفسیر حضرت عبد اللہ بن عباس رضی  
اللہ عنہما سے ان الفاظ میں نقل کرتے ہیں

ای تدلی الرفرف لمحمد ﷺ  
شب معراج رفرف حاضر ہوا آپ ﷺ  
لیلة المعراج فجلس علیه ثم رفع  
اس پر تشریف فرما ہو کر اوپر تشریف لے  
فدنا من ربه قال فارقنی جبریل  
گئے یہاں تک اللہ رب العزت کا خوب

وانقعطت عنی الاصوت و سمعت کلام ربی  
 قرب ملا فرمایا جبریل مجھ سے جدا ہو گئے  
 اور تمام آوازیں ختم ہو گئیں اور میں نے  
 اپنے رب تعالیٰ کا کلام مقدس سنا۔  
 (الجامع لاحکام القرآن، ۱۷: ۸۸)

امام ابو حفص عمر بن عادل دمشقی (المتوفی، ۸۸۰) نے بھی حضرت ابن عباس رضی اللہ عنہما سے یہ روایت نقل کی ہے  
 (اللباب فی علوم الکتاب، ۱۸: ۱۷۶)

۹۔ دوسرے مقام پر امام قرطبی نے حدیث معراج ذکر کرتے ہوئے لکھا  
 لما بلغ سدرۃ المنتهی جاءہ الرفر ف فتناوله من جبریل و طاربه الی سند العرش  
 جب آپ ﷺ سدرۃ پر پہنچے تو رفر آ گیا اس نے آپ ﷺ کو جبریل سے لیا اور عرش تک لے گیا۔

(التذکرہ، ۵۲۰)

۱۰۔ امام بدر الدین عینی (المتوفی، ۸۵۵) نے حضرت مقاتل بن حیان سے نقل کیا رسول اللہ ﷺ نے فرمایا مجھے جبریل لے کر چلے  
 حتی انتھی الی الحجاب الاکبر عند سدرۃ المنتهی قال جبریل تقدم یا محمد  
 یہاں تک کہ سدرۃ المنتھی کے پاس حجاب اکبر آ گیا تو جبریل کہنے لگے حضور اب آگے آپ جائیں۔

(انسان العیون، ۱: ۳۰۳)

۱۱۔ مقام مستویٰ سدرہ سے اوپر

بخاری و مسلم کی احادیث میں صراحتہ موجود ہے کہ آپ ﷺ مقام مستویٰ پر جلوہ افروز ہوئے امام بخاری حضرت ابن عباس اور حضرت ابوجہ انصاری رضی اللہ عنہما کے حوالہ سے نقل کرتے ہیں۔ رسول اللہ ﷺ نے ہمیں بتایا

ثم عرج بی حتی ظهرت لمستوی  
اسمع فیہ صریف الاقلام  
پھر میں اوپر گیا یہاں تک کہ مستوی تک  
پہنچا اور وہاں میں نے تقدیر لکھنے والی  
اقلام کی آوازیں (صحیح البخاری، باب کیف فرضت الصلاة)

محدثین اور اہل سیر نے تصریح کی ہے کہ مقام مستوی، سدرۃ کے بعد ہے آئیے کچھ  
تصریحات سامنے لاتے ہیں۔

۱۔ حافظ ابن حجر عسقلانی (المتوفی، ۸۵۲) نے تکرار کا عنوان قائم کر کے لکھا

وقع فی غیر هذه الروایة رآها صلی  
اللہ علیہ وسلم بعد سدرۃ المنتهی  
اس روایت کے علاوہ میں کچھ ایسے  
اضافات بھی ہیں جنہیں آپ ﷺ نے  
سدرۃ المنتهی کے بعد دیکھا۔ ان کا ذکر اس  
روایت میں نہیں ہوا۔ ان میں سے ایک  
یہ ہے جو (پہلے اول صلوٰۃ میں گزر چکا)  
کہ مقام مستوی تک پہنچا اور وہاں میں  
نے اقلام کے لکھنے کی آوازیں۔  
(فتح الباری، ۷: ۱۷۲)

۲۔ اس عبارت کے تحت مولانا محمد ادریس کاندھلوی لکھتے ہیں

اس عبارت سے صاف ظاہر ہے کہ مقام صریف الاقلام، سدرۃ المنتهی کے بعد ہے  
(سیرت مصطفیٰ، ۱: ۳۰۵)

۳۔ علامہ محمد سفارینی (المتوفی، ۱۱۸۸) رقمطراز ہیں جب حضور ﷺ سدرہ پر پہنچے تو  
جبریل پیچھے رہ گئے

ثم عرج بالنبی ﷺ حتی وصل  
المستوی سمع فیہ صریف الاقلام  
پھر حضور ﷺ اوپر تشریف لے گئے یہاں  
تک کہ مقام مستوی آگیا آپ ﷺ نے  
اقلام کے لکھنے کی آوازیں۔  
(لواعب الانوار البہیة، ۲: ۲۸۳)

۴۔ امام محمد یوسف صالحی (المتوفی ۹۴۴ھ) نے تمام روایات ترتیب دی اور مسلسل واقعہ معراج ذکر کیا جب سدرۃ المنتہیٰ پر آپ ﷺ تشریف فرما ہوئے تو اس کے بعد یہ روایت ذکر کی۔

فتاخر جبریل ثم عرج حتی ظہرت  
المستوی سمع فیہ صریف الاقلام  
(سبل الہدی والرشد، ۳: ۹۱)

تو وہاں جبریل امین رک گئے پھر آپ  
ﷺ مستویٰ تک اوپر چلے گئے وہاں آپ  
ﷺ نے اقلام تقدیر کی آواز سنی۔

اسی طرح دوسرے مقام پر ”الایات العظیمة الباہرة“ میں احادیث معراج بیان کرتے ہوئے لکھتے ہیں

ثم رفع الی سدرۃ المنتہیٰ... ثم  
عرج بہ حتی ظہر المستوی سمع  
فیہ صریف الاقلام و رأى رجلا  
مغیبا فی نور العرش

پھر مجھے سدرہ تک بلندی ملی۔۔۔۔۔ پھر  
وہاں سے بھی عروج ہوا حتیٰ کہ مستویٰ  
ظاہر ہوا وہاں اقلام کی آواز سنی اور نور عرش  
میں گم آدمی کو دیکھا۔

(آیات العظیمة الباہرة فی معراج سید اہل  
الدنیا والاخرۃ بحوالہ جواہر البحار،  
۳: ۴۷۵)

۵۔ شیخ ابوبکر جزائری سعودی، سدرہ اور بیت المعمور کی سیر کے بعد لکھتے ہیں

ثم رفع و ادنی حتی انتہی الی  
مستوی سمع فیہ صریر الاقلام و  
منہا قر بہ ربہ ناجا

پھر وہاں سے بلند ہوئے حتیٰ کہ مقام مستویٰ  
پر پہنچے یہاں آپ نے اقلام کی آواز سنی اور  
وہاں ہی اپنے رب تعالیٰ سے مناجات اور  
گفتگو کا شرف پایا۔

(هذا الحبيب يا محب، ۱۳۷)

۶۔ امام برہان الدین علی حلبی (المتوفی ۱۰۴۴ھ) لکھتے ہیں جب سدرہ کے بعد آپ کو نور



نے ڈھانپ لیا

وفى ذلك النور المستوى الذى  
يسمع فيه صريف الاقلام ثم العرش  
(انسان العيون، ۱، ۴۰۳)

۷۔ ڈاکٹر خلیل ابرہیم ملا خاطر نے احادیث کے مختلف الفاظ نقل کرنے کے بعد بہت

خوبصورت نوٹ لکھا اور ان تمام میں تطبیق پیدا کر دی ان کے الفاظ یہ ہیں

اذكل هذه العبارات فدل على انه  
ﷺ رفع وهو فى السماء السابعة  
ليرى سدرۃ المنتهى ولعله رفع  
لينظر اليها من اعلاها كما نظر اليها  
من اسفلها فتكون نظرتة نظرة  
احاطة

تمام الفاظ (صعد، علا، ظہر، عرج) واضح کر  
رہے ہیں کہ آپ کو ساتویں آسمان میں  
بلندی عطا کی گئی تاکہ آپ سدرۃ المنتہی  
کا اوپر سے اس طرح معائنہ فرما سکیں جیسے  
اسے نیچے سے دیکھا تھا۔ اس کا مشاہدہ  
کامل ہو جائے۔

رہا اس سے آگے کا معاملہ

و اما كونه ﷺ رفع فوق السماء  
السابعة فهذا صريح ثم عرج به  
حتى ظهر المستوى اسمع صريف  
الاقلام

یعنی آپ ﷺ کا ساتویں آسمان سے  
اوپر جانا تو اس پر آپ کے یہ الفاظ مبارکہ  
صراحتہً دال ہیں کہ میں مقام مستوی پر پہنچا  
اور وہاں میں نے اقلام کی آواز سنی

آگے چل کر ”حتى ظهرت لمستوى“ کا مفہوم بیان کرتے ہوئے رقمطراز ہیں۔

یہ الفاظ نشانہ ہی کر رہے ہیں۔

فقد تجاوز ما فوق السموات  
السبع حيث سمع صوت ما تكتبه  
الملائكة من افضية الله تعالى وهذا  
يدل على شدة القرب المتناهي  
آپ ﷺ ساتویں آسمان سے بھی آگے  
گزر گئے حتیٰ کہ آپ نے اللہ تعالیٰ کے  
فیصلوں کو لکھنے والی ملائکہ کی قلم کی آواز کو سنا  
اور یہ بہت ہی زیادہ قرب پروال ہیں۔  
(ایضاً، ۴۶۱)

سدرہ بلاشبہ ساتویں آسمان پر ہے اور مستوی اس سے اوپر ہے۔

۸۔ مولانا محمد ادریس کاندھلوی نے مقام صریف کی تشریح کرتے ہوئے بعنوان  
”تنبیہ“ لکھا ہے

احادیث میں غور کرنے سے معلوم ہوتا ہے کہ مقام صریف الاقلام سدرہ کے  
بعد ہے اس لئے کہ احادیث میں مقام صریف الاقلام کا عروج سدرۃ المنتہی کے بعد لفظ ”ثم“  
سے ذکر کیا گیا ہے۔ نیز سدرۃ المنتہی کو اس لئے سدرۃ المنتہی کہتے ہیں کہ اوپر سے جو احکام  
نازل ہوتے ہیں ان کا منتہی یہی مقام ہے معلوم ہوا سدرۃ المنتہی کے اوپر کوئی اور مقام ہے کہ  
جہاں سے تدابیر عالم کے متعلق احکام تکوینیہ کا نزول ہوتا ہے وہ بھی مقام صریف الاقلام ہے  
گویا کہ مقام صریف الاقلام تدابیر الہی اور تقادیر خداوندی کا بلا تشبیہ و تمثیل مرکزی دفتر اور صدر  
مقام ہے۔ سدرۃ المنتہی، جنت اور جہنم کے بعد حضور اکرم ﷺ کو اس مقام کا معائنہ کرایا گیا  
نیز روایات حدیث میں نمازوں کی فرضیت اور مکالمہ خداوندی کا ذکر صریف الاقلام کے بعد  
آیا ہے اس لئے یہی معلوم اور مفہوم ہوتا ہے کہ مقام صریف الاقلام سدرۃ المنتہی کے بعد ہے  
واللہ سبحانہ و تعالیٰ اعلم  
(سیرۃ المصطفیٰ ۳۰۴، ۱)

۹۔ شیخ اشرف علی تھانوی نے بھی یہی بات لکھی ہے۔

نیز ایک اور قرینہ سے بھی اس محل صریف الاقلام کا فوق اور بیت العورت سے ارفع ہونا  
معلوم ہوتا ہے وہ یہ کہ یہ اقلام تقدیر کے ہیں جو احکام تکوینیہ جزئیہ یومیہ کو لوح محفوظ سے نقل

کرتے ہیں اور سدرۃ المنتہیٰ کی نسبت واقعہ ہمدہم میں آیا ہے کہ اوپر سے جو احکام نازل ہوتے ہیں وہ اول وہاں آتے ہیں تو سدرہ اس کے تحت میں ہوا اسی طرح بیت العمور کی اصل ساتویں آسمان میں ہے اور وہاں فرشتے عبادت میں مشغول رہتے ہیں اور سموات اس عموم میں داخل ہیں یتنزل الامر بینہن تو بیت العمور بھی اس کے تحت میں ہوا۔

(نشر الطیب، ۷۸)

۱۰۔ علامہ محمد بن حسن کردی (۱۱۸۹) نے سدرہ اور جنت کی سیر کے بعد لکھا۔  
 ثم اسرى به الى مكان اعلى من  
 سدرۃ كما في حديث البخاری ثم  
 عرج بي حتى ظهرت لمستوى  
 اسمع فيه صريف الاقلام  
 یہاں تک کہ میں مقام مستوی پر پہنچ گیا وہاں  
 میں نے اقلام کی آواز سنی۔  
 (رفع الخفاء، ۱: ۱۷۳)

۱۱۔ تمام اہل علم نے مراحل معراج بیان کرتے ہوئے یہ بھی تصریح کی ہے کہ مقام  
 مستوی سدرہ کے بعد ہے چند تفسیریات درج ذیل ہیں۔

۱۔ امام ابن المنیر ”المنتقى في شرب المصطفى“ میں لکھتے ہیں کہ سالباۓ  
 ہجرت کے مطابق معراج کے مراحل ہیں ان میں سے سات سموات سبع تک ہیں۔

والثامن الى سدرۃ المنتہیٰ  
 والتاسع الى المستوى الذى  
 سمع فيه صريف الاقلام فى  
 تصاريف الاقدار والعاشر الى  
 العرش  
 آٹھواں سدرۃ المنتہیٰ، نواں مستوی ہے  
 جس میں آپ ﷺ نے تقدیر لکھنے والی  
 اقلام کی آواز سماعت فرمائی اور دسواں مرحلہ  
 عرش تک ہے۔

۲۔ شارح بخاری امام احمد قسطلانی (المتوفی، ۹۲۳) کے بھی یہی الفاظ ہیں۔

الثامن الى سدرۃ المنتهى والتاسع آٹھواں معراج سدرۃ المنتهى اور نواں مقام الى المستوى مستوی ہے۔

(المواهب اللدنیۃ، ۱۷:۳)

۳۔ امام ابواسحاق محمد ابراہیم شافعی (المتوفی، ۸۱۹) امام ابو الخطاب کے حوالہ سے لکھتے ہیں معراج کے مراحل ہجرت کے دس سالوں کے مطابق ہیں ان میں سے سات سبع آسمان تک ہے اور

الثامن الى سدرۃ المنتهى والتاسع آٹھواں مرحلہ سدرۃ المنتهى تک، نواں الى المستوى الذى سمع فيه مستوی تک جہاں آپ نے اقلام کی آواز صریف الاقلام والعاشر الى العرش والرُفرف والرؤية سنی، دسواں مرحلہ عرش، رُفرف، دیدار الہی اور اللہ رب العزت سے ہمکلام ہونے کا وسماع الخطاب شرف ہے۔

(السراج الوهاج، ۵۴)

۴۔ انہوں نے ہی صاحب فتح الصفا سے مراحل معراج اور سالہائے ہجرت کے درمیان مناسبت ذکر کرتے ہوئے کہا سدرۃ تک آٹھویں مرحلہ اور ہجرت کے آٹھویں سال میں مناسبت یہ ہے کہ اس سال کدہ فتح ہوا اور وہ ام القری ہونے کی وجہ سے منتهی ہے۔

اما مناسبة المعراج التاسع الى المستوى الذى سمع فيه اور نواں مرحلہ معراج کا مقام مستوی ہے یہاں آپ ﷺ نے اقلام کی آواز سنی۔ صریف الاقلام (ایضاً، ۵۸)

۱۲۔ حافظ ابن حجر عسقلانی حدیث شریک ”ثم علاه فوق ذلک بما لا يعلمه الا الله حتى جاء سدرۃ المنتهى“ (پھر آپ بلند ہوئے یہاں تک کہ اللہ تعالیٰ نے چاہا حتیٰ



کہ سدرۃ المنتہی کا مقام آیا) کی تشریح اور دیگر روایات سے اس کی تطبیق دیتے ہوئے لکھتے ہیں  
 ولعل فی السباق تقدیمًا و تاخیرًا  
 ممکن ہے بیان میں تقدیم و تاخیر ہو تو سدرۃ  
 المنتہی کا ذکر پہلے ہے پھر اس کے بعد  
 آپ ﷺ کو ایسا عروج ملا جسے اللہ تعالیٰ  
 کے سوا کوئی نہیں جانتا۔  
 اللہ

پھر اس کی تائید لاتے ہیں  
 وقد وقع فی حدیث ابی ذرثم عرج  
 بی حتی ظہرت بمستوی اسمع  
 فیہ صریف الاقلام .  
 حدیث ابو ذرؓ میں ہے پھر میں بلند ہوا حتی  
 کے مقام مستوی پر پہنچا وہاں میں نے  
 اقلام کی آواز سنی۔

(فتح الباری، ۱۳: ۴۱۳)

۱۳ . امام الحرمین کا پر لطف قول

امام شمس الدین محمد بن احمد قرطبی (المتوفی، ۶۷۱) رقمطراز ہیں کہ حضور ﷺ تمام  
 مخلوق سے افضل ہیں مگر آپ کا ارشاد گرامی ہے۔

من قال انا خیر من یونس فقد  
 کذب  
 جس نے مجھے یونس سے افضل کہا اس نے  
 جھوٹ بولا۔

اس کے اہل علم نے متعدد مفاتیم بیان کیے ہیں مگر

احسنها واجملها ما ذکر القاضی  
 ابو بکر بن العربی  
 لیکن سب سے احسن اور خوب صورت معنی  
 قاضی ابو بکر بن العربی نے کیا ہے۔

لکھتے ہیں کہ کثیر اہل علم نے امام الحرمین ابو المعالی عبد الملک الجوبینی کے حوالہ سے  
 بیان کیا ان سے سوال ہوا کیا اللہ تعالیٰ کے لئے جھٹ ہے؟ فرمایا ہرگز نہیں اس کی ذات اس

سے بالاتر ہے، عرض کیا اس پر دلیل کیا ہے فرمایا حضور ﷺ کا یہ ارشاد گرامی۔

لا تفضلونی علی یونس بن متی مجھے یونس بن متی پر فضیلت نہ دو۔

عرض کیا ان ارشاد گرامی سے آپ کے مدعی پہ استدلال کیسے ہوگا؟ فرمایا میں استدلال بتاتا ہوں تم پہلے یہ کام کرو میرے پاس حاجت مند آیا ہے اس پر ہزار دینار کسی کا قرض ہے تم اس کی ادائیگی کر دو، دو افراد نے ذمہ داری قبول کر لی تو فرمایا تم دونوں اسے تنگ کرو گے لہذا ایک ذمہ لے لے جب ایک نے ذمہ داری قبول کر لی تو فرمایا حضرت یونس علیہ السلام مچھلی کے پیٹ میں چلے گئے اور وہ انہیں سمندر کی تہ میں لے گی وہاں ظلمت در ظلمت ہی تھی انہوں نے وہاں اپنے رب کی تسبیح کی لا الہ الا انت سبحانک انی کنت من الظالمین اور حضور ﷺ

جلس علی الرفرف الا خضر  
وار نقی بہ صعداً حتی انتھی بہ  
الی موضع یسمع فیہ صریف  
الاقلام ونا جاہ ربہ  
لیکن اس کے باوجود۔

ولم یکن باقرب الی اللہ من  
یونس  
(التذکرۃ ۱۹۲)

اس قول کی تفصیل شارح بخاری امام ابن ابی جرہ (۶۹۹) نے یوں بیان کی ہے کہ یہاں آپ ﷺ نے حد بندی کی نفی کی ہے ورنہ آپ ﷺ کی ذات اقدس میں عالم حس میں فضیلت ہے کیونکہ آپ ساتواں آسمان سے بلند ہوئے اور حضرت یونس علیہ السلام سمندر کی تہ میں تھے پھر آپ کا یہ بھی ارشاد ہے۔

انسا سید ولد آدم یوم القیامۃ  
 میں روز قیامت اولاد آدم کا سر براہوں مگر  
 ولا فخر  
 یہ بھی فرمان ہے۔

آدم ومن دونہ تحت لوائی  
 حضرت آدم اور ان کے علاوہ تمام لوگ  
 میرے جہنم کے نیچے ہوں گے۔  
 پھر آپ شفاعت کبریٰ کے مقام پر فائز ہیں جو درجہ کسی بھی نبی کو حاصل نہیں تو  
 فضیلت بہر صورت آپ کو حاصل ہے۔ تو پھر لا تفصلونی علی یونس کا مفہوم یہ ہوگا کہ  
 مجھے مسافت کے اعتبار سے افضل نہ جانو۔

وان سری بہ لفوق السبع الطباق  
 یعنی حضور ﷺ اگر چہ سات آسمانوں اور  
 و اختراق الحجب و یونس علیہ  
 حجاب سے آگے تک تشریف لے گئے اور  
 السلام وان نزل بہ لتحت البحار  
 حضرت یونس علیہ السلام سمندر کی تہ میں  
 فہما بالنسبة الی القرب والبعد  
 تھے لیکن اللہ تعالیٰ سے قرب و بعد کے اعتبار  
 من اللہ سبحانہ علی حد واحد  
 سے ایک ہی حد پر تھے۔

اس کے بعد آیت مبارکہ ”قاب قوسین اودنی“ کا مفہوم یوں لکھتے ہیں۔

لو کان للہ عزوجل مسافة یمشی  
 اگر اللہ تعالیٰ کی ذات کی طرف مسافت  
 الیہ لکان النبی ﷺ منہ بذلک  
 ہوتی تو حضور ﷺ اس اعتبار سے سب  
 القرب (بہجة النفوس، ۳: ۲۰)  
 سے قریب ہیں۔

تمام تصریحات نے آشکار کر دیا کہ مقام مستویٰ سدرہ سے آگے ہے جب آپ ﷺ کا اس  
 مقام تک جانا احادیث صحیحہ سے ثابت ہے تو اب سدرہ سے آگے جانے کے انکار کی گنجائش نہیں  
 رہ جاتی۔

## حضور ﷺ کا علمی مقام

اس روایت کے تحت محدثین نے حضور ﷺ کے علمی مقام کے بارے میں بھی خوب

لکھا۔

۱۔ امام بدرالدین عینی (التوفی، ۸۵۵) اس کی شرح کرتے ہوئے لکھتے ہیں۔

اعنی انی اقامت مقاما بلغت فيه من  
رفعة المحل الى حيث اطلعت على  
الكوانن وظهر لي ما يراد من امر الله  
وتدبيره في خلقه وهذا والله هو  
المنتهى الذى لا تقدم فيه لا حد  
عليه (عمدة القارى، ۴: ۳۷)

(مرقاۃ المفاتیح، ۱۰: ۱۷۴)

امام خفاجی، امام توریشتی کے حوالہ سے لکھتے ہیں۔

بمعنى انه بلغ من الرفع لمقام  
اطلع فيه على التكوين وما يراد  
ويؤمر من تدبر الله عز وجل  
وهذا منتهى لا يراد ولا تصل اليه  
الافهام ولا ينطق فيه غير صرير  
الاقلام

(نسیم الرياض، ۳: ۷۵)

اس کا معنی یہ ہے کہ میں اس قدر بلند ہوا  
وہاں میں کائنات اور اس کے بارے  
میں اللہ تعالیٰ کے فیصلوں اور اوامر کے  
بارے میں آگاہ ہوا یہ وہ مقام ہے جس  
کا ارادہ کیا جا سکتا ہے اور نہ وہاں کسی  
ذہن کی رسائی ہے اور نہ اقلام کی آواز  
کے علاوہ وہاں کے لئے کوئی لفظ ہے۔



## ۱۴۔ تدلی کی دو اقسام

یہاں نہایت ہی اہم یہ نکتہ سامنے لانا بھی ضروری ہے کہ بعض اہل علم نے قرآنی تدلی ”ثم دنا فتدلی“ اور حدیثی تدلی ”دنا الجبار رب العزة“ دونوں سے ایک ہی مراد لی ہے کہ یہ قرب اللہ رب العزت کا ہے اور یہ عرش پر ہوا، ان میں سب سے اونچا نام حضرت ابن عباس اور حضرت انس رضی اللہ عنہما کا ہے

۱۔ امام محمد بن جریر طبری (المتوفی، ۳۱۰) اس کی تفسیر میں حضرت ابن عباس رضی اللہ عنہما سے نقل کرتے ہیں

دنا ربہ فتدلی آپ کا رب قریب ہوا تو آپ بھٹکے۔

(جامع البیان، ۲: ۶۰)

۲۔ امام احمد بن حنبل (المتوفی، ۲۴۱) نے ”ولقد راہ نزلة اخرى“ کی تفسیر میں حضرت ابن عباس رضی اللہ عنہما سے نقل کیا

دنا منه ربہ حضور ﷺ کا رب آپ کے قریب ہوا۔

حافظ ابن حجر عسقلانی اس کی سند کے بارے میں رقمطراز ہیں

وهذا سند حسن اسکی سند حسن ہے۔

(فتح الباری، ۱۳: ۴۱۳)

۳۔ امام ابن ابی حاتم، طبرانی اور ابن مردویہ نے انہی سے یوں تفسیر نقل کی ہے۔

هو محمد ﷺ دنا فتدلی الی ربہ عزوجل حضور ﷺ اپنے رب عزوجل کے قریب ہوئے

(الدر المنثور، ۷: ۶۴۵)

۴۔ امام ابن منذر اور ابن مردویہ نے حضرت ابوسعید خدری رضی اللہ عنہ سے یہ تفسیر نقل

کی جب حضور ﷺ معراج پر گئے۔

اقترب من ربہ فکان قاب قوسین  
 اپنے رب کے آپ اتنے قریب ہوئے کہ  
 او ادنیٰ (الدر المنثور، ۷: ۶۲۶)  
 دو کمانوں سے بھی کم فاصلہ رہ گیا  
 ۵۔ امام محمد بن جریر طبری نے حضرت انس بن مالک رضی اللہ عنہ سے یہ الفاظ نقل کیے  
 ہیں۔

فدنا ربک فتدلی فکان قاب  
 تمہارا رب قریب ہوا تو آپ جھکے تو فاصلہ دو  
 قوسین او ادنیٰ  
 کمانوں سے کم رہ گیا  
 (جامع البیان، ۱۳: ۶۲)

۶۔ حضرت امام بخاری نے حضرت انس رضی اللہ عنہ سے جو روایت نقل کی ہے اس  
 میں ہے

و دنا الجبار رب العزة فتدلی  
 اللہ رب العزت کی ذات اقدس قریب  
 حتی کان منه قاب قوسین او ادنیٰ  
 ہوئی حتی کہ فاصلہ دو کمانوں سے بھی کم ہو گیا  
 (البخاری باب قوله تعالى و كلم الله موسى تكليما)

کچھ صحابہ نے آیت میں قرب جبریل امین مراد لیا ہے جیسا کہ ام المؤمنین حضرت سیدہ عائشہ  
 صدیقہ رضی اللہ عنہا سے منقول ہے الغرض آیت کی تفسیر میں اختلاف ہے جن لوگوں نے پہلی  
 تفسیر کو ترجیح دیتے ہوئے قرب الہی مراد لیا ہم ان کی بات یہاں نہیں کرتے بلکہ جن اہل علم نے  
 دوسری تفسیر کو ترجیح دی ہے مثلاً شیخ ابن قیم اور حافظ ابن کثیر، ہم ان کے حوالہ سے دکھانا چاہتے  
 ہیں کہ اگرچہ وہ اس آیت کے حوالہ سے قرب الہی نہیں مانتے مگر حدیثی تدلی کو وہ بھی قرب الہی  
 پر ہی محمول کرتے ہیں۔ یعنی پہلا موقف لیں یا دوسرا، دونوں صورتوں میں قرب الہی مسلم ہے  
 صرف اتنا فرق ہے کہ پہلے موقف میں یہ قرب الہی قرآنی آیات سے بھی ثابت ہیں اور  
 دوسرے میں صرف حدیث سے، آئیے ہم ان دونوں کی آراء کا مطالعہ کرتے ہیں

۱۔ شیخ ابن قیم (المتوفی ۷۵۱ھ) اس مسئلہ کو یوں آشکار کر رہے ہیں کہ قرآنی دنو (قرب) تو جبریل امین کا ہے لیکن

فاما الدنو والتدلی الذی فی حدیث الاسراء فذلک صریح فی انه دنو الرب تبارک و تدلیه

جو دنو اور تدلی حدیث اسراء میں ہے وہ اس بات پر تصریح ہے کہ یہ قرب اللہ رب العزت کے ساتھ ہی ہے

( زاد المعاد، ۲: ۳۸۱ )

اسی طرح دوسرے مقام پر رقمطراز ہیں

واما الدنو والتدلی فی حدیث المعراج فرسول اللہ ﷺ کان فوق السموات فهناک دنو الجبار جل جلاله منه و تدلی فالدنو والتدلی فی الحدیث غیر الدنو والتدلی فی الایة و ان اتفقا فی اللفظ

حدیث معراج والی تدلی کے وقت رسول اللہ ﷺ آسمانوں سے اوپر تھے وہاں اللہ رب العزت جل جلالہ کا قرب ملا تو حدیث کی تدلی اور قرب، قرآنی تدلی کا غیر ہے اگرچہ لفظ ان میں اتحاد ہے۔

( مدارج السالکین، ۳: ۳۳۵ )

۲۔ حافظ ابن کثیر (المتوفی ۷۴۱ھ) تدلی پر گفتگو کرتے ہوئے رقمطراز ہیں

واما قول شریک عن انس فی حدیث الاسراء ثم دنا الجبار رب العزیز فتدلی فکان قاب قوسین او ادنی فانه یکون فهم الراوی فاقحمه فی الحدیث واللہ اعلم وان کان محفوظاً فلیس تفسیر للایة

حدیث اسراء میں حضرت انس رضی اللہ عنہ سے شریک کا روایت کردہ قول کہ اللہ رب العزت قریب ہوا اور فاصد دو کمانوں سے بھی کم رہ گیا یہ فہم راوی ہے جو انھوں نے

الکریمۃ بل هو شئی آخر غیر ما  
 دلت علیہ الایۃ الکریمۃ واللہ اعلم  
 (البدایہ، ۲: ۱۱۰)

حدیث میں شامل کر دیا۔ واللہ اعلم اور اگر  
 یہ ارشاد نبوی ﷺ ہی ہے تو یہ آیت کریمہ  
 کی تفسیر نہیں بلکہ یہ آیت مبارک سے الگ  
 معاملہ ہے واللہ اعلم

### علمی اور تحقیقی گفتگو

ہم یہاں ڈاکٹر خلیل ابرہیم ملا خاطر کی نہایت ہی علمی اور تحقیقی گفتگو سامنے لا رہے ہیں جس سے یہ مسئلہ کافی حد تک آشکار ہو جاتا ہے لکھتے ہیں

قلت و ہناک مذہب اخریری  
 وجود تدلین الاول لجبریل والثانی  
 للہ تعالیٰ و ہذا ما جزم بہ ابن القیم  
 والقسطلانی والمکی و اشار الیہ ابن  
 کثیر

ہم کہتے ہیں اس مقام پر ایک اور رائے بھی  
 ہے کہ تدلی دو ہیں اول جبریل کے ساتھ،  
 جبکہ دوسری اللہ تعالیٰ کے ساتھ، اس رائے  
 کو شیخ ابن قیم، قسطلانی، مکی اور ابن کثیر نے  
 اختیار کیا ہے

اس کے بعد انھوں نے مسئلہ کو نہایت ہی واضح کرنے کیلئے سورہٴ نجم اور سورہٴ تکویر کی  
 آیات کی تفسیر نفل کی اور لکھا ان آیات میں جس قرب اور تدلی کا تذکرہ ہے

ہو غیر المراد بہ فی الحدیث اذ ہو  
 خاص بجبریل علیہ السلام فی ابتداء  
 الوحی بینہما الذی فی المعراج ہو  
 زائد علی ما فی الایۃ و لیس فی  
 موضوعہا

وہ حدیثی تدلی کے علاوہ ہے کیونکہ وہ  
 جبریل کے ابتدا و حلی میں مخصوص ہے جبکہ  
 معراج والی تدلی آیت سے زائد ہے اور  
 اس کا یہ مقام نہیں

اس کے بعد شیخ ابن قیم اور ابن کثیر کی گفتگو نفل کی جو آپ پڑھ چکے، امام قسطلانی





## سات دلائل

ہم ان دلائل کا خلاصہ یہاں لا رہے ہیں

۱۔ حضرت انس رضی اللہ عنہ سے ہے رسول اللہ ﷺ نے فرمایا

فاوحی الی ما اوحی ففرض علی  
خمسین صلاة فی کل یوم و لیلۃ  
اللہ تعالیٰ نے مجھ پر وحی فرمائی جو  
فرمانا تھی تو مجھ پر پچاس نمازیں  
(مسلم، کتاب الایمان)  
دن رات میں فرض ہو گئیں۔

جب ”اوحی“ کا فاعل اللہ تعالیٰ ہے تو ”دنا“ کا فاعل بھی وہی ہے

۲۔ حضرت ابن عباس رضی اللہ عنہما اور حضرت ابوجہ انصاری رضی اللہ عنہ کہتے ہیں  
رسول اللہ ﷺ نے فرمایا

ثم عرج بی حتی ظہرت لمستوی اسمع  
فیہ صریف الاقلام  
پھر مجھے عروج ملا حتیٰ کہ میں مقام  
مستوی تک گیا وہاں میں نے  
(بخاری و مسلم) اقلام کی آواز سنی۔

تو جب آپ ﷺ سدرہ اور سات آسمانوں سے آگے چلے گئے تو یہ قرب الہی ہوگا  
نہ کہ قرب جبریل

۳۔ آپ ﷺ نے شب معراج دیدار الہی کا شرف پایا اور رؤیت میں اغلب طور پر  
قرب کا ہونا ضروری ہے۔ حضرت عبداللہ بن عباس، متعدد صحابہ اور ان کے بعد اکثر علماء کی یہی  
رائے ہے۔ اس پر آگے کچھ گفتگو آ رہی ہے

۴۔ شب معراج آپ ﷺ کو بلا واسطہ اللہ تعالیٰ سے کلام کا شرف بھی نصیب ہوا تو یہ  
بھی قرب پر شاہد ہے اگرچہ کلام کے لئے قرب لازمی نہیں مگر جس طرح معراج کی دیگر  
جزئیات خارق عادت میں اس طرح یہ بھی بطور تکریم و عزت ہوا اور رب کریم نے اپنے حبیب

کو بطور اکرام سامنے کر کے کلام فرمایا۔ حضور ﷺ کا فرمان ہے۔

فلما جاوزت نادانی مناد امضیت فریضتی      جب میں آگے گزرا تو آواز دینے  
و خففت عبادی      والے نے آواز دی میں نے یہ  
فریضہ لازم کر دیا اور اپنے بندوں پر  
تخفیف کر دی

حافظ ابن حجر عسقلانی اس کی شرح میں لکھتے ہیں  
هذا من اقوی ما استدل به علی ان الله      یہ اس پر قوی دلیل ہے کہ اللہ تعالیٰ  
سبحانه وتعالیٰ کلم نبیه محمد ﷺ لیلۃ      نے اپنے نبی ﷺ سے شب  
الاسراء بغیر واسطہ      معراج بلا واسطہ کلام فرمایا

(فتح الباری ۴: ۱۷۲)

بلکہ اس رات بلا واسطہ کلام کا شرف پانے پر تقریباً اجماع ہے حافظ ابن کثیر کہتے  
ہیں۔

فحصل له التكليم من الرب عز وجل ليلئذ      اس رات آپ ﷺ کو اپنے رب  
وائمة السنة كالمطبقين علی هذا      سے کلام کا شرف ملا اور اس پر تمام  
(البدایہ، ....)

الغرض یہ بلا واسطہ کلام بھی قرب الہی پر ہی دال ہے

۵۔      پچاس نمازوں میں کمی کے لئے نودفعہ حضرت موسیٰ علیہ السلام سے اللہ رب العزت  
کی طرف لوٹنا جو جبریل کے واسطہ کے بغیر تھا یہ بھی بتا رہا ہے کہ یہ قرب الہی ہے نہ کہ قرب  
جبریل

۶۔      روایت شریک کے علاوہ میں بھی قرب الہی پر دال الفاظ موجود ہیں جیسا کہ سابق  
روایات میں آچکا۔

۷۔ اور یہ قرب عقلاً بھی جائز ہے جیسا کہ قاضی عیاض وغیرہ نے تصریح کی ہے۔

(مکائۃ الصحیحین، ۵۸ تا ۷۰)

خلاصہ یہ ہے کہ تدلی دو طرح کی ہے قرآنی اور حدیثی، قرآنی میں اختلاف ہے مگر حدیثی میں اتفاق ہے کہ اس سے مراد قرب الہی ہی ہے

## تدلی فوق العرش

سابقہ گفتگو سے آشکار ہو گیا کہ حضور ﷺ کو معراج کی رات بے مثل قرب الہی نصیب ہوا۔ اور یہ کہاں ہوا؟ اس پر اہل علم نے تصریح کی ہے کہ تدلی عرش پر ہے

۱۔ شیخ ابن قیم (التوتنی، ۷۵۱) آیات سورہ نجم کی تفسیر میں چودھواں نکتہ یوں بیان کرتے ہیں اللہ تعالیٰ نے جس قرب کا ذکر قرآن میں کیا ہے وہ افق اعلیٰ پر ہے جو کنارہ آسمان ہے۔

بل هو تحتها قد دنی من رسول رب العالمین ﷺ ودنو الرب تعالیٰ وتدلّیہ علی ما فی حدیث شریک کان من فوق العرش لالی الارض

بلکہ اس سے نیچے رسول اللہ ﷺ کا قرب ہوا لیکن اللہ رب العزت کا قرب جیسا کہ حدیث شریک میں ہے وہ زمین پر نہیں بلکہ فوق العرش ہے۔

(مدارج السالکین، ۳: ۳۳۶)

اسی طرح دوسرے مقام پر رقمطراز ہیں



حدیث معراج والی تدلی کے وقت رسول  
ﷺ آسمانوں سے اوپر تھے وہاں رب  
العزت جل جلالہ کا قرب ملا تو حدیث کی تدلی  
اور قرب، قرآنی تدلی کا غیر ہے اگرچہ لفظاً ان  
میں اتحاد ہے

واما الدنو والتدلی فی حدیث  
المعراج فرسول اللہ ﷺ ان  
فوق السموات هناک دنی  
الجبار جل جلالہ منه وتدلی  
فالدنو والتدلی فی الحدیث غیر  
الدنو والتدلی فی الایة وان  
اتفقا فی اللفظ

(مدارج السالکین، ۳: ۳۳۵)

۲۔ امام زرقانی (المتوفی ۱۱۲۲) اس تدلی کے بارے رقمطراز ہیں

ودنو الرب تبارک وتعالیٰ  
وتدلیہ علی مافی حدیث شریک  
کان فوق العرش  
حدیث شریک میں جو اللہ رب العزت کا  
قرب اور اس کی بارگاہ میں سجدہ کر آیا ہے  
یہ تمام فوق العرش ہوا

(زرقانی علی مواہب، ۸: ۲۰۸)

۳۔ حضرت ملا علی قاری (المتوفی ۱۰۱۴) متعدد اقوال ذکر کرتے ہوئے لکھتے ہیں کہ  
بعض جنت اور بعض نے عرش تک کا قول کیا ہے۔

وقیل الی ما فوقہ وهو مقام دنا  
فتدلی  
اور بعض نے فوق العرش کا قول کیا اور یہی دنا  
فتدلی کا مقام ہے۔

(منح الروض الازھر، ۳۲۳)

۴۔ حضرت شاہ عبدالعزیز محدث دہلوی بعض روایات ضعیفہ کا تذکرہ کر کے فرماتے ہیں

پھر اس کے بعد آپ ﷺ نے عرش پر جانے کا ذکر فرمایا حتیٰ کہ فرمایا اور یہ صحیح بخاری میں ہے رب العزت قریب ہوا دوسری روایت بخاری میں ہے ذات جبار قریب ہوئی اور فاصلہ دو کمانون سے بھی کم رہ گیا اور اس نے اپنے بندے سے گفتگو کی جو کرنا تھی اور پھر وہیں پچاس نمازیں فرض ہوئیں۔

ثم ذكر وصوله الى العرش حتى قال هذا في صحيح البخاري اعنى قوله ثم دنار رب العزة وفي رواية البخاري ثم دنى الجبار فتدلى فكان قاب قوسين فاوحي الى عبده ما اوحي وهناك فرض عليه خمسون صلوة

(فتاوى عزيزى ٢٠: ٥٨)

شیخ ابن قیم (المتوفی ٧٥١ھ) کے الفاظ یہ ہیں ساتویں آسمان پر حضرت ابراہیم علیہ السلام سے ملاقات ہوئی انہوں نے آپ ﷺ کو مرحبا و خوش آمدید کہا پھر آپ سدرۃ المنتہی کی طرف بلند ہوئے

ثم رفع له البيت المعمور ثم عرج به الى الجبار جل جلاله فدنا منه حتى كان قاب قوسين او ادنى فاوحي الى عبده ما اوحي

(زاد المعاد، ٢: ٣٤٤)

۶۔ شیخ عبد اللہ بن محمد عبد الوہاب نجدی (المتوفی ١٢٣٢ھ) کے الفاظ بھی یہی ہیں اور بیت المعمور کے بعد لکھا۔

ثم عرج به الى الجبار جل جلاله  
فدنا منه حتى كان قاب قوسين او  
دہاں سے اللہ تعالیٰ کے حریم کی طرف بلند ہوا  
تحتی کہ فاصلہ دو کمانوں سے بھی کم ہو۔

ادنیٰ

(مختصر سیرۃ الرسول، ۱۲۵)

تو جب یہ تدلی اور قرب عرش پر نصیب ہوا تو آپ ﷺ کا سدرہ سے آگے جانا خود آشکار ہو گیا  
کیونکہ عرش بالاتفاق سدرہ سے اوپر ہے

### بعض لوگوں کی غلطی

اس سابقہ گفتگو سے یہ بھی آشکار ہو جاتا ہے کہ بعض لوگوں کی درج ذیل رائے  
صراحتہ غلط ہے سید مودودی حدیث شریک پر گفتگو کرتے ہوئے لکھتے ہیں

”علاوہ ان اعتراضات کے جو اس روایت کی سند اور مضمون پر امام خطابی، حافظ  
ابن حجر، ابن حزم اور حافظ عبدالحق صاحب الجمع بین الصحیحین نے کیے ہیں سب سے بڑا  
س پر اعتراض یہ وارد ہوتا ہے کہ یہ صریح قرآن کے خلاف پڑتی ہے کیونکہ قرآن مجید دو  
رؤیتوں کا ذکر کرتا ہے جن میں سے ایک ابتداءً اعلیٰ پر ہوئی تھی اور پھر اس فتلی فکان قاب  
قوسین او ادنیٰ کا معاملہ پیش آیا اور دوسری سدرہ المنتہی کے پاس ہوئی تھی لیکن یہ روایت ان  
دونوں رؤیتوں کو خلط ملط کر کے ایک رؤیت بنا دیتی ہے اس لئے قرآن مجید سے متعارض  
ہونے کی بناء پر اس کو تو کسی طرح قبول ہی نہیں کیا جاسکتا۔ (تفہیم القرآن، تفسیر سورۃ النجم)

قارئین آپ نے پیچھے کتنے ایسے لوگوں کے حوالہ سے پڑھا جو قرآن کی رؤیتوں کو  
جبریل امین کی رؤیت قرار دیتے ہیں اگرچہ وہ بھی حدیث کی تدلی کو غیر اور زائد قرار دیتے ہیں  
لیکن کسی نے بھی اسے متعارض قرار نہیں دیا غیر اور متعارض میں زمین آسمان کا فرق ہے لہذا  
تدلی حدیث کو قرآنی تدلی کے متعارض قرار دے کر بخاری کی صحیح روایت کو رد کرنا ممکن ہے ان

کے علاوہ کسی نے نہ کیا ہو۔ آدمی کو مطالعہ کی لے ڈوبتی ہے یہاں بھی یہی صورت حال ہے اگر یہ ان اہل علم کی کتابوں کا گہرا مطالعہ کرتے تو وہ کبھی بھی ایسی غلطی نہ کرتے

ان کا یہ جملہ ”یہ روایت ان دونوں کو خلط ملط کر کے ایک روایت بنا دیتی ہے“ ان کے اپنے اختلاط کا مظہر ہے ورنہ اس حدیث میں قرب کا ذکر ہے نہ کہ روایت کا، روایت پر دیگر روایات ہیں جن کا تذکرہ آ رہا ہے۔

رہا اس روایت کی سند اور مضمون اور اس پر مذکور محدثین کے اعتراضات کا معاملہ تو ان کے تفصیلی جواب کے لئے ”حدیث شریک کی تحقیق“ کے تحت گفتگو آ رہی ہے



## ۱۶۔ جہاں کوئی نہیں پہنچا

آپ ﷺ کے سدرہ سے آگے تشریف لے جانے پر یہ دلیل بھی ہے کہ احادیث میں موجود ہے آپ ﷺ نے فرمایا میں وہاں تک پہنچا کہ وہاں نہ تو کوئی نبی و رسول گیا اور نہ ہی مقرب فرشتہ، اگر آپ کی تشریف آوری فقط سدرہ تک ہی ہوتی تو پھر آپ یہ کیسے فرما سکتے ہیں کیونکہ وہاں تک حضرت جبریل امین کا جانا بلاشبہ ثابت ہے۔

امام ابن عساکر نے حضرت سلمان فارسی رضی اللہ عنہ سے نقل کیا۔ رسول اللہ ﷺ سے عرض کیا گیا کہ اللہ تعالیٰ نے حضرت موسیٰ علیہ السلام سے بلا واسطہ کلام فرمایا۔ حضرت عیسیٰ علیہ السلام کو روح القدس کے سبب پیدا کیا، حضرت ابراہیم علیہ السلام کو اس نے اپنا خلیل بنایا فما اعطیت من الفضل؟ آپ ﷺ کو کونسی خصوصی فضیلت سے نوازا گیا؟

اتنے میں حضرت جبریل آگئے اور کہا تمہارا اللہ تعالیٰ فرما رہا ہے اگر میں نے ابراہیم کو خلیل بنایا ہے۔

فقد اتخذتك حبیباً تو میں نے آپ کو حبیب بنایا

اگر میں نے موسیٰ سے زمین پر کلام فرمایا ہے تو میں نے آپ سے آسمان پر کلام فرمایا ہے اگر میں نے عیسیٰ کو روح القدس کے ذریعے پیدا کیا ہے۔ تو میں نے آپ کا اسم گرامی مخلوق کی تخلیق سے دو ہزار سال پہلے پیدا کیا۔

ولقد و طنت فی السماء مو طأ لم اور آپ نے آسمانوں پر وہاں قدم نہ رنجہ فرمایا ہے  
یطأ احد قبلک ولم یطأ احد کہ آپ سے پہلے وہاں کوئی پہنچا اور نہ بعد میں  
بعدا کوئی پہنچے گا۔

## جس جا پہنچا تلو اتیرا

یہی وہ احادیث ہیں جن کی بناء پر آئمہ امت نے آپ ﷺ کے خصائص میں یہ بات بھی بیان کی ہے کہ آپ کے مقدس تلوے وہاں تک پہنچے جہاں نہ کوئی نبی و رسول پہنچا اور نہ ہی مقرب فرشتہ، اگر سدرہ تک ہی آپ کا جانا ہوا تو پھر یہ آپ کا خاصہ نہیں بلکہ اسے خصائص میں شامل کرنا ہی غلط ہوگا۔ ہم چند کا تذکرہ کیے دیتے ہیں۔

۱۔ امام جلال الدین عبدالرحمن (سیوطی المتوفی ۹۱۱) آپ ﷺ کے خصائص مقدسہ کے تذکرہ میں لکھتے ہیں۔

وخص بالاسراء وما تضمنه من  
اختراق السموات السبع والعلو  
الی قاب قوسین ووطنه مکانا ما  
وطنه نبی مرسل ولا ملک  
مقرب

آپ کا خاصہ معراج ہے جس میں سات  
آسمانوں کا عبور کر کے قاب قوسین تک  
جانا اور وہاں قدم نکانا ہے جس جگہ نہ نبی  
مرسل پہنچا اور نہ ہی مقرب فرشتہ

(الخصائص الکبریٰ، ۲: ۳۱۵)

۲۔ ایک اور آپ ﷺ کا امتیاز ان الفاظ میں بیان کیا۔

ان الله جمع له بين المحبة  
والخلة والكلام وكلمه لم یطأ  
ملک مقرب ولا نبی مرسل

بلاشبہ اللہ تعالیٰ نے آپ کو اپنا حبیب  
خلیل اور کلیم بنایا اور ایسے مقام پر کلام  
سے نوازا کہ وہاں نہ کوئی مقرب فرشتہ پہنچا  
اور نہ نبی مرسل

(الخصائص الکبریٰ، ۲: ۳۳۵)

۳۔ شارح بخاری امام ابو محمد عبداللہ بن ابی جرہ (المتوفی، ۶۹۹) حدیث معراج پر گفتگو

کرتے ہوئے لکھتے ہیں اس میں حضور ﷺ کی فضیلت اور اللہ تعالیٰ کے ہاں آپ کے علو منزلت کا بیان ہے۔

اذانہ فرست علیہ الصلاة فی موضع  
لم یطاه ملک مقرب ولا نبی مرسل  
وقد جاء فی رواية اخرى ان جبریل  
علیہ السلام لما ان وصل معه الی  
مقامہ الخاص قال له یا محمد هذا  
مقامی لا اتعداه ها انت وربک فرج  
علیہ السلام فی النور زجة واخرق  
من الحجب ماشاء الله تعالى وانتهی  
حيث ارید منه وهذه مزیه لم تکن  
لطغیرہ من المخلوقین  
(بہجة النفوس، ۳: ۲۱۴)

کیونکہ آپ ﷺ پر نماز اس مقام پر  
فرض ہوئی کہ وہاں نہ مقرب فرشتہ پہنچا  
اور نہ نبی مرسل دوسری روایت میں ہے  
جبریل امین علیہ السلام جب ایک خاص  
مقام پر پہنچے تو انہوں نے عرض کیا میں اس  
مقام سے آگے نہیں جاسکتا اب آپ اور  
آپ کا رب، آپ ﷺ کو نور نے  
ڈھانپ لیا اور جس قدر اللہ تعالیٰ نے چاہا  
آپ نے پردہ عبور کیا اور یہاں تک پہنچنا  
تھا پہنچے ایسی فضیلت آپ کے علاوہ مخلوق  
میں سے کسی کو حاصل نہیں ہوئی۔

۴۔ امام محمد یوسف صالحی (المتوفی ۹۴۲) نے تیسواں خاصہ ان الفاظ میں تحریر کیا ہے۔  
ووطنہ مکانا ما وطنہ نبی مرسل ولا  
ملک مقرب  
(سبل الہدی، ۲۰: ۲۸۴) فرشتہ

۵۔ انہی الفاظ سے یہی خاصہ مبارکہ امام زرقانی نے بھی تحریر کیا  
(زرقانی علی المواہب - ۸: ۱۹)

۶۔ امام برہان الدین علی حلبي (المتوفی ۱۰۴۲ھ) نے الخصائص الصغریٰ للسيوطی کے  
حوالے سے آپ ﷺ کا یہی خاصہ مبارکہ نقل کیا ہے۔ (انسان العیون، ۱: ۴۰۲)

۷۔ موجودہ دور کے محقق شیخ موسیٰ اسود نے مقام نماز پر گفتگو کرتے ہوئے لکھا سدرہ کے بعد آپ ﷺ کو نور نے ڈھانپ لیا اور اللہ تعالیٰ سے حلاوت مناجات و سماع کلام کا شرف پایا۔

ووصل الی مکان لم یصله  
ملک مقرب ولا نبی مرسل  
حتی جبریل الامین توقف عند  
نقطة لم يتجاوزها وتقدم  
الحبيب المصطفى ﷺ

(الاسراء والمعراج، ۲۰۵)

یاد رہے خاصہ اسی شے کو قرار دیا جاسکتا ہے جو کتاب و سنت کی نص سے ثابت ہو  
محض عقل و قیاس کی بناء پر کسی شی کو نبی ﷺ کا خاصہ ہرگز قرار نہیں دیا جاسکتا۔  
۷۔ شارح صحیح مسلم امام محمد ابی (المتوفی ۸۶۷) اور امام محمد سنوی (المتوفی ۸۹۵) نے  
مقام مستوی کے تحت لکھا۔

وفی الحدیث بیان علو منزلتہ  
صلی اللہ علیہ وسلم بحبث انہ  
بلغ من ملکوت السموات مالم  
یبلغہ احد

(اکمال و مکمل، ۱: ۵۲۱)

نور عرش سے آگے جانا

پھر عرش پر تشریف فرما ہونے کے بارے میں بھی حدیث موجود ہیں امام ابی الدنیا



(المتوفی ۲۸۱) نے حضرت ابوالخارق سے روایت کیا رسول ﷺ نے فرمایا

مررت ليلة اسرى بى برجل  
مغيب فى نور العرش  
شب معراج میرا گزرا ایسے آدمی پر ہوا جو نور  
عرش میں ڈوبا ہوا تھا

میں نے پوچھا یہ کون ہے؟ کیا فرشتہ ہے؟ بتایا گیا یہ فرشتہ نہیں، میں نے کہا کیا یہ نبی ہے؟ بتایا  
گیا نہیں، میں نے عرض کیا پھر کون ہے؟ فرمایا یہ دنیا میں ایک آدمی تھا۔

لسانه رطب من ذكر الله وقلبه  
معلق بالمساجد ولم يتسب  
جس کی زبان ذکر الہی سے تر، دل مسجد سے  
معلق رہتا اور اپنے والدین کو اس نے کہیں  
تکلیف نہ دی

(الدر المنثور للسيوطی، ۱: ۳۶۲)

(المعراج الكبير للغيطی، ۹)

سوال۔ یہ روایت مرسل ہے جیسا کہ امام غیظی نے تصریح کی ہے  
جواب۔ تین آئمہ امام اعظم، امام مالک اور امام احمد بن حنبل رحمہم اللہ تعالیٰ کے ہاں مرسل  
حجت ہے۔

شیخ نور الدین علی مالکی (المتوفی ۱۰۶۶) نے جواب ان الفاظ میں دیا ہے۔

ودعوى ان الحديث المرسل  
لا تقوم به الحجة فى هذا الباب فيه نظر  
یہ دعویٰ کہ اس مسئلہ میں حدیث مرسل حجت  
نہیں محل نظر ہے کیونکہ امام شافعی کے علاوہ  
تمام اصولیین کا یہی قول ہے کہ حدیث مرسل  
ہر جگہ مقبول ہے۔

احتجاج الامّة ماعدا الشافعى  
بالحدیث المرسل يشمل هذا

وغیره

اور اگر اس کی تائید کسی متصل روایت سے ہو جائے تو وہ بالاتفاق حجت بن جاتی ہے۔ سابقہ

گفتگو میں بخاری و مسلم اور تفسیر ابن ابی حاتم سے منقول روایات متصل ہے لہذا مذکورہ مرسل روایت بالاتفاق مقبول ہوگی۔

### سیدنا ابن عباس کا ارشاد گرامی

ان احادیث کے ساتھ ساتھ سدرہ سے آگے جانے پر سیدنا عبداللہ بن عباس رضی اللہ عنہ کا ارشاد گرامی بھی موجود ہے۔ شارح مسلم امام نووی (التوفی ۶۷۲) سدرۃ المنتہی کے نام کی وجہ واضح کرتے ہوئے رقمطراز ہیں۔

قال ابن عباس والمفسرون  
وغيرهم سميت سدرۃ المنتهى  
لان علم الملائكة ينتهى اليها  
يجاوزها احد الارسل  
الله ﷺ وحكى عن عبدالله  
بن مسعود سميت بذلك  
لكونها ينتهى اليها ما يسط من  
فوقها وما يصعد من تحتها من  
امر الله تعالى

سیدنا ابن عباس، اہل تفسیر اور دیگر اہل علم نے فرمایا ہے۔ سدرۃ المنتہی کے نام کی وجہ یہ ہے کہ ملائکہ کے علم کی انتہا یہی ہے اور اس سے آگے رسول اللہ ﷺ کے سوا کوئی نہیں گیا۔ حضرت ابن مسعود رضی اللہ عنہ سے اس کی وجہ یہ منقول ہے جو اوپر سے آتا ہے وہیں آکر رکتا ہے اور جو نیچے سے جاتا ہے وہ بھی وہیں ٹھرتا ہے۔

(شرح مسلم للنووی، باب الاسراء)

اسی طرح شارح مسلم امام محمد ابی المتوفی (۸۲۸) اور امام محمد یوسف سنوی (التوفی ۸۹۵) نے بھی حضرت ابن عباس رضی اللہ عنہ کے یہی الفاظ نقل کیے ہیں۔ (اکمال و مکمل، ۱: ۵۰۷)

یہ مسلمہ ضابطہ ہے کہ صحابی کا غیر اجتہادی قول، مرفوع کے حکم میں ہوتا ہے۔ گویا ان کا یہ کہنا رسول اللہ ﷺ کے علاوہ سدرہ سے آگے کوئی نہیں گیا انہوں نے رسول اللہ ﷺ سے سن کر ہی کہا ورنہ وہ ایسی بات اپنی طرف سے کیسے کر سکتے ہیں؟

## محدثین کرام کی تصریح

انہی احادیث مبارکہ اور دلائل کی بناء پر محدثین و اہل سیر نے تصریح کی ہے کہ آپ ﷺ معراج کی رات سدرہ سے آگے تشریف لے گئے الیہ آپ ﷺ کے علاوہ کوئی سدرہ سے آگے نہیں گیا۔

۱۔ امام ابو بکر جصاص حنفی (المتوفی، ۳۷۰) مراحل معراج یوں لکھتے ہیں۔ آپ ﷺ بیداری کے عالم میں بیت المقدس پہنچے پھر آسمان پر پھر سدرہ پر  
و بلغ الی العرش ثم الی حیث وہاں سے عرش پر پھر وہاں سے جہاں تک  
ماشاء اللہ تعالیٰ من العلاء اللہ تعالیٰ نے چاہا تشریف لے گئے۔  
(شرح بدء الامالی، ۲۷۱)

۲۔ شارح بخاری حافظ ابن حجر عسقلانی، امام المحدثین امام نووی کے حوالہ سے سدرہ المنتہیٰ کی وجہ تسمیہ لکھتے ہیں کہ ملائکہ کا علم وہاں تک ہی ہے  
ولم یجاوزھا احد الارسل اللہ اور وہاں سے آگے رسول اللہ ﷺ کے  
صلی اللہ علیہ وسلم علاوہ کوئی نہیں گیا۔  
(فتح الباری، ۷: ۱۶۸)

۳۔ امام نجم الدین الغیطی (المتوفی، ۹۸۱) بھی سدرہ کی وجہ تسمیہ ذکر کرتے ہوئے لکھتے ہیں۔

ولم یجاوزھا احد الارسل اللہ چونکہ وہاں سے آگے رسول اللہ ﷺ  
صلی اللہ علیہ وسلم کے سوا کوئی نہیں گذرا۔  
(المعراج الکبیر، ۳۶)

۴۔ امام شرف الدین حسین طبری (المتوفی، ۷۴۳) نے امام نووی کے یہی الفاظ نقل کر

دیے۔

ولم يجاوز احد الا رسول الله  
رسول الله ﷺ کے علاوہ سدرہ سے  
صلی اللہ علیہ وسلم آگے کوئی نہیں گیا۔

(الکشاف، ۱۱: ۸۴)

۵۔ حضرت ملا علی قاری (المتوفی ۱۰۱۳) کے بھی یہی الفاظ ہیں۔

(شرح شفاء مع نسیم، جلد ۲، ص ۲۵۲)

دوسرے مقام پر حدیث شریک کی تشریح میں لکھتے ہیں۔

فوق ما ذكر من السماء السابعة  
پھر آپ ﷺ اس قدر بلند ہوئے کہ  
والسدرۃ ساتویں آسمان اور سدرہ سے آگے  
(شرح الشفاء ۱: ۳۹۷) تشریف لے گئے۔

۶۔ شارح بخاری امام احمد قسطلانی نے بھی متعدد مقامات پر امام نووی کے الفاظ ذکر کر

دیے ہیں۔ (ارشاد الساری، ۲: ۸: ۱۵: ۳۸۷)

المواہب میں لکھتے ہیں۔

وجاوز السبع الطباق وجاوز  
آپ ﷺ سات آسمانوں اور سدرۃ  
سدرۃ المنتہی ووصل الى محل  
المنتہی سے آگے گذر کر مقام قرب  
من القرب سبق به الاولین و  
تک پہنچے جو تمام اولین و آخرین سے  
الاخرین آگے ہے۔

اس کے تحت امام زرقانی (المتوفی ۱۱۲۲) لکھتے ہیں۔

اذلم يصل اليه نبی مرسل  
کیونکہ وہاں نہ کوئی نبی رسول پہنچا اور نہ  
ولا ملک مقرب ہی مقرب فرشتہ

(زرقانی علی المواہب، ۸: ۲۱۲)



۷۔ شارح مسلم امام محمد ابی (التوفی، ۸۲۷) اور امام محمد سنوی (۸۹۵) نے مقام  
مستوی کے تحت لکھا

وفی الحدیث بیان علو منزلتہ  
عَلَيْهِ السَّلَامُ بحیث انہ بلغ من ملکوت  
السموات مالم یبلغہ احد  
(اکمال ومکمل، ۱۰: ۵۲۱)

اس حدیث میں حضور ﷺ کے بلند مقام کا  
ذکر ہے کہ آپ ﷺ ملکوتِ سماوی میں  
وہاں تک تشریف لے گئے کہ کوئی دوسرا  
وہاں نہیں پہنچا

۸۔ امام ابوالیث محمد سمرقندی ”ولقد رای من آیات ربہ الکبریٰ“ کی تفسیر میں لکھتے ہیں  
وهو الرفرف الا خضر وقد غطي  
الافق یجلس رسول الله ﷺ  
وجاوز سدرۃ المنتهی  
(بحر العلوم، ۳: ۳۴۱)

آپ نے سبز رُفرف کو دیکھا جس نے  
افق کو ڈھانپ لیا آپ ﷺ اس پر  
تشریف فرما ہوئے اور سدرہ سے آگے  
گزر گئے۔

۹۔ شیخ سلیمان الجمل ساتویں آسمان کے بعد مراحل کا تذکرہ یوں کرتے ہیں  
رفعت له سدرۃ المنتهی ثم جاوز  
ها الی مستوی  
(فتوحات احمدیہ شرح الهمزیه)

آپ ﷺ کے سامنے سدرۃ المنتهی کو  
لایا گیا پھر آپ وہاں سے آگے مقام  
مستوی پر تشریف لے گئے۔

۱۰۔ امام عبدالوہاب شعرانی حضور ﷺ کے مقدس فرمان ”حتیٰ ظہرت  
المستوی“ کے تحت لکھتے ہیں

اشارة لما قلنا من ان منتهی السیر  
بالقدم المحسوس العرش  
یہ اسی طرف اشارہ ہے کہ آپ کا منتہی سیر  
عرش ہے

۱۱۔ امام ربانی مجدد الف ثانی شیخ احمد سرہندی (التوفی، ۱۰۳۴) معراج کے بارے لکھتے

بدولت معراج بدنی مشرف  
باشد و از عرش و کرسی در  
گذشت و از مکان و زمان بالا  
رفت (مکتوبات، ۲۷۲)

۱۲۔ شیخ عبدالحق محدث دہلوی (المتوفی ۱۰۵۲) سدرہ پر گفتگو کرتے ہوئے لکھتے ہیں  
وجز حضرت پیغمبر ماصلى الله  
عليه واله وسلم بالا تر از ان  
هجکس نرفته و آنحضرت  
بجائے رفت انجا جانست

(اشعة اللمعات، ۴: ۵۳۸)

دوسرے مقام پر حضرت جبریل امین کے الفاظ ”هذا سدرۃ المنتهى“ کا مفہوم  
بیان کرتے ہوئے رقمطراز ہیں اس کا ایک مفہوم یہ بھی ہو سکتا ہے

اعتذار مفارقت خود و باز پس  
گردد بدن از مصاحت آن  
حضرت ﷺ (ایضاً)  
انہوں نے حضور ﷺ سے اپنی جدائی  
اور پیچھے رہ جانے کی وجہ اور عذر بیان کیا  
کہ یہ میرا آخری ٹھکانہ ہے

اب تک یہ حقائق سامنے آئے ہیں

۱۔ احادیث سے ثابت ہے حضرت جبریل امین پیچھے رہ گئے اور آپ ﷺ آگے تشریف لے گئے

۲۔ روایات صحیحہ سے ثابت آپ ﷺ مقام مستوی پر تشریف فرما ہوئے اور وہ سدرہ سے آگے ہے

۳۔ حدیثی تدلی بالاتفاق قرب الہی ہے اور فوق العرش ہے

۴۔ سدرہ سے آگے جانے پہ صحابی کا قول بھی موجود ہے

۵۔ نور عرش سے آگے گزرنا بھی حدیث سے ثابت ہے

### جمہور امت کا موقف

انہی دلائل کی وجہ سے جمہور امت کا موقف یہی ہے کہ شب معراج حضور ﷺ

سدرہ سے آگے جہاں تک اللہ تعالیٰ نے چاہا تشریف لے گئے

امام نجم الدین الغیطی (م: ۹۹۹) رقمطراز ہیں

جمہور مفسرین، فقہاء اور علما عقائد کی

رائے یہی ہے کہ اسراء و معراج دونوں

ایک ہی رات، روح و جسم کے ساتھ

حالت بیداری میں ہوئے، نہ کہ حالت

نیند میں، معراج مکہ سے بیت المقدس

وہاں سے آسمانوں پر وہاں سے سدرہ اور

وہاں سے جہاں تک اللہ تعالیٰ نے چاہا

والذی ذهب الیہ الجمہور من

المفسرین والمحدثین والفقہاء

والمتمکلمین انہما وقعا فی لیلة

واحدة بالروح والجسد معافی

الیقظة لا فی المنام من مکة الی

بیت المقدس الی السموات

العلی الی سدرۃ المنتہی الی

حیث شاء العلی الا علی

(المعراج الكبير، ۵۱)

امام محمد بن یوسف صالحی رحمہ اللہ تعالیٰ (۹۴۲) نے بھی اس کو امت کی اکثریت

(سبل الہدی، ۳: ۶۷)

جمہور کا قول قرار دیا ہے

منکر کا معتزلی ہونا

اس وجہ سے بعض اہل علم نے لکھا ہے جو اس کا انکار کرے وہ معتزلی قرار پائے گا یعنی

اہل سنت سے خارج ہو جائیگا

مفسر قرآن امام ابو بکر جصاص (۳۷۰) عقیدہ معراج لکھتے ہیں کہ مکہ سے بیت المقدس وہاں سے آسمانوں پر، وہاں سے سدرہ وہاں سے عرش اور پھر جہاں تک اللہ تعالیٰ نے چاہا آپ کو معراج ہوئی تو جس نے مکہ سے مسجد اقصیٰ تک کی معراج کا انکار کیا وہ کافر ہو جائیگا کیونکہ اس نے آیات قرآنیہ کا انکار کیا ہے

ومن صدق الايات واقرببلوغه  
الى بيت المقدس لا غير وانكر  
ما وراء ذلك من المعارج  
والمدارج والعروج الى السماء  
والصعود الى الجنة والعرش  
والكرسى والحجب واللوح  
والقلم وغير ذلك يكون  
معتزليا

جس نے آیات کی تصدیق کرتے ہوئے  
بیت المقدس تک جانا مان لیا لیکن آگے  
معراج، آسمان پر جانا، جنت، عرش، کرسی  
، حجاب، لوح اور قلم دیکھنے کا انکار کیا تو ایسا  
شخص معتزلی قرار پائے گا

(شرح بدء الامالی، ۲۷۱)

قابل توجہ بات یہ ہے کہ کسی بھی محدث نے اس کی بات کی تردید نہیں کی حالانکہ اگر یہ بات قرآن سنت سے ثابت نہ ہوتی تو یہ تمام لوگ اس کی تردید کر دیتے اور پھر امام ابو بکر جصاص حنفی، امام نووی، حافظ ابن حجر عسقلانی، مجد الدین فیروز آبادی، ملا علی قاری اور شیخ طیبی جیسے محدثین بلکہ جمہور امت فقط اسے قبول ہی نہیں کر رہے بلکہ نقل کر رہے ہیں پھر ہمیں کہاں حق پہنچتا ہے کہ ہم اسے قرآن و سنت کے منافی قرار دیتے ہوئے اسے محض شاعری اور مبالغہ کہہ دیں کیونکہ کتاب و سنت کا جو مطالعہ انہیں حاصل ہے ہم اسکا تصور بھی نہیں کر سکتے



## شیخ قزوینی کی رائے

اگر کوئی سوال اٹھائے کہ شیخ رضی الدین قزوینی نے سدرہ سے آگے جانے کا انکار کیا

(زرقاتی، ۸: ۲۲۳)

تو جواباً ہماری گزارشات درج ذیل ہیں

۱۔ یہ ان کی تحقیق تھی انہوں نے یہ بات کی تو اہل علم نے ان کا رد کیا مثلاً امام نور الدین

علی مالکی (۱۰۶۶) رقمطراز ہیں

میں کہتا ہوں قزوینی اور ان کے متبعین کا

قول ”آپ سدرہ سے آگے نہیں گئے“

قابل سماعت نہیں اس لئے کہ پہلے

روایات آچکی کہ جب آپ ﷺ سدرہ

پر تشریف فرما ہوئے تو آپ ﷺ کو صحاب

ڈھانپ کر اوپر لے گیا

قلت قول القزويني ومن ارتضى

كلامه انه ﷺ لم يتجاوز سدرة

المنتهى ممنوع ويؤيد المنع ما

تقدم من انه ﷺ بعد انتهائه الى

سدرة المنتهى غشيته سحابة

وارتفت به

(جواہر البحار، ۳: ۵۰۰)

۲۔ انہوں نے بھی بالکلہ انکار نہیں کیا تھا بلکہ یہ کہا تھا اس پر احادیث صحیحہ نہیں ہاں

ضعیف موجود ہیں ان کی طرف بالکلہ انکار کی نسبت کرنے والوں نے جب یہ کہا ان کا کہنا یہ

ہے کہ اس بارے میں نہ کوئی حدیث صحیح ہے اور نہ حسن وضعیف

جو سدرہ سے آگے جانے کا مدعی ہے وہ

دلیل لائے لیکن وہ کہاں؟ کیونکہ عرش پر

تشریف فرما ہونے پر نہ حدیث صحیح ہے

اور نہ وضعیف

ومن ذكر انه جاوز ذلك فعليه

البیان وانى له به ولم يرد في خبر

ثابت ولا ضعيف انه الى العرش

ان کا رد کرتے ہوئے امام زرقانی (التوفی، ۱۱۲۲) نے جو کچھ لکھا وہ نہایت ہی قابل توجہ ہے

دعواه انه لم يرد انه جاوز سدرۃ

المنتہی فی حدیث ولا حسن ولا

ضعیف ولا صحیح فیہا نظر

پھر اس پر دلیل دیتے ہوئے لکھا

فقد اخرج ابن ابی حاتم عن انس

انه صلی اللہ علیہ وسلم لما انتہی الی سدرۃ

المنتہی غشیته سحابة فیہا من کل

لون فتأخر جبریل

اس کے بعد فرماتے ہیں جس شیخ قزوینی کے کلام سے تم تائید لارہے ہو

قد اعترف بورود هذا بقوله واما

الی ماوراءها فانما ورد فی

اخبار ضعيفة ومنكرة

روایات موجود ہیں

(زرقانی، ۸: ۲۲۳)

باقی پیچھے تفصیل کے ساتھ گزر چکا ہے کہ بعض روایات میں مثلاً ظہرت

لمستوی حتی اسمع فیہ صریف الاقلام یہ تو بخاری و مسلم کی متفقہ روایت ہے اور متعدد

اہل علم کی تصریحات گزر چکی ہیں۔ کہ مقام مستوی سدرہ سے آگے ہے۔ یہاں نہایت ہی ایک

اہم حوالہ امام ابن حجر کی کا بھی سامنے آجائے تو بہتر ہو جائے گا سدرہ سے آگے جانے کے

بارے میں کہتے ہیں کہ یہ جو آیا ہے کہ سدرہ سے آگے کوئی نہیں جاسکتا اس سے مراد زمین سے

اعمال لے کر جانے والے فرشتے ہیں ورنہ سرور عالم صلی اللہ علیہ وسلم کے بارے میں حدیث میں تصریح

ہے کہ آپ سدرہ سے آگے مقام مستوی پر تشریف فرما ہوئے

یہ دعویٰ کہ سدرہ سے آگے جانے پر نہ  
حدیث ضعیف ہے نہ حسن و صحیح، محل نظر  
ہے

امام ابن ابی حاتم نے حضرت انس  
رضی اللہ عنہ سے نقل کیا آپ صلی اللہ علیہ وسلم  
جب سدرہ پر پہنچے تو وہاں سحاب نے  
ڈھانپ لیا اور جبریل پیچھے رہ گئے

وَيَتَعَيْنُ حَمْلَهُ عَلَىٰ أَنَّهُ لَا يَجَاوِزُهَا  
 مِنَ الْمَلَائِكَةِ الَّذِينَ يَنْزِلُونَ إِلَى  
 الْأَرْضِ وَيَصْعَدُونَ بِأَلَا عَمَالٍ لِّمَا  
 يَأْتِي مِنْ أَنَّهُ عَلَيْهِ السَّلَامُ جَاوِزُهَا إِلَى  
 مُسْتَوًى كَمَا فِي رَوَايَةِ الْبُخَارِيِّ  
 (الْمَنْحَ الْمَكِّيَّةُ، ١: ٤٠١)

ضروری ہے یہ کہا جائے کہ اس سے  
 مراد زمین پر اترنے والے ملائکہ ہیں جو  
 اعمال بے کمر صدر تک ہی جاتے ہیں۔  
 کیونکہ حدیث میں واضح طور پر ہے کہ  
 آپ ﷺ سدرہ سے گزر کے مقام  
 مستوی پر تشریف فرما ہوئے اور یہ  
 بخاری کی روایت ہے۔

ہم اپنی گفتگو کا اختتام امام خفاجی کے اس جملہ پر کر رہے ہیں۔ آپ ﷺ اس قدر  
 بلندی پر تشریف فرما ہوئے  
 لَا يَعْلَمُ مَحَلَّهُ وَحَقِيقَتَهُ  
 نہ اس مقام کا ہمیں علم ہے اور نہ اس کی  
 حقیقت کا  
 (نسيم الرياض، ٣: ٨٨)





## دیدار الہی اور جمہور اہل سنت



۲۔ محترم ڈاکٹر صاحب نے دوسری بات یہ کہی ہے کہ شب معراج میں حضور کو دیدار الہی نہیں ہوا، جمہور اہل سنت کی رائے بھی یہی ہے۔ (معراج النبی، ۳۴)

ہمیں اس بات سے بھی اختلاف ہے کیونکہ معاملہ اس کے برعکس ہے یعنی جمہور اہل سنت کا موقف یہ ہے کہ حضور ﷺ کو شب معراج دیدار الہی کا شرف نصیب ہوا، ہم یہاں کچھ آثار صحابہ کا تذکرہ کیے دیتے ہیں

### دیدار الہی اور آثار مبارکہ

متعدد مندرجہ آثار صحیحہ میں دیدار الہی کا تذکرہ موجود ہے  
امام نسائی نے سند صحیح کے ساتھ حضرت ابن عباس رضی اللہ عنہ سے نقل کیا خلت سیدنا ابراہیم کلام سیدنا موسیٰ علیہ السلام والرویۃ محمد ﷺ دیدار حضور ﷺ کے لئے ہے  
امام حاکم نے لکھا یہ امام بخاری کے شرائط کے مطابق صحیح ہے امام ذہبی نے بھی ان کی تائید کی، امام ترمذی نے اسے حسن کہا اور یہ اضافہ بھی نقل کیا انہوں نے فرمایا ہم بنو ہاشم یہ عقیدہ رکھتے ہیں

محمد ﷺ را یدہ حضور ﷺ نے رب تعالیٰ کا دیدار پایا ہے

(المستدرک، ۱: ۶۵)

امام طبرانی نے سند قوی کے ساتھ انہی سے نقل کیا

النظر لمحمد ﷺ دیدار حضور ﷺ کے لئے ہے۔

(فتح الباری، ۴: ۱۷۴)

امام ابن خزیمہ نے اسے ایک اور سند قوی کے ساتھ حضرت انس رضی اللہ عنہ سے نقل کیا

رسول اللہ ﷺ نے اپنے رب کو دیکھا

راوی محمد بن ابی بکر

(فتح الباری ۷: ۴۹۳)

۴۔ امام ابن اسحاق نے حضرت عبداللہ بن عمر رضی اللہ عنہما کے بارے میں نقل کیا انہوں نے

حضرت ابن عباس رضی اللہ عنہما کو پیغام بھیجا اور پوچھا  
 کیا حضور ﷺ نے دیدار الہی کا شرف  
 ہل راوی محمد ربہ فارسل الیہ ان  
 پایا؟ فرمایا ہاں پایا ہے  
 نعم

(فتح الباری ۸: ۴۹۳)

۵۔ امام عبدالرزاق نے حضرت معمر کے حوالہ سے امام حسن بصری سے نقل کیا  
 وہ قسم اٹھا کر کہا کرتے حضور ﷺ نے  
 انہ حلف ان محمد راوی ربہ

(مصنف عبدالرزاق)  
 دیدار الہی پایا ہے

۶۔ امام ابن خزیمہ نے حضرت عروہ بن زبیر رضی اللہ عنہ سے بھی دیدار کا اثبات نقل کیا  
 اور لکھا جب ان کے سامنے سیدہ عائشہ رضی اللہ عنہا کا قول کہا جاتا  
 تو ان پر گراں گزرتا  
 کان یشتد علیہ

(فتح الباری ۸: ۴۹۳)

## ۷۔ ارشاد نبوی اکبر ہے

شیخ خلال نے کتاب السنۃ میں امام مروزی کے حوالہ سے نقل کیا میں نے امام احمد  
 بن حنبل سے عرض کیا منکرین دیدار الہی سیدہ عائشہ رضی اللہ عنہا کا یہ قول لاتے ہیں جس نے  
 کہا حضور ﷺ نے دیدار الہی کیا ہے اس نے اللہ تعالیٰ کے بارے میں سب سے بڑا جھوٹ  
 بولا، تو ان کے قول کا کس طرح رد کیا جائے گا؟ امام نے فرمایا جب رسول اللہ ﷺ نے خود  
 فرمادیا۔



میں نے اپنے رب کا دیدار کیا ہے

رأیت ربی

حضور ﷺ کا ارشاد گرامی سیدہ کے قول

قول النبی ﷺ اکبر من قولہا

سے بڑا اور اکبر ہے

(فتح الباری ۸: ۴۹۴)

ہم نے موضوع کی مناسبت سے یہ آثار ذکر کر دیے ہیں ورنہ خود ڈاکٹر صاحب نے تسلیم کیا ہے

کہ آپ ﷺ کا دیدار پانا؟ صحابہ سے سند کے ساتھ ثابت ہے

شارح مسلم امام نووی کی گفتگو

ہم امت کے مسلمہ محدث شارح مسلم امام نووی (۶۷۶ھ) کے اس مسئلہ پر تفصیلی

کلام کا ترجمہ کر دیتے ہیں اس کے بعد متعدد اہل علم کی تصریحات ذکر کر دیں گے، امام نووی نے پہلے اس پر تفصیلی گفتگو کی ہے کہ دنیا میں دیدار الہی ممکن ہے، اس کے بعد شارح مسلم امام محمد بن

اسماعیل اصفہانی شافعی (المتوفی ۵۳۶ھ) کے حوالہ سے لکھا انہوں نے حضور ﷺ کے دیدار

الہی کا شرف پانے کے اثبات کو اختیار کیا اور دلائل دیتے ہوئے لکھا اس مسئلہ پر اگرچہ دلائل

کثیر ہیں مگر ہم ان میں سے سب سے قوی دلیل حدیث ابن عباس رضی اللہ عنہ امام نووی کی

گفتگو امام نووی کی گفتگو سے استدلال کر رہے ہیں

کیا تم متعجب ہو کہ خلت حضرت ابراہیم

اتعجبون ان تكون الخلة

کلام حضرت موسیٰ اور دیدار حضور

لا ابراهيم والكلام لموسى

ﷺ کے لئے ہے

والرؤية لمحمد ﷺ

حضرت عکرمہ سے ہے حضرت ابن عباس رضی اللہ عنہما سے پوچھا گیا کہ حضور

ﷺ نے رب تعالیٰ کا دیدار کیا ہے؟ انہوں نے فرمایا ہاں آپ کو یہ شرف ملا ہے۔

ایسی سند کے ساتھ جس میں کوئی حرج نہیں شعبہ نے حضرت قتادہ رضی اللہ عنہ سے

انہوں نے حضرت انس رضی اللہ عنہ نقل کیا ہے

رأى محمد ﷺ ربه حضور ﷺ نے اپنے رب کا دیدار کیا

ہے

امام حسن بصری حلف اٹھا کر کہا کرتے حضور ﷺ نے دیدار الہی کا شرف پایا اس مسلک کی اصل حبر الامت حضرت ابن عباس رضی اللہ عنہما کی حدیث ہے، مشکلات میں ان کی طرف رجوع کرنا چاہیئے۔ حضرت عبداللہ بن عمر رضی اللہ عنہما نے انہی کے ارشاد کی وجہ سے اس مسئلہ میں اپنی سابقہ رائے سے رجوع کر لیا تھا اس بارے میں ام المؤمنین سیدہ عائشہ رضی اللہ عنہا کی روایت مقابل نہیں آسکتی کیونکہ انہوں نے ہمیں نہیں فرمایا کہ میں نے رسول اللہ ﷺ کو یہ فرماتے ہوئے سنا کہ میں نے دیدار الہی نہیں کیا ہاں اپنے قول پر ان آیات قرآنی سے استدلال کیا۔ وما کان لبشر ان یکلمہ اللہ الا وحیا او من وراء حجاب او یرسل رسولا، لا تدركه الابصار۔ اور جب ایک صحابی کوئی قول کرے دوسرا اسکی مخالفت کرے تو وہ حجت نہیں رہتا، تو جب اثبات دیدار میں حضرت ابن عباس سے روایات صحت کے ساتھ ثابت ہیں تو اثبات کی طرف جانا ضروری ہوگا کیونکہ یہ مسئلہ قیاسی اور اجتہادی نہیں کہ عقل و ظن سے حاصل ہو بلکہ یہ سماع سے ہی ثابت ہوگا، حضرت معمر بن راشد کے سامنے جب سیدہ عائشہ اور ابن عباس رضی اللہ عنہ کے اختلاف پر بات چلی تو کہنے لگے ہمارے نزدیک سیدہ، حضرت ابن عباس سے زیادہ صاحب علم نہیں، پھر حضرت ابن عباس ثبت جبکہ دوسرے نافی ہیں اور مثبت کو نافی پر ترجیح ہوتی ہے

اسکے بعد امام نووی لکھتے ہیں

فالحاصل ان الرأى عند اکثر العلماء ان رسول اللہ ﷺ رأى حاصل کلام یہ ہے اکثر علماء کے نزدیک رائج یہی ہے کہ شب معراج رسول اللہ

ربہ بعینی رأسہ ليلة الاسراء  
 لحديث ابن عباس وغيره مما قدم  
 واثبات هذا لا يأخذونه  
 الابالسماع من رسول الله ﷺ  
 هذا مما لا ينبغي ان يشتكك  
 (شرح نووی، باب رأى النبی ربہ)  
 وشك مناسب نہیں

یہاں بھی امام نووی نے تصریح کر دی ہے کہ اکثر علماء اہلسنت کی یہی تحقیق و رائے  
 ہے، دوسرے مقام پر ”ما کذب الفؤاد ما رأى“ کے تحت لکھتے ہیں حضرت عبداللہ بن  
 مسعود رضی اللہ عنہ کا ارشاد گرامی ہے کہ یہاں روایت جبریل مراد ہے

ذهب جمهور من المفسرين الى  
 ان المراد انه رأى ربہ سبحانه  
 (ایضاً)  
 جمہور کی تصریح

ہم یہاں متعدد اہل علم سے تصریحات نقل کیے دیتے ہیں کہ جمہور اہلسنت کا موقف

یہی ہے

۱۔ صاحب تحفہ الاعالیٰ، امام تونسلی کے حوالہ سے لکھتے ہیں

الصحيح الذي عليه جماهير  
 العلماء ان النبي ﷺ كلمه ربہ  
 فسمع كلامه وراه بعيني رأسه  
 جمہور علماء کے ہاں صحیح یہی ہے کہ نبی  
 اکرم ﷺ نے اپنے رب سے کلام کا  
 بھی شرف پایا اور سر کی آنکھوں سے  
 دیدار بھی کیا  
 (تحفہ، ۳۹)

۲۔ خود اس مسئلہ پر علامہ تفتازانی کا رد کرتے ہوئے لکھا

فما قال السعد من ان الصحيح  
انه رأى ربه بفؤاده لا بعينه  
خلاف المشهور الذي عليه  
الجمهور (ابضاً)  
علامہ سعد الدین تفتازانی نے جو کہا صحیح  
یہ ہے کہ آپ نے اپنے رب کا دیدار  
دل سے پایا نہ کہ آنکھوں سے، یہ مشہور  
کے خلاف ہے جس پر جمہور ہیں۔

۳۔ امام شہاب الدین احمد خفاجی (المتوفی، ۱۰۶۹) رقمطراز ہیں

انما الاصح الرجوع انه صلى  
الله عليه وسلم رأى ربه بعيني  
راسه حين اسرى به كما ذهب  
اليه اكثر الصحابة  
اصح اور مختار یہی ہے حضور ﷺ نے  
معراج کی رات سر کی آنکھوں سے  
اپنے رب کا دیدار پایا اور اکثریت  
صحابہ کا یہی مذہب ہے

(نسیم الرياض، ۳: ۳۰۳)

۴۔ شیخ نجم الغنی رامپوری شرح فقہ اکبر میں اس مسئلہ پر لکھتے ہیں

”بعضوں نے اس مسئلے میں کہ آنحضرت نے اللہ کو دیکھا تھا یا نہیں توقف کیا ہے اور  
کہا ہے کہ کسی جانب میں دلیل واضح نہیں اور جمہور اثبات کی جانب ہیں“

(تعلیم الایمان، ۳۷۶)

۵۔ نامور محقق ڈاکٹر خلیل ابراہیم ملا خاطر کہتے ہی دیدار الہی کے بارے میں دو مشہور  
اقوال ہیں

احد هما ان النبي ﷺ رأى ربه  
عز وجل ليلة المعراج وعلى  
رأس هولاء ابن عباس وهو  
ايك يه حضور ﷺ نے شب معراج  
رب عز وجل کا دیدار پایا، ان قائلین کے  
سرتاج حضرت ابن عباس ہیں یہی اکثر



علماء کا مذہب ہے، دوسرا حضور ﷺ نے سر کی آنکھوں سے دیدار نہیں پایا بلکہ دل سے پایا یہ مذہب سیدہ عائشہ اور ابن مسعود رضی اللہ عنہما کا ہے اور بعض اہل علم نے ان کی موافقت کی ہے

مذہب اکثر العلماء .....  
وثنائہما ان النبی ﷺ لم یر  
ربہ سواہ بعینی رأسہ ام بقلبہ  
وہو مذہب السیدہ عائشہ وابن  
مسعود رضی اللہ عنہما  
ووافقہما بعض اہل العلم

(مکانة الصحيحین، ۴۵۶)

۶۔ امام برہان الدین علی حلبي (المتوفی، ۱۰۴۴) فرماتے ہیں دیدار الہی کے بارے میں اگرچہ اختلاف ہے مگر

اکثر علماء اسی بات کے قائل ہیں حضور ﷺ نے سر کی آنکھوں سے رب تعالیٰ کا دیدار پایا ہے

فاكثر العلماء على وقوع ذلك  
ای انہ ﷺ راہ عزوجل بعینی  
رأسہ

(انسان العیون، ۱: ۲۰۸)

۷۔ شیخ وحید الزمان نے اس مسلک میں تین مذاہب کا ذکر کیا اور لکھا  
الراجع انہ راہ بعینہ وهو مختار  
اما منا احمد بن حنبل  
راجح یہی ہے کہ آپ ﷺ نے سر کی  
آنکھوں سے دیدار کیا اور ہمارے امام  
احمد بن حنبل کے ہاں یہی مختار ہے  
(ہدیۃ المہدی، ۸۹)

جمہور صحابہ کی رائے

۸۔ پہلے آپ امام خفاجی کے حوالہ سے پڑھ چکے کہ اکثر صحابہ کی رائے یہی ہے۔ کچھ اہل علم نے جمہور صحابہ کی بھی تصریح کی ہے شیخ صدیق حسن خاں قنوجی (المتوفی، ۱۳۰۷) لکھتے ہیں

اور حق یہ ہے کہ آپ ﷺ نے سر کی  
آنکھوں سے اپنے رب کا دیدار پایا  
جمہور صحابہ کی یہی قول ہے ورنہ دل کے  
ساتھ دیکھنا تو تمام احوال میں تھا معراج  
کی کیا خصوصیت رہی؟ کچھ دل سے  
دیدار کے قائل ہیں مگر وہ بھی محض دل کا  
دیکھنا مراد نہیں لیتے

و حق آنست کہ وہ ﷺ  
خدا را با چشم سر دید جمہور  
صحابہ بریں اند والا دیدن بدیدہ  
دل در جمیع احوال بود  
خصوصیت معراج ندارد و نزد  
بعض دیدن بدل غیوانستن بدل  
است

(بغیۃ الراشد: ۷۴)

یہاں شیخ قنوجی نے لفظ حق استعمال کیا جو نہایت ہی قابل توجہ ہے جیسے صاحب تحفہ نے بھی اسی  
موقف کو لفظ صحیح سے بیان کیا تھا

۹۔ شیخ اشرف علی تھانوی نے دیدار الہی ثابت کرتے ہوئے فائدہ کے تحت لکھا  
”بعض صحابہ کا نفی روایت کی بات کرنا اپنی رائے ہے جو مستنبط ہے بعض غومات سے جیسے  
لا تدركه الابصار“

یہ عبارت بھی آشکار کر رہی ہے کہ اکثریت صحابہ کا موقف اثبات دیدار ہے  
۱۰۔ شیخ قنوجی نے ہی دوسرے مقام پر ”ما کذب الفواد“ کی تفسیر میں لکھا

وحاصل المقالة ان الصحيح  
ثبوت الرؤية وهو ماجرى عليه  
ابن عباس حبر الامة وهو الذى ير  
جع اليه فى المعضلات وقد  
راجعہ ابن عمر فاخبرہ بانہ رأہ  
حاصل کلام یہ ہے کہ ثبوت دیدار ہی  
صحیح ہے امت کے سب سے بڑے  
عالم حضرت ابن عباس رضی اللہ عنہ کا  
یہی مذہب ہے اور مشکلات میں انہی  
کی طرف رجوع ہوتا ہے حضرت ابن

ولا يقدح في ذلك حديث عائشة لابلها لم تخبر انها سمعت من رسول الله ﷺ انه قال لم ار انما اعتمدت على الاستنباط مما تقدم

(فتح البیان، ۶: ۴۳۹)

عمر رضی اللہ عنہ نے ان سے سن کر اپنے قول سے رجوع کر لیا تھا حدیث سیدہ عائشہ سے یہ رد نہیں کیا جاسکتا کیونکہ انہوں نے حضور ﷺ سے نقل نہیں کیا کہ میں نے اپنے رب کو نہیں دیکھا ہاں انہوں نے خود متعدد نصوص

سے استنباط کیا ہے

۱۱۔ یاد رہے یہ عبارت انہوں نے حاشیہ الجمل سے لی ہے اور شیخ جمل نے خطیب کے حوالہ سے لکھا ہے

(الجمل علی الجلالین، ۴: ۲۹)

۱۲۔ امام زین العابدین بن محمد برزنجی مدنی (المتوفی، ۱۲۱۴ھ) لکھتے ہیں دیدار کے بارے میں اختلاف مشہور ہے لیکن

والصحيح انه راہ بعين رأسه بلا ريب ولا اشتباه

(جواہر البحار، ۳: ۵۳۱)

صحیح یہی ہے کہ آپ ﷺ نے سر کی آنکھوں سے دیدار کا شرف پایا اور اس میں کسی قسم کا کوئی شبہ نہیں

۱۳۔ امام جلال الدین السيوطی (المتوفی، ۹۱۱ھ) کے الفاظ بھی ملاحظہ کر لیں کیا حضور نے اس رات دیدار کا شرف پایا؟ اس بارے میں دو معروف اقوال ہیں

فاثبت ذلك ابن عباس وطائفة وانكرته عائشة والصحيح ثبوتها (الآية الكبرى، ۷۵)

حضرت ابن عباس اور ایک جماعت اثبات کی قائل اور سیدہ عائشہ رضی اللہ عنہا اس کا انکار فرماتی ہیں لیکن صحیح یہی ہے کہ دیدار ہوا ہے

تمام اہل علم نے اسی موقف کو مختار نہیں بلکہ لفظ صحیح کے ساتھ تعبیر کیا جو دوسرے موقف کی کمزوری کو آشکار کر رہا ہے

سوال: یہ کہنا کہ یہ صحابہ کا استنباط تھا رسول اللہ ﷺ سے اس بارے میں کوئی نص نہیں اگر ہوتی تو وہ بیان کرتے حالانکہ سیدہ عائشہ رضی اللہ عنہا نے بیان کیا کہ میں نے رسول اللہ ﷺ سے ”ولقد راہ نزلة اخرى“ کا مفہوم پوچھا آپ ﷺ نے فرمایا اس سے مراد جبریل امین ہیں، اسی لئے امام ابن حجر عسقلانی نے امام نووی اور ابن خزیمہ کی گفتگو نقل کر کے لکھا

وهو عجب فقد ثبت ذلك عنها  
ففي الصحيح مسلم... فقالت انا  
اول هذه الامة سأل رسول ﷺ  
من ذلك فقال انه هو جبريل  
یہ عجیب کلام ہے سیدہ سے صحیح مسلم میں ہے  
امت میں سے سب سے پہلے میں نے آپ  
ﷺ سے اس بارے میں پوچھا تھا تو آپ  
نے فرمایا اس سے مراد جبریل ہے

(فتح الباری، ۸: ۴۹۳)

الغرض جب سیدہ نے حضور ﷺ کا ارشاد گرامی ذکر کر دیا ہے تو اب کہنا کہ یہ ان کا فقط استنباط ہے کہاں درست رہے گا؟

جواب: محدثین نے کہا یہ سوال اٹھانا عجیب ہے کیونکہ سیدہ عائشہ رضی اللہ عنہہ جو نص ذکر کر رہی ہیں اس کا تعلق مخصوص آیت (دنا فتدلی) سے ہے اس سے مطلق روایت کی نفی نہیں ہوتی حالانکہ گفتگو مطلق روایت و دیدار کے بارے میں ہے یعنی ہم سیدہ کی اس نص کو مانتے ہیں مگر کہتے ہیں دیدار اس آیت کے علاوہ دلائل سے ثابت جیسا کہ پہلے نذر چکا ہے

(زرقانی علی الموائب)

بعض کی کمزور گفتگو

جب آپ محدثین کے حوالہ سے سوال و جواب پڑھ چکے تو ہم یہاں سید مودودی کا ایک اقتباس نقل کر رہے ہیں جس کا جائزہ قارئین خود لیں، و دیدار الہی کی نفی میں لکھتے ہیں



”دوسری روایات جو ہم نے اوپر نقل کی ہیں تو ان میں سب سے زیادہ وزنی روایتیں وہ ہیں جو حضرت عبداللہ بن مسعود اور حضرت عائشہ سے منقول ہوئی ہیں کیونکہ اہل دونوں نے بالاتفاق خود رسول اللہ ﷺ کا یہ ارشاد بیان کیا ہے کہ ان دونوں مواقع پر آپ نے اللہ تعالیٰ کو نہیں بلکہ جبریل کو دیکھا تھا اور یہ روایات قرآن مجید کی تصریحات اور ارشادات سے پوری طرح مطابقت رکھتی ہیں

(تفہیم القرآن، ۵: ۱۰۵)

پیچھے آپ نے پڑھا محدثین فرماتے ہیں ان کی بات سے صرف اتنا ثابت ہوتا ہے کہ دونوں آیات میں قرب جبریل مراد ہے اس سے مطلقاً روایت کی نفی ماننا سراسر زیادتی ہے۔ سید صاحب کی نظر اعتراض پہ گئی مگر جواب اوجھل رہا جس کی وجہ سے انہوں نے نہایت ہی کمزور بات کر دی۔



# حدیث شریک پر اعتراضات کا علمی و تحقیقی جواب





روایت بخاری ”دنا الجبار رب العزة“ پر کچھ اہل علم نے اعتراضات وارد کیے ہیں ان تمام اعتراضات کے محدثین نے مسکت جوابات بھی دیئے بلکہ امام ابو الفضل محمد بن طاہر مقدسی (م۔ ۵۰۷) نے اس موضوع پر مستقل کتاب ”الانتصار لامامی الامصار“ بھی لکھی جو اگرچہ ہم تک نہیں پہنچی لیکن متعدد اہل علم نے ان کے جوابات نقل کیے ہیں ہمارے دور کے اہل علم نے صرف اعتراضات کو دیکھا لیکن ان کے جوابات تلاش کرنے کی کوشش ہی نہیں فرمائی، اسی وجہ سے وہ ان جوابات سے آگاہ نہ ہو سکے

یہاں سید مودودی کا ایک اقتباس نقل کر دیتے ہیں جس سے یہ بات نہایت ہی آشکار ہو جاتی ہے وہ لکھتے ہیں ”علاوہ ان اعتراضات کے جو اس روایت کی سند اور مضمون پر امام خطابی، حافظ ابن حجر، ابن حزم اور حافظ عبدالحق صاحب الجمع بین الصحیحین نے کیے ہیں سب سے بڑا اعتراض اس پر یہ وارد ہوتا ہے“

(تفہیم القرآن، ۵: ۵۰۵)

ہم اس مقالہ میں مذکورہ اعتراضات اور ان کے جوابات پیش کیے دیتے ہیں تاکہ واضح ہو جائے کہ یہ حدیث صحیح ہے

### حدیث شریک کی صحت

اگر ذہن میں جائے حدیثی تدلی ”دنا الجبار رب العزة“ کی صحت پر اعتراضات ہیں جیسا کہ سید مودودی کے اقتباس میں آیا ہے جب اتنے بڑے بڑے محدثین اسے تسلیم نہیں کرتے تو تم کیوں اس سے استدلال پر زور دے رہے ہو؟

اس سلسلہ میں ہماری گزارشات درج ذیل ہیں

۱۔ اس سے انکار نہیں متعدد محدثین نے اسے قبول کرنے سے احتراز کیا ہے اور اس پر مختلف اعتراضات وارد کیے ہیں مگر جب متعدد محدثین نے ان تمام اشکالات کے جوابات دے دیے ہیں تو پھر انکار کیسے کیا جاسکتا ہے؟ چونکہ وہ جوابات ان کے سامنے نہیں آئے لہذا ہم نے مرعوب و متاثر ہو کر اس حدیث کا انکار کر دیا بلکہ ہمارے دور کے بعض علماء نے بھی کہہ دیا کہ یہ حدیث شریک قابل قبول نہیں

## ۲۔ اعتراضات کی فہرست

اللہ تعالیٰ کی توفیق سے ہم اختصار کے ساتھ اس پر وارد کردہ تمام اعتراضات نقل کر کے محدثین کے اطمینان بخش جوابات نقل کیے دیتے ہیں تاکہ معاملہ نہایت ہی واضح ہو جائے آئیے اعتراضات کی فہرست ملاحظہ کیجئے

۱۔ اس حدیث سے معلوم ہوتا ہے کہ معراج بعثت سے پہلے ہوئی کیونکہ اس میں قبل ان یوحی الیہ کے الفاظ ہیں حالانکہ یہ صحیح نہیں

۲۔ اس کے الفاظ ”دنا الجبار رب العزة“ متفرد ہیں یعنی شریک کے علاوہ کسی راوی نے یہ الفاظ نقل نہیں کیے

۳۔ اس میں ہے معراج خواب میں ہوئی نہ کہ بیداری میں

۴۔ اس روایت کا دیگر روایات سے ان چیزوں میں اختلاف ہے

۱۔ مقام سدرۃ المنتہی

۲۔ حضرت انبیاء علیہم السلام سے ملاقات

۳۔ نیل و فرات کا محل

۴۔ شق صدر کا تذکرہ

۵۔ نہر کوثر آسمان پر ہے حالانکہ وہ جنت میں ہے

جوابات سے پہلے مکمل حدیث کے متن کا مطالعہ کر لیں تاکہ معاملہ آسان ہو جائے

قال الإمام البخاري رحمه الله تعالى : حدثنا عبد العزيز بن عبد الله حدثني سليمان عن شريك بن عبد الله أنه قال : سمعت ابن مالك يقول : ليلة أُسري برسول الله صلى الله عليه وسلم من مسجد الكعبة : أنه جاءه ثلاثة نفر قبل أن يوحى إليه ، وهو نائم في المسجد الحرام ، فقال أولهم : أيهم هو ؟ فقال أوسطهم : هو خيرهم ، فقال أحدهم : خذوا خيرهم ، فكانت تلك الليلة ، فلم يرهم حتى أتوه ليلة أخرى ، فيما يرى نومه وتنام عينه ولا ينام قلبه - وكذلك الأنبياء تنام أعينهم ولا تنام قلوبهم ، فلم يكلموه حتى احتملوه ، فوضعوه عند بئر زمزم ، فتولاه منهم جبريل ، فشق جبريل ما بين نحره إلى لبتة ، حتى فرغ من صدره وجوفه ، ففسله من ماء زمزم بيده ، حتى أنقضى جوفه ، ثم أتى بطست من ذهب فيه تَوْرٌ من ذهب ، محشواً إيماناً وحكمة ، فحشا به صدره ولغاديدته - يعني عروق حلقه - ثم أطبقه .

ثم عرج به إلى السماء الدنيا ، فضرب باباً من أبوابها ، فناداه أهل السماء : من هذا ؟ فقال : جبريل . قالوا : ومن معك ؟ قال : معي محمد ، قال : وقد بعث ؟ قال : نعم . قالوا : فمرحباً به وأهلاً ، ليستبشر به أهل السماء ، لا يعلم أهل السماء بما يريد الله به في الأرض حتى يعلمهم .

فوجد في السماء الدنيا آدم ، فقال له جبريل : هذا أبوك ، فسلم عليه ، فسلم عليه ، ورد عليه آدم ، وقال : مرحباً وأهلاً بابني ، نعم الابن أنت .

فإذا هو في السماء الدنيا بنهرين يطردان ، فقال : ما هذان النهران  
يا جبريل ؟ فقال : هذان النيل والفرات عنصرهما .

ثم مضى به في السماء فإذا بنهر آخر عليه قصر من لؤلؤ وزبرجد ،  
فضرب يده فإذا هو مسك أذفر ، قال : ما هذا يا جبريل ؟ قال : هذا  
الكوثر الذي خبأ لك ربك .

ثم عرج إلى السماء الثانية ، فقالت الملائكة له مثل ما قالت له الأولى :  
من هذا ؟ قال : جبريل ، قالوا : ومن معك ؟ قال : محمد صلى الله  
عليه وسلم ، قالوا : وقد بعث إليه ؟ قال : نعم ، قالوا : مرحباً به وأهلاً .

ثم عرج به إلى السماء الثالثة ، وقالوا له مثل ما قالت الأولى والثانية ،

ثم عرج به إلى الرابعة ، فقالوا له مثل ذلك .

ثم عرج به إلى السماء الخامسة ، فقالوا له مثل ذلك .

ثم عرج به إلى السادسة ، فقالوا له مثل ذلك .

ثم عرج به إلى السماء السابعة فقالوا له مثل ذلك ، كل سماء فيها  
أنبياء قد ساهم ، فوعيت منهم إدريس في الثانية ، وهارون في الرابعة ،  
وآخر في الخامسة لم أحفظ اسمه ، وإبراهيم في السادسة ، وموسى في  
السابعة بفضل كلامه لله . فقال موسى : رب لم أظن أن ترفع عليّ أحداً .

ثم علا به فوق ذلك بما لا يعلمه إلا الله ، حتى جاء سدرة المنتهى ،  
ودنا الجبار رب العزة ، فتدلى حتى كان قاب قوسين أو أدنى ، فأوحى  
الله فيما أوحى خمسين صلاة على أمتك كل يوم وليلة .

ثم هبط حتى بلغ موسى ، فاحتبسه موسى ، فقال : يا محمد



عهد إليك ربك ؟ قال : عهد إليّ خمسين صلاة كل يوم وليلة ، قال :  
 إن أمتك لا تستطيع ذلك فارجع فليخفف عنك ربك وعنه . فالتفت  
 النبي صلى الله عليه وسلم إلى جبريل كأنه يستشير في ذلك . فأشار إليه  
 جبريل : أن نعم ، إن شئت ، فعلا به إلى الجبار ، فقال وهو مكانه :  
 يا رب خفف عنا ، فإن أمتي لا تستطيع هذا ، فوضع عنه عشر صلوات ،  
 ثم رجع إلى موسى ، فاحتبسه ، فلم يزل يردده موسى إلى ربه حتى صارت  
 إلى خمس صلوات ، ثم احتبسه موسى عند الخمس ، فقال : يا محمد  
 والله لقد راودت بني إسرائيل قومي على أدنى من هذا فضعفوا ، فتركوه ،  
 فأمتك أضعف أجساداً وقلوباً وأبداناً وأبصاراً وأسماعاً ، فارجع  
 فليخفف عنك ربك ، كل ذلك يلتفت النبي صلى الله عليه وسلم إلى  
 جبريل ليشير عليه ، ولا يكره ذلك جبريل ، فرفعه عند الخامسة ، فقال :  
 يا رب إن أمتي ضعفاء أجسادهم وقلوبهم وأبصارهم وأبصارهم ، فخفف عنا ،  
 فقال الجبار : يا محمد ، قال : لبيك وسعديك ، قال : إنه لا يبدل  
 القول لدي ، كما فرضت عليك في أم الكتاب ، قال : فكل حسنة  
 بعشر أمثالها ، فهي خمسون في أم الكتاب ، وهي خمس عليك . فرجع  
 إلى موسى فقال : كيف فعلت ؟ فقال : خفف عنا ، أعطانا بكل حسنة  
 عشر أمثالها ، قال موسى : قد والله راودت بني إسرائيل على أدنى من  
 ذلك فتركوه ، ارجع إلى ربك . فليخفف عنك أيضاً .

### پہلے اعتراض کا جواب

اولاً۔ یہ اعتراض شیخ ابن حزم نے یہ کہتے ہوئے اٹھایا ہے کہ اس روایت سے معلوم ہوتا ہے  
 معراج قبل از بعثت ہوئی حالانکہ یہ واقعہ ہجرت سے ایک سال پہلے کا ہے اور اس کے بارے

میں اہل علم کے درمیان اتفاق ہے

حالانکہ ان کا یہ کہنا سراسر غلط ہے کیونکہ اسراء و معراج کی تاریخ میں اہل علم کے درمیان بہت زیادہ اختلاف ہے، آئیے کچھ اقوال ملاحظہ کر لیجئے

۱۔ امام نووی اپنے فتاویٰ میں رقمطراز ہیں اسراء اعلان نبوت کے پانچویں یا چھٹے سال ہوا بعض نے کہا بارہویں سال، بعض نے ایک سال اور تین ماہ بعد کہا، اس کے علاوہ بھی اقوال موجود ہیں، ماہ ربیع الاول کی ستائیس رات تھی، یہ واقعہ دو دفعہ ہوا ایک دفعہ خواب میں جبکہ دوسری دفعہ بیداری میں

ورأى ﷺ سبْحانہ و تعالیٰ  
 ليلة الاسراء بعين رأسه هذا هو  
 الصحيح الذي قاله ابن عباس  
 واكثر الصحابة والعلماء  
 اجمعين

(فتاویٰ امام نووی، ۱۷: ۱۸۱)

## نوٹ

حضرت امام نووی کی یہ عبارت بلکہ فتویٰ بھی ہماری تائید کر رہا ہے کہ حضور ﷺ کا سر کی آنکھوں سے دیدار الہی کا شرف پانا جمہور اور امت کی اکثریت کا موقف ہے جیسا کہ تفصیل کے ساتھ پہلے گزر چکا ہے

۲۔ امام ابن سعد نے حضرت عبداللہ بن عمرو، حضرت ام سلمہ، ابن عباس، سیدہ عائشہ

اور ام ہانی رضی اللہ عنہم سے نقل کیا، یہ واقعہ ہجرت سے ایک سال پہلے کا ہے

حضرت ابو بکر بن عبداللہ بن ابی سبرہ سے ہے کہ یہ ہجرت سے اٹھارہ ماہ پہلے سترہ

رمضان کا واقعہ ہے، (الطبقات، ۱: ۲۱۳)

۳۔ امام بیہقی نے، امام سدی کے حوالہ سے نقل کیا آپ ﷺ کی ہجرت سے سولہ ماہ پہلے شب معراج، بیت المقدس میں پانچ نمازیں فرض ہوئیں۔

(دلائل النبوة، ۲: ۱۰۷)

۴۔ شیخ ابن سید الناس نے امام زہری کے حوالہ سے لکھا یہ واقعہ اعلان ہجرت کے پانچویں سال کا ہے۔ (عیون الاثر، ۱: ۱۳۳)

۵۔ امام ابن کثیر نے ابن عساکر سے اوائل بعثت نقل کیا (البدایہ، ۳: ۱۰۸)

۶۔ امام ابن اسحاق نے اعلان نبوت کے دس سال بعد کا واقعہ بیان کیا

(فتح الباری، ۷: ۲۱۳)

۷۔ قاضی عیاض لکھتے ہیں متعدد اہل علم نے اسے ایک سال قبل از ہجرت لکھا، بعض نے اس سے پہلے کا بھی قول کیا، اس کے بعد سیدہ کے قول ”آپ ﷺ کا جسد اطہر گم نہ پایا“ پر گفتگو کرتے ہوئے لکھا معراج کے وقت تو سیدہ پیدا بھی نہیں ہوئی تھیں پھر تاریخ اسراء میں اختلاف ہے امام زہری اور ان کے موافقین کے مطابق اعلان نبوت کے ڈیڑھ سال بعد کا واقعہ ہے بعض نے پانچ سال قبل از ہجرت اور بعض نے ایک سال قبل از ہجرت کہا مختار پانچواں سال ہے (الشفاء)

امام قسطلانی نے المواہب میں لکھا، امام قرطبی اور نووی نے اس قول (پانچواں سال) کو ترجیح دی ہے (المواہب)

اس وجہ سے حافظ ابن حجر عسقلانی نے ابن حزم کا رد کرتے ہوئے لکھا

وبالغ ابن حزم فنقل الاجماع فیہ  
وهو مردود فان فی ذلک  
ابن حزم نے مبالغہ کرتے ہوئے اس پر  
اجماع نقل کر دیا اور یہ باطل ہے کیونکہ

اختلافاً کثیر ایزید علی عشرة  
اس میں تو دس سے زیادہ اقوال موجود  
اقوال (فتح الباری، ۷: ۲۱۳) ہیں

یاد رہے ممکن ہے اس اختلاف کی وجہ ابتدا بعثت یا تاریخ ہجرت کی وجہ سے کہ وہ ربیع الاول میں  
تھی یا محرم میں اس طرح بھی ممکن ہے ابتدا وحی کی تاریخ میں اختلاف کی وجہ سے ہو بعض نے  
رویاً صادقہ سے ابتدا کی ہو اور بعض نے نزول قرآن سے

ثانیاً سابقہ گفتگو سے اشکار یہی ہو رہا ہے کہ یہ اختلاف موجود ہے کہ اسراء و معراج ایک دفعہ  
ہے یا متعدد دفعہ اہل علم کی ایک جماعت کا موقف ہے یہ واقعہ ایک دفعہ خواب میں ہوا تاکہ  
استعداد و مشق اور تیاری کا کام دے اور پھر دوسری دفعہ بیداری میں ہوا جیسا کہ پیچھے امام نووی  
کے حوالہ سے گزرا

### حافظ ابن کثیر البدایہ میں ایک نوٹ کے تحت لکھتے ہیں

واقعہ اسراء جو بعد میں ہوا اس کا پہلے وقوع خواب میں ہو، ہم اس کے منکر نہیں کیونکہ  
آپ کے بارے میں ہے جو آپ ﷺ بصورت خواب دیکھتے وہ مثل صبح ظہور پذیر ہو جاتا  
جیسا کہ وحی کے بارے میں ہے ابتدا خواب سے ہوئی پھر بیداری میں قرآن کا نزول شروع ہوا  
یہ تمام اس لیے تھا کہ بچپن میں آپ سے معجزات اور اہا صات، کا ظہور ہو اور آپ کو استقامت  
، پختگی اور مانوسیت حاصل ہو جائے  
(البدایہ، ۳: ۱۱۴)

پھر تفسیر میں لکھتے ہیں

اہل علم کا اختلاف ہے کیا اسراء بدن و روح دونوں کو ہوئی یا فقط روح کو، اہل علم کی

اکثریت اس پر ہے کہ دونوں کو بیداری کی حالت میں معراج ہوئی نہ کہ خواب میں لیکن وہ اس کا  
انکار نہیں کرتے کہ پہلے آپ نے خواب میں، کی اور بعد میں حالت بیداری میں (ممکن ہے  
دونوں حاصل ہوں)  
(تفسیر ابن کثیر، ۳: ۲۳)



امام ابو بکر بن العربی، سہیلی، ابن سید الناس، شارح بخاری شیخ مہلب اور بہت بڑی جماعت علما نے اس قول کی تائید کی ہے، امام ابن العربی فرماتے ہیں

ان ذلک کله کان مرتین مرة  
یہ دو دفعہ ہوا ایک دفعہ خواب میں بطور  
فی المنام تو طنة و اخرى فی  
تیارى جبکہ دوسری دفعہ بیداری کے عالم  
یقظة  
نومیں ہوا

(العجالة السنية، ۷۱)

شیخ مہلب نے شرح بخاری میں جماعت علماء سے نقل کیا اسراء دو دفعہ ہے

مرة فی نومه و مرة فی یقظته  
ایک دفعہ خواب جبکہ دوسری دفعہ حالت  
بیداری میں جسم اطہر کے ساتھ ہوا  
امام ہیلمی یہ اقوال نقل کر کے لکھتے ہیں

هذا القول هو الذى یصح وبه تنفق  
اسی قول کو صحیح قرار دینا چاہیے اور اس سے  
معانى الاخبار  
تمام روایات میں تطبیق و موافقت ہو جاتی

(الروض الانف، ۳: ۲۵۸)

امام زرقانی نے امام ابو نصر بن قشیری سے نقل کیا، ان سے پہلے شیخ ابوسعید نے شرف المصطفیٰ میں کہا

كان للنبي ﷺ معاريج منها ما كان  
حضور ﷺ کے متعدد معراج ہیں کچھ  
فی یقظة ومنها ما كان فی المنام  
حالت بیداری میں اور کچھ حالت  
(شرح المواهب، ۶: ۵۰)

امام طیبی لکھتے ہیں

اگر کوئی سوال اٹھائے کہ حضرت انس رضی اللہ عنہ نے حضرت مالک بن صعصعة

سے نقل کیا رسول اللہ ﷺ نے فرمایا میں معراج کی رات حطیم میں تھا جبکہ حدیث ابو ذر میں ہے میرے گھر کی چھت پھاڑی گئی تو یہ تضاد ہے

اس کا جواب یہ ہے رسول اللہ ﷺ کو معراج دو دفعہ ہوئی ایک حالت بیداری میں جو حضرت مالک سے مروی ہے اور حالت نیند میں جس کا تذکرہ دوسری روایت میں ہے (الکاشف)

حافظ ابن حجر عسقلانی کا میلان بھی اس طرف ہے، امام ابو شامہ نے معراج پر مستقل کتاب لکھی ہے جس میں انھوں نے اسی موقف کو اختیار کیا ہے

### اہم نوٹ

لیکن یہ بات واضح رہے کہ جمہور محدثین، فقہاء اور متکلمین کے ہاں صحیح ثابت امر یہی ہے کہ اسراء و معراج ایک ہی دفعہ اور ایک ہی رات، بدن اور روح دونوں کے ساتھ، مسجد حرام سے مسجد اقصیٰ تک اور وہاں سے لامکاں تک ہوئی

### ثالث

یہاں شیخ ابن حزم کے اس دعویٰ کی تردید بھی ضروری ہے کہ اس روایت کے راوی فقط شریک ہیں جو قابل قبول نہیں حالانکہ یہ دعویٰ بھی ان وجوہ کی بنا پر مردود ہے

۱۔ امام ابو الفضل بن طاہر مقدسی لکھتے ہیں

کہ ایسی بات ابن حزم سے پہلے شریک کے بارے میں کسی نے نہیں کہی بلکہ ائمہ جرح و تعدیل نے ان کی توثیق کرتے ہوئے انھیں نہ صرف قبول کیا بلکہ اپنی تصانیف میں ان کی روایت ذکر کی اور انھیں حجت سمجھا، امام عبد اللہ بن احمد و رقی، عثمان داری اور عباس دوری نے امام یحییٰ بن معین سے ان کے بارے میں نقل کیا ان سے روایت لینے میں کوئی حرج نہیں

امام ابن عدی کہتے ہیں یہ اہل مدینہ میں مشہور ہیں ان سے امام مالک اور دیگر ثقہ لوگوں نے روایت لی ہے جب ان سے کوئی ثقہ روایت کرے تو بلا تامل قبول کیا جائے ہاں اگر ان سے کوئی ضعیف روایت کرے تو پھر معاملہ اور ہے

اس کے بعد شیخ ابن طاہر کہتے ہیں زیر بحث روایت کا معاملہ تو یہ ہے

وحدیثہ ہذا رواہ عنہ ثقہ وھو      کہ اسے تو ثقہ نے ان سے روایت کیا ہے  
سلیمان بن بلال      اور وہ سلیمان بن بلال ہیں

اور فرماتے ہیں اگر ہم قبل ان یوحی الیہ (معراج نزول وحی سے پہلے ہوئی) میں ان کا تفرد مان بھی لیں تو اس سے یہ کہاں لازم آتا ہے کہ تمام روایت کو نہ مانا جائے  
فوہم الشقة موضع من الحديث      کیونکہ اگر ثقہ کو حدیث کے کسی حصہ میں دھم  
لا یسقط جمیع الحديث ولا یسیما      ہو جائے تو اس سے تمام حدیث ساقط نہیں  
اذا کان الوهم لا یستلزم ارتکاب      ہو جاتی خصوصاً جب اس کے ملنے سے  
محذور      کسی ممنوع کا ارتکاب بھی نہ رہا ہو

اگر اس ضابطہ سے ہم ہٹ جائیں تو پھر ائمہ کی ایک پوری جماعت کی روایات کو ترک کرنا پڑ جائے گا ممکن ہے وہ بعد ان اوحی الیہ (معراج بعد از نزول وحی ہوئی) کہنا چاہ رہے تھے لیکن بعد کی جگہ لفظ قبل کہہ گئے  
(فتح الباری، ۱۳)

۲۔ امام خطابی، ابن حزم، عبدالحق اور نووی کا دعویٰ کہ شریک متفرد ہیں، بھی درست نہیں  
حافظ ابن حجر ان کی تردید کرتے ہوئے لکھتے ہیں

فی دعوی الفرد نظر فقد وافقه      ان کے دعویٰ تفرد پر اعتراض ہے کیونکہ  
کثیر بن خنیس عن انس کما      حدیث شریک کی کثیر بن خنیس نے  
اخرجه سعید بن یحیی بن سعید      حضرت انس رضی اللہ عنہ سے روایت

الاموی فی کتاب المغازی من سے موافقت کی ہے جسے سعید بن مسیح  
طریقہ (فتح الباری، ۱۳) بن سعید اموی نے کتاب المغازی میں

اپنی سند سے نقل کیا ہے

بلکہ امام ابن مردویہ نے تفسیر میں اس موافقت کو نقل کیا ہے۔ (الدر المنثور، ۱۳۹:۴)

## رابعاً

شیخ ابن حزم کا یہ کہنا اس روایت سے معلوم ہوتا ہے کہ معراج اور پانچ نمازوں کی  
فریضہ قبل از بعثت ہو گئی تھی جو درست نہیں

اس کے جواب میں گزارش ہے کہ یہ ان کا اس روایت سے اپنا استنباط اور فہم ہے  
اس کی تردید خود اس روایت کے الفاظ بھی کر رہے ہیں کیونکہ اس میں بعثت کی تصریح موجود ہے  
پھر دیگر روایات میں تطبیق دیتے ہوئے جو کچھ محدثین نے کہا وہ بھی ان کے موقف کا رد ہے  
آئیے الفاظ حدیث پر غور کرتے ہیں، فرشتوں نے پوچھا جبریل تیرے ساتھ کون ہے  
کہا میرے ساتھ محمد ہیں پوچھا وقد بعث؟ انہیں مبعوث کیا گیا ہے؟ کہا ہاں! فرشتوں نے  
مرحبا کہا یہ سوال وجواب ہر آسمان پر ہوا جو واضح کر رہا ہے کہ معراج اور نمازوں کی فریضہ بعد  
از بعثت ہے لہذا ابن حزم کا طعن ختم ہو جاتا ہے

رہا یہ سوال کہ ”قبل ان یوحی الیہ“ اور ”وقد بعثت“ میں تعارض ہے کیونکہ  
پہلے جملہ میں قبل از بعثت اور بعد کے جملہ میں بعد کا ذکر ہے یہ تعارض بھی ختم ہو سکتا ہے کیونکہ یہ  
تعارض تب ہے جب انھیں اپنے ظاہر پر محمول رکھا جائے جیسے کہ منامی معراج والوں نے کہا  
حالانکہ یہ قول جمہور محدثین، فقہاء اور متکلمین کے مخالف ہے لہذا ایسی تاویل ضروری ہے جس  
سے دونوں میں موافقت ہو جائے، ضابطہ بھی یہی ہے جہاں تک ہو سکے متعارض نصوص میں  
تطبیق پیدا کی جائے اگر تطبیق نہ ہو سکے تو پھر کسی کو ضابطہ کے مطابق ترجیح دی جائے البتہ دلیل



قاطع کے بغیر کسی بھی نص کو ترک کر دینا ہرگز درست نہیں ہوتا کیونکہ کس نص پر عمل دوسری نص سے اولیٰ نہیں ہو سکتا

زیر بحث معاملہ میں دونوں کے درمیان اجتماع ہو سکتا ہے آئیے تطبیق دیتے ہیں ہم یہ کہتے ہیں کہ نزول وحی سے پہلے یعنی قبل از بعثت تین فرشتے آپ ﷺ کے پاس آئے تھے اور چلے گئے پھر وہ دوسری دفعہ بعثت کے بعد آئے اور معراج اس دوسری آمد کے بعد ہوئی متفقہ روایات میں ہے کہ وحی کی ابتدا خواب کی صورت میں شروع ہوئی پھر غار حرا میں حضرت جبریل امین بیداری کی حالت میں آئے اس طرح حضور ﷺ نے فرمایا میرے پاس فرشتے آئے اور میں سویا ہوا تھا پھر وہ چلے گئے اس کے بعد وہ دوبارہ آئے اور یہ وقت اور تھا تو اب تعارض و تضاد کہاں رہ گیا، روایت کا متن دیکھیں تو جب وہ پہلی رات آئے تو محض تعارف حاصل کیا

فقال اولہم ایہم ہو؟ فقال ان میں سے پہلے نے پوچھا ان میں کون ہیں  
اوسطہم ہو خیر ہم فقال احدہم ؟ بتایا درمیان والے جو ان سے بہتر ہے ایک  
خذوا خیرہم نے کہا ان سے بہتر ہے ایک نے کہا ان سے  
بہتر ہے ایک نے کہا ان سے بہتر کو لو ۱

”فلم یرہم حتی اتوہ لیلة اخری“ پھر آپ نے انھیں نہ دیکھا حتیٰ کہ کسی دوسری رات میں پھر آئے

اب یہاں کیسے کہا جاسکتا ہے کہ معراج قبل از بعثت ہوئی اس رات تو سوائے

گفتگو کے کچھ بھی نہ ہوا، حافظ ابن حجر عسقلانی ان الفاظ پر لکھتے ہیں

(فلم یرہم) ای بعد ذلک (حتی) پھر آپ نے انھیں نہ دیکھا یعنی اس کے بعد  
اتوہ لیلة اخری) ولم یعین المدة (حتی) کہ وہ دوسری رات آپ

التي بين المجين فيحمل على ان  
المجنى الثاني كان بعد ان اوحى  
اليه وحينئذ وقع الاسراء والمعراج  
التي بين المجين فيحمل على ان  
المجنى الثاني كان بعد ان اوحى  
اليه وحينئذ وقع الاسراء والمعراج  
التي بين المجين فيحمل على ان  
المجنى الثاني كان بعد ان اوحى  
اليه وحينئذ وقع الاسراء والمعراج

آگے لکھتے ہیں

واذا كان بين المجين مدة فلا فرق  
في ذلك بين ان تكون تلك المدة  
ليلة واحدة اوليا لى كثيرة او عدة  
سنين ولهذا ترفع الاشكال عن  
رواية شريك ويحصل به الوفاق ان  
الاسراء فى القطة بعد البعثة وقبل  
الهجرة

لہذا امام خطابی اور ابن حزم وغیرہ کا یہ دعویٰ کہ شریک نے اجماع کی مخالفت کرتے ہوئے  
معراج کو قبل از بعثت قرار دیا ہے، غلط ثابت ہو گیا

بعض شارحین نے کہا جن دوراتوں میں ملائکہ آئے ان کے درمیان سات یا آٹھ  
یا نو یا دس یا تیرہ کا فاصلہ ہے اس سے مراد سال لئے جائیں نہ کہ راتیں، شیخ ابن قیم نے اس  
حدیث کے تحت اس پر جزم کیا ہے معراج بعد از بعثت پر قوی دلیل اس حدیث کے یہ الفاظ ہیں  
پس جبریل امین نے فرشتوں نے پوچھا ابعث کیا آپ کو مبعوث کیا گیا ہے؟ انھوں نے  
جواباً کہا ہاں! یہ واضح کر رہے ہیں کہ معراج بعد از بعثت ہوئی لہذا الفاظ میں ہماری تاویل  
ہی یقینی ٹھہری۔

(فتح الباری، ۱۳)

بلکہ اس حدیث میں یہ الفاظ بھی ہیں ”فاوحى الله فيما اوحى خمسين

”صلاة“ (اللہ تعالیٰ نے جو مجھ پر وحی فرمائی اس میں پچاس نمازیں بھی تھیں) اور نمازوں کی فرضیت قبل از بعثت نہیں بلکہ ان کی فرضیت شب معراج میں ہوئی یہ اجماع ہے تو اس مفہوم کی بنا پر نصوص میں موافقت ہو جائے گی اور حضرت شریک بھی متفرد نہ رہے

### خامساً

اس روایت میں الفاظ ہیں ”وهو نائم في المسجد الحرام“ (آپ مسجد حرام میں نیند فرما رہے تھے) اس سے بعض نے استنطاق کیا کہ یہ الفاظ بتا رہے ہیں معراج حالت نیند میں ہوئی اور یہ یقیناً حضرت شریک کا تفرد ہے

جواباً عرض ہے ان کا تفرد نہیں بلکہ اس میں تو ان کے ساتھ بڑے بڑے ثقہ شامل ہیں مثلاً ۱۔ حضرت قتادہ بیان کرتے ہیں ہمیں حضرت انس بن مالک نے انھیں حضرت مالک بن صعصعہ رضی اللہ عنہ نے بتایا حضور ﷺ نے فرمایا میں بیت کے پاس نوم و بیداری کے درمیان تھا

بخاری کے الفاظ ہیں معراج کی شب

انا في الحطيم مضطجعاً میں حطیم میں لیٹا ہوا تھا

(صحيح البخارى ، كتاب بد الخلق )

۲۔ امام بیہقی، ابن جریر، ابن منذر، ابن ابی حاتم، ابن عساکر نے حضرت ابوسعید خدری رضی اللہ عنہ سے نقل کیا رسول اللہ ﷺ نے فرمایا

انا نائم عشاء بالمسجد الحرام میں رات کو مسجد حرام میں سویا ہوا تھا کہ

اذا اتانى آث فابقظنى آنے والا آیا ار اس نے بیدار کیا اور

فاستيقظت (دلائل النبوة، ۲: ۱۳۶) میں بیدار ہو گیا

(الدر المنثور، ۴: ۱۴۲)

۳۔ امام ابن اسحاق، ابن سعد، ابن عساکر اور بیہقی نے حضرت ام ہانی رضی اللہ عنہ سے نقل کیا حضور ﷺ معراج پر ہمارے گھر سے تشریف لے گئے

نام عندنا تلک اللیلۃ صلی العشاء اس رات آپ ﷺ ہمارے ہاں  
ثم نام فلما کان قبل الفجر انبهناہ سوئے، آپ عشاء پڑھ کر آرام  
للصبح فقام فلما صلی الصبح قال فرما ہوئے۔ فجر سے پہلے نماز صبح کے  
(الطبقات الکبریٰ، ۱: ۲۱۴)  
لئے آپ بیدار ہوئے نماز ادا کی اور  
(عیون الاثر، ۱: ۱۴)  
پھر معراج کی تفصیل بیان کی

امام ابویعلیٰ، ابن عساکر اور ابن سید الناس نے بھی اس طرح کی روایت نقل کی

۴۔ امام ابن اسحاق، ابن جریر اور ابن منذر نے امام حسن بصری سے مرسل نقل کیا رسول ﷺ نے فرمایا

انا نائم ففی الحجر جاء نى جبریل میں سویا تھا جبریل امین آئے اور انھوں  
علیہ السلام فو کز بین کتفی نے کاندھے پکڑ کر مجھے بیدار کیا  
(دلائل النبوة، ۲: ۱۱۹)

ان تمام روایات سے یہ بات سامنے آتی ہے کہ یہاں مراد ابتدائی حالت ہے یعنی آپ ﷺ آرام فرماتے تھے، حضرت جبریل علیہ السلام نے آکر بیدار کیا پھر بیداری میں معراج ہوا آپ قبل از فجر واپس تشریف لا کر آرام فرما ہو گئے جب صبح ہوئی تو واقعہ معراج سے لوگوں کو آگاہ کیا۔  
کچھ لوگوں کی رائے

بعض لوگوں نے روایت شریک سے حالت خواب میں معراج پر استدلال کیا ہے  
ان میں امام ابو محمد حسین بغوی بھی ہیں، انھوں نے مذکور اعتراض کے جواب میں کہا ہے درست نہیں کیونکہ اس میں حالت خواب میں معراج کا تذکرہ ہے اور وہ قبل از وحی ہی ہے کیونکہ



حدیث کے آخری الفاظ ہیں "فاسقیظ وهو بالمسجد الحرام" (آپ ﷺ بیدار ہوئے تو مسجد حرام میں تھے البتہ بعد از بعثت بیداری میں معراج ہوئی جیسا کہ فتح مکہ کی، پہلے سال خواب کی صورت میں اور عملاً آٹھویں سال میں ہوئی لیکن ان کا یہ کہنا کہ قبل از وحی ہے درست نہیں کیونکہ حدیث میں الفاظ ہے قد بعث؟ قال نعم جیسا کہ پہلے گزرا ہے لہذا لفظ نائم کو ابتدائی حالت پر ہی محمول کرنا چاہیئے پھر جب جبریل امین نے آپ کو بیدار کیا تو پھر تمام مراحل میں بیداری رہی ورنہ حضرات انبیاء علیہم السلام کو جماعت کروانا حالت نیند میں کیسے معقول ہوگا؟ پھر تو علماء اعلیٰ کے تمام معاملات، خصوصی وحی کا حصول اور حضرت موسیٰ کا بار بار واپس لوٹنا بھی حالت نیند میں ہی ہوگا؟

پھر یہ بھی ذہن میں رہے آیات قرآنی سے واضح ہے کہ معراج رات کے کچھ حصہ میں ہوئی نہ کہ تمام رات قاضی عیاض لکھتے ہیں احادیث میں جو الفاظ آئے ہیں بین النائم والیقظان، وهو نائم، ثم اسقیظت ان میں منامی معراج والوں کے لئے دلیل نہیں، ممکن ہے جب فرشتہ آیا اس وقت یہ کیفیت تھی یا جب معراج شروع ہوئی اس وقت یہ حال تھا

لیس فی الحدیث انه کان نائمافی حدیث میں اس پر کوئی دلیل نہیں کہ آپ ﷺ تمام واقعہ میں حالت نیند میں تھے

القضية کلها

آخری الفاظ "ثم استقیظت وانا فی المسجد الحرام" تو یہاں بمعنی اصبح ہو یعنی گھر پہنچنے کے بعد سونے سے بیدار ہوا، اس پر دلیل ہے کہ معراج تمام رات نہ تھی، دوسرا مفہوم یہ ہو سکتا ہے

مما کان غمره من عجائب ما طالع من آپ ﷺ نے عجائبات سماوی اور  
ملکوت السموات والارض وخامین ارضی کا مشاہدہ کیا اور ملا اعلیٰ اور آیات  
باطنہ من مشاہدۃ الملاء الاعلیٰ الہیہ کو دیکھا اس کی وجہ سے ابھی اس

ومارأى من آيات ربه الكرى فلم  
يستفق ويرجع الى حال البشرية الا  
حالت سے افاقہ نہ ہوا تھا، جب آپ اس  
حالت سے بشری کی طرف  
وہو بالمسجد الحرام  
لوئے تو مسجد حرام میں تھے

تیسرا مفہوم یہ ہو سکتا ہے یہاں نوم سے لینا مراد ہو اس معنی کی تائید امام عبد بن حمید  
والی روایت کر رہی ہے جوہام سے نقل کی ہے

بينما انا مضطرب  
اس وقت میں لیٹا ہوا تھا

شیخ الحدیث نے یہی الفاظ نقل کیے ہیں ایک روایت میں ہے

بين النائم واليقظان  
میں نیند کرنے والے اور بیداری کی

درمیانی کیفیت میں تھا

چونکہ غالباً سونے کی ہی حالت ہوتی ہے لہذا اسے نائم کے ساتھ تعبیر کر دیا

(الشفاء مع شرح علی قاری، ۱: ۴۱۲)

امام حسن بصری کی روایت

پچھلے امام حسن بصری سے مرسل روایت گزری اس کی تفصیل ہے آپ ﷺ نے  
فرمایا میں حجر کے پاس سویا تھا جبریل نے مجھے قدم ہلا کر بیدار کیا میں بیٹھ گیا مجھے کچھ دکھائی نہ  
دیا میں پھر لیٹ گیا دوبارہ انھوں نے بیدار کیا میں بیٹھ گیا مگر کوئی دکھائی نہ دیا، میں پھر لیٹ گیا  
تیسری دفعہ انھوں نے مجھے بیدار کیا میں اٹھا تو انھوں نے میرا بازو پکڑ لیا تو میں ان کے ساتھ چلا  
(سیرت ابن ہشام)

اس روایت سے بات آشکار ہو جاتی ہے کہ یہ ابتدائی حالت کا بیان ہے نہ کہ دائمی نیند کا۔

۴۔ ایک اور مفہوم

بعض محدثین نے "استفیط وهو فی المسجد الحرام" کا ایک اور

خوبصورت مفہوم بیان کیا جب آدمی کسی کی طرف کاملاً اس طرح متوجہ ہو کہ کسی دوسرے کام کی طرف توجہ ہی نہ ہو تو جب وہ دوسری طرف متوجہ ہو تو اس کے لئے ”استیْقْظ“ کا لفظ بولا جاتا ہے یعنی آپ ﷺ ایک حال سے دوسرے حال کی طرف منتقل ہوئے اور اس کا یہ معنی حدیث پاک میں بھی موجود ہیں حافظ ابن کثیر اس کی تائید میں یہ حدیث لائے حضرت ابواسید اپنے بچے کو گڑتی دLANے کے لئے آپ ﷺ کی خدمت میں لائے، اسے آپ کی ران مبارک پر بٹھایا آپ ﷺ لوگوں کے ساتھ گفتگو میں مشغول تھے، حضرت ابوسعید نے بچے کو اٹھالیا

ثم استقيظ رسول الله ﷺ فلم يجده الصبي فسأل عنه بچه کہاں ہے؟

(البدایہ، ۳، ۱۴)

اس تمام گفتگو سے واضح ہو گیا حضرت شریک اس میں متفرد ہرگز نہیں  
سادساً۔ بوقت معراج شق صدر

اس روایت پر یہ اعتراض بھی ہے کہ دیگر روایات میں اس موقع پر شق صدر کا ذکر نہیں جب کہ اس میں ہے یہ سوال قاضی عیاض نے بھی اٹھایا

وهذا انما كان وهو صبي وقبل  
یہ تو بچپن میں اور نزول وحی سے پہلے کا

(الشفاء) معاملہ ہے

یعنی صرف دو اوقات میں شق صدر ہوا، حالانکہ ثقہ راویوں نے صحابہ سے اس موقع پر بھی اس کا تذکرہ کیا ہے مثلاً

۱۔ امام زہری نے حضرت انس بن مالک رضی اللہ عنہ سے نقل کیا حضرت ابوذر رضی اللہ عنہ نے بیان کیا رسول اللہ ﷺ نے فرمایا ہمارے گھر کی چھت پھاڑ کر جبرائیل آئے

فخرج صدری ثم غسله بماء زم زم انہوں نے میرا سینہ شق کیا پھر اسے زم زم سے غسل دیا

(بخاری ومسلم)

۲۔ حضرت قتادہ رضی اللہ عنہ کا بیان ہے کہ حضرت انس رضی اللہ عنہ نے حضرت مالک بن معصۃ سے بیان کیا، رسول اللہ ﷺ نے فرمایا میں بیت اللہ کے پاس نیند اور بیداری کی درمیانی کیفیت میں تھا، میرے پاس ایمان و حکمت سے بھرا ہوا سونے کا تھال لایا گیا فشق من النحر الی مراق البطن  
پھر میرے سینے کو پیٹ تک کھولا گیا  
(بخاری و مسلم)

۳۔ امام احمد نے زہری سے نقل کیا کہ حضرت انس رضی اللہ عنہ نے بتایا کہ حضرت ابی بن کعب رضی اللہ عنہ بیان کیا کرتے رسول اللہ ﷺ نے فرمایا میں مکہ میں تھا میرے گھر کی چھت پھاڑ کر جبرائیل آئے  
فخرج صدی  
اور انہوں نے میرا سینہ چاک کیا  
(مسند احمد، ۵: ۱۲۳)

اسے عبد اللہ بن احمد نے زوائد مسند میں بھی ذکر کیا اور اس کے تمام راوی، رواۃ صحیح ہیں  
(مجمع الزوائد، ۱: ۱۶۵)

بلکہ قاضی عیاض نے روایت شریک پر اگرچہ طعن کیا لیکن حضرت ثابت بنانی کی روایات پر اعتماد کیا جو انہوں نے حضرت انس رضی اللہ عنہ سے بیان کی، حالانکہ حضرت ثابت نے حضرت انس رضی اللہ عنہ سے بیان کیا کہ رسول اللہ ﷺ سے ارشاد فرمایا  
فانطلقوا بی الی زم زم فشرح عن  
فرشتے مجھے زم زم کے پاس لائے پھر میرا  
صدی  
(مسلم، باب الاسراء) سینہ کھولا گیا

امام بزار، ابویعلیٰ، ابن جریر، محمد بن نصر مروزی، ابن ابی حاتم اور ابن مردویہ نے حضرت ابو ہریرہ رضی اللہ عنہ سے ”سبحان الذی اسری بعبده“ کی تفسیر میں نقل کیا ہے جبرائیل علیہ السلام حضور ﷺ کے پاس حضرت میکائیل علیہم السلام کے ساتھ آئے  
جبرائیل علیہم السلام نے ان سے زم زم لانے کے لئے کہا تا کہ سینہ اقدس کو دھویا جائے  
فشق عنه بطنه فغسله ثلاث مرات  
پھر آپ ﷺ کا سینہ اقدس چاک کیا



(تفسیر ابن کثیر، ۳: ۱۷۷) اور اسے تین دفعہ غسل دیا

(الدر المنثور، ۴: ۱۴۴)

حافظ عراقی نے اس انکار وطن کا رد کرتے ہوئے کہا

قد انکر وقوع الشق لیلۃ الاسراء      شب معراج میں ابن حزم اور قاضی عیاض  
ابن حزم و عیاض و ادعا ان ذلک      نے شق صدر کا انکار کرتے ہوئے کہا، کہ یہ  
تخلیط من شریک و لیس کذلک      شریک کا اختلاط ہے حالانکہ بات یوں نہیں  
فقد ثبت فی الصحیحین من غیر      بخاری اور مسلم میں شریک کے علاوہ  
طریق شریک      راویوں سے بھی یہ ثابت ہے

(شرح الشفاء لعلی قاری، ۱: ۴۱۴)

شارح مسلم امام قرطبی فرماتے ہیں

لا یلتفت لا نکار الشق لیلۃ الاسراء      شب معراج انکار شق کی طرف توجہ نہ کی  
لان راو ته ثقات مشاہیر      جائے کیونکہ یہ بات مشہور ثقہ راویوں سے

(المفہم، ۱: ۳۸۳) منقول ہے

حافظ ابن حجر عسقلانی لکھتے ہیں، قاضی عیاض نے راجح قرار دیتے ہوئے کہا ہے کہ

شق صدر بچپن میں حضرت حلیمہ رضی اللہ عنہ کے پاس ہی ہوا تھا، لیکن امام سہیلی نے ان کا رد کیا  
اور کہا، کہ یہ واقعہ دو دفعہ ہوا اور صواب بھی یہی ہے، امام طایسی اور حارث نے مسانید میں سیدہ  
عائشہ رضی اللہ عنہما سے نقل کیا، غار حرا میں جبرائیل علیہم السلام قرآنی وحی لے کر آئے  
، وہاں دوسری دفعہ شق صدر ہوا، امام ابو نعیم نے لکھا، جب ۲۰ سال کی عمر میں حضرت عبدالمطلب  
کے ساتھ سفر کیا تب بھی شق ہوا  
(فتح الباری، ۱۰)

دوسرے مقام پر لکھتے ہیں، بعض نے شب معراج شق صدر کا انکار کیا ہے مگر

ولا انکار فی ذالک فقد تواردت      انکار درست نہیں کیونکہ اس کے بارے

الروایات (فتح الباری، ۷) میں روایات موجود ہیں  
آسمانوں پر مقاماتِ انبیاء

اس روایت پر یہ اعتراض بھی ہوا کہ اس میں انبیاء کرام علیہم السلام کے جو مقامات ذکر ہوئے وہ دیگر روایات کے مخالف ہیں۔ کیونکہ ہر آسمان پر انبیاء تھے، حضرت ادریس علیہم السلام دوسرے پر تھے، حضرت ہارون علیہم السلام چوتھے، پر پانچویں کا نام یاد نہیں، چھٹے پر حضرت ابراہیم علیہ السلام جبکہ ساتویں پر حضرت موسیٰ علیہم السلام حالانکہ دیگر روایات میں ہے کہ پہلے پر حضرت آدم علیہم السلام، دوسرے پر حضرت یحییٰ علیہم السلام اور حضرت عیسیٰ علیہم السلام تیسرے پر حضرت یوسف علیہم السلام، چوتھے پر حضرت ادریس علیہم السلام، پانچویں پر حضرت ہارون علیہم السلام، چھٹے پر حضرت موسیٰ علیہم السلام اور ساتویں پر حضرت ابراہیم علیہم السلام کا تذکرہ ملتا ہے۔ الغرض حضرت شریک اسے محفوظ نہ رکھ سکے

### ان کی موافقت

جواباً گزارش ہے کہ متعدد دیگر روایوں نے اس عدم ضبط میں ان کی موافقت کی ہے

مثلاً

۱۔ بخاری و مسلم میں امام زہری نے حضرت ابو ذر رضی اللہ عنہ سے نقل کیا، حضرت انس رضی اللہ عنہ نے بیان فرمایا کہ آسمانوں پہ آپ ﷺ نے حضرت آدم علیہم السلام، حضرت ادریس علیہم السلام، حضرت موسیٰ علیہم السلام، حضرت عیسیٰ علیہم السلام، اور حضرت ابراہیم علیہم السلام سے ملاقات کی۔ یہاں پر ان کے مقامات کا تذکرہ نہیں، ہاں! اتنا ہے کہ آسمان دنیا پر حضرت آدم علیہم السلام اور چھٹے پر حضرت ابراہیم علیہم السلام تھے۔ یہاں چھٹے پر حضرت ابراہیم علیہم السلام کا تذکرہ ہے جو روایت شریک ہے موافق ہے۔

۲۔ حافظ ابن حجر عسقلانی نے حضرت علی کرم اللہ وجہہ سے نقل کیا

ان ابراهيم في السادسة عند شجرة  
 حضرت ابراهيم عليه السلام چھٹے آسمان  
 پر طوبی کے درخت کے پاس تھے

(فتح الباری، ۱۱۰)

۳۔ امام نسائی نے یزید بن مالک سے انھوں نے حضرت انس رضی اللہ عنہ سے روایت کیا۔ آپ ﷺ کی آسمان دنیا پر حضرت آدم علیہ السلام سے، دوسرے پر حضرت عیسیٰ علیہ السلام اور حضرت یحییٰ علیہ السلام سے، پھر تیسرے پر حضرت یوسف علیہ السلام سے، چوتھے پر حضرت ہارون علیہ السلام، پانچویں پر حضرت ادریس علیہ السلام، چھٹے پر حضرت موسیٰ علیہ السلام اور ساتویں پر حضرت ابراهيم علیہ السلام سے ملاقات ہوئی۔

(سنن نسائی، باب فرض الصلاة)

## آئمہ امت کی تحقیق

رہا سیدنا موسیٰ علیہ السلام کا ساتویں آسمان پر ہونا جس پر روایت کے الفاظ ہیں  
 وموسى في السابعة بفضل كلامه لله  
 اور حضرت موسیٰ علیہم السلام اللہ تعالیٰ  
 سے فضیلت کلام کی وجہ سے ساتویں  
 آسمان پر تھے

اگر تو معراج متعدد مان لیے جائیں تو اشکال ختم ہو جاتا ہے اور اگر ایک ہی تسلیم کیا جائے، تو پھر آئمہ امت نے روایات معراج خصوصاً حضرت موسیٰ علیہ السلام کے ساتویں اور حضرت ابراهيم علیہ السلام کے چھٹے آسمان پر ہونے کے درمیان خوبصورت تطبیق دی ہے  
 امام نووی تطبیق دیتے ہوئے لکھتے ہیں اگر معراج ایک ہی دفعہ ہے

فلعله وجده في السادسة ثم ارتقى  
 ممکن ہے حضرت ابراهيم علیہ السلام  
 چھٹے آسمان پر تھے پھر وہ ساتویں آسمان  
 ابراهيم ايضاً الى السابعة

(شرح مسلم، ۲۰: ۲۹) پر تشریف لے آئے

۲۔ حافظ ابن حجر عسقلانی فرماتے ہیں ان کے درمیان موافقت ہو سکتی ہے کہ عروج کے وقت سیدنا موسیٰ علیہ السلام چھٹے پر اور ابراہیم علیہ السلام ساتویں پر ہوں جیسا کہ حضرت مالک بن صعصعہ رضی اللہ عنہ کی روایت کے الفاظ سے ظاہر ہے اور واپسی و نزول کے وقت حضرت موسیٰ علیہ السلام ساتویں پر ہوں، کیونکہ روایات میں فرضیت نماز کے حوالہ سے حضرت ابراہیم علیہ السلام سے کچھ بھی منقول نہیں، ہاں حضرت موسیٰ علیہ السلام سے ملتا ہے اور نزول میں ساتواں آسمان پہلے ہے ممکن ہے حضرت موسیٰ علیہ السلام وہاں ہوں اور انہوں نے وہاں ہی نمازوں کے بارے میں آپ ﷺ سے گفتگو کی، یوں بھی ممکن ہے عروج کے وقت حضرت موسیٰ علیہ السلام چھٹے پر تھے، پھر آپ ﷺ کے ساتھ ساتویں پر گئے کیونکہ کلام الہی کی وجہ سے انہیں یہ فضیلت حاصل ہے

و ظہرت فائدة ذالك في كلامه  
مع المصطفى فيما يتعلق بامر الله  
في الصلاة والعلم عند الله تعالى  
اس کا فائدہ بایں طور ظاہر ہوا کہ انہیں  
امت پر فرضیت نماز کے حوالہ سے  
حضرت محمد ﷺ کے ساتھ مکالمہ کا  
خوب موقع ملا واللہ اعلم  
(فتح الباری، ۱۳)

جب روایات کے درمیان تطبیق ہے اور محدثین نے اسے تسلیم و بیان کر دیا ہے تو پھر

اس روایت کو چھوڑنے کا کیا معنی؟

ثامناً۔ سدرۃ المنتہیٰ کی جگہ

روایت شریک میں الفاظ ہیں، ساتویں آسمان کے بعد

ثم علاه فوق ذلك بما لا يعلمه  
الا الله حتى جاء سدرۃ المنتہیٰ  
پھر آپ ﷺ اس قدر اوپر گئے کہ  
اسے اللہ کے سوا کوئی نہیں جانتا، حتیٰ



کہ مقام سدرہ آگیا

حالانکہ دیگر تمام روایات میں سدرہ ساتویں بلکہ بعض میں چھٹے آسمان پر ہے یعنی روایت شریک ان تمام کے خلاف ہے۔

ہم کچھ روایات سامنے لاتے ہیں پھر ان میں موافقت واضح کریں گے۔

۱۔ حضرت قتادہ رضی اللہ عنہ نے حضرت انس رضی اللہ عنہ کے حوالہ سے حضرت مالک بن صعصعہ رضی اللہ عنہ سے الفاظ نقل کئے ہیں

رفعت الی سدرۃ المنتہیٰ پھر مجھے سدرۃ المنتہیٰ کی طرف بلند کیا گیا

(بخاری و مسلم)

۲۔ امام ابن شہاب کہتے ہیں، مجھے ابن حزم نے بتایا کہ حضرت ابن عباس اور حضرت

ابو جہ انصاری رضی اللہ عنہ بیان کرتے رسول اللہ ﷺ نے فرمایا

ثم عرج بی حتی ظہرت لمستوی پھر مجھے بلند کیا گیا یہاں تک میں مقام

اسمع فیہ صریف الاقلام مستوی میں پہنچا وہاں میں نے اقلام کی

آوازیں

۳۔ حضرت ابن حزم اور حضرت انس بن مالک رضی اللہ عنہما سے ہے آپ ﷺ نے

فرمایا

ثم انطلق بی جبریل حتی تاتی سدرۃ

سدرہ پر پہنچے

المنتہیٰ

یہ الفاظ بھی نشاندہی کر رہے ہیں کہ مقام مستوی کے بعد سدرہ پر لے جایا گیا

۴۔ امام نسائی نے حضرت انس رضی اللہ عنہ سے روایت کیا رسول اللہ ﷺ نے فرمایا

ثم صعد بي فوق سبع سموات  
فأتينا سدرۃ المنتهى  
پھر مجھے ساتویں آسمان کے اوپر لے جایا  
گیا تو ہم سدرۃ پر پہنچے  
(سنن نسائی، باب فرض الصلاة)

اس روایت کے الفاظ میں شریک کی روایت سے بھی زیادہ صراحت ہے، کہ سدرہ،  
سماوات سبع سے اوپر ہے

۵۔ ہاں! سیدنا عبداللہ بن مسعود رضی اللہ عنہ سے ہے،

انتهى به الى سدرۃ المنتهى وهى  
فى السماء السادسة  
جب رسول اللہ ﷺ مقام سدرۃ پر  
پہنچے جو چھٹے آسمان پر ہے  
(مسلم، کتان الايمان)

## آئیے جوابات کی طرف

جب روایات سامنے آئیں تو اب جوابات سماعت کریں

۱۔ حافظ ابن حجر عسقلانی فرماتے ہیں، ممکن ہے بیان کرنے میں تقدیم و تاخیر ہوگئی ہو  
سدرۃ کا ذکر پہلے کے بجائے بعد میں ہو گیا پھر اصل یوں ہو

حتى جاء سدرۃ المنتهى ثم  
علا به فوق ذلك بما لا يعلمه  
الا الله  
یہاں تک کہ مقام سدرہ آگیا۔ پھر  
استقدر بلندی نصیب ہوئی جسے اللہ کے  
سوا کوئی نہیں جان سکتا

(فتح الباری، ۱۳)

۲۔ ممکن ہے اس روایت شریک میں سدرہ کے اوپر والے حصہ کا بیان ہو اور بقیہ  
ساتویں آسمان والی روایات میں اس کے نیچے کا ذکر ہو  
(فتح الباری، ۱۳)

واقعة اگر ہم ان تمام روایات کو سامنے رکھیں اور ان کے الفاظ پر غور کریں تو

معاملہ آشکار ہو جاتا ہے

(۱) ثم علاہ فوق ذلک (۲) ثم صعد به فوق سبع سموات (۳) ثم رفعت  
الی سدرۃ المنتہی (۴) ثم عرج بی حتیٰ ظہرت لمستوی (۵) ثم انطلق بی  
جبریل حتی تاتی سدرۃ المنتہی

ان تمام جملوں کے الفاظ واضح کر رہے ہیں آپ ﷺ ساتویں آسمان پر تھے  
، وہاں سے آپ کو سدرہ کے اوپر والے حصہ پر لے جایا گیا

لینظر الیہا من اعلاھا کما نظر الیہا      تاکہ آپ کو اس کے اوپر کا مشاہدہ  
من اسفلہا فتکون نظرتہ نظرة احاطة      کروایا جائے جیسا کہ نیچے والے حصہ  
کا مشاہدہ کروایا، تاکہ آپ کا مشاہدہ  
کامل ہو جائے

پھر ایک روایت کے الفاظ ہیں

ثم رفعت لی سدرۃ المنتہی      پھر میرے لئے سدرۃ المنتہی ظاہر کی  
گئی

یاد رہے رفع، صعد، علا، عرج اور ظہر قریب المعنی الفاظ ہیں،

اب مفہوم یہ ہوا کہ آپ ﷺ کو بلند کیا اور تمام سدرہ، آپ کے سامنے لائی گئی تو اب سدرہ  
ساتویں آسمان پر ہی ہوئی نہ کے اس کے اوپر  
چھٹے اور ساتویں میں تطبیق

اب رہ جاتا ہے معاملہ چھٹے اور ساتویں کا تو یہاں محدثین نے تطبیق یوں دی کہ اس  
کی جز اور اصل چھٹے پر اور شہنیاں اور شاخیں ساتویں پر ہیں (شرح نووی ۲، ۳)  
حضرت ملا علی قاری نے دیگر روایات کو بھی سامنے رکھتے ہوئے یوں تطبیق دی

ان مبداها فی الارض ومعظمها فی  
 السماء والسادسة وانتهاها ومحل  
 اثمارها وغثيان انوارها فی السماء  
 السابعة

اس کی اصل زمین میں، بڑا حصہ چھٹے  
 آسمان پر اور اس کی انتہاء پھل اور  
 انوار ساتویں پر ہے

(شرح الشفاء، ۱: ۳، ۳)

کیا اب واضح نہیں ہو جاتا کہ روایت شریک ہرگز دیگر روایات کے مخالف نہیں

### تاسعا۔ نیل و فرات کا مقام

ایک اعتراض یہ بھی ہے کہ اس روایت میں نیل و فرات کا ذکر آسمان دنیا پر ہے جبکہ دیگر روایات  
 میں ہے کہ میں جب سدرہ پر پہنچا تو وہاں چار انہار جاری تھیں، دو باطنی اور دو ظاہری۔ نیل و  
 فرات

یہاں بھی اہل علم نے تطبیق دے دی ہے

۱۔ حافظ ابن حجر عسقلانی موافقت دیتے ہوئے رقمطراز ہیں

ان اصل نبعمہما من تحت سدرۃ  
 المنتہی، مقررہما فی السماء الدنیاء  
 و ہنا یزلان الی الارض  
 ان کا اصل سرچشمہ سدرۃ المنتہی کے نیچے  
 ہے اور ان کی جائے قرار آسمان دنیا اور  
 وہاں سے زمین پر بھی آتی ہیں

(فتح الباری، ۱۳)

۲۔ دوسرے مقام پر امام ابن دحیہ کے حوالہ سے نقل کیا کہ آپ ﷺ نے ان دونوں  
 انہار کو سدرہ کے پاس جنتی انہار کے ساتھ دیکھا اور آسمان دنیا پر بھی

و اراد بالعنصر امتیاز ہما بسماء  
 الدنیا  
 اس سے مراد آسمان دنیا پر ان کا امتیاز ہے  
 (فتح الباری، ۷)



۳۔ امام بدرالدین عینی نے بھی یہی تطبیق دی ہے (عمدة القاری، ۱۷۲:۲۵)  
 خلاصہ یہ ہے کہ نیل و فرات ساتویں آسمان میں سدرة کی اصل سے نکلتی ہیں، پھر  
 وہاں سے آسمان دنیا پر، وہاں سے زمین پر اترتی ہیں، گویا ایک روایت میں ان کی اصل اور  
 روایات شریک میں ان کے مقر (بنہ کی جگہ) کا ذکر ہے

### عاشراً۔ اپنے رب کی بارگاہ میں

اس روایت میں الفاظ ہیں کہ

فِعْلًا بِهِ إِلَى الْجَبَّارِ فَقَالَ وَهُوَ مَكَانُهُ  
 آپ ﷺ اللہ کی بارگاہ میں پہنچے اور اس  
 یا رب خفف عنا جگہ کہا، میرے رب! ہم پر تخفیف فرما۔

امام خطابی فرماتے ہیں، اس میں لفظ مکان کی نسبت اللہ تعالیٰ کی طرف ہے، جو ہرگز

مناسب نہیں

انما هو مکان النبی ﷺ فی مقامہ  
 مکان کی نسبت حضور ﷺ کی طرف ہونی  
 الاول الذی قام فیہ قبل ہبوطہ  
 چاہئے کہ اس مقام پر گئے جس پر واپسی  
 سے پہلے تھے

اس کے جواب میں محدثین فرماتے ہیں، اس روایت میں بھی مکان کی نسبت حضور ﷺ کی  
 طرف ہی ہے۔

حافظ ابن حجر لکھتے ہیں

و هذا الاخير متعين و ليس في  
 یہاں آخری مفہوم (مکان نبی) ہی مراد  
 السياق تصريح باضافة المكان الى  
 ہے کیونکہ یہاں اللہ تعالیٰ کی طرف نسبت  
 پر کوئی تصریح موجود نہیں  
 الله تعالى

ڈاکٹر خلیل ابراہیم ملا خاطر زید مجدہ نے اس تطبیق پر یوں دلیل بیان کی ہے کہ ”قال“ کا فاعل حضور ﷺ ہیں کیونکہ بلندی آپ کو ہی ملی تھی ”هو“ کا عطف ”قال“ میں ضمیر پر ہے، کیونکہ قریب وہی ہے لہذا اب عبارت یوں ہوگی

فعلا جبریل بالنبی الی الجبار فقال رسول الله ﷺ هو الی رسول الله  
جبریل نے حضور ﷺ کو بارگاہ الہی کی طرف بلند کیا اور رسول اللہ ﷺ اس جگہ تشریف فرما ہوئے جس میں پہلی دفعہ تھے اور اللہ نے کلام اور مخاطبت کا شرف عطا کیا تھا۔ پھر چھٹے آسمان سے ساتویں آسمان پر اس جگہ جانا تھا جہاں مخاطبت اور وحی کا حصول ہوا تھا۔

الاولی التی خاطب و کلم فیہا ربہ عز وجل و ذلک لا نتقالہ من السماء السادسة الی ما فوق السماء السابعة فی المكان الذی خاطبہ فیہ و اوحی الیہ و هو فیہ

(مکانة الصحیحین، ۴۴۴)

## ۱۱۔ حضرت موسیٰ کا پھر واپس جانے کا مشورہ

اس روایت میں ہے جب آخری دفعہ آپ ﷺ نے نمازوں میں کمی کا عرض کیا تو فرمان جاری ہوا یہ پانچ ہیں اب ہمارے ہاں قول میں تبدیلی نہیں۔ آپ ﷺ حضرت موسیٰ علیہ السلام کے پاس آئے تو انھوں نے پھر واپس جانے کا کہا، حالانکہ دیگر روایات میں نہیں اور سیدنا موسیٰ علیہ السلام، اللہ تعالیٰ کے اس ارشاد گرامی کے بعد واپس کا مشورہ کیسے دے سکتے تھے؟ یہ اعتراض شیخ داؤدی نے کیا ہے۔

ہماری گذارشات درج ذیل ہیں

اولاً: حضرت شریک اس بات میں بھی منفر نہیں، جبکہ دیگر راویوں نے بھی یہ بات نقل کی

ہے مثلاً

۱۔ حضرت ثابت البنانی رضی اللہ عنہ، حضرت انس رضی اللہ عنہ سے نقل کرتے ہیں، رسول اللہ ﷺ نے بتایا میں اپنے رب تعالیٰ اور موسیٰ علیہ السلام کے درمیان آتا جاتا رہا، حتیٰ کہ فرمان ہوا اے محمد ﷺ!

انہن خمس صلوات کل یوم وليلة  
قال فنزلت حتی انتہیت الی موسیٰ  
فاخبرته فقال ارجع الی ربک فاسالہ  
التخفیف فقال رسول اللہ ﷺ فقلت  
قد رجعت الی ربی حتی استحیت  
منہ (مسلم، باب الاسراء) اب مجھے حیا آتا ہے۔

۲۔ امام زہری نے حضرت انس رضی اللہ عنہ سے حضرت ابوذر رضی اللہ عنہ کے حوالے سے نقل کیا، رسول اللہ ﷺ نے ارشاد فرمایا، میں نے واپس آ کر موسیٰ علیہ السلام کو بتایا، تو کہنے لگے اپنے رب کے حضور جا کر کہی کرواؤ، کیونکہ آپ کی امت اس کی طاقت نہیں رکھتی۔

فراجعت ربی فقال ہی خمس و ہی  
خمسون لا یبدل قول لدی قال  
فرجعت الی موسیٰ فقال ارجع  
ربک فقلت استحیت من ربی  
(بخاری و مسلم) میں اپنے رب کے حضور حاضر ہوا تو فرمایا یہ  
پانچ ہیں اور یہ پچاس ہی ہیں میرے ہاں تو  
ان کی تبدیلی نہیں، فرمایا میں لوٹ کر موسیٰ  
علیہ السلام کے پاس آیا انھوں نے کہا،  
واپس اپنے رب کے پاس جاؤ میں نے کہا

اب مجھے رب سے حیا آتی ہے

۳۔ حضرت قتادہ رضی اللہ عنہ نے حضرت انس رضی اللہ عنہ، انھوں نے حضرت مالک بن صعصعہ رضی اللہ عنہ سے نقل کیا کہ پانچ کے بعد بھی واپسی کا مشورہ دیا



فاتیت موسیٰ فقال ما صنعت ! قلت  
جعلها خمساً فقال مثله قلت  
فسلمت (بخاری و مسلم)

میں موسیٰ علیہم السلام کے پاس آیا انھوں نے پوچھا کیا بنا میں نے بتایا پانچ کر دی گئی ہیں انھوں نے پہلے کی طرح واپسی کا مشورہ دیا تو میں نے انھیں (الوداعی) سلام کیا

۴۔ حضرت یزید بن ابی مالک نے حضرت انس رضی اللہ عنہ سے نقل کیا، رسول اللہ ﷺ نے فرمایا میں نے اپنے رب کے ہاں حاضر ہو کر کمی کا عرض کیا تو فرمایا جب میں نے آسمان اور زمین پیدا کی

فرضت علیک و علی امتک  
خمسين صلاة خمس بخمسين فقم  
بما انت و امتک فعرفت انها من  
الله صری فرجعت الی موسیٰ فقال  
ارجع فعرفت انها من الله صری فلم  
ارجع  
(سنن نسائی، باب فرض الصلاة)

تم پر اور تمہاری امت پر پچاس نمازیں فرض کیں تو اب پانچ پچاس کا درجہ رکھتی ہیں انھیں لے جاؤ اور ان کو تم بھی اور تمہاری امت بھی بجالائے میں نے محسوس کیا اب یہ اللہ کی طرف سے حتمی معاملہ ہے میں موسیٰ علیہ السلام کی طرف لوٹا، وہ کہنے لگے تم واپس جاؤ میں محسوس کر رہا تھا کہ یہ اللہ کی طرف سے حتمی ہے لہذا میں واپس نہ گیا

جب اکثر روایات میں یہ الفاظ موجود ہیں تو اس روایت کا انفراد کیسے رہا یہ اعتراض کہ جب رب نے حتماً فرما دیا تو پھر موسیٰ علیہ السلام نے واپسی کا مشورہ کیوں دیا؟

تو اس کے جواب میں گزارش یہ ہے کہ حضرت موسیٰ علیہ السلام کی کامل توجہ حضور ﷺ کی امت کیلئے تخفیف اور اللہ تعالیٰ کی رحمت کی طرف تھی اور پھر ہر بار نمازوں میں مسلسل کمی بھی واقع ہو رہی تھی، انکے ذہن میں بنی اسرائیل بھی تھے جو دو نمازیں بھی ادا نہیں کرتے تھے، ان چیزوں



کے پیش نظر انہوں نے پھر جانے کا کہا،

یہ بھی ممکن ہے کہ اس ذریعہ سے حضرت موسیٰ علیہ السلام اپنے اس عمل کا ازالہ کرنا چاہ رہے ہوں جو حضور ﷺ کے جاتے وقت ہوا تھا اور ان سے پوچھ بھی ہوئی تھی حضور ﷺ نے بتایا جب میں ان کے پاس سے گزرا تو وہ رو دیئے

قيل له ما ييكك قال ابكى لان  
غلا ما بعث بعدى يدخل الجنة من  
الله اكثر ممن يدخلها من امتي

پوچھا گیا تم کیوں روئے ہو؟ عرض کیا، اس

لئے کہ ایک نوجوان کو میرے بعد مبعوث کیا

گیا مگر ان کی امت، میری امت سے زیادہ

تعداد میں جنت میں داخل ہوگی

بلکہ امام بزاز اور ظہری نے حضرت ابو ہریرہ رضی اللہ عنہ سے نقل کیا، رسول اللہ ﷺ نے فرمایا

كان موسى اشد هم على حين  
مررت به وخير هم لي حين رجعت

الیه (تفسیر ابن کثیر، ۱: ۲۰)

سب سے زیادہ خیر چاہنے والے تھے

الغرض! یہ سیدنا موسیٰ علیہ السلام کی طرف سے سوال میں الحاج وزاری ہے جو اللہ

کی طرف سے مطلوب بھی ہے اس وجہ سے انہوں نے پھر جانے کا کہا

ایک اور وہم

بعض کا خیال ہے کہ اس وقت آپ ﷺ تنہا ہی آرام فرماتے تھے، حالانکہ حدیث شریک میں ہے

کہ وہاں آپ کے ساتھ کچھ اور بھی تھے اس کا جواب یہ ہے کہ اس میں بھی حضرت شریک منفرد

نہیں، بلکہ ان کے موافق دیگر روایات موجود ہیں

۱۔ حضرت قتادہ نے حضرت انس سے انہوں نے حضرت مالک بن صعصعہ رضی اللہ عنہ

سے نقل کیا رسول اللہ ﷺ نے فرمایا

بینا انا عند البیت بین النائم  
والیقظان یعنی رجلاً بین رجلین  
مسلم کے الفاظ ہیں

میں بیت کے پاس سونے اور بیداری کی  
حالت یعنی دو آدمیوں کے درمیان تھا

بینا انا عند البیت بین النائم  
والیقظان اذا سمعت قائلاً یقول  
احد الثلاثة بین الرجلین فاتیت  
فانطلق بی

میں بیت کے پاس سونے اور بیداری  
کے درمیان تھا میں نے کہنے والے کو یہ  
کہتے ہوئے سنا یہ دو کے درمیان  
تیسرے ہیں پاس آئے اور مجھے لے

(البخاری، کتاب بد الخلق) چلے

۲۔ حضرت میمون بن سیاہ نے حضرت انس رضی اللہ عنہ سے نقل کیا، حضرت جبرائیل  
ومیکائیل علیہما السلام آپ کے پاس آئے اور کہا، ان میں سے کون ہیں، اس وقت قریش کعبہ  
کے ارد گرد سوئے تھے، کہنے لگے

امرنا بسیدہم ثم ذہبا؟ ثم جاؤا  
وہم ثلاثہ فالقودہ فقلبو ا فطہرہ  
(فتح الباری، ۱۳: ۳۸۰) تین افراد تھے

ہمیں ان کے سردار کے بارے میں حکم دیا  
گیا ہے پھر وہ چلے گئے پھر آئے اور وہاں

۳۔ امام ابن مردویہ نے کثیر بن خمیس سے، انہوں نے حضرت انس رضی اللہ عنہ سے  
نقل کیا، رسول اللہ ﷺ نے فرمایا میں مسجد میں سویا ہوا تھا تو میں نے تین آدمی دیکھے جو میری  
طرف آئے، پہلے نے کہا یہ وہی ہیں اوسط نے کہا، ہاں آخری نے کہا!

خذوا سید القوم ان میں سے سردار کو لے لو

(فتح الباری، ۱۳: ۳۸۰)

حافظ ابن حجر اس پر لکھتے ہیں یہ الفاظ بتا رہے ہیں کہ آپ لوگوں کے درمیان تھے  
جن کی تعداد کم از کم دو تھی، اور روایات میں ملتا ہے کہ اس وقت آپ کے ساتھ آپ ﷺ کے چچا



حضرت حمزہ اور چچا زاد بھائی حضرت جعفر بن ابی طالب ہوئے تھے (ایضاً)  
 لہذا معترض کا روایت پر اعتراض ختم ہو گیا، بلکہ روایت میں موجود الفاظ کی صحت واضح ہو گئی  
 ۱۳۔ مخلوق سے مشابہت

اس مبارک حدیث کے ان الفاظ پر بھی اعتراض کیا جاتا ہے  
 ودنا الجبار رب العزة فتدلی حتی اور جب رب العزت قریب ہوا حتی کہ  
 کان منه قاب قوسین او ادنی فاوحی فاصلہ دو کمائوں یا اس سے بھی کم ہو گیا تو اللہ  
 الیہ فیما اوحی خمس صلاة نے وحی فرمائی جس میں پچاس نمازیں تھیں  
 امام خطابی کہتے ہیں، بخاری میں اس سے بڑھ کر ذوق پر گراں اور واضح طور پر عیب دار کوئی  
 روایت نہیں کیونکہ اس میں قرب کی نسبت اللہ تعالیٰ کی طرف ہے  
 فان الدنویو جب تحدید المسافة قرب، مسافت کی تحدید کا سبب اور تدلی  
 الذی یوحب التشبیہ والتمثیل مخلوق کے ساتھ تشبیہ ثابت کر رہی ہے  
 بالمخلوق الذی تعلق من فوق الی کیونکہ اس کا معنی اوپر سے نیچے آنا ہے  
 اسفل

(الکرمانی علی البخاری، ۲۵: ۲۰۷)

اور دوسرا اس میں ”وہو مکانہ“ کے الفاظ بھی ہیں (الکرمانی علی البخاری، ۲۵: ۲۰۷)  
 انہوں نے جو اعتراضات اٹھائے ہیں وہ درج ذیل ہیں  
 ۱۔ دنو سے مسافت کا تعین اور تدلی سے تشبیہ لازم آرہی ہیں  
 ۲۔ اس روایت سے معراج خواب معلوم ہوتی ہے  
 ۳۔ یہ روایت موقوف ہے مرفوع نہیں، یعنی حضرت انس رضی اللہ عنہ کا قول ہے، رسول اللہ  
 ﷺ کا ارشاد گرامی نہیں

- ۴۔ حضرت شریک کثیر التفر وہیں اور یہ ان کی مناکیر میں سے ہے  
 ۵۔ تدلی سے مراد حضرت جبریل کی تدلی ہے اور یہ روایت اس کے مخالف ہے  
 ۶۔ صراحۃ کہیں بھی تدلی کی نسبت اللہ کی طرف ثابت نہیں

### جوابات سنئے

۱۔ یہ حکم مرفوع میں ہے

یہ حکم مرفوع ہی میں ہے، ان کا اس روایت کو موقوف قرار دے کر ناقابل استدلال قرار دینا درست نہیں کیونکہ تمام محدثین کا اتفاق ہے کہ صحابی کا غیر قیاسی قول حکم مرفوع میں ہوتا ہے کیونکہ ایسی بات وہ اپنی طرف سے نہیں کر سکتے، یا تو انہوں نے رسول اللہ ﷺ سے سنی یا کسی اور صحابی سے سنی جنہوں نے رسول اللہ ﷺ سے سنی تھی، زیادہ سے زیادہ یہ روایت مرسل صحابی ٹھہرے گی، اور یہ تمام کے ہاں بالاتفاق مقبول ہے، حافظ ابن حجر عسقلانی (م۔ ۸۵۵) اعتراض کے جواب میں رقمطراز ہیں

وما نفاہ من ان انسالم یسند هذه  
 القصة الى النبی ﷺ لا تاثیر له  
 فادنی امره فیما ان یکون مرسل  
 صحابی فاما ان یکون تلقاها  
 عن النبی ﷺ او عن صحابی  
 فاما ان یکون تلقاها عنه و مثل  
 ما اشتملت علیه لا یقال بالرائی  
 فیکون لها حکم الرفع

یہ اعتراض کہ حضرت انس رضی اللہ عنہ نے اس واقعہ کی نسبت رسول اللہ ﷺ سے نہیں کی، اس کا کوئی وزن نہیں، اسے کم سے کم بھی درجہ دیا جائے تو مرسل صحابی ہے، یا تو انہوں نے حضور علیہ السلام سے سنی، یا کسی صحابی سے جنہوں نے حضور علیہ السلام سے سنا، اس میں بیان شدہ بات قیاسی نہیں تو یہ حکم رفع میں ہوگی

اور اگر ان کا اعتراض مان لیا جائے اور ایسی روایات کو حکم رفع میں تسلیم نہ کیا جائے



وہو خلاف عمل المحدثین قاطبة      تو یہ تمام محدثین کے عمل کے خلاف ہوگا  
لہذا ان کا یہ اعتراض باطل ہے

فاقل احوالہ الا رسال والمرسل من      کم از کم اس کا حال ارسال ہے اور تمام  
الصحابی يستدل عند عامة الحديث      محدثین اور فقہاء کے ہاں مرسل صحابی مقبول  
والفقہ کما ان هذا مما لا مجال      ہے، جیسا کہ اصول ہے کہ صحابی کا غیر قیاسی  
للرأی فیہ فهو محمول علی الرفع      قول علماء محدثین کے ہاں مرفوع کے حکم میں  
حکماً ایضاً عند عامة اهل العلم      ہوتا ہے لہذا خطابی کی یہ بیان کردہ علت  
بالحدیث فتعلیل الخطابی بذلك      مردود ہے واللہ اعلم  
مردود واللہ اعلم

(فتح الباری، ۱۳: ۴۸۳)

## ۲۔ معراج منامی کا اس سے ثبوت نہیں ہوتا

ان کا یہ دعویٰ بھی درست نہیں کہ اس روایت سے معراج منامی کا اثبات  
ہوتا ہے، کیونکہ انہیں ”وہو نائم فی المسجد“ سے مغالطہ ہوا ہے حالانکہ اس سے ابتدائی  
حالت مراد ہے۔ اس کے بعد جبریل امین نے براق پر سوار کیا وہاں سے لے کر مکہ واپسی تک  
بیداری میں سفر ہوا اس کے بعد آپ آرام فرما ہوئے، پھر بیدار ہو کر لوگوں کو اطلاع دی۔ یا اس  
کا معنی یہ ہے

افاق من شغل باله وفكره وحاله      آپ ﷺ کا دل فکر اور حال میں اپنی  
مشغولیت سے فارغ ہوا  
اس پر تفصیلی گفتگو پہلے گزر چکی ہے

۳۔ موافق شواہد موجود ہیں

حضرت شریک کو اس میں متفرد قرار دینا بھی درست نہیں، پہلے شیخ ابن حزم کے اعتراض پر جو گفتگو آئی تھی اسے ملاحظہ کریں، وہاں ہم نے کثیر بن حمیس والی روایت ذکر کی ہے، اس کے الفاظ ہیں

فتدلی فکان قباب قوسین او ادنیٰ اور قرب ہوا حتیٰ کہ دو کمانوں یا اس سے بھی  
فاوحی الی عبدہ ما اوحی ففر من کم فاصلہ رہ گیا اور اس نے اپنے کابل  
علیٰ و علی امتی خمسین صلاۃ بندے پر وحی کی جو کرنا تھی، مجھ پر اور میری  
امت پر پچاس نمازیں لازم کیں

امام ابن جریر طبری نے اس کے دیگر ستابع بھی نقل کیے ہیں ملاحظہ کیجئے  
حضرت میمون بن سیاہ کے حوالہ سے حضرت انس رضی اللہ عنہ سے نقل کیا  
لقد راک عزوجل فکان قباب تمہارا رب عزوجل قریب ہوا حتیٰ کہ فاصلہ  
قوسین او ادنیٰ دو کمانوں کی مقدار بلکہ اس سے بھی کم ہو گیا

(جامع البیان، ۳۷: ۶۲)

حافظ ابن حجر عسقلانی فرماتے ہیں شیخ اموی نے مغازی میں اپنی سند امام بیہقی نے محمد ابی سلمہ  
کے حوالہ سے حضرت ابن عباس رضی اللہ عنہما کے مبارک ارشاد ”ولقد راہ نزلة  
اخری“ کے تحت نقل کیا

دنا منہ ربہ حضور ﷺ کا رب آپ کے قریب ہوا

اس پر بھی لکھا گیا

وہذا سند حسن و هو شاہد قوی یہ سند حسن ہے اور روایت شریک پر قوی

شاہد ہے

لروایۃ شریک

اس کے بعد فرماتے ہیں

امام خطابی کا یہ قول کہ ”روایت شریک سلف و خلف کے مخالف ہے“ محل نظر ہے اس کے موافق روایات موجود ہیں جیسا کہ اوپر آیا (فتح الباری، ۱۳: ۴۱۳)

امام ابن جریر اور ابن مردویہ نے حضرت ابن عباس رضی اللہ عنہما سے نقل کیا  
دنا اللہ سبحانہ و تعالیٰ اللہ سبحانہ و تعالیٰ قریب ہوا

(الدر المنثور، ۶: ۱۲۳)

امام ابن ابی حاتم، طبرانی اور ابن مردویہ نے انہی سے ”ثم دنا فتدلی“ کی تفسیر یوں نقل کی ہے

هو محمد ﷺ دنا فتدلی الی ربہ حضور ﷺ خوب قریب ہوئے، اپنے  
عز وجل رب عز وجل کے

(ایضاً، ۷: ۶۴۵)

امام ابن المنذر اور ابن مردویہ نے حضرت ابوسعید خدری رضی اللہ عنہ سے روایت کیا شب معراج حضور ﷺ

اقترب من ربہ فکان قاب قوسین او اپنے رب کے قریب ہوئے حتی کہ فاصلہ دو  
ادنی (ایضاً) کمانوں کی مقدار بلکہ اس سے بھی کم رہ گیا

امام بیہقی نے حضرت ثابت بنانی سے انہوں نے حضرت انس رضی اللہ عنہ سے نقل کیا

فدنا فتدلی فاوحی الی عبدہ ما اوحی اور وہ قریب ہوا اور اپنے بندے پر وحی

فرض علی فی کل یوم خمسوں صلاة فرمائی جو فرمانا تھی اور پھر یہ ہر روز پچاس

(دلائل النبوة، ۲: ۳۸۴) نمازیں فرض فرمائیں

ان موافق متابع اور شواہد کی موجودگی میں حضرت شریک کو متفرد و قرار دینا سراسر

زیادتی کے علاوہ کیا ہے؟



## ۴۔ دیگر آیات و احادیث کا کیا بنے گا؟

ان کا یہ کہنا کہ لفظ تدلی یا لفظ دنو سے تشبیہ اور تحدید مسافت لازم آ جاتی ہے تو یہ بھی قابل سماعت نہیں، کیونکہ اگر اس بنا پر روایات کو مسترد کرنا شروع کر دیا جائے تو پھر متعدد آیات اور احادیث کا کیا بنے گا؟ جن میں ایسی چیزوں کا ذکر ہے، یہ احادیث ہیں جنہیں تمام لوگوں نے قبول کیا ہے، حالانکہ ان میں بھی یہی چیز موجود ہے مثلاً

حضرت ابو ہریرہ رضی اللہ عنہ سے ہے رسول اللہ صلی اللہ علیہ وآلہ وسلم نے فرمایا میرا بندہ میرے بارے میں جو گمان رکھتا ہے اس کے مطابق اس کے پاس ہوتا ہوں، جب وہ مجھے یاد کرتا ہے تو میں اس کے ساتھ ہوتا ہوں، اگر وہ ایک بالعثت میری طرف بڑھتا ہے تو میں ایک ہاتھ اس کی طرف بڑھتا ہوں اور اگر وہ میری طرف ایک ہاتھ بڑھتا ہے تو میں اس کی طرف بازو کے برابر بڑھتا ہوں اور اگر وہ میری طرف چل پڑے تو میں اس کی طرف دوڑ کر آتا ہوں۔

(بخاری، مسلم)

بلکہ ان کے علاوہ کثیر احادیث ہیں کیا ان تمام کو رد کر دیا جائے گا، یہی وجہ ہے کہ کسی عالم بشمول امام خطابی نے ایسی بات نہیں کی، البتہ جو ان احادیث میں تاویل کی گئی ہے اس کے مطابق مذکورہ روایت میں بھی تاویل کی جائے گی

## ۵۔ تدلی کی نسبت

یہ کہنا کہ تدلی کی نسبت اللہ تعالیٰ کی طرف کہیں نہیں، محل نظر ہے کیونکہ ابھی گذرا کہ حضرت انس، حضرت ابن عباس اور حضرت ابوسعید خدری رضی اللہ عنہم کی روایات میں صراحۃً یہ نسبت موجود ہے، ہاں مراد شدت قرب ہے



## ۶۔ دیدار الہی ماننے والے

امام خطابی نے کہا علماء نے تدلی کی نسبت جبریل امین کی طرف مانی ہے۔ یہ صرف ان لوگوں کو قول ہے جو دیدار الہی کے قائل نہیں جنہوں نے دیدار مانا (اور یہ جمہور امت کا موقف ہے جیسا کہ تفصیل سے گزر چکا ہے) وہ یہ قول نہیں کرتے، ان کے ہاں اس کی نسبت خصوصاً احادیث میں باری تعالیٰ کی طرف ہے، البتہ تاویل کرتے ہیں

امام سیوطی دنا الجبار رب العزة میں کے تحت لکھتے ہیں

فیقال فیہ من التاویل ما یقال فی یہاں وہی تاویل کی جائے جو ”ینزل ربنا قوله ینزل ربنا کل لیلۃ الی سماء کل لیلۃ“ (ہمارا رب ہر رات آسمان الدنیا دنیا پر تشریف فرما ہوتا ہے) میں کی جاتی ہے۔

(الروض الانف، ۳: ۲۷)

امام نقاش نے امام حسن بصری سے نقل کیا

دنا من عبدہ محمد ﷺ فتدلی فقرب وہ اپنے عبد محمد ﷺ کے قریب ہوا، اور اس نے مشاہدہ کروایا اپنی قدرت و عظمتہ

منہ فأراہ ما شاء ان یرید من قدرته و عظمتہ کا جس قدر چاہا

امام جعفر الصادق رضی اللہ عنہ فرماتے ہیں، بندوں کے قرب میں حدود ہوتی ہے جبکہ

الدنو من اللہ لا حدلہ اللہ تعالیٰ کی طرف سے قرب کی حد نہیں ہوتی

(الشفاء، ۱: ۴۳۳)

امام کرمانی یہاں ”دنو و تدلی“ کا مفہوم بیان کرتے ہوئے رقمطراز ہیں

مجاز عن القرب المعنوی لا ظہار اس قرب معنوی سے مراد اللہ تعالیٰ کے عظیم منزلتہ عند ربہ تعالیٰ والتدلی ہاں آپ ﷺ کی قدر و منزلت ہے، تاکہ

طلب زیادة القرب و قاب قوسین  
 بالنسبة الى النبی ﷺ عبارة عن  
 لطف المحل و ایضاح المعرفة و ما  
 بالنسبة الى الله اجابة سؤاله و رفع  
 درجته

اس کا اظہار ہو، تدلی سے مراد زیادتی  
 قرب ہے۔ قاب قوسین کے الفاظ حضور  
 ﷺ کی نسبت سے ہیں جن سے مراد  
 مقام لطف اور ایضاح معرفت ہے اور  
 بنسبت اللہ تعالیٰ، دعا کا قبول فرمانا اور بلند

(الکرمانی، ۲۵: ۲۰۶)

درجہ عطا کرنا ہے

اسی طرح امام رازی سیدنا عبداللہ بن عباس رضی اللہ عنہما سے نقل کرتے ہیں

هو محمد ﷺ دنا فتدلی من ربه  
 اس کے بعد کہتے ہیں

حضور ﷺ اپنے رب کے قریب ہوئے

الثانی الدنوی والتدلی بمعنی واحد  
 كانه قال دنا فقرب  
 دوسرا معنی یہ ہے کہ دنو و تدلی کا ایک مفہوم  
 ہے گویا فرمایا خوب قریب ہوئے

(مفاتیح الغیب، ۲۷: ۲۳۹)

ہم یوں بھی کہہ سکتے ہیں کہ ہم ان معاملات و کیفیات سے کما حقہ آگاہ نہیں ہو سکتے  
 یاد رہے پہلے ہم بڑی تفصیل سے واضح کر آئے ہیں کہ حدیث تدلی سے مراد قرب  
 الہی ہی ہے، نہ کہ قرب جبریل۔

ہم اللہ تعالیٰ کی بارگاہ اقدس میں سر بسجود ہیں کہ اس نے ہمیں حدیث مذکورہ کے  
 حوالہ سے شرح صدر عطا فرمایا اور اس پر تمام وارد شدہ اعتراضات کا جواب دینے کی توفیق  
 بخشی، اہل علم سے گزارش ہے کہ اسے پھیلائیں، تاکہ لوگوں کی غلط فہمی دور ہو اور اللہ نے سرور عالم  
 ﷺ کو شب معراج میں جوشان و مقام عطا فرمایا ہے وہ اسے دل و جان سے تسلیم کریں، ہمیں  
 یہ سبق بھی حاصل کرنا چاہیے کہ کسی بھی حدیث کے انکار میں جلد بازی سے کام نہ لیں کیونکہ اس  
 سے امت کو سخت نقصان ہو سکتا ہے

تقریباً ان انتالیس صحابہ کرام سے واقعہ معراج مروی ہے، حضرت ابی بن کعب، اسامہ بن زید، انس بن مالک، بریدہ، بلال بن حمامہ، بلال بن سعد، جابر بن عبد اللہ، حذیفہ بن یمان، سمرہ بن جندب، سہل بن سعد، شداد بن اوس، صہیب بن سنان، عبد اللہ بن عباس، عبد اللہ بن عمر، عبد اللہ بن عمرو، عبد اللہ بن زبیر، عبد اللہ بن ابی اوفی، عبد اللہ بن اسعد بن زرارہ، عبد اللہ بن مسعود، عبد الرحمن بن عابس، عباس بن عبد المطلب، عثمان بن عفان، علی بن ابی طالب، عمر بن خطاب، مالک بن صعصعہ، ابو بکر الصدیق، ابو الحمراء، ابو ایوب انصاری، ابو الدرداء، ابو ذر غفاری، ابوسعید خدری، ابوسفیان بن حرب، ابوسلمہ، ابوسلمی واعی، ابو یعلیٰ انصاری، اسماء بنت ابی بکر، ام المؤمنین عائشہ صدیقہ، ام کلثوم بنت رسول اللہ، ام المؤمنین ام سلمہ رضی اللہ عنہم







# واقعہ معراج کی تفصیل



حضور ﷺ نے فرمایا میں حطیم کعبہ میں تھا حضرت جبریل و میکائیل علیہما السلام اپنے ساتھی فرشتہ کے ساتھ آئے ان میں سے ایک نے کہا، ان لیٹنے والوں میں کون ہیں؟ دوسرے نے کہا درمیان والے اور وہی افضل ہیں، ایک رات ایسا ہوا، پھر وہ دکھائی نہ دیئے، حتیٰ کہ وہ دوبارہ ایک رات آئے تو پہلے نے کہا وہ کون ہیں؟ دوسرے نے بتایا درمیان والے ہیں اور کہا یہی افضل ہیں۔ دوسری روایت میں ہے کہ فرشتے چھت پھاڑ کر آئے تھے۔

### مقام زمزم پر

وہاں سے مجھے مقام زمزم پر لے گئے اور وہاں لٹا کر حضرت جبریل امین نے شق صدر کیا، انھوں نے حضرت میکائیل کو زمزم لانے کا کہا، انھوں نے میرے دل کو نکالا اور اسے تین دفعہ غسل دیا اور اس میں سے کچھ نکالا، حضرت میکائیل تین دفعہ زمزم لائے اس کے بعد اتسی بطست من ذهب ممسلی حکمة سونے کا تھا حکمت و ایمان سے بھرا لایا و ایماناً فافرعہ فی صدرہ و ملأ علماً و حلماً و یقیناً و اسلاماً گیا اور اسے میرے سینہ میں انڈیل دیا گیا تو وہ پھر میرے سینہ کو سی دیا گیا، پھر میرے دونوں کاندھوں کے درمیان ختم نبوت کی مہر مزیں کی گئی

### براق کی حاضری

پھر تیار سواری براق لائی گئی جس کے منہ میں لگام، وہ سفید اور طویل چو پایہ اس کا قد گدھے سے بلند اور نچر سے کم تھا، اس کا قدم حدنگاہ پر پڑتا تھا  
 له جناحان فی فخذیه یحضر بہما اس کی رانوں کے پاس پر تھے جن سے وہ پاؤں ر جلیہ ڈھانپتا تھا

امام ثعلبی نے سند ضعیف کے ساتھ حضرت ابن عباس سے نقل کیا، اس کے رخسار انسان، چار پائے اونٹ، اور دم گائے کی طرح تھی

## سب سے معزز سوار

جب آپ ﷺ اس پر سوار ہونے لگے تو اس نے کچھ حرکت کی حضرت جبریل امین علیہ السلام نے اسے متوجہ کیا اور کہا تجھے علم نہیں  
 فواللہ ما رکبک خلق قط اکرم علی  
 اللہ منہ

اللہ کی قسم تجھ پر ان سے بڑھ کر اللہ کے  
 ہاں معزز کوئی سوار نہیں ہوا

اس پر براق حیا کی وجہ سے پانی پانی ہو گیا اور باوقار انداز سے آپ ﷺ کو اپنے اوپر سوار کیا

حضرت انس بن مالک رضی اللہ عنہ سے ہے  
 کانت الانبیاء ترکبھا قبلہ  
 اس پر پہلے دیگر انبیاء علیہم السلام نے بھی  
 سواری کی تھی

حضرت سعید بن مسیب اور حضرت ابوسلمہ بن عبد الرحمن کا قول ہے کہ یہ سیدنا  
 ابراہیم علیہ السلام کی سواری تھی  
 کان یزور علیھا البیت الحرام  
 جس پر وہ بیت اللہ کی زیارت کے لئے  
 جاتے تھے

## حضرت جبریل نے رکاب تھامی

امام ابوسعید غنیشا پوری نے ”شرف المصطفیٰ“ میں نقل کیا جب حضور ﷺ براق پر سوار ہونے لگے تو

فکان الاخذ برکابہ جبریل و بزمَام  
 البراق میکائیل  
 اس کی رکاب حضرت جبریل امین اور اس  
 کی لگام حضرت میکائیل علیہما السلام نے  
 پکڑی

پھر ہم چلے اور یہ دونوں فرشتے میرے دائیں بائیں تھے



یہ شہر طیبہ

حتیٰ کہ ہم کھجوروں والی سرزمین پر پہنچے تو انھوں نے مجھے وہاں اتر کر نماز کی ادائیگی کا کہا میں نے وہاں اتر کر نوافل پڑھے پھر سوار ہوا تو پوچھا حضور اس جگہ کے بارے میں جانتے ہیں، کہا نہیں، بتایا

صلیت بطیبة والیہا المهاجر  
آپ نے مقام طیبہ میں نماز ادا کی اور  
یہی آپ کی جائے ہجرت ہے

شجر موسیٰ علیہ السلام

ہم آگے چلے، براق کی رفتار کا یہ عالم کہ حدنگاہ پر اس کا قدم پڑتا۔ ایک جگہ پر حضرت جبریل امین نے مجھے اتر کر ادائیگی نماز کا کہا، میں نے اتر کر نماز ادا کی پھر سوار ہوئے تو انھوں نے پوچھا آپ جانتے ہیں یہ مقام کون سا ہے؟ فرمایا نہیں، عرض کیا

صلیت بمدین عند شجر موسیٰ  
جہاں آپ ﷺ نے نماز ادا کی یہ مدین  
میں شجر موسیٰ کی جگہ ہے

نوٹ: حضرت موسیٰ علیہ السلام، حضرت شعیب علیہ السلام کے پاس جاتے ہوئے اس درخت کے نیچے ٹھہرے تھے۔

یہ طور سینا ہے

آگے بڑھے تو جبریل امین نے کہا یہاں اتر کر نماز ادا کیجئے، میں نے نماز ادا کی انھوں نے پوچھا اس مقام کے بارے میں آپ جانتے ہیں فرمایا نہیں تو انھوں نے بتایا  
صلیت بطور سینا، حیث کلم اللہ یہ طور سینا کا مقام ہے جہاں اللہ تعالیٰ نے  
موسیٰ علیہ السلام سے کلام فرمایا

موسیٰ

## حضرت عیسیٰ کی جائے ولادت

پھر آگے ایک جگہ آئی کہ وہاں محلات تھے ہم نے اتر کر نماز ادا کی تو جبریل امین نے اس مقام کا تعارف کرواتے ہوئے بتایا کہ جہاں آپ نے نماز ادا کی ہے

بیت لحم حیث ولد عیسیٰ یہ حضرت عیسیٰ کی جائے ولادت بیت لحم ہے

## جنات کا بھاگنا

ہم براق پر جا رہے تھے ایک جن نظر آیا جس کے ہاتھ میں آگ کا شعلہ تھا جب میں اس طرف متوجہ ہوتا تو وہ مجھے دکھاتا جبریل امین کہنے لگے یا رسول اللہ ﷺ، میں آپ کو ایسے کلمات نہ بتاؤں کہ ان کے پڑھنے سے اس کا شعلہ بجھ جائے اور یہ نیچے گر جائے فرمایا ضرورت تو انھوں نے یہ کلمات بتائے

اعوذ بوجه الله الكريم وبكلمات الله  
التامات لايجاوزهن برولا فاجر من  
شر ما ينزل من السماء ومن شر ما  
يعرج فيها ومن شر ما ذرأ في الارض  
ومن شر ما يخرج منها ومن فتن الليل  
والنهار ومن طوارق الليل والنهار  
الاطارق بطرق بخير يا رحمن

میں پناہ میں آتا ہوں اللہ کریم کی ذات اور اللہ کے  
کامل کلمات کے جن سے نہ کوئی نیک تجاوز کر سکتا  
ہے اور نہ فتن اس شر سے جو آسمان سے اترتا ہے  
اور اس شر سے جو آسمان کی طرف بند ہوتا ہے اور  
شر سے جو زمین میں پیدا ہوا، اس شر سے جو زمین  
سے نکلتا ہے اور رات و دن کے فتنوں سے، اور  
رات و دن کے آنے والوں سے البتہ جو رات کو خیمہ  
کے ساتھ آئے، اے رحمت کرنے والے۔

یہ کلمات پڑھنے کی دیر تھی وہ جن بھاگ نکلا اور اس کا شعلہ بجھ گیا

## یہ مجاہد ہیں

چلتے چلتے ایک قوم پر آئے جو ایک دن فصل بوئے اور دوسرے دن کاٹ لیتے اور  
جیسے ہی فصل کاٹتے وہ دوبارہ پہلے کی طرح لہلہانے لگ جاتی، میں نے پوچھا یہ کیا معاملہ ہے؟



بتایا یہ لوگ اللہ تعالیٰ کے راستہ میں جہاد و محنت کرتے تھے ان کی نیکیاں نو سو گنا بڑھادی گئیں ہیں، جو کچھ انھوں نے خرچ کیا وہ تمام ذخیرہ ہو گیا

یہ خوشبو کس کی ہے

اس کے بعد آپ ﷺ نے خوشبو پائی تو پوچھا یہ خوشبو کس کی ہے؟ عرض کیا یہ فرعون اور اس کی اولاد کی خادمہ کی خوشبو ہے ایک دن یہ فرعون کی بیٹی کی کنگھی کر رہی تھی، تو وہ ہاتھ سے گر گئی اس نے اٹھاتے ہوئے کہا

اللہ کے نام سے فرعون کی بربادی ہو

باسم اللہ تعس فرعون

دختر فرعون نے کہا

کیا میرے والد کے علاوہ بھی تیرا رب ہے

اولک رب غیر ابی؟

اس نے کہا ہاں

میرا اور تیرا بھی رب اللہ ہے

ربی وربک اللہ

اس خاتون کے دو بیٹے اور خاوند تھا فرعون نے انھیں بلا کر دین تبدیل کرنے کے لئے کہا ورنہ میں تمہیں قتل کر دوں گا انھوں نے کہا ہم دین نہیں بدلیں گے اور اگر تم قتل کر دے گا تو یہ تیرا ہم پہ احسان ہوگا، فرعون نے تانبے کی دیگ بنوائی اسے گرم کیا اور اس میں انھیں یکے بعد دیگرے ڈالنا شروع کیا جب سب سے چھوٹے بچے کو ڈالا تو اس نے والدہ سے مخاطب ہو کر کہا

یا امہ قعی ولا تقا عسی فانک الحق اماں جاں اس میں جلدی آؤ دیر نہ کرو کیونکہ تم حق پر ہو

چار بچوں کا کلام

گود میں چار بچوں نے کلام کیا، مذکور، سیدنا یوسف علیہ السلام کی گواہی دینے والا، حضرت جبرئیل کا گواہ اور حضرت عیسیٰ علیہ السلام

## تارک نماز کی سزا

پھر آپ ﷺ کا گزرا ایسے لوگوں پہ ہوا جن کے سر پتھر سے کچلے جا رہے تھے جیسے ہی انھیں کچلا جاتا وہ دوبار جڑ جاتے اور پھر انھیں کچل دیا جاتا میں نے پوچھا جبریل یہ کون؟ بتایا

هؤلاء الذين تتشاقل رؤسهم عن الصلاة المكتوبة

یہ وہ لوگ ہیں جن کے سر فرض نماز کے لئے بوجھل ہو جاتے

یعنی نماز ادا نہ کرتے تھے

## تارک صدقات کی سزا

پھر ایسی قوم پر آئے ان کے آگے اور پیچھے پیوند تھے اور وہ اونٹ اور بکریوں کی طرح چرتے تھے اور دوزخ کے پتھر وانگارے چر رہے تھے پوچھا یہ کون ہیں؟ بتایا یہ صدقات نہ ادا کرنے والے لوگ ہیں ورنہ اللہ تعالیٰ کسی سے یہ ظلم نہیں فرماتا

## زنا کی سزا

پھر ایسی قوم کے پاس پہنچے جن کے سامنے پکا ہوا حلال گوشت اور اس کے ساتھ ناپاک کچا گوشت بھی ہے وہ لوگ ناپاک کھا رہے تھے اور پاکیزہ چھوڑ رہے تھے جبریل سے پوچھا بتایا یہ وہ لوگ ہیں جو حلال بیویوں اور مردوں کو چھوڑ کر غیر کے ساتھ رات بسر کرتے تھے

## راہ کاٹنے والے

پھر راستے میں ایک ایسی لکڑی آئی، ہر گزرنے والی شے اس سے اڑتی فرمایا جبریل یہ کیا ہے؟ عرض کیا یہ ان لوگوں کی مثال ہے جو راستہ میں پیٹھ کر لوگوں کو تنگ کرتے ہیں پھر یہ ارشاد الہی

پڑھا

ولا تقعدوا بكل صراط توعدون اور ہر راستہ پر یوں نہ بیٹھو کہ راہ

گیروں کو ڈراؤ

(سورة الاعراف، ۸۶)



## سود خوار کی سزا

پھر ایسے لوگوں سے گزر ہوا جو خون کی نہر میں غوطے کھا رہے تھے اور انھیں پتھر مار کر اس میں ڈالا جاتا جبریل امین نے پوچھنے پر بتایا

ہذا اکل الربا      یہ سود خوار ہے

## خائن کی سزا

پھر آپ ﷺ گزرا ایسے شخص پر ہوا جس نے لکڑیوں کا اتنا بڑا گٹھا جمع کر رکھا ہے کہ اسے وہ اٹھائیں رکھتا اور وہ اس میں اضافہ کرتا جا رہا ہے پوچھا یہ کون ہے؟ بتایا اس کے پاس لوگوں کی امانتیں تھیں اور یہ ان کی ادائیگی پر قادر نہ تھا لیکن لوگوں سے اور امانتیں کے لیتا تھا

## فتنہ پرور مقررین کی سزا

پھر آپ ﷺ کا گزرا ایسی قوم سے ہوا جن کے جڑے اور زبانیں لوہے کی قینچیوں سے کترے جا رہے تھے جیسے وہ کٹتے دوبارہ اپنی جگہ پر آ جاتے اور اس میں کوئی وقفہ تک نہ تھا پوچھا یہ کون ہیں؟ بتایا

ہنولاء خطباء الفتنة خطباء امتك      یہ فتنہ پرور خطباء ہیں یہ وہ مقررین ہیں جو  
يقولون مالا يفعلون      کہتے اس پر خود عمل نہ کرتے

## غیبت کرنے والوں کی سزا

اس کے بعد ایسے لوگوں کو دیکھا جن کے ناخن تانے کے تھے اور وہ ان سے اپنے چہروں اور سینوں کو نوچ رہے تھے پوچھا جبریل امین یہ کون ہیں؟ عرض کیا یہ وہ لوگ ہیں  
ياكلون لحوم الناس ويقعون في      جو لوگوں کا گوشت کھاتے اور ان کی عزتوں

کو پامال کرتے

اعراضہم

## بری بات پر شرمندگی

اس کے بعد مجھے چھوٹا سا سوراخ دکھایا جس سے بہت بڑا نیل نکلا، اب وہ نیل اس میں دوبارہ داخلہ کی کوشش کرنے لگا لیکن داخلہ کہاں، پوچھا یہ کون ہے؟ بتایا یہ وہ بندہ ہے

یتکلم بالكلمة العظيمة ثم يندم  
جس نے کوئی بڑی بات کر دی پھر شرمندہ  
علیہا ہو کر اسے واپس لینا چاہتا ہے مگر واپسی  
کہاں

## جنت کی خوشبو

پھر ایک وادی سے گزر رہا تھا جس کی خوشبو دھبہ خوب اور کستوری کی طرح تھی پھر آواز بھی تھی پوچھا یہ کیا ہے؟ بتایا یہ جنت کی آواز ہے جو کہہ رہی ہے میرے رب مجھے حسب وعدہ عطا فرما، میرے پاس کمرہ جات، برتن، حریر، سندس، عبقری، لؤلؤ، مرجان، چاندی، سونا، اکواب، صحاب، اباریق، مراکب، شہد، پانی، وعدہ اور شراب کثرت کے ساتھ ہے پھر رب العزت کا ارشاد ہوا، ہر مسلمان مرد عورت، ہر مومن مرد عورت، جو مجھ پر اور میرے رسل پر ایمان لائے، نیک عمل کیے، میرا کسی کو شریک نہ بنایا، میرے سوا کسی کو اپنا معبود نہ بنایا یہ تمام تیرے ہیں، جو مجھ سے ڈر گیا وہ امن پا گیا، جس نے مجھ سے مانگا اسے میں عطا کرتا ہوں جس نے مجھے قرضہ دیا میں اس کا بدلہ دیتا ہوں جس نے مجھ پر بھروسہ کیا میں اس کے لئے کافی ہوں

انی انا الله لا اله الا انا لا اخلف  
یقیناً میں ہی اللہ ہوں میرے سوا کوئی معبود  
الميعاد مقصود نہیں اور میں ہرگز وعدہ خلافی نہیں کرتا

اہل ایمان فلاح پا گئے بزرگ و برتر ہے اللہ کی ذات اقدس اور سب سے زیادہ خوبصورت پیدا کرنے والا ہے جنت عرض کرے گی میں اس پر نہایت ہی خوش ہوں

## دوزخ کی بدبو

پھر میرا گزرا ایسی وادی سے ہوا جس کی آواز بری اور وہاں بدبو تھی، میں نے پوچھا جبریل امین یہ کیا؟ بتایا یہ دوزخ کی آواز ہے جو کہہ رہی ہے اے رب مجھے حسب وعدہ عطا فرما میرے سنگل، بیڑیاں، شعلے، گرمی، تپش، ضریع، عناق، اور عذاب میں کثرت ہے، میری گہرائی بہت، گرمی سخت تو مجھے وعدہ کے مطابق عطا فرما، فرمان ہوا ہر مشرک مرد عورت ہر کافر مرد عورت اور خبیث مرد عورت

وکل جبار الا یومن بیوم الحساب اور ہر وہ متکبر تیرا ہے جو روز قیامت پر ایمان نہ لایا

## دجال کا حال

پھر آپ ﷺ کو دجال دکھایا گیا صحابہ نے پوچھا یا رسول اللہ ﷺ وہ کیسا تھا؟ فرمایا اس کا جثہ بہت بڑا، سرخ رنگ، اسکی ایک آنکھ تھی گویا چمکدار ستارہ، اس کے بال گھنے درخت کی شاخوں کی طرح اور وہ عبدالعزیٰ بن قطن کے مشابہ تھا

## خوبصورت ستون

پھر آپ ﷺ نے ایک سفید ستون دیکھا جو موتیوں کی طرح اور اسے ملائکہ نے اٹھایا ہوا تھا پوچھا تم نے یہ کیا اٹھا رکھا ہے؟ عرض کیا

عمود الاسلام امرنا ان نضعه بالشام یہ اسلام کا ستون ہے ہمیں اسے شام میں گاڑنے کا حکم دیا گیا ہے

## یہود کی آواز

پھر اچانک مجھے دائیں جانب سے آواز آئی میری طرف دیکھو مجھے آپ سے کام ہے لیکن میں نے اس کا نوٹس ہی نہ لیا پوچھا جبریل یہ کیا؟ بتایا یہ یہود کی آواز تھی مگر آپ اس



طرف متوجہ ہوتے تو آپ کی امت یہودی ہو جاتی، اس طرح آگے ہوا تو جبریل نے بتایا یہ نصرانیت کی آواز تھی

## دنیا کی حالت

پھر میں نے ایک عورت دیکھی جس کے بازو ننگے تھے اور وہ ہر زینت الہی سے مزین تھی اس نے مجھے آواز دے کر متوجہ کرنے کی کوشش کی لیکن میں اس کی طرف متوجہ ہی نہ ہوا جبریل امین نے بتایا یا رسول اللہ ﷺ یہ دنیا تھی اگر آپ اس کی طرف متوجہ ہو جاتے لاخترت امتک الدنيا على الاخرة تو آپ کی امت دنیا کو آخرت پر پسند کر لیتی

## ابلیس لعین

راستہ میں ایک طرف سے آواز آئی یا محمد ادھر آؤ تو جبریل امین نے کہا حضور آپ آگے چلیے اس راستہ کو ترک نہ فرمادیں پوچھا یہ کس کی آواز تھی؟ بتایا یہ اللہ کا دشمن شیطان لعین ہے اور وہ آپ کو راستہ سے ہٹانا چاہتا تھا

## بوڑھی عورت

پھر ایک بوڑھی عورت سامنے آئی اور آواز دے کر مجھے متوجہ کرنے کی کوشش کرنے لگی لیکن میں اس طرف متوجہ نہ ہوا پوچھا جبریل یہ کون ہے؟ بتایا انہ لم یبق من عمر الدنيا الا ما بقی من دنیا کی عمر اب اتنی ہی رہ گئی ہے جس قدر اس عمر تلک العجوز بوڑھی عورت کی

## ہر طرف سے سلام

پھر میں ایسی مخلوق خدا کے ہاں پہنچا جنہوں نے مجھے ان الفاظ میں سلام کیا السلام



علیک یا آخر، السلام علیک یا حاشر، جبریل امین نے جواب دینے کا کہا میں نے سلام کا جواب دیا پھر دوسرا گروہ ملا انھوں نے بھی اس طرح سلام کیا پھر تیسرے گروہ سے بھی ایسا ہی ہوا پوچھا یہ کون ہے؟ بتایا یہ اللہ تعالیٰ کے پیغمبر حضرت ابراہیم، حضرت موسیٰ اور حضرت عیسیٰ علیہم السلام ہیں

## قبر میں نماز

حضرت موسیٰ علیہ السلام سے جب آپ ﷺ کا گزر ہوا تو فرمایا ان کی قبر سرخ ٹیلے کے پاس اور یہ قبر میں نماز ادا کر رہے تھے ان کا لمبا قد گنگھریلے بال قبیلہ شبنو اہ لوگوں کی طرح تھا اور وہ بلند آواز سے کہہ رہے تھے آپ کو شرف فضیلت دی ہے اور سلام کہا آپ نے جواب دیا انہوں نے پوچھا جبریل یہ کون ہیں بتایا یہ احمد ہیں انہوں نے نبی عربی کہہ کر خوش آمدید کہا اور کہا آپ نے امت سے خوب بھلائی کی ہے، برکت کی دعا دی اور کہا اپنی امت کے لئے آسانی مانگنا، آگے چلے تو پوچھا یہ کون؟ بتایا یہ موسیٰ بن عمران تھے انھیں خطاب کون کر رہا تھا؟ بتایا ان کا رب فرمایا یہ اسقدر اپنے رب کے سامنے بلند آواز سے بات کرتے ہیں جبریل نے عرض کیا

ان الله تعالى قد عرف له حدته      الله تعالى ان کی جلالی طبیعت سے آگاہ

ہیں

## رب سے ملاقات کی رات

پھر آگے بڑا درخت آیا جس کا پھل روشن چراغ کی طرح تھا اس کے نیچے ایک بزرگ اپنے بچوں سمیت تشریف فرما تھے انہوں نے جب روشنی اور نور دیکھا تو پوچھا جبریل تمہارے ساتھ کون ہیں بتایا یہ تمہارے صاحبزادے احمد ہیں کہنے لگے مرحبا نبی عربی تم نے اللہ تعالیٰ کا پیغام پہنچا دیا امت کی خوب بھلائی کی اے بیٹے

انک لاق ربک اللیلة      آج رات تم، اپنے رب سے ملاقات

کرنے والے ہو

اور تمہاری امت آخری اور سب سے کمزور ہے جہاں تک ہو سکے اس کے لئے معاملات میں آسانی پیدا کرو اور پھر برکت کی دعا دی پھر ہم چلے اور بیت المقدس پہنچے، باب یمانی سے داخل ہوئے

## دو چمکتے نور

وہاں میرے دائیں اور بائیں جانب دو چمکتے نور تھے جبریل سے ان کے بارے میں پوچھا تو بتایا دائیں جانب آپ کے بھائی حضرت سلیمان علیہ السلام کا محراب اور بائیں طرف آپ کی بہن مریم کی قبر ہے جبریل امین صخرہ کے پاس آئے اور ہاتھ سے سوراخ کر کے براق باندھ دیا روایت مسلم میں ہے

فربطه بالحلقة التي تربط بها  
الانبياء  
اس حلقہ کے ساتھ باندھا تھا جس کے  
ساتھ انبیاء علیہم السلام باندھتے تھے

## حوروں سے ملاقات

جب آپ ﷺ صخرہ مسجد میں تشریف فرما ہوئے تو جبریل امین نے کہا حضور آپ اپنے رب سے حوروں کو دکھانے کے بارے میں عرض کریں فرمایا ٹھیک ہے جبریل نے کہا حضور ان خواتین کی طرف تشریف لے جائیں اور سلام فرمائیے وہ تمام صخرہ کے بائیں طرف تھیں آپ ﷺ تشریف لے گئے سلام فرمایا انہوں نے جواباً سلام عرض کیا فرمایا تمہارا تعارف؟ عرض کیا خیرات حسان ہم اچھے لوگوں کی بیویاں، جن کے ظاہر و باطن میلے نہیں ہوتے اور انہوں نے استقامت کے ساتھ زندگی بسر کی، وہ بوڑھے نہ ہونگے اور ہمیشہ زندہ رہیں گے ان پر موت نہیں آئے گی

## ادائیگی نماز

پھر حضور ﷺ اور جبریل علیہ السلام نے دو رکعت نماز ادا کی، تھوڑی دیر بعد وہاں کثیر لوگوں کا اجتماع ہو گیا آپ نے دیکھا کوئی نبی حالت قیام، کوئی حالت رکوع اور کوئی حالت سجدہ میں تھے پھر مؤذن نے اذان دی تکبیر کہی گئی وہ تمام صفیں بنا کر انتظار کرنے لگے کہ آج کون امامت کرواتا ہے؟

فاخذہ جبریل بیدہ فقدمہ فصلی  
بہم رکعتیں  
جبریل امین نے مجھے ہاتھ سے پکڑ کر آگے  
کیا کہ ان تمام کو دو رکعتیں پڑھائیں  
دوسری روایت میں ہے تکبیر کہی گئی

فتدافعوا حتی قدموا محمد  
صلی اللہ علیہ وسلم  
تمام نے جماعت کروانے سے انکار کیا  
یہاں تک کہ سب نے حضور ﷺ کو آگے کیا

## تمام انبیاء و ملائکہ کی امامت

حضرت کعب رضی اللہ عنہ سے ہے وہاں حضرت جبریل علیہ السلام نے اذان دی، آسمانوں سے ملائکہ آگے اور انبیاء علیہم السلام کو اللہ تعالیٰ نے قبور سے جمع کیا  
فصلی النبی ﷺ بالملائکہ  
والمرسلين  
تو آپ ﷺ نے ملائکہ اور رسلاں کرام کو جماعت کروائی

جبریل امین نے پوچھا حضور اقتدا کرنے والوں کو جانتے ہو؟ فرمایا نہیں عرض کیا  
کل نبی بعثہ اللہ تعالیٰ  
تمام انبیاء تھے جنہیں اللہ تعالیٰ نے مبعوث فرمایا

## حضرات انبیاء علیہم السلام کے خطبات

امام حاکم نے روایت کو صحیح قرار دیتے ہوئے اور امام بیہقی نے حضرت ابو ہریرہ رضی اللہ عنہما سے نقل کیا پھر ارواح انبیاء سے ملاقات ہوئی ان تمام نے اپنے رب کی ثنا کی آخر



میں سرور عالم ﷺ نے خطاب کرتے ہوئے اپنے اوپر ہونے والے خصوصی انعامات الہیہ کا تذکرہ کیا تو حضرت ابراہیم علیہ السلام فرمانے لگے

بہذا فضلکم محمد ﷺ ان کی بنا پر حضور ﷺ کو تم فضیلت دی گئی ہے

## قیامت کا تذکرہ

پھر حضرات انبیاء علیہم السلام کے درمیان قیامت کا تذکرہ ہوا سبھی نے سیدنا ابراہیم علیہم السلام کی طرف رجوع کیا انہوں نے فرمایا میں اس کے وقت کے بارے میں علم نہیں رکھتا اس کے بعد حضرت موسیٰ علیہ السلام کی طرح رجوع ہوا تو انہوں نے بھی یہی کہا پھر حضرت عیسیٰ علیہم السلام سے پوچھا تو انہوں نے کہا اس کے وقوع کے بارے میں اللہ تعالیٰ ہی جانتا ہے مجھ سے جو عہد لے گئے ہیں ان میں سے یہ بھی ہے کہ دجال قیامت سے پہلے آئے گا، وہ مجھے دیکھ کر یوں پگھل جائے گا جیسے رصاص اور اللہ تعالیٰ اسے ہلاک فرمادے گا حتیٰ کہ ہر

پتھر پکار کر کہے گا اے مسلمان فلاں کا فرمیرے نیچے چھپا ہوا ہے اسے پکڑ کر قتل کر دو اللہ تعالیٰ تمام کفار کو ہلاک فرمادے گا پھر لوگ اپنے گھروں اور اوطان کی طرف آجائیں گے

## یا جوج و ما جوج کا خروج

پھر یا جوج و ما جوج نکلیں گے اور ہر شہر میں جائیں گے ہر شہر کو ہلاک کرتے ہوئے تمام پانی پی جائیں گے تو لوگ میرے پاس آ کر شکایت کریں گے میں دعا کروں گا تو اللہ تعالیٰ انہیں ہلاک فرمادے گا حتیٰ کہ تمام زمین ان کی بدبو سے بھر جائے پھر اللہ تعالیٰ بارش نازل فرمائے گا جو ان کے اجسام کو بہا کر سمندر میں پھینک دے گی اللہ تعالیٰ نے مجھ سے یہ بھی عہد لیا جب یہ معاملہ ہو جائے تو قیامت اس طرح قریب ہوگی جیسے کہ حاملہ کی کامل مدت کامل ہونے والی ہو وہ نہیں جانتی کہ ولادت صبح ہوگی یا شام



## حضور ﷺ کی پیاس

اس موقع پر آپ ﷺ نے پیاس محسوس کی تو دائیں بائیں دو پیالے پیش کئے ایک میں دودھ اور دوسرے میں شہد تھا دوسری روایت میں تین پیاسوں کا تذکرہ ہے ان کے منہ ڈھانپے ہوئے تھے آپ ﷺ نے تھوڑا سا پانی پیا ایک روایت میں ہے کہ پانی کے پیالہ سے کچھ نہ پیا پھر آپ ﷺ کی خدمت میں دودھ کا پیالہ پیش ہوا تو آپ نے اس سے سیر ہو کر پیا پھر شراب والا پیالہ پیش کیا گیا فرمایا اب سیر ہو چکا ہوں اسے نہیں پیوں گا حضرت جبریل امین نے عرض کیا

ستحرم علی امتک  
عنقریب یہ شراب آپ کی امت پر حرام کر دی جائے گی

ایک روایت میں ہے دوسری جگہ شہد کا ذکر ہے کہ آپ ﷺ نے تھوڑا سا شہد لیا پھر دودھ پیا تو جبریل امین نے آپ ﷺ کے کاندے پر ہاتھ رکھتے ہوئے کہا

اصبت الفطرة ولو شربت الخمر  
لغویت امتک  
آپ نے فطرت کے مطابق کیا اگر آپ شراب پی لیتے تو آپ کی امت گمراہ ہو جاتی

دوسری روایت میں منبر کے ساتھ تکیہ لگانے والے بزرگ نے جبریل امین سے کہا  
اخذ صاحبک الفطرة وانه مهدي  
تمہارے ساتھی نے فطرت کے مطابق کیا  
یہ تو ہدایت یافتہ ہیں

## پھر سیڑھی لائی گئی

پھر وہ سیڑھی لائی گئی جس پر ارواح انبیاء علیہم السلام اوپر جاتی ہیں ایسی خوبصورت سیڑھی مخلوق نے نہیں دیکھی اس کی سیڑھیاں سونے اور چاندی کی تھیں

امام ابوسعید نے شرف المصطفیٰ میں یوں روایت نقل کی ہے جنت الفردوس سے موتیوں سے  
مرصع سیڑھی لائی گئی دائیں اور بائیں بھی ملائکہ تھے

## آسمان دنیا پر

آپ ﷺ اور جبریل امین آسمان دنیا کے دروازے تک پہنچے جسے باب الحفظ کہا  
جاتا ہے وہاں صاحب سماء الدنیا فرشتہ مقرر اور اس کا نام اسمعیل ہے امام بیہقی نے سیدنا جعفر  
بن محمد رضی اللہ عنہما سے اس فرشتہ کے بارے میں نقل کیا یہ ہوا میں رہتا ہے نہ یہ آسمان پر گیا اور نہ  
زمین پر کبھی اترالبتہ جب حضور ﷺ کا وصال ہوا تو اس دن یہ زمین پر آیا اس کے تحت ستر ہزار  
ایسے فرشتے کہ جن میں سے ہر ایک کے تحت ایک لاکھ فرشتے ہیں جبریل امین نے دستک دی  
پوچھا گیا کون؟ بتایا جبریل پوچھا گیا

ومن معک؟ تمہارے ساتھ کون ہیں؟

انہوں نے حضور ﷺ کا اسم گرامی لیا پوچھا انھیں بلایا گیا ہے؟ بتایا ہاں فرشتے نے اہل و  
سہلاً مرحبا کہا

## سیدنا آدم سے ملاقات

اللہ تعالیٰ ہمارے ارخ اور خلیفہ کو سلامت رکھے کس قدر اعلیٰ بھائی اور خلیفہ ہیں آنا  
مبارک ہو یہ کہتے ہوئے آئے اور دروازہ کھول دیا گیا، ملاقات ہوئی تو وہ حضرت آدم علیہ  
السلام اسی صورت پر تھے جس پر اللہ تعالیٰ نے انھیں تخلیق فرمایا، ان پر ان کی اہل ایمان اولاد کی  
ارواح کو پیش کیا جاتا تو فرماتے یہ روح اور نفس طیب ہے اسے علیین میں لے جاؤ جب اہل کفر  
کی ارواح پیش کی جاتیں تو فرماتے یہ ناپاک ہیں انھیں سجین میں لے جاؤ ان کے دائیں کچھ  
گروہ، اور دروازہ تھا جس سے مہک آ رہی تھی، ان کے بائیں بھی گروہ اور بد بو آنے والا دروازہ  
تھا اپنے دائیں دیکھ کر مسکراتے اور خوش ہوتے جبکہ بائیں طرف دیکھ کر غمگین ہوتے اور روتے



حضور ﷺ نے سلام کیا انہوں نے جواب سلام دیا اور کہا مرحبا بن صالح و نبی صالح پوچھایہ کون ہیں؟ بتایا یہ تمہارے والد حضرت آدم علیہ السلام ہیں ان کے ارد گرد ارواح اولاد ہیں دائیں طرف والے جنتی جبکہ بائیں والے دوزخی ہیں، اس لئے دائیں دیکھ کر خوش اور بائیں دیکھ کر رو دیتے ہیں، دائیں طرف والا دروازہ جنت کا ہے جب اس میں اولاد داخل ہوتے دیکھتے ہیں تو خوش ہوتے ہیں، بائیں والا دوزخ کا ہے اس میں اولاد کو داخل ہوتے دیکھ کر غمگین اور پریشان ہوتے ہیں

### حلال چھوڑنے والے

کچھ تھوڑی ہی دور گئے تھے تو دیکھا دسترخوان پر تازہ گوشت ہے لیکن اس کے قریب کوئی نہیں جبکہ دوسرے دسترخوان پر بد بودار گوشت ہے اور اسے لوگ کھا رہے ہیں پوچھایہ کون ہیں؟ بتایا یہ آپ کی امت ایسے لوگ ہیں

بتر کون الحلال ویأتون الحرام جنہوں نے حلال چھوڑ کر حرام کو اپنایا

بعض روایات میں دوسرے دسترخوان پر مردار کے گوشت کا تذکرہ ہے پوچھنے پر بتایا یہ زانی لوگ ہیں جنہوں نے اللہ کے حرام کو حلال کر لیا اور اللہ تعالیٰ کے حلال فرمودہ کو چھوڑ دیا

### سود کھانے والے

پھر ہم آگے بڑھے کچھ لوگ دیکھے جن کے پیٹ گھڑوں کی طرح ان میں سانپ تھے جو باہر سے نظر آتے، ان میں سے کوئی اٹھنے کی کوشش کرتا تو وہ گر پڑتا اور دعا کرتا یا اللہ قیامت قائم نہ ہو۔۔۔ جبریل نے بتایا یہ سود خور لوگ ہیں اور ایسے لوگ اس طرح کھڑے ہوتے جیسے شیطان نے انہیں مس کیا ہو

## کنزور کا مال کھانے والے

تھوڑی دور آگے تو دیکھا کچھ لوگوں کے ہونٹ اونٹوں کی طرح تھے وہ منہ کھولتے تو اس کے اندر پتھر ڈالے جاتے (ایک روایت میں جہنم کے پتھروں کا ذکر ہے) جو ان کے نیچے سے نکل جاتے وہ بارگاہ الہی میں پچھتاوا کرتے ہوئے رورہے تھے پوچھنے پر بتایا یہ لوگ

یا کلون اموال الیتامی ظلماً انما  
پتائی کا مال ظلماً کھاتے اور یہ اپنے پیٹوں  
یا کلون فی بطونہم نادرا  
میں آگ بھرتے اور یہ جہنم میں داخل  
وسیصلون سعیرا  
ہونگے

## زنا کار عورتیں

آگے بڑھے تو عورتوں کو اس حال میں دیکھا بعض پستان سے اور بعض پاؤں سے باندھ کر اور الٹی لٹکی ہوئیں تھیں اور وہ بارگاہ الہی میں رورہی ہیں پوچھنے پر بتایا یہ عورتیں زنا کار ہیں

## طعن کرنے والے

کچھ آگے گئے تو کچھ لوگ دیکھے جن کے پہلوں کا گوشت کاٹ کاٹ کر ان کے منہ میں یہ کہتے ہوئے ڈالا جا رہا تھا کہ اپنے بھائی کا گوشت کھا جبریل امین نے بتایا یہ طعن و غیبت کرنے والے لوگ ہیں

## دوسرے آسمان پر

پھر دوسرے آسمان کے پاس گئے جبریل امین نے دستک دی پوچھا کون بتایا جبریل پوچھا تمہارے ساتھ کون ہے؟ انہوں نے حضور ﷺ کا اسم گرامی لیا پوچھا گیا، کیا انہیں بلایا گیا ہے کہا ہاں پہلے آسمان کی طرح وہاں بھی استقبال ہوا خوش آمدید اور مرحبا کہا وہاں حضرت عیسیٰ اور حضرت زکریا علیہم السلام سے ملاقات ہوئی، وہ ایک دوسرے کے صورت



لباس اور بالوں میں مشابہ تھے، ان کے ساتھ ان کی امت کے کچھ لوگ بھی تھے حضرت عیسیٰ علیہ السلام کا قدر اتنا بڑا نہیں، سرخ و سفید رنگ اور وہ حضرت عروہ بن مسعود کے ہم شکل تھے، دونوں کو سلام کہا انھوں نے سلام کا جواب دیا، اخ صالح اور نبی صالح کہہ کر مرجھا کر کہا اور خیریت کی دعا کی

### تیسرے آسمان پر

پھر تیسرے آسمان کی طرف روانگی ہوئی وہاں بھی سابقہ طریق کے مطابق استقبال اور سوال و جواب ہوئے وہاں حضرت یوسف علیہ السلام سے ملاقات ہوئی، ان کے ساتھ کچھ لوگ تھے سلام و دعا ہوئی ان کے حسن کا کیا کہنا اللہ تعالیٰ کی مخلوق میں سب سے زیادہ خوبصورت

قد فضل الناس بالحسن كالقمر  
ليلة البدر على سائر الكواكب  
لوگوں پر انھیں حسن میں اس طرح  
فضیلت حاصل ہے جیسے چوندویں کے  
چاند کو باقی ستاروں پر ہے  
پڑچھنے پر جبریل امین نے بتایا یہ آپ کے بھائی یوسف ہیں

### چوتھے آسمان پر

اس آسمان پر بھی خوب استقبال ہوا، سوال و جواب کے بعد حضرت ادریس علیہ السلام سے ملاقات ہوئی سلام و دعا کے بعد وہاں سے روانگی ہوئی پانچویں آسمان پر حضرت ہارون علیہم السلام سے ملاقات ہوئی انھوں نے بھی دیگر انبیاء علیہم السلام کی طرح آپ ﷺ کو مرجھا اور خوش آمدید کہا، ان کی داڑھی مبارک کا نصف سفید اور نصف سیاہ اور اس کی لمبائی ان کے ناف کے قریب تک تھی، ان کے ارد گرد کچھ بنو اسرائیل تھے اور وہ انھیں خطاب فرما رہے تھے سلام و دعا کے بعد وہاں سے روانگی ہوئی

## چھٹے آسمان پر

پھر چھٹے آسمان کی طرف بڑھے، جبریل نے دستک دی سوال و جواب ہوئے دروازہ کھلا، وہاں کچھ انبیاء کے ساتھ ان کی امتیں دکھائی گئیں کچھ کے ساتھ زیادہ اور کچھ کے ساتھ کوئی نہ تھا پھر بہت بڑا گروہ گزرا پوچھا یہ کون؟ بتایا حضرت موسیٰ اور ان کی قوم ہے لیکن تم سراقس اٹھاؤ میں نے دیکھا ایک بڑی جماعت ایک جانب سے دوسری جانب تک افق کو گھیرے ہوئے ہیں بتایا گیا یہ آپ کی امت ہے ان کے علاوہ ستر ہزار ہیں جو جنت میں بلا حساب داخل ہونگے حضرت موسیٰ سے ملاقات ہوئی، ان کا قد لمبا، قبیلہ شنوہ، کے مردوں کی طرح تھے، آپ نے سلام کہا انھوں نے اخ صالح اور نبی صالح کہتے ہوئے جواب دیا اور خیریت کی دعا کی اور کہنے لگے لوگ کہتے ہیں اللہ کے ہاں موسیٰ کا ان سے زیادہ مرتبہ ہے حالانکہ معاملہ یہ ہے

بل هذا اکرم علی اللہ منی کہ یہ ہستی اللہ کے ہاں مجھ سے زیادہ  
مقام رکھتی ہے

جب آپ ﷺ آگے گزرے تو وہ رودے ان سے رونے کی وجہ سے پوچھی گئی تو فرمایا یہ نو جوان میرے بعد مبعوث ہوئے لیکن ان کی امت، میری امت سے زیادہ جنت میں داخل ہوگی، بنو اسرائیل یہ خیال کرتے ہیں کہ اللہ تعالیٰ کے ہاں اولاد آدم میں موسیٰ کا مقام زیادہ ہے اور یہ شخصیت میرے بعد دنیا میں آئی

وانا فی اخری فلو انه فی نفسہ لم وریں پہلے تھا ارفقظ ان کی ذات افضل  
ابال ولكن مع کل نبی امتہ ہوتی تو کوئی بات نہ تھی مگر یہاں تو ہر نبی کے  
ساتھ اس کی امت بھی ہے

## ساتویں آسمان پر

جب ساتویں آسمان تک پہنچے تو وہاں، عد، برق اور صواعق کو پایا جبریل امین نے



دستک دی سوال و جواب کے بعد دروازہ کھولا گیا وہاں کثرت کے ساتھ تسبیحات کی آواز سنائی دی اللہ رب العزت کے جلال و ہیبت کے آثار بھی نمایاں تھے، وہاں حضرت خلیل ابراہیم علیہ السلام سے ملاقات ہوئی، جنت کے دروازے کے قریب کرسی پر بیت المعمور سے ٹیک لگا کے تشریف فرما تھے، ان کی امت کے کچھ لوگ وہاں تھے سلام و دعا ہوئی انہوں نے ابن صالح کہہ کر خوش آمدید کہا اور فرمایا اپنی امت سے کہو جنت میں خود پودے لگائے کیونکہ اس کی مٹی خوب زرخیز اور زمین کشادہ ہے پوچھا جنت کے پودے کیا ہیں؟ بتایا لا حول ولا قوۃ الا باللہ

دوسری روایت میں ہے فرمایا اپنی امت کو میرا سلام پہنچاؤ اور بتاؤ جنت کی زمین خوب زرخیز اور میٹھا پانی ہے اور اس کے پودے سبحان اللہ الحمد للہ اور لا الہ الا اللہ واللہ اکبر ہیں ان کے پاس کچھ لوگوں کے چہرے کاغذ کی طرح سفید تھے، کچھ کے رنگ میں کمی تھی یہ اٹھے اور نہر میں داخل ہو گئے نکلے تو ان کا رنگ بھی خالص ہو چکا تھا انہوں نے تین دفعہ ایسا کیا تو ان کا رنگ بھی دیگر ساتھیوں کی طرح ہو گیا اور وہ آکر ان کے ساتھ بیٹھ گئے پوچھا سفید چہروں والے اور یہ رنگ میں کمی والے کون اور یہ انہار کیا ہیں؟ بتایا یہ سفید چہروں والے وہ لوگ ہیں جن کے ایمان

ظلم کے ساتھ ملوث نہ ہوئے اور کمی والے وہ ہیں جن کی نیکیاں بھی ہیں اور برائیاں بھی پھر انہوں نے توبہ کر لی تو اللہ تعالیٰ نے انہیں معاف فرما دیا یہ نہریں اول رحمت دوسری نعمت اللہ جبکہ تیسری شراب طہور، بتایا گیا یہ آپ اور آپ کی امت کا مقام ہے اچانک دیکھا ان کے ساتھ امت کے دو گروہ ہیں ایک کے کپڑے کاغذ کی طرح تھے جبکہ دوسروں پر رمد کپڑے تھے تو وہ بیت المعمور میں داخل ہوئے تو ان کے ساتھ سفید لباس والے بھی داخل ہوئے جبکہ رمد کپڑے والے روک دیئے گئے حالانکہ وہ بھی خیر پر ہی تھے۔ انہوں نے اور ان کے ساتھیوں نے بیت المعمور میں نماز ادا کی اس میں ہر روز ستر ہزار فرشتے داخل ہوتے ہیں اور پھر ان کی قیامت باری نہیں آتی پھر وہاں سے وہ باہر آئے۔

## جبریل اور خشیت الہی

طبرانی میں سند صحیح کے ساتھ روایت ہے میں شب معراج جب ملاء اعلیٰ سے گذرا تو میں نے جبریل امین کو

کا لجلس البالی من خشية الله  
(مجمع الزوائد، ۱: ۷۸) دیکھا

دوسری روایت کے الفاظ ہیں

کانہ جلس لاطی گویا وہ باریک نمدہ ہے

پھر دودھ، شہد اور شراب پیالوں میں لایا گیا آپ ﷺ نے دودھ لیا جبریل امین نے عرض کیا  
اصبت اصاب الله بك امتك على آپ نے درست کیا اللہ تعالیٰ آپ کی  
الفطرة برکت سے آپ کی امت کو فطرت پر قائم  
رکھے

دوسری روایت میں ہے

هذه الفطرة التي انت عليها و یہی فطرت ہے جس پر آپ ﷺ اور آپ کی  
امت ہے

امتک  
سدرۃ المنتهی

پھر سدرۃ المنتهی کو ہمارے سامنے لایا گیا، جو کچھ زمین سے اوپر جاتا ہے اس کی انتہا یہی ہے  
اسی طرح جو کچھ اوپر سے نیچے آتا ہے وہاں سے حاصل کیا جاتا ہے وہ ایک درخت ہے جس  
کے نیچے نہریں بہہ رہی ہیں پانی جس کی تروتازگی میں می نہیں آتی دودھ کی نہریں جن کے  
ذائقہ میں تبدیلی نہیں آتی، شراب کی نہریں جن میں پینے والوں کے لئے لذت ہے اور خالص  
شہد کی نہریں، اس کے سایہ میں اگر مسافر ستر سال چلے تو وہ ختم نہ ہو اس کا پھل ہجر کے منکوں



اور اس کے پتے ہاتھی کے کانوں کی طرح ہیں

تکا دالو رقة تغطي هذه الامة

امام طبرانی نے یہ الفاظ نقل کیے ہیں

الواقه منها تظل الخلق

تمام مخلوق اس کے ایک پتے کے سایہ میں  
آسکتی ہے

اس کے ہر پتے پر فرشتہ ہے۔ اسے ایسے رنگوں نے ڈھانپ رکھا ہے جس کا بیان نہیں ہو سکتا، جب اللہ تعالیٰ کے امر نے اسے ڈھانپ لیا تو اس میں تبدیلی آگئی بعض روایات میں ہے کہ وہ یاقوت وزبرجد بن گئی کوئی آدمی اس کی حسن کی تعریف کرنے پر قادر نہیں، اس میں سونے کے پروانے تھے، ایک روایت میں سونے کی مکڑی کا ذکر ہے بتایا گیا

هذه السدره ينتهي اليها كل احد من

یہ سدرہ ہے آپ کے نقش قدم پر چلنے والا  
امتی یہاں تک آسکتا ہے

امتک خلا علی سبیلک

اس کی اصل سے چار نہریں بہہ رہی ہیں دو باطنی اور دو ظاہری پوچھا جبریل ان کی

تفصیل کیا ہے؟ بتایا باطنی جنتی ہیں اور ظاہری نیل و فرات، دوسری روایت میں کے اس کے اصل سے چشمہ نکل رہا ہے اس کا نام سلسبیل ہے، اس میں سے دو نہریں پھوٹی ہیں ان میں ایک کوثر ہے، اس پر سبز پرندے اور اس کے برتن سونے اور چاندی کے ہیں اس کا پانی دودھ سے زیادہ سفید ہے میں نے برتن میں کچھ پانی لے کر پیا تو وہ

احلی من العسل واشد ریحاً من

شہد سے زیادہ میٹھا اور کستوری سے کہیں

خوشبودار تھا

المسک

جبریل امین نے بتایا

هذا النهر الذي خبأه لك ربك یہی نہر ہے جسے تمہارے رب نے تمہارے لئے محفوظ کر رکھا ہے

اور دوسری نہر رحمت ہے اس میں آپ نے غسل کیا تو آپ کے تمام زندگی کو عصمت حاصل ہوگی حضرت عبداللہ بن مسعود رضی اللہ عنہ سے ہے آپ ﷺ نے یہاں جبریل کو چھ صد پروں کے ساتھ دیکھا ان میں سے ایک پرافق کو ڈھانپ لیتا ہے، ان کے پروں سے اس قدر موتی اور یاقوت جڑتے ہیں جنہیں اللہ تعالیٰ کے سوا کوئی نہیں جانتا

### جنت کا دورہ

پھر کوثر سے ہوتے ہوئے جنت میں داخل ہوئے اس کی نعمتوں کا کیا کہنا جو نہ کسی آنکھ نے دیکھیں نہ کسی کان نے سنیں اور کسی بشر کے دل میں ان کا تصور گزر سکتا ہے جنت کے دروازے پر لکھا ہوا تھا

الصدقة بعشر امثالها والقرض صدقہ پر اجر دس گنا جبکہ قرض پر اٹھارہ بثمانیۃ عشر گنا ہے

پوچھا قرض، صدقہ سے افضل کیسے؟ عرض کیا، مانگنے والا ممکن ہے اس وقت بھی مانگے جب اس کے پاس ہو مگر مقروض مجبوراً قرض لیتا ہے، ایک لڑکی نے آپ کا استقبال کیا فرمایا تم کون ہو؟ عرض کیا یا رسول اللہ ﷺ میں زید بن حارثہ کی خادمہ ہوں فرمایا لوگوں کو جنت کے بارے میں کیا بتاؤں؟ عرض کیا یا رسول اللہ ﷺ انھیں بتائیں وہ نہایت ہی کشادہ جگہ ہے اس کی مٹی کستوری ہے، پھر اس کے اندر ایک آواز سنی پوچھا تو بتایا گیا

بلال المودن یہ تمہارے مودن بلال کی آواز ہے

### دوزخ کا مشاہدہ

پھر آپ کے سامنے دوزخ کو لایا گیا جس میں اللہ تعالیٰ کا غضب، قہر اور ناراضگی کے مظاہر تھے اگر اس میں پتھر اور لوہا ڈالا جائے تو وہ اسے نکل جائے وہاں پر لوگ مردار کھا رہے



تھے پوچھا کون لوگ ہیں بتایا یہ لوگوں کا گوشت کھانے والے (غیبت کرنے والے) ہیں ایک آدمی کو دیکھا جو سرخ اور پیلی آنکھوں والا تھا پوچھا یہ کون ہے؟ بتایا اس نے حضرت صالح علیہ السلام کی اونٹنی کی کونچیں کاٹی تھیں پھر آپ نے خازن جہنم کو دیکھا جس کے چہرے پر غضب کے آثار تھے پھر دوزخ کو ڈھانپ دیا گیا۔

بادل نے ڈھانپ لیا

پھر واپسی سدرہ پر ہوئی اسے انوار خلاق نے ڈھانپ رکھا تھا اور اس پر ملائکہ کا اس قدر جھرمٹ تھا کہ اس کے ہر پتے پر ملائکہ تھے

فغیثہا سحابۃ من کل لون  
اسے بادل نے ڈھانپ لیا جس میں ہر  
رنگ تھا

ایک حدیث میں ہے جبریل امین نے بتایا

ان ربک یسبح  
آپ کا رب تسبیح کر رہا ہے

پوچھا کونسی تسبیح؟ بتایا

سبح قدوس، رب الملائکۃ

والروح سبقت رحمۃ غضبی

غضب پر غالب ہے!

سدرہ سے آگے

پھر مجھے آگے عروج بخشا گیا حتیٰ کہ مقام مستوی آیا جس پر میں نے اقلام تدبیر کی

آواز سنی اور پھر میں نے

نور عرش میں ایک شخص کو گم پایا

رجلاً مغیبا فی نور العرش

پوچھا کیا یہ فرشتہ ہے بتایا گیا یہ فرشتہ نہیں کیا یہ نبی ہیں؟ بتایا نہیں پھر کون ہے؟

هذا رجل کان فی الدنیا لسانہ

رطب من ذکر اللہ وقلبه معلق

بالمساجد ولم يستنسب لوالديه

قط

## دیدار اور کلام کا شرف

پھر آپ ﷺ کو دیدار الہی کا شرف ملا تو آپ ﷺ حالت سجدہ میں گر گئے اور اپنے رب سے ہمکلامی کا شرف بھی نصیب ہوا اللہ تعالیٰ نے فرمایا یا محمد عرض کیا بلیک یا رب فرمایا مجھ سے مانگو عرض کیا آپ نے حضرت ابراہیم کو اپنا خلیل بنایا اور انہیں عظیم سلطنت عطا کی، آپ نے حضرت موسیٰ سے کلام فرمایا، حضرت داود کو ملک عظیم دیا، لوہا ان کے لئے نرم کر دیا، ان کے لئے جنات، انسان، شیاطین اور پہاڑ مسخر کر دیے، حضرت سلیمان کو عظیم سلطنت دی ہوا بھی ان کے تابع کر دی، وہ کچھ انھیں دیا کہ بعد میں جو کسی کے لئے مناسب نہیں، حضرت عیسیٰ کو تورات و انجیل دی وہ مردوں کو تیرے اذن سے زندہ کر دیتے، انھیں اور ان کی والدہ کو شیطان سے محفوظ رکھا اس پر اللہ تعالیٰ نے فرمایا

قد اتخذتک حبیباً

ہم نے آپ کو اپنا حبیب بنایا

اور تمام لوگوں کے لئے بشیر و نذیر بنایا، تمہارے لئے تمہارا سینہ کھول دیا، تمہارے بوجھ ختم کر دیے، تمہارا ذکر تمہارے لئے اس طرح بلند کر دیا

لا اذکر الا ذکرک معی میرے ذکر کے ساتھ تمہارا ذکر بھی کیا

جائے گا

تمہاری امت کو سب سے بہتر امت بنایا وہ اول بھی ہیں اور آخر بھی، ان کے خطبہ میں یہ ضرور ہوگا کہ تم میرے عبد و رسول ہو، آپ کی امت، کے بعض لوگوں کے سینوں میں میری کتاب ہوگی



وجعلتک اول النبیین خلقاً آخر  
میں نے تمہیں خلقت میں پہلا نبی اور  
ہم بعثاً  
بعثت میں آخری نبی بنایا

آپ کو سبع مثانی عطا کیا جو پہلے کسی نبی کو نہ ملا، تمہیں کوثر دی تمہیں یہ آٹھ چیزیں  
دیں اسلام، ہجرت، جہاد، صدقہ، نماز، رمضان، نیکی کا حکم، برائی سے روکنا، زمین آسمان کی  
تخلیق کے وقت سے ہی آپ پر اور آپ کی امت پر پچاس نمازوں کی فرضیت کا فیصلہ کیا  
چند خصوصیات

حضرت ابو ہریرہ رضی اللہ عنہما سے ہے رسول اللہ ﷺ نے فرمایا میرے رب  
نے مجھے یہ فضیلتیں عطا فرمائی ہیں مجھے تمام جہانوں کے لئے رحمت بنایا، تمام لوگوں کی طرف  
بشیر و نذیر بنایا، ایک ماہ کی مسافت تک دشمنوں کے دلوں میں میرا رعب قائم کیا، میرے لئے  
غنائم کو حلال کیا جبکہ یہ مجھ سے پہلے کسی پر حلال نہ تھے، میرے لئے مسجدوں کو پاکیزہ اور سجدہ ہی  
گاہ بنایا مجھے فواج، خواتم اور جامع کلمات سے نوازا

عرضت علی امتی فلم یخف علی  
التابع والمتبوع  
اور مجھ پر میری امت پیش کی گئی ان میں  
سے کوئی تابع اور متبوع مجھ پر پوشیدہ نہ رہا

میں نے انہیں دیکھا وہ ایسی قوم پر آئے جو بالوں والا جوتا پہنے تھی، ایسی قوم پر بھی  
آئے جن کے چہرے چوڑے اور آنکھیں چھوٹی تھیں گویا ان کی آنکھیں سوئی سے سی گئیں ہیں  
فلم یخف علی ماہم لاقون من  
بعدی  
اور مجھ پر ان پر آنے والے حالات بھی  
پوشیدہ نہ رہے

(مجمع الزوائد، ۲: ۴۰۳)

پھر مجھے تین انعامات سے نوازا گیا، مرسلین کی سربراہی، متقین کی امامت، روز  
قیامت روشن اعضاء والوں کی قیادت، حضرت عبداللہ بن مسعود رضی اللہ عنہما سے ہے رسول

اللہ ﷺ کو پانچ نمازیں اور سورہ بقرہ کی آخری آیات مبارکہ عطا کی گئی، آپ کی امت میں سے جو شرک کا مرتکب نہ ہو اس کے گناہوں کی مغفرت

ثم انجلت عنه السحابة  
پھر بادل آپ ﷺ سے جدا ہو گیا  
حضرت جبریل علیہ السلام کا ہاتھ پکڑ کر واپس لوٹے حتیٰ کہ سیدنا ابراہیم علیہ السلام سے ملاقات ہوئی انھوں نے خاموشی اختیار کی، جب حضرت موسیٰ علیہ السلام کے پاس آئے جو تمہارے لئے بہتر معاون ثابت ہوئے انھوں نے پوچھا کیا بنا؟ تمہارے رن نے آپ اور آپ کی امت پر کیا فرض فرمایا ہے آپ ﷺ نے فرمایا مجھ پر اور میری امت پر شب و روز پچاس نمازیں لازم کیں ہیں عرض کیا اپنے رب کے پاس جا کر اپنے اور امت کے حق میں کمی کرواؤ کیونکہ تمہاری امت اس کی طاقت نہیں رکھتی، مجھے آپ سے پہلے لوگوں کا تجربہ ہے میں نے بنو اسرائیل کو دیکھا وہ اس سے کہیں کم پر عمل نہ کر سکے اور تارک قرار پائے آپ کی امت تو ان سے اجسام، ابدان، قلوب، ابصار اور سماع میں کمزور ہے، حضور ﷺ نے حضرت جبریل کی طرف مشورہ کی نظر سے دیکھا تو انہوں نے تائید کرتے ہوئے کہا اگر تم پسند کرو

پھر واپس لوٹ کر سد رہ پر گئے

فغشيتہ السحابة وخر ساجدا  
تو بادل نے ڈھانپ لیا اور آپ حالت  
سجدہ میں جھک گئے

اور عرض کیا میرے رب ہم پر تخفیف فرما ایک روایت میں ہے کہ میری امت پر تخفیف فرما کیونکہ یہ تمام سے ضعیف ہے فرمایا تم پر پانچ کی کمی کر دیتے ہیں پھر بادل پیچھے ہٹا آپ حضرت موسیٰ علیہ السلام کے پاس آئے اور پانچ کی کمی کا بتایا انھوں نے عرض کیا دوبارہ جا کر اور کمی کرواؤ کیونکہ تمہاری امت انکی طاقت نہیں رکھتی



فلم یزل یرجع بین موسیٰ و بین ربہ  
 یحط عنہ خمساً حتی قال یا محمد  
 لبیک و سعدیک قال هن خمس  
 صلوات کل یوم و لیلۃ لکل صلاة  
 عشر فتلک خمسون صلاة  
 لا یبدل القول لدی و لا ینسخ  
 کتابی تخفیفا عنک کتخفیف  
 خمس صلوات

پھر میں موسیٰ اور اپنے رب کے پاس بار  
 بار آتا جاتا رہا اور پانچ پانچ کی کمی ہوتی  
 رہی حتیٰ کہ فرمایا یا محمد میں نے عرض کیا  
 رب کریم میں حاضر ہوں فرمایا ہر دن  
 رات میں پانچ نمازیں ہیں اور یہی  
 پچاس ہیں کیونکہ ہمارا فیصلہ بدلتا نہیں اور  
 نہ ختم ہوتا ہے ہاں آپ پر ہم تخفیف  
 فرماتے ہیں جیسے پانچ نمازیں

جس نے نیکی کا ارادہ کیا لیکن اسے بجالانہ سکا اس کے لئے نیکی لکھ دی جائے گی اگر  
 اس نے عملاً وہ نیکی کر دی تو اس کے لئے دس نیکیاں لکھ دی جاتیں ہیں، جس نے برائی کا ارادہ  
 کیا لیکن کی نہیں تو اس کی برائی نہیں لکھی جاتی اور اگر عملاً برائی کر دی تو ایک ہی لکھی جائے گی پھر  
 واپس حضرت موسیٰ علیہم السلام کے پاس آ کر بتایا تو انھوں نے کہا

ارجع الی ربک فاسأله التخفیف  
 فرمایا اب مجھے واپس جاتے ہوئے حیا آتا ہے اب میں خوش و مطمئن ہوں

فنادی منادان قد امضیت فریضتی  
 و خففت عن عبادی  
 آواز دینے والے نے فرمایا میں نے اپنا  
 فیصلہ محکم کر دیا اور اپنے بندوں پر تخفیف

فرمادی

تو حضرت موسیٰ علیہ السلام کہنے لگے پھر اللہ تعالیٰ کا نام لے کر زمین پر جاؤ  
 ایک کانہ مسکرانا

جب واپس لوٹے تو ہر آسمان والوں نے آپ ﷺ کو مبارک دی، مسکرا کر خوشی کا

اظہار کیا اور دعا خیر سے الوداع کیا مگر ایک نہ مسکرایا اور وہ دوزخ کا خازن تھا، جبریل امین نے بتایا

لم یضحک منذ خلق ولو ضحک  
لاحد یضحک الیک  
جب سے اس کی تخلیق ہوئی یہ مسکرائے  
نہیں اگر یہ کسی کے ساتھ مسکراتے تو  
آپ کے ساتھ ضرور مسکراتے

جب آسمان دنیا سے نیچے آئے تو دھواں اور آوازیں سنیں پوچھا یہ کیا؟ جبریل امین نے عرض کیا یہ شیاطین ہیں؟ جو اولاد آدم پر اپنی کمندیں ڈال رہے ہیں

لا یتفکرون فی ملکوت السموات  
والارض ولولا ذلک لراوا  
العجائب  
آسمانوں وزمین کے ملکوت میں تفکر  
تدبر نہیں کرتے اگر ایسا نہ ہوتا تو وہ  
عجائبات کو دیکھ پاتے

راستہ میں قافلہ قریش

واپسی پر راستہ میں قریش کا قافلہ مکہ کی طرف آرہا تھا ایک اونٹ پر دو مشکیزے تھے

ایک سبز اور دوسرا سفید تھا، جب ان کے برابر آئے ان کا وہ اونٹ بدکا تو مٹکے ٹوٹ گئے، اس وقت ان کا ایک اونٹ بھی گم تھا آپ ﷺ نے انھیں سلام کیا بعض نے کہا  
ہذا صوت محمد ﷺ یہ آواز محمد ﷺ کی محسوس ہوتی ہے

ابو جھل کا تمسخر

آپ ﷺ فجر سے پہلے مکہ واپس آئے اور معراج کی تفصیل بتائی تو ابو جھل نے

آکر تمسخر کرتے ہوئے کہا آج کوئی اہم خبر ہے فرمایا ہاں کہنے لگا کونسی؟ فرمایا آج رات میں نے سیر کی ہے؟ کہنے لگا کہاں کی؟ فرمایا بیت المقدس تک، کہنے لگا وہاں سے تم صبح تک واپس بھی آگے، فرمایا ہاں کہنے لگا جو مجھے بتایا ہے کیا پوری قوم کو بھی بتاؤ گے؟ فرمایا ہاں اس میں تمام لوگوں



کو جمع کر لیا اور کہنے لگا وہ بات انھیں بھی بتاؤ جو مجھے بتائی ہے آپ ﷺ نے فرمایا آج رات مجھے سیر کرائی گئی ہے، پوچھنے لگے کہاں تک؟ فرمایا بیت المقدس تک، کہنے لگا پھر تم وہاں سے صبح تک واپس بھی آگے، فرمایا ہاں اس پر تمسخر اڑاتے ہوئے کسی نے تالی بجائی اور کسی نے متعجب ہو کر سر پر ہاتھ رکھ دیے، معطم بن عدی کہنے لگا اس سے پہلے تمہاری کچھ باتیں اچھی تھیں مگر آج والی بات تو سراسر جھوٹ ہے اس لئے میں آپ کے جھوٹا ہونے کا اعلان کرتا ہوں، ہم تو اگر تیز اونٹ پر بیت المقدس پر جائے تو آتے جاتے مہینے لگ جائیں اور تم نے یہ سارا سفر ایک ہی رات میں طے کر لیا لات وعزی قسم میں اس بات کی ہرگز تصدیق نہیں کر سکتا

سیدنا ابو بکر کی تصدیق

وہاں سیدنا صدیق اکبر رضی اللہ عنہ بھی تھے انھوں نے مطعم بن عدی کی گفتگو سنی تو فرمایا مطعم تو نے جو کچھ کہا غلط کہا

انا اشہد انه صادق  
میں اعلان کرتا ہوں حضور ﷺ صبح فرما رہے ہیں

مخالفین کہنے لگے ذرا بیت المقدس کے بارے میں تفصیل بتاؤ، اس کے دروازے، کھڑکیاں، فرشاوار درگرد کو نئے پہاڑ ہیں؟ حضور ﷺ ابھی اس کی ہیئت اور تفصیل کی طرف متوجہ ہی ہوئے تو اللہ تعالیٰ نے بیت المقدس آپ ﷺ کے سامنے رکھ دی آپ ﷺ نے تفصیل بیان کرنا شروع فرمائی تو حضرت ابو بکر رضی اللہ عنہ ساتھ ساتھ یہ جملہ کہتے

صدقت اشہد انک رسول اللہ  
آپ ﷺ صبح فرما رہے ہیں، میں

اعلان کرتا ہوں کہ آپ ﷺ اللہ کے

رسول ہیں

مخالفین نے بھی تسلیم کیا کہ آپ ﷺ نے بیت المقدس کے بارے میں صحیح صحیح تفصیل دی ہے پھر مخالفین حضرت ابو بکر رضی اللہ عنہ کی طرف متوجہ ہوئے اور کہا تم اتنے بڑے دانشمند ہو کر یہ کہہ رہے ہوں کہ ایک رات میں بیت المقدس ہو کر صبح تک واپس آ گئے ہیں انہوں نے فرمایا ہاں

انی لا صدقہ فیما ہو ابعء من ذلک اصدق فی تو ان کی اس سے بھی دور والی خبروں  
بخیر السماء فی غدوة و راحة

آسمانی اطلاعات پر ایمان رکھتا ہوں

اس تصدیق کی بنا پر ان کا نام صدیق پڑ گیا

قافلہ کے بارے میں سوال

اچھا بتاؤ راستے میں قریش کا قافلہ تھا، کہاں تھا اس کی آمد کب ہوگی؟ آپ ﷺ نے تفصیل کے ساتھ بتایا کہ تمہارا قافلہ مقار و حار پر تھا ان کی اونٹنی گم تھی جس کی وہ تلاش کر رہے تھے ان کے پڑاؤ کی جگہ کوئی نہ تھا وہاں پانی کا پیالہ تھا میں نے اس سے پانی پیا، پھر فلاں قافلہ تھا ان کے اونٹ پر دو پانی کے مٹکے تھے سبز اور سفید، جب ہم اس کے برابر آئے تو وہ اونٹ بدکا اور دونوں مٹکے ٹوٹ گئے، فلاں قافلہ مقام تنعیم پر تھا۔ پوچھا وہ قافلہ، مقام ثنیہ سے کب آئے گا فرمایا بدھ کے دن، جب بدھ کا دن آیا تو قریش نے اسے دیکھنا شروع کر دیا حتیٰ کہ دن ڈوبنے کے قریب چلا گیا مگر قافلہ نہ آیا آپ ﷺ نے اللہ کی بارگاہ میں دعا کی تو اللہ نے سورج کو قافلہ آنے تک رک جانے کا حکم دیدیا قافلہ پہنچا تو ان پر سوالات کی بوچھاڑ کر دی مثلاً تمہارا اونٹ گم ہوا تھا؟ کیا تمہارے پانی کے مٹکے ٹوٹے تھے؟ کیا تمہارے پاس پانی کا پیالہ تھا؟ ان تمام نے وہی بتایا جو حبیب خدا ﷺ کی زباں سے نکلا تھا اس پر اللہ تعالیٰ نے یہ آیت نازل فرمائی



وما جعلنا الرءيا التي ارينك الافنة  
للناس

(الاسراء، ۶۰)

دولہا سے بڑھ کر خوشبو

امام ابن مردویہ نے حضرت انس رضی اللہ عنہ سے نقل کیا رسول اللہ ﷺ  
کا جسم اقدس ہمیشہ سے خوشبودار تھا مگر شب معراج کے بعد

ریحہ عروس و اطیب من ریح آپ کے جسم اقدس کی خوشبو دولہا کی  
عروس خوشبو سے بھی بڑھ کے تھی

مزید تفصیل کے لئے ہماری کتاب جسم نبوی کی خوشبو کا مطالعہ کریں

جواہر البحار، ۳: ۴۶۳، ۴۷۸

تکمیل بروز پیر عید الاضحیٰ ۱۴۲۴ھ جامع رحمانیہ شادمان لاہور بوقت ۱۱ بجے دن ۲ فروری ۲۰۰۴

# ماخذ ومراجع

امام ابن جوزی	قرآن
امام حاکم	زاد المسیر
امام مسلم	المستدرک
امام بخاری	مسلم
ملا علی قاری	بخاری
امام رازی	عمدة القاری
امام قیثری	مرقاۃ المفاتیح
امام رازی	الرسالة القشیریہ
شیخ زادہ	مفتاح الغیب
علامہ جارا اللہ زکھری	نشر قصیدہ بردہ
امام نجم الدین الغیطی م: ۹۹۹ھ	الکشاف
شیخ یوسف بن اسماعیل	المعراج الکبیر
شیخ ابولعالمی مقدسی ۴۹۲ھ	جواہر البحار
امام بدرالدین زرکشی	فضائل بیت المقدس
امام مغبوی	اعلام الساجد
امام شہاب الدین احمد خفاجی ۱۱۸۳ھ	معالم التنزیل
امام طبرانی	نسیم الریاض
علامہ محمود آلوسی ۱۲۷۰ھ	المعجم الکبیر للطبرانی
امام احمد حنبل	روح المعانی
	مسند احمد



فتح البيان

تفسير القرآن بكلام الرحمان

الشفاء معترف حقوق المصطفى

جامع البيان

فتح الباري

الجامع لاحكام القرآن

تفسير مظهرى

البدایه

شرح مسلم

الدر المنثور

مجمع الزوائد

تفسير القرآن العظيم

كتاب العظمة

زوائد مسند لابن احمد

دلائل النبوة

المفهم

بهجة النفوس

العقيدة الطحاوية

عقائد نسفى

اصول الدين

مسخ الروض الازهر

السراج الوهاج فى الاسراء والمعراج

شيخ صدیق حسن خاں قنوجی

شيخ ثناء الله امرتسرى

امام قاضى عياض: ٦٥٥ھ

امام ابن جرير طبرى

امام ابن حجر عسقلانى ٨٥٢ھ

امام قرطبى

قاضى ثناء الله پانى پتى

امام ابن كثير

امام قرطبى

امام جلال الدين سيوطى م: ٩١١ھ

امام نور الدين هتيمى

امام ابن كثير م: ٤٤٣ھ

امام ابوالشيخ اصمباني

شيخ عبد الله بن احمد

امام بهقى

امام عبد الله قرطبى

امام محمد ابن ابى جرره اندلسى

امام طحاوى

امام نسفى

ملا على قارى

شرح جوهرة التوحيد

النمراس

تحفة الاعالی حاشیه خوء المعالی

الایة الکبری

انسان العیون

اکمال المعلم

المنهاج

اللباب فی علوم الکتاب

التذکرة

سیرت المصطفی

لوامع الانوار البهیة

سبل الهدی والرشاد

هذا الخیب یا محبت

نشر الطیب

رفع الخفاء

المواهب اللدنیة

زاد المعاد

مدارج السالکین

فتح الباری

مکانة الصحیحین

فتاوی عزیز

مختصر سیرة الرسول

شیخ ابراهیم بنجودی

علامہ عبدالعزیز پرہاروی

امام جلال الدین سیوطی ۹۱۱ھ

قاضی عیاض اندلس

امام نووی

امام ابن عادل حنبلی

امام قرطبی

مولانا محمد ادریس کاندھلوی

علامہ سفارینی

امام محمد بن یوسف صالحی

شیخ ابوبکر الجزاری

شیخ محمد اشرف علی تھانوی

شیخ محمد بن حسن کردی

امام قسطلانی

شیخ ابن قیم

شیخ ابن قیم

امام ابن حجر عسقلانی

ڈاکٹر خلیل ابراہیم ملا خاطر

شاہ عبدالعزیز دہلوی

شیخ عبداللہ بن محمد نجدی

تفہیم القرآن

الخصائص الکبریٰ

الاسراء والمعراج

اکمال و تکمیل

الکاشف

ارشاد الساری

بحر العلوم

فتوحات احمدیہ شرح الھمزیہ

مکتوبات

اشعة اللمعات

شرح بدء الامالی

زرقانی علی المواہب

لمنح المکیة

المستدرک

مصنف

تعلیم الایمان

ھدیۃ المھدی

بغیۃ الرائد

الجمیل علی الجلالین

فتاویٰ امام نووی

البطیقات الکبریٰ

دلائل النبوة

مولانا سید مودودی

امام جلال الدین سیوطی

شیخ ناصر الدین البانی

امام ابی

امام طیبی

امام قسطلانی

امام سمرقندی

شیخ جمل

شیخ احمد، مجدد الف ثانی

شیخ عبدالحق محدث دہلوی

امام ابو بکر بھٹا

امام زرقانی مالکی

امام ابن حجر مکی

امام حاکم

امام عبد الرزاق

مولانا نجم الغنی رامپوری

شیخ وحید الزماں

شیخ صدیق حسن خاں

شیخ جمل

امام نووی

امام ابن سعد

امام بیہقی

عيون الاثر

العجالة السنية

الروض الانف

الدر المنثور

سيرت ابن هشام

سفن نسائي

الكرماني على البخاري

وهو بالافق الاعلى

النور الوهاج

امام ابن سيد الناس

حافظ عراقي

امام سهيلي

امام جلال الدين سيوطي

امام ابن هشام

امام نسائي

امام يوسف كرماني

شيخ محمد علوي مالكي

امام اجهوري مالكي